
प्रस्तावन 


साहित्य अकादमीन हाती घेतलल्या महत्वाच्या योजनां पयकी एक 
जावनासा आपणे मांदलल्या भासांनी रचलल्या साहित्याचो इतिहास प्रका . 
शित करचें . सामान्य जावन हो इतिहास त्या संबंधित भाषेत व इंग्लिशांत 
पयलें बरवन उपरांत इतर भासांनी अनुवाद करचो . हे योजन संपूर्ण जातच 
भाषा भेद , लिपि भेद आनी वातावरण भेद आसोन , लिपोन गेल्या भार 
तीय साहित्याची मुळावी एकता विशाल रुपार दिष्टीक पडटली . साहित्या 
मुखांतर राष्ट्रीय एकताची वाट सुलभ - साध्य जातली म्हण पातयेवयेत . 

या योजनेचो भाग जावन साहित्य अकादमीन कन्नड साहित्याची 
इतिहास कन्नडांत बरवंची जबाबदारी म्हजेर संपयली . हे काम हावें 
1960 व्या वरसा संपयले आनी 1965 व्या वरसा हे पुस्तक प्रकाशित 
जालें . थोड्या वरसां आदीं गरजेच्यो बदलावण्यो करुन आनी चडीत 
भाग मेळोवन हे पुस्तक इंग्लिशांत भाषांतर करुंक साहित्य अकादमीन 
म्हाका विनंती केली . 


साहित्य अकादमीन साहित्य इतिहासांच्या सर्व लेखकां खातीर 
तयार केल्ल्या योजना अनुसार हे पुस्तक कन्नडांत पयलें बरयलें . हया 
योजनेप्रमाणे या पुस्तकांनी प्राचीन आनी आधुनिक साहित्या वयली 
चारित्रिक आनी विमात्मक समीक्षा योग्य दृष्टांता सांगाता दीवंक 
आशिल्ली . तांतूंत अनावश्यक विवरण आनी लांब चर्चा घालीनासतां त्या 
भाषेतल्या सामान्य वाचकाक आपल्या साहितिक इतिहासाची ओळक दिवंचें 
तें एक साधन जावपाक आशिल्लें . 


साहित्य अकादमीच्या या आदेशा प्रमाणे मुळावें पुस्तक आनी 
उपरांत ताचो इंग्लिश रुपांतर बरवंचे प्रयतन हावें केला . आतां हो इंग्लिश 
रुपांतर प्रकाशित जाता . तो बरयिल्लो उद्देश सुफळ जातलो आनी ताका 
भारतांत आनी विदेशांत विशाल मापार स्वागत लाभतलो म्हण हांव 
आशेतां . 


आधुनिक साहित्य विरत वाडोन आसा . नवी दिशा आनी शैली 
तांतूंत दिसोन येता . खयंच्याय साहित्याच्या इतिहासांत एका अमुक 
कालावधि पर्यात बरयिल्लें आधुनिक साहित्याचे अवलोकन उपरांतल्या 
घडितांनी परने आनी क्षीण जाता . त्या इतिहासाची नवी आवृत्ती काडचो 
संदर्भ आयल्यार मात्र तें समकालीन करयेत . असल्या पुस्तकां विशी हे 
एक मंदगतीचे काम म्हणाजाय , कित्याक सार्वजनिकां मधल्या वाचक वृदा थंय 
आपल्या भाषे शिवाय इतर भाषेच्या साहितिक इतिहासांचेर आनिको व्हड 
प्रमाणाचेर अभिरुच आयिल्ली ना पूण ती हाडूंक आसा . तसले कांय ऊण आधु 
निक कन्नड साहित्याच्या समीक्षेत आसतीत तर संबंधितांनो ते फावोत्या प्रमाणे 
समजोन घेवंचे . 


हो वावर म्हजेर संपयिल्ल्या खातीर साहित्य अकादमीच्या अधि 
कारीचो हांव आभार मानतां . इंग्लिश भाषांतराचे निरुपण उत्तम करच्यांत 
मजत केल्ल्या श्री एल . एस . शेषगिरिरावाचो हॉव ऋणी जावनासां . 

हे पुस्तक सुंदर रितीन छापून नेटयिल्ल्या वेसली छापखान्याचो हांव 
उपकार बावुडटा . 

रं . श्री . मुगळि 


श्री कमलालय 
95 बी . आय . एन . ब्लॉक , राजाजी नगर , 
बेंगळूर 560010 

अध्याय 1 


कन्नड भाषेचो उद्भव आनी वाडावळ 


कन्नड साहित्याच्या लांब आनी समृद्ध इतिहासांत कन्नडाची परंपरा 
पुरातन मात्र नृय , बगर खळानासतां वाडोन वैविध्यान भरिल्ली जावनासा . 
सुर्वेर थावन भारतीय संस्कृति थावन ती वेगळी ना तशेंच प्रांतीय प्रभावा 
थावनयी पयस ना . कन्नडांतल्या श्रेष्ट कृतियांनी भारतीय आनी प्रांतीय 
अंशांचे समन्वय जायतें दिसोन आयलां . आपल्या प्रदेशाच्या भाषा आनी 
साहित्याचे गूंड ज्ञान हरयेका कन्नड उलोवप्याक स्फूर्तिदायक जातले मात्र 
नृय , असले ज्ञान हर भारतीयाक आनी संसारांतल्या हरयेका साहित्य 
प्रेमीक मोगाचें जातले . 

दक्षिण भारतातल्या प्रमुख भासां पयकी कन्नड एक जावनासा , दोन 
कोरोडां परस चड लोक ही भास उलयतात . ती कितली पुरातन म्हळळे 
निर्दिष्ट सांगोंक जाय तितले आधार मेळोंक नांत तरी , उण्यान उणे दोन 
हजार वरसां पासून ती बोली भास जावन प्रचलित आशिल्ली म्हणच्याक 
जाय पुरत्यो रुजवाती मेळळयात . क्रिस्त शकाच्या पयल्या शतमानांत टोलेमी 
( Ptolemy ) म्हळळो ग्रीक भूगोलज्ञ आनी यात्रिक , बदामी , कलकेरी , मुद 
गल इत्यादि कन्नड प्रदेशांतली नांवां बरोवन गेला . ' पुन्नाट ' म्हळळे कन्नड 
गांवचें एक नांव ' पौन्नट ' म्हळेळे रुप घेवन टोलेमीच्या बरपांत वाचूंक 
मेळटा . क्रि . श . दोनशी इसवेंत हालराजा कवीन बरयिल्ल्या प्राकृत काव्य 
संकलनांत कन्नड सब्द मधे मधे वाचूंक मेळटात . ' महाभारत ' काव्यांत 
कर्णाट ' आनी ' कुंतळ ' ही कन्नड प्रदेशांतली नांवां आयकोंक मेळटात 

' कर्णाट ' हे नांव पाणिनीच्या व्याकरणांत ' कर्णाधक ' म्हळळया रुपार दिसोन 
येता . क्रिस्त शकाच्या भोव सुर्वेर बरयिल्ल्या एका तमिळ काव्यांत ' करु 
नादगन ' ( कर्णाटकाचो 

( कर्णाटकाचो निवासी ) म्हळळो सब्द प्रयोग केला . ' कर्णाटक ' 
सब्द कसो उदेलो म्हळळया विषांत जायते अनुमान आसात . ' करनाडु ' 
( काळया भुयचो देश ) व ' कम्मितु नाडु ' ( पर्मळाचो देश ) आशिल्लें ' कर्णा 
टक ' म्हळळे संस्कृत रुप घेतलें म्हण थोड्यांची अभिप्राय . या बरयणाराच्या 
अभिप्राये प्रमाणे ' करुनाडु ' ( उबार आनी व्हडलो देश ) आशिल्लो मूळ 
सब्द ‘ कर्णाटक ' नावांन रुपांतर जाला . ' कर्नाडु ' आशिल्लें कालक्रमेण ' कन्नडु ' 
जालें आनी निमाणे ' कन्नड ' जावन बदल्लें . तेच नांव ' आतां भाषेक आनी 
ती चालू आसच्या गांवाकयी लागू जाता . जशे पोर्तुगलांतल्या भाषेक पोर्तृ 
गीस म्हणटात , त्या प्रकार येरोपी विदेशींच्या तोंडांत कन्नड आशिल्ले केनरा 
जालें आनी केनाराची भास केनरीस जाली . 

थोड्या विद्वानांच्या अभिप्राये प्रमाणे क्रिस्त शकाच्या पयल्या शत 
मानाच्याकी पयलें कन्नडांत बरोवंक सुरवात जाली . पूण क्रि . श . पांचव्या 
शतमाना थावन निश्चित रूजवाती मेळळयात . अशोकाच्या कालार थावन 
संस्कृत व प्राकृत भाषेनी बरयिल्ली शिला लेखनां आनी तांब्या - फलकां कर्णा 
टकांत दिष्टीक पडटात . कन्नड लिपिची आनी भाषेची शिलालेखनां क्रिस्त 
शकाच्या सुविल्या शतमानांनी बरोवंक आरंभ केल्ली म्हणयेत . ' हलमिडी ' 
म्हळळया जाग्यार मेळिल्ले शिला लेखन अत्यंत पुरातन आनी हे पांचव्या 
शतकांत कांतयिल्ले म्हळळो अंदाज . या शिलालेखा वर्वी स्पष्ट जाता कि 
कन्नड भास पांचव्या शतमानाच्याकी पयलें वोळसाल्ली आनी तिचेर संस्कृ 
ताचो प्रभावयी जायतो पडिल्लो . ताचेर कन्नडाची आदली रुपांय पळोवंक 
मेळटात . सव्या शतमानांतली कन्नडांतली तांब्या - फलकां अधिक संख्यान 
उजवाडाक आयल्यांत . तांतल्या थोड्यांचेर साहित्याचे लक्षणयी दिसोन आयला 
पूण तें प्राचीन रितिचे म्हणयेत . कन्नड लिखितां सव्या शतमाना थावन 
अस्तित्वार आयिल्ली म्हणच्याक बळादीक दाखले आसात . आजून उरोन 
आयिल्ल्या कन्नड लिखितां पयकी पयले जावनासा क्रि . श .900 इसवेंत 
बरंयिल्लें काव्ये ' कविराजमार्ग ' . कन्नड साहित्य कृतियो क्रि . श . 500 इसवे 
थावन अस्तित्वार आयिल्ल्यो म्हणच्याक या आनी हेर सुवात्यांनी निश्चित 
आधार मेळळयात . संक्षिप्तायन सांगचें जाल्यार , कन्नड भास उण्यान उणे 
20 शतकां थावन प्रचलित आसोन वेळा काळा प्रमाणे बदलावण आपणावन 
आज साधारण पंद्रा शतमानां थावन संपूर्ण साहितिक आनी सांस्कृतिक भास 

म्हणोन मांदून घेतल्या . तांतले साहित्य घाराळ आनी वैविध्यान भरिल्लें 
आनी तें कनिष्ट देड हजार वरसां थावन देवोन आयला . फक्त एदोळ हाती 
मेळिल्लें साहित्यच लेखाक घरचे तर , उण्यान उणे एक हजार वरसां आदलें 
म्हण धृड सांगयेत . 

तमिळ , तेलुगु आनी मलयाळम - हया द्राविड भाषा परिवारांत , कन्न 
डाय एक सांदो . या चारीय भासांचें व्याकरण आनी सब्दां- रचन तजवीज 
करून पळेल्यार तांचे मधलो लागशिलो संबंध समजोवयेत . तांचें मूळ एकच . 
संस्कृता पावन तांकां तवळ तवळ पुष्टि मेळळया तरी , संस्कृत तांचे मूळ 
न्हंय . तर या आनी असल्या हेर भासांचे मूळ खयंचें ? थोड्यांचो वाद 
आसा कि हांचे मधली भोव परनी भास तमिळ जाल्ल्यान तीच या 
भासांची आवय - भास . तमिळ सघाचे संस्कृत रुपच ' द्राविड ' . पूण तमिळ 
भासेच्याकी पयलेंचे सब्द कन्नड आनी हेर द्राविड भासांनी प्रचलित आशिल्ले 
म्हण रुजवाती मेळळ्यात . तरों जाल्ल्यान असो अनुमान करयेत कि तमिळ 
भाषेच्याकी पयळी पूण तिका संबंधित , मूल द्राविड म्हळळी भास आशिल्ली . 
तमिळ , कन्नड आनी हेर भासो हये भाषे थावन उदेल्ल्यो आनी काल - क्रमेण 
हांचे फांटे फुटले आनी गरजे प्रमाणे संस्कृत सब्द आपणावन स्वतंत्र रितीन 
वाडोंक लागल्यो . 


द्राविड भासांच्या परिवारांत , कन्नड आनी तमिळ मर्दै निकट संबंध 
आसा . नव्या कन्नडा थावन परन्या कन्नडचया वाटेन आमी पाटी दीष्ट घालू 
जाल्यार , हो संबंध अधिक स्पष्ट दिसोन येता . कन्नड आनी तेलुगु मधे 
इतलो निकट संबंध ना . एकाच मुळा थावन उबजाल्ल्या , वेवेगळ्या भासां 
मदल्या परस्पर संबंधांक अनेक कारणां आसात . हातले मुख्य कारण म्हणयत 
एकमेकाच्या संपर्कात अंतर . संपर्क चड उणे जाल्ल्या प्रमाणे संबंध बदलता . 
संबंधांत चड उणे जावंक वेळा - काळाची आनी गावंची परिस्थिती कारण 
जावयेत . ही परिसिति चुकोवंक कोणायकी साध्य ना . कुटुंबांतलो एक सांदो 
जर आपलें घर सोडून पयशिल्या गांवाक वचोन थारो घालीत आनी आपल्या 
कुटुंबा थंय संपर्क उणो करीत , तर ताचेर नव्या वातावरणाचो प्रभाव 
पडच्यांत विशेस ना . आपल्या कुटुंबाकडे संपर्क उणो जाल्ल्या प्रमाणे नव्या 
वातावरणांतलो प्रभाव चडोन वेता . कुटुंबा थावन वेगळाचार चड काळाचो 
जाल्यार भायल्या वातावरणाचो प्रभाव तितलोच चडटा . या दृष्टिकोना 
प्रमाणे पळोवंचे जाल्यार , मूळ भाषे थावन पयिल्ली वेगळी जाल्ली तेलुगु 

म्हणयेत . उपरांत तमिळ , ताच्या नंतर कन्नड आनी निमाणे , मलयाळम 
वेगळी सरली . हांचे मदल्या परस्पर संबंधांक आनी व्यत्यासाक हेच एक कारण 
न्हंय . सांगाताच भौगोलिक आनी राजकी प्रभाव आनी मूळ भाषे शिवाय 
हेरा भासांचो संपर्क आनी ताचो परिणाम - हेंय आंमी लेखाक धरुंक जाय . 
मूळ भाषे थावन पयस सरतच कन्नडाचें म कशें बदल्लें तें निश्चित 
सांगोंक जाय पुरतो आधार ना . मेळिल डिचा रुजवातीच्या आधारान 
इतलो अंदाज करयेत कि प्राचीन कर की पयलेंचे रुप तें जावनासोन 
तमिळ भाषक भोव लागशिलें आशिल्लका काळार ती फक्त जिबेर गोळची 
भास जावनाशिल्ल्यान संस्कृत व प्राइ चेि सब्द तातूंत नाशिल्लेच म्हणयेत . 
क्रमेण , ती लिखित आनी साहिक भास म्हण वाडोन येतासतां , संस्कृत 
आनी प्राकृताच्या प्रभावाखाल आयली जावयेत . कन्नडाची ओळक आमकां 
जाल्ली या हंताचेर , म्हणजे शिला - लिखितां बरोवंक सुरू जाल्ल्या काला 
थावन , ती वाचून आनी अभ्यास करून . त्या पूर्वी तिचे स्वरूप कशे आशिल्लें 
त्या विषांत अनुमान मात्र करयेत शिवाय निर्दिष्ट कांय मेळाना . पयिल्लें 
बरयिल्ले शिला- लेख मेळटच आनी असली हेर जायती लिखितां अभ्यास 
केल्या उपरांत मात्र , कन्नडाचो वाडावळ कशी जाली आनी तिचे थंय कसले 
बदलावण घडलें तें स्पष्ट रुजू जाता . हे सर्व दाखले लिखित कन्नडा थावन 
मेळळयात . अपार संख्यांनी मेळिल्ल्या या दाखल्यां वर्वी त्या काळार प्रच 
लित आशिल्ल्या बोली भासेची थोडी स्वरुपां कळळयांत जाल्यारी तांचे 
मधलो विविधता आनी वाडावळ कळोंक ना . त्या देकून कन्नडाची व हेर 
खयंच्याय भारतीय भाषेची वाडावळ आमो इत्यर्थ करताना हे मतींत दवरुंक 
फावो कि आमो मुख्य जावन साहितिक भाषेतल्या आधारां विषांत उलयतांव 
शिवाय बोली भाषे विषांत न्हंय . वर्तमान काळार मात्र लिखित साहित्याच्या 
माध्यमान बोली भासेचें आनी लिखित भाषेचे स्वरुप आमी जाणा जावंक शिक 
ल्यांव . अशें , आधुनिक काळार भासेच्या वाडावळी आनी बदलापा विषांत गुंड 
अभ्यास करुंक जाय पुरतो साहेत उपलब्ध जाल्या . 

बोली भास आनी लिखित भास - हांचे मधलो संबंध कसो आसता 
महळळया विषांत थोडी नियमां दिवयेत . बोली भासेक थिरासण आनी संस्का 
राचो उजळ मेळोन ती लिखित व साहितिक भास जावन विकसित जाता . 
हाचो परिणाम जावन थोड़े पावटी ती भास आडंबरी आनी कृत्रिम दिसत 
जाल्यारी तिची बुनयाद बोली भाषेचेरच आसता . बोली भास बदलोन वेच्या 
प्रमाणाचेर लिखित भास बदलाना . संप्रदायाक वेंग मारच्या आमच्या देशांत 

हैं आनिकी चड खरें . बोली भास बदलावणेची मेटां काडून मुखार वेता 
तरी लिखित भास आपुण वेगळी म्हळळया गर्वान आनी हठान पाटीं उरता . 
अशें हांचे मधलें अंतर वाडोन येतासतांना प्रगतिशाली क्षेत्रांनी एका थराचें 
वादळ उठा आनी हये प्रतिक्रिये वर्वी दोनी रुपांचे मिलन जाता . क्रमेण , 
हाच्ये विरोध प्रतिक्रिया उठोन परतें हयो वेगळ्या वाटांनी वेतात . बंद 
लापाच्या या सामान्य नियमा थावन कन्नड काय वेगळी ना . तरी रुंदायेन 
वोरोवणो करची जाल्यार , कन्नड या दोनी अतिरेकांच्या वाटेन वोचानासतां 
संप्रदाय आनी नवीकरण , या दोनां मधलें संतुलन राकोन आयल्या . सुविल्या 
बरयणारांनी त्या काळार प्रचलित आशिल्ल्या बोली भासेच्या वेवेगळ्या रुपांचो 
सार स्वीकार करून तांचेर अवलंबित लिखित भास प्रयोग केली . संस्कृतां 
तल्या गिरेस्तकायेक आनी सोभायेक ते भुल्ले जाल्यारी कन्नडाची अप्रतिम 
प्रतिभा ते विसरलेनांत . तांच्या लिखितांनी थंय हांगा समतूक चुकलां जाल्यारी 
तांची दूरदृष्टि खरी आशिल्ली . उपरांतल्या वरसांनी , थोड्या उण्या प्रतिभेच्या 
कविनी आपले विद्वत पाचारुंक संस्कृताच्या घाराळ सब्दा - कोशाचेर धाड 
घालो आनी दोड्या अर्याची वाक्यां बरोवंक लागले . अशें , साद्या चालत्या भाषे 
थावन ते भोव पयस गेले . या अतिरेकाची सहज प्रतिक्रिया जावन हेर 
थोड्या कविनी लोक भाषेक तेंको दिलो . अशें करताना तांणी भाषेक 
साहितिक रुप दिले तरी पयलेंची अस्वाभाविकता ताणी काडून उडयली . 
तरी पूण आयची कन्नड भास आंमी तुकून पळोंव तर बोली आनी साहितिक 
भाषे मधलो व्यत्यास चड आसा म्हळळे सत मांदून घेजाय . सामान्य थरान 
सांगचें जाल्यार , लिखित कन्नडाची दोन रुपां आसात - परनी कन्नड आनी 
नवी कन्नड . क्रि . श . नोव्या शतमाना थावन बारावें शतमान पति परनी 
कन्नड प्रचलित आशिल्ली म्हणयेत . हाच्या उपरांत आयलें नव्या कन्नडाचें 
रुप में इक्राच्या शतमाना थावनच इल्लो इल्लो आकार घेवन बाराव्या शत 
कांत परिपूर्ण आतांच्या रुपांत फुल्लें . नवी कन्नड आयली तरी परनी कन्नड 
पुरती गेली ना . बाराव्या , तेराव्या आनी चोवदाव्या शतमानांनि सैत परन्या 
कन्नडांत थोड्यो कृतियो बरोवन गेल्यो . पंद्राव्या आनी सोळाव्या शतकांनी 
मात्र तांचे महत्व उणे जावन आयलें . सत्राव्या आनी अठाव्या शतकांनी 
मैसूर राजवटकेच्या आसऱ्या खाल परनी कन्नड परत्यान जीवाळळी . एकुण 
विसाव्या आनी विसाव्या शतमानांनी मात्र नवी कन्नड पुरतें राज करुंक 
लागली . तरी पूण कन्नड भाषेच्या चरित्रेत ‘ परन्या कन्नडाचो काल ' आनी 
नव्या कन्नडाचो काल ' म्हळळे दोन विभाग करचें समा दिसाना . बाराव्या 

शतकाच्या मदगात पर्यात परनी कन्नडाच प्रचलित आशिल्ली म्हळळें खरें . 
जर तर हो काल आमी परन्या कन्नडाचो म्हण आपोंव , तर बाराव्या शत 
माना उपरांत परनी कन्नड अळवोन गेली म्हळळो अर्थ जाता ; पूण हे सत 
न्हंय . नव्या आनी परन्या कन्नडाचे वेवेगळ्या कालार वेवेगळ्या प्रमाणाचेर 
मिश्रण जालें जाल्ल्यान या दोनांय मधे चीनाचो मोठो पागोर उबो केल्लो 
तेदो अंतर नाशिल्लो म्हणयेत . परनी कन्नड बरीच अर्नोन गरजे पुरते सब्द 
आशिल्ली भास . नव्या कन्नडांत दिसानाशिल्ले थोडे विभक्ति प्रत्यय आनी 
धातु प्रत्यय परन्या कन्नडाक खास . नीज जावन ही व्याकरण स्वरुपां नव्या 
कन्नडांतयी इल्ली बदलोन थोड्या प्रमाणार उरल्यांत पूण परनी कन्नड नव्या 
कन्नडा परस खयंच्या थरान मुख्यतः वेगळी म्हळ्यार : विभक्ति प्रत्यय मूळ 
सब्दांक चिडकोन रावंची रीत आनी आखरेक लाभचे स्वरुप . परन्या कन्नडांत 
मूळ सब्द अधिक जावन व्यंजनांत्य तर , नव्या कन्नडांत स्वरांत्य जातात . 
कन्नडाच्या व्याकरणांतलें एक विशेषण - जें संस्कृतात ना - जावनासा संधि 
नियम म्हणजे जोडक्षरांचे नियम . या नियमांवर्वी परन्या कन्नडाची अर्नाल्ली 
वांधावळ आनिकी चड अर्नाता , वेवेगळे सब्द एकामेकांत वोळोन एकच सब्द 
म्हळळो भास जाता . नव्या कन्नडांत असले जोडक्षर नियम ना म्हण न्हंय . 
पूण मूळ सब्द स्वरांत्य जाल्ल्यान ही दांबणी तितली विशेस न्हंय . सकयल 
दिल्ल्या थोड्या लक्षणां वीं परन्या आनी नव्या कन्नडा मधलो व्यत्यास 
समजोन घेवयेत : 
परनी कन्नड 

नवी कन्नड 
विजातीय जोडक्षरी 

सजातीय जोडक्षरां 
( इरदम ) 

( इद्दनु ) 


सबिंदुक सब्द 

अबिंदुक सब्द 
( कूदल ) 

( कूदलु ) 
' प'कार प्रयोग 

' प'कार जाग्यार ' ह'कार प्रयोग 
( पाल ) 

( हालु ) 

' ळ ' कारांचो त्याग 
( के र , मळे ) 

( केरे , मळे ) 
परन्या कन्नडाचें आनयेक विशेस लक्षण कितें म्हळयार , नाम पदांक 
धातु प्रत्यय लावन क्रियापदाचो अर्थ करून घेवं . निदर्शनाक , ' केशवन ' 


' र ' कार प्रयोग 

म्हळळ्या नांवाक ' एन ' म्हळळे पुरुष एक वचनाचे प्रत्यय लायल्यार केशवनेन ' 
म्हळ्यार , हांव केशवन जावनासां अर्थ जाता . त्याच प्रमाणे ' पिरियरेवु ' 
म्हळ्यार ' आमी मालघडी मनशां ' म्हळळो अर्थ . 

थोड्या संशोधकांच्या मता प्रमाणे , आदल्या कन्नडाच्याकी आदले एक 
रुप आशिल्लें तें पयलेंचें परनें कन्नड म्हण आपोवयेत . नवें कन्नड येवंच्या पयलें 

नडुगन्नड ' व ' मधलें ' कन्नड ' रुप आशिल्लें म्हण हेर थोड्यांची अभिप्राय . 
हे विचार लेखाक धरल्यार कन्नडाच्या वाडावळीत तीन हंतां आशिल्ली म्हणयेत 
पयली आनी मधली कन्नड - हांचे दोन हंत , आनी परनी कन्नड आनी नवी 
कन्नड , दुसरे दोन हंत म्हण लेखल्यार सगळे मेळोन चार हंत जातात . कन्नड 
भाषेच्या वाडावळीत हे हंत खयंच्या अवदेचे आशिल्ले म्हण सागच्या पयले ते 
हंत कसले आनी तांचे लक्षण कितें म्हण सांगची गरज आसा . खयंच्याचय 
भासेंत कालानुसार बदलावण जावन येता . सवाल हैं उट्टा कि एक हंत 
म्हण आमी वोलावंची तसली लक्षणां आसाजाय ' तर बदलावण कसली आनी 
केदी व्हड जायजाय . या विषांत सगळ्या भासांक लागू जावंचे अमुक एक 
नियम सोधून काडूंक जायना . तरीय थोडी सामान्य तत्वां सांगयेत . भाषेत 
बदलावण जाल्ल्या प्रकार ती लोकाच्या नदरेक पडाना . एक तत्व अशें मांडयेत 
कि लोकाक कळचे तसली बदलावण एक्ये भाषेत जाली जाल्यार ती भास 
एका नव्या हंताक पावली म्हण पातयेव्येत . पूण हे तत्व भोव सामान्य 
आनी अस्वष्ट . खंयच्या थराची बदलावण लोकाच्या नदरेक पडाजाय ? 
कोणाच्या नदरेक ? खंयच्या अमुक वेळार भास एका हंताक पावली म्हणयेत ? 
हया सवालांक आमी जवाबी सोधिजाय . विस्तृत विवरण या संदर्भार गरज 
दिसाना . आमच्या मता प्रमाणे मटव्यान सांगचें जाल्यार , एक्ये भाषेत वेवेगळ्या 
प्रमाणाच्यो गुंड आनी घट बदलावण्यो जाताना त्या भाषेची एक नवी अवस्था 
उबजली म्हणयेत . तेदाळा तिका सर्वांनी मांदची एक संप्रदाय उबजता . पूण 
अशें घडच्ये पयलें , तें एक हंत म्हण दिसल्यारी तें खरें न्हंय बगर त्या 
हंताचो संधिकाळ व बदलावणेचो प्रारंभ म्हणयेत . हये अवधेत वेवेगळ्या 
थरांचे प्रयोग ज्यारी आसतात . हांकां लोकाची स्वीकार मुद्रा पडली म्हणोंक 
जायना . थोडे प्रयोग घट उरोन पाळां रोंबयतीत . अशें , एका नव्या हंताचो 
प्रारंभ काळ एका थराच्या अपधैराचो , नव्या - परन्या रुपांच्या मिश्रणाचो . 
भाषेक थिरासण आनी बदलावण दोनूय गरजेची . तरी संधिकालार म्हणजे 
दोन हंतांच्या मधल्या काळार बदलावणेक आनी हंताच्या काळार थिरावसणेक 
चड प्राधान्यता मेळटा . नवी अवस्था थिर जांवच्ये पयले भाषेत थोडें चलन 

वलन दिसोन येता आनी आमकां तो एक नवी अवस्था म्हळळो भास जाता . 
पूण ती अवस्था नवी न्हंय बगर येवंक आसच्या अवस्थेचो पयलो हिशारो . 
खयंचीय एक नवी अवस्था आमी मांदचे पयलें बदलावण थिर जाल्ली पळेजाय . 

हये दिष्टीन पळोवंचे जाल्यार परनी आनी नवी कन्नड मात्र हये 
भाषेच्यो दोन अवस्था म्हण लेखाक घरयेत . आदली परनी कन्नड आनी 
मधली कन्नड - हांचो काळ वयल्या दोन अवस्थेचो सुरवाते काळ म्हण लेखचो . 
आदली कन्नड नीज जावन परनी कन्नड पूण व्यत्यास इतलोच कि आदल्या 
कन्नडांत आशिल्ली थोडी रुप - लक्षणां परन्या कन्नडांत दिसानांत . ती पळोवंक 
मेळटात फकत क्रि . श . 600 थावन 800 इसवे पर्यात कांतयिल्ल्या फात्रा 
लिखितानी . हया काळार बरयिल्ल्यो खंयच्योय कृतियो आमच्या हाताक 
मेळोंक नांत . त्या शिवाय , परन्या कन्नडांत आदल्या कन्नडाची थोडी रुपां 
मिश्रित जाल्यांत तें खरें . एक विशिष्ट दाखलो दिवंचो जाल्यार , आदल्या 
कन्नडांत विभक्ति प्रत्ययांनी आसचो ' अ ' कार ' आ ' कार ( दीर्घ ) जावन 
लांबयला . पुरातन कालाच्ये बोली भाषेतलें तें लक्षण एक रेलीक ( अवशेष ) 
जावन तसेंच भाषेची घनता सांबाळूक आदल्या कन्नडांत आयलां जावयेत . 
थोडो काळ तें प्रायोगीक थरान उरोन उपरांत नपयंच जालें जावयेत . मधली 
कन्नड म्हणटात तांतूंत व्यंजना यावन स्वरांत्य जावंची रीत नव्या कन्नडाचें 
सुविलें लक्षण म्हणयेत . संक्षिपतायेन सांगचें जाल्यार , आदली कन्नड कशी 
परन्या कन्नडाची सुरवातगी तशीच मधली कन्नड नव्या कन्नडाची सुरवात . 

हर एका बारा मायलांक मास बदलता म्हणटात . वेवेगळ्या प्रदेशांनी 
एकच भास प्रचलित आसल्यारी उच्छार , सब्द आनी अर्थ वेवेगळे जावयेत . 
ही परिस्थिती कन्नडाच्या आदल्या कालाकी आतांच्या कालाकी लागू जाता . 
नोव्या शतमानांत बरयिल्ली कन्नडांतली पयली काव्य कृति ' कविराजमार्ग ' 
हातूंत सांगलां कि जायत्यो जिबो आशिल्ल्या आदिशेषाक सयत कन्नडांतल्या 
वेवेगळ्या उपभासांनी कितले सारके आनी कितले चूक तें समझोंक ना . 
बोली कन्नडांतले प्रादेशीक भेद भौगोळीक आनी राजकी कारणांक लागोन 
वाडोनंच आयल्यात . एकामेकाचो संपर्क उणो जावन , हेरा भासांचो प्रभाव 
वाडोन वेताना , हया व्यत्यासांक चड बळ मेळटा . 

विजयनगर साम्राज्या खाल एकवोटान आशिल्ले कन्नड उलोवपी , तें 
साम्राज्य पाडाव जातच , वेवेगळे जावन फासाळळे . परन्या मैसूरांत सोडून , 
सगळया कर्णाटकांत कन्नड भास आनी संस्कृति अनाथ जालो . दुसऱ्या भासांचो 

मुख्य जावन सीमा प्रदेशानी आनी थोडे पावटी प्रदेशा भितर सयती विपरीत 
प्रभाव पडोन कन्नडाचे आदले बळ तुटले ; आपल्याच प्रतिभेची ओळक तिका 
पडोन आयली . ' कविराजमार्ग ' बरवन आज एक हजार वर्मा उतरली 
जाल्यारी कर्णाटकांत आजूनय कन्नडाच्या जायत्या उपभासांचो उल्लेख आयकोंक 
मेळटा . त्या काळच्यााकी आज तें चड सत दिसता . ' कविराजमार्ग ' च्या 
रचणारान भविष्य काळाच्या पोटांत हात घालून बरयलाशे दिसता . सुदैवान 
म्हळळे बरि , या शतमानाच्ये सुरवेर कन्नडिगांच्या मतींत उजवाड आयलो 
म्हणयेत . आनी ते सतत प्रयतना वर्वी कर्णाटकाच्या बोंदेरा खाल आयले . 
कन्नडाच्यो उपभासो तसो कन्नड उलोवपी लोक एकमेका लागी आयले . बरपी 
भाषेतले प्रमाणरुप वेवेगळ्या बोली भाषेती येवन त्यो एकवोटतल्यो म्हळळो 
भर्वसो आज आमी दवरल्यार ती चूक जावंची ना . हक्का थावन भायर 
घालून शिंपडोन गेल्ले एका रायाळ कुटुंबाचे सांदे सांगाता मेळिल्ले बरि , 
कर्णाटकाची भुरगीं अचर्यांनी म्हळळे बरि , परतें एका मांता खाल आयल्यांत . 

तमिळ , तेलुगु , कन्नड आनी मलयाळम - यो प्रमुख द्राविड भासो 
जावन आसात . तांचो आरंभ बोली भाषेत जावन आज वाडोन , लिखित 
भासो जाल्यात . या कुटुंबांतल्यो हेर थोड्यो भासो अभिवृद्धि जायनास्तां 
बोली भासोच जावन उरल्यात . या पयकी तुळु , कोडगु , हव्यक , तोद , कोत 
आनी बडग - यो कन्नडाक चड लागी म्हणयेत . हयो सगळयो कन्नडाच्यो 
उपभासोगी म्हळळ्या सवालाक इ . मेळटा . हांतल्यो थोड्यो कन्नडाच्यो 
प्रादेशीक भासो जावन आसोंक पुरो . साहित्याच्या दृष्टिन तांची काय वाडा 
वळ जावंक नाशिल्ल्यान त्यो लिखित भासो म्हण मांदूंक जायना . चारित्रिक 
दृष्टीन कन्नडाची पुरातन स्वरुपां सोधून अभ्यास करच्यांत तांची कुमक मेळटा 
पूण आयच्या कन्नडिगाक ती रुपां सगळी समझोंचीनांत . तांतली थोडी रुपां 
स्वतंत्र भासो म्हण दिस्तीत . तुळु भास मंगळूरांत म्हणजे दक्षिण कन्नडांत 
चडावत उलयतात . कोडगु भास कोडगु जिल्ल्यांत उलयतात . 
आनो उत्तर कन्नड जिल्ल्यानीं प्रचलित आसा . तांतूंत परन्या कन्नडांतली उतरां 
आयकोंक मेळटात . सोदा , कोता आनी बडगा , नीलगिरी व उदकमंडलांतल्या 
प्रदेशांनी थंयचे मूळ निवासी उलयतात . या तिनां मधे बडगा भास परन्या 
कन्नडाक चड लागी आसा . आज 

आज कन्नडांत दिसानाशिल्ली र आनी ळ 
अक्षरां बडगा भासेंत वेवेगळ्या रुपांनी उरल्यांत . भारताच्या वायव्य कुशीन 
आसच्या बलूचीस्थानांत ' ब्राहुली ' म्हळळी बोली भास प्रचलित आसा . तांतूंत 


हव्यक , दक्षिण 

द्राविड भाषेची उतरां आयकोंक मेळटात म्हळ्यार पातयेवंक कष्ट मारतीत 
तरी हे सत . संशोधकांच्या मताप्रमाणे ही भास हेर द्राविड भाषेच्याकी कन्नड 
आनी तुळूक चड लागी आसा . ' ही अभिप्राय जर मुखल्या संशोधनां वीं 
संपूर्ण रुजू जाली , तर ब्राहुइ कन्नडाची आनी एक उपभास म्हण मांदिजाय 
पडटा . कन्नडाक संस्कृत आनी प्राकृत भाषे थावन पुष्टि म्हेळळया म्हणून 
आमी पयलेंच सांगलां . अशें म्हणटच ' , कन्नडाक आपलेस्तकी वाडची भितरली 
सकत नाशिल्ली म्हण न्हंय . तमिळ भाषेक ही आंतरिक सकत आशिल्ली 
मात्र न्हंय , तिणे ती दाकयली . कन्नडाकी हयाच थरान वाडोंक 
आशिल्लें पूण तिणे मधली वाट आपणायली . आपली मूळ प्रतिभा कनाडान 
राकोन वेळी आनी सांगाताच संस्कृतांतलें बऱ्यांतलें बरें सत्वयी स्वीकार केले . 
अशें कन्नडाच्या संस्कृतीत हेरां भा थंय आसची समान - दृष्टि आनी निष्पक्ष 
पात आमकां दिसोन येता . 


साध्य 


सुविल्या काळार , गरजे खातीर आनी दुसरी वाट नास्तां , कन्नडाक 
संस्कृताच्या प्रभावा खाल योजय पडलें आसयत : खंयचीय वाडोन येवंची 
भास आपणाच्याकी पयले वाडिल्ल्ये भाषे थावन पुष्टि जोडटा . कन्नडाची 
वाडावळ तमिळ भाषे बरि वेगान जावंक ना . कन्नडाक तमिळुचो संपर्कय 
त्या काळार चड नाशिल्लो . हया अयिन्न वेळार आर्यांच्या संस्कृतिची चूड 
म्हळळे बरि संस्कृत भाषेन कन्नडाची वाट उज्वाडायली . धर्म , तत्वशास्त्र , 
विज्ञान आनी पुराण- या सर्वांच्या गरजेक पडचो सब्दां- संग्रह संस्कृतांत 
भरिल्लो . कन्नडान तो उगत्या मनान स्वीकार केलो . अशें , संस्कृताच्या 
मजतीन कन्नड उंचल्या शिखराक पावली . पूण साधारण जावन सांगचें 
जाल्यार कन्नड संस्कृताक भुलोंक ना आनी आपली अस्मितायि तिणे सांबाळून 
हाडल्या . प्राकृताकडे तिका आसचो लागशिलो संबंध हाका एक कारण जावन 
आसा . वैदिक धर्माची भास जावन संस्कृत आयिल्ल्ये बरि बौद्ध आनी 
जैन धर्माचें वाहन जावन प्राकृत कन्नड देशाक आयली . दोनायंकी कन्नडान 
स्वागत दिलो . कर्णाटकाच्या राजकीय आनी सांस्कृतिक जिणयेंत , मुख्य जावन 
जैन धर्माचो विशेस प्रभाव पडला आनी तांचें मूळ घट जालां . जैन संत 
* . Denis Bray : The Brahui Language , Part II , p . 19 
Comparative Phonology ' thus points to Brahui being 
closer to Kanarese and Tulu than to Tamil , Malayalam 
and Telugu , closer still to Kurukh and Malto . 


कन्नड साहित्याचो इतिहास : 11 


आनी फुडारी , संस्कृत आनी प्राकृत - या दोनी भासानी प्रवीण आशिल्ले . 
संस्कृताचेर तांकां विशेस मोग आशिल्लो तरी तो कुड्डो मोग न्हंय . तांचे 
पयकी थोडे प्राकृतांतली धार्मिक लिखितां वाचूंक आनी बरवंक शिकले . 
लोकाच्ये चालत्ये भाषेत धार्मिक गोष्टि चलाजाय म्हळळी तांची खरी पात 
येणी आशिल्ली . संस्कृत एक दैवीक भास आनी साहित्य रचनेचे एकच 
माध्यम म्हळळी सांप्रदायिक पातयेणी तांचे थंय नाशिल्ली . त्या काळार 
राजवट चलयिल्ले राय याच विचाराचे आशिल्ले . अशें शिकप आनी अधि 
कार या दोनांचो मेळ जावन कन्नड एका समदृष्टीन वाडली . कन्नडांत 
साहित्य सुर्वेरच उदेलें आनी अती वेगान मेटां काडूंक लागले . 

सदां वापरच्या चालत्या भाषेत कन्नडाक स्वंत शक्ति आसल्यारी 
संस्कृता बगर ती चलाना . दृष्टांताक , उदकाक कन्नडांत ' नीरु ' म्हळळो 
आपलोच सब्द आसल्यारी , ' खाण ' म्हळळया सब्दाक ' अन्न ' म्हळळो संस्कृत 
सब्द आसा . जेवाण नाका जाल्यार फळार ( फलाहार ) तरी जाय आनी हो 
संस्कृत सब्द . सगळ्या दिसाचे काम जातच निदोंक जाय आनी हया वेळार 
वापरचो सब्द संस्कृत ( निद्रे , निर्दे ' ) ' देवरु ' , ' धर्म ' , ' पाप ' , ' पुण्य ' हे 
आनी असले हेर संस्कृत सब्द कन्नडाचो बांटो जाल्यात . भोव प्राचीन काळार 
' अर ' ( धर्म ) ' पोर्तु ' ( काल ) नेसर ( सूर्य ) हे सब्द कन्नडांत रुढीर आशिल्ले 
ते उपरांत संस्कृताच्या प्रभावाक लागोन लिपोन गेले . परन्या कृतियांनी 
त्या काळाचे संकेत जावन ते दिष्टीक पडटात . सामान्य लोकांच्या चालत्या 
भाषेत संस्कृताचो प्रयोग उणो जाल्यारी ताचो प्रभाव मात्र गूंड जावन आसा . 
थोडे सब्द कन्नडांत आयल्या उपरांत ते संस्कृत सब्द व्हय व न्हंय म्हण दुबाव 
उचारचे तितले बदलोन गेल्यात . जायते संस्कृत सब्द कन्नडांत आयल्या 
उपरांत तांचो अर्थयी बदल्ला म्हळळे एक विशेस सत . थोडे पावटीं अर्थ 
बदल्ला मात्र न्हंय , तो सरी विरोधयी जावंक पावला . या बदलावणे , 
कारण समझोन घेवयेत . संस्कृत भासेंतले सब्द आनी व्याक रणी रुपां अडव 
घेवंच्यांत एक मीत आसोंकजाय म्हळळी समझोणी कन्नड कवी आनी समा 
लोचकां मधे सुर्वेर यावन दिसोन आयल्या . अशे घेतल्ले सब्द कन्नडाच्या 
मूळ प्रकृतीक सहजल्ले जायजाय . एक हजार वर्सी आदी बरयिल्ल्या ' कवि 
राजमार्ग ' काव्यांत हे सत मांदून घेतला . संस्कृता थावन येवंच्या सब्दांक 
समसंस्कृत ' म्हळळे नांव तांतूंत वाचूंक मेळटा . ' समसंस्कृत ' म्हळ्यार 
मूळ संस्कृत सब्द कन्नडाक आयल्या उपरांत कन्नडाक समा जावन तेलतो जाल्लो 
सब्द . ' कविराजमार्ग ' बरोवंच्या पयले सहित ही पद्धत रूढीर आशिल्लो . 

पूण हया कृतियेंत संस्कृत सब्दां विषांत एक निश्चित मार्गदर्शन दिलां 
आनी तें उपरांतल्या कवीनीं जाता तितले पाळूक प्रयतन केला . पूर्ण एका 
जीवंत आनी वाडोन येवंच्ये भाषेक नियमांच्या निबंधान बांधूंक जायना . या 
नियमाक अपवाद आसोंक्च जाय . संस्कृतांतली अव्ययां आसा तशी कन्नडांत 
हाडूंक नोजो आनी हाडल्यारी ती जोडपदांचो वांटो जावन मात्र हाडयेत 
म्हळळे नियम मोडलां आनी जायती अव्ययां आसा तशी कन्नडांत आयल्यांत . 
एक संस्कृत आनी दुसरो कन्नड सब्द मेळोन केल्ली जोड पदां आदी आडवरल्ली 
आनी तांकां ' अरिसमास ' म्हणटाळे , म्हणजे एकामेका विरोधसब्द . पूण 
वर्सी गेल्या प्रमाणे हे सब्द वाडीर आयले आन । ' अरिसमास ' आशिल्लें 
' मित्र समास ' जाले . ' समसंस्कृताच्ये ' रुढी प्रमाणे संस्कृत सब्दांचे स्वरांत्य 
आनी व्यंजनांत्य मातरों बदलोन नामवाचक सब्द जावन कन्नडाच्या संयभाक 
ते ओंब्वाले . दृष्टांताक , माला ( माले ) लक्ष्मी ( लक्ष्मि ) सरयू ( सरयु ) 
यशस ( यश , यशस्सु ) दिव ( दिवा ) , विद्वान ( विद्वांस ) , श्रीमान ( श्रीमंत ) , 
प्रश्न ( प्रश्ने ) . थोड्याच बदलावणेन संस्कृत सब्द कन्नडांत हाडची ही एक 
सोपी वाट जाली . कन्नडाच्या उच्चाराक ताळ पडासा सगळो सब्दच परि 
वर्तित करची आन्येक वाट जावन आसा . पयल्या वर्गातल्या सब्दांक 
संस्कृत ' म्हणटात जाल्यार , दुसऱ्या वर्गाच्या सब्दांक ' अपभ्रंश ' व ' तद्भव ' 
म्हणटात . नीज जावन सांगचे जाल्यार , तद्भव सब्द समसंस्कृताच्या नियमाचें 
एक विस्तृत रूप म्हणयेत . ते नियम खंयचे म्हळयार , एक भास दुसऱ्या 
खंच्ययी भाषेचो सब्द आपल्ये भाषेत घेतांना आपल्ये भाषेची प्रतिभा सम 
झोन आनी तिच्या उच्चारा प्रमाणे तो सब्द बदलोजाय पडटा . हया 
नियमाप्रमाणे संस्कृत सब्द बदलोन कन्नड सब्द जाताना ते ' तद्भव ' म्हण 
आपवयेत . संस्कृताच्य दिष्टीन सांगचें जाल्यार ते अपभ्रंश व विकारलेले 
सब्द पूण कन्नडाच्ये दिष्टिीन ते तद्भव व परिवर्तित सब्द . हे तद्भव कन्न 
डांत इतले सहज जावन बदलोन गेल्ले कि , कवी आनी व्याकरण शास्त्री 
हांकां शुद्ध कन्नड ( अच्च कन्नड ) सब्द म्हण वोलायताले . कन्नडांतच जन्म 
घेतल्ल्या सब्दां आनी हया सब्दांमधे काय फरक नाशिल्लें . अशें , " अच्च 
कन्नड ' सब्दाक विशाल अर्थ आयलो . उच्चाराच्या नियमानुसार हे तद्भव 
उपजले म्हणच्याक दुबाव ना . दाखल्याक , विजातीय संयुक्ताक्षरां सजातीय 
जातात . ( संस्कृत - सक्कद , श्री - सिरी ) ; थोडे पावटी संयुक्ताक्षरांतलें एक 
व्यंजन भायर पडटा . ( स्नेह - नेह , स्थान - ताण ) ; ' य'कार , ' ज'कार 
जाता आनी ' श ' , ' ष ' अक्षरां ' स'कार जातात ( यमुना - जमुना , शशि - 

ससि , ऋषि - रिसि ) . अशें , कन्नड उच्चाराक ताळ पडासार्के आनी थोडे पावटी 
मुळार कर्कश आशिल्लें सब्द मोष करून तद्भव घडले . आतां सवाल हे 
उछा कि , ते संस्कृता थावन शीदा कन्नडाक आयिल्ले व प्राकृता थावन ? 
तेलुगु भाषेत ' संस्कृतसम ' ' संस्कृत भव ' , ' प्राकृत सम ' आनी ' प्राकृत भव ' 
म्हळळे चार थरांचे सब्द आसात . कन्नडांती ' प्राकृतसम ' आनी ' प्राकृतभव ' 
अशे दोन वर्गाचे तद्भव दाकवन दिवयेत . * तद्भव चडावत जावन प्राकृता 
थावन आयल्यात . कन्नडांतल्या लिखितांची बुनयाद घाल्ले जैन कवी आनी संशोधक 
संस्कृत आनी प्राकृत , या दोनी भासांनी प्रवीण आशिल्ले . दोनी भासांतलें 
अमृत ताणी सेवलें आनी कन्नड भाषेक गिरेस्त केले . विशेस जावन हे तद् 
भव शौरसेनी प्राकृता थावन आयिल्ले म्हणयेत . अशे आयिल्ले अधिकांश 
तद्भव प्राकृत भव म्हण आपवयेत आनी तांतूंत दोन वांटे करचे जाल्यार 
प्राकृतांत आशिल्ल्ये बरीच कन्नडांत आयिल्ल्या सब्दांक ' प्राकृत सम ' आनी 
प्राकृता थावन रुपांतर जाल्ल्या सब्दांक ' प्राकृत भिन्न ' म्हण वोलावयेत . प्राकृता 
शिवाय तद्भव हेरां भासां थावनयी थोड्या मापान कन्नडांत आयल्यात , आनी 
मुखारयो येतेले . विशेस जावन थोडे तद्भव तमिळ भाषे थावन आयल्यांत . निदर्श 
नाक : अरस ( राजन ) ( सं ) .- - अरशन ( त . ) पणी ( श्रेणी ) ( सं . ) एणी ( त . ) 


कन्नडांत लिखितां आरंभ जाल्ल्या काळार थावन तिचें सब्दां - भंडार 
हेरा भासांच्या सब्दांनी गिरेस्त केला . या पयकी संस्कृताक आनी प्राकृताक 
सुविल्या काळार प्रमुख स्थान मेळिल्ले . कालानुसार , मराठी , अरबी , फार्सी , 
उर्दू आनी इंग्लीष भासां थावन तिणे तवळ तवळ पुष्टि जोडल्या . तमिळ , 
तेलुगु आनी इतर द्राविड भासांकी ती रिणकारी जावन आसा . खंच्याय वाडच्ये 
भाषेक तिच्ये नैसर्गिक प्रतिभेक आड वोचानास्तां हेरा मासांच्या सब्दांनी 
गिरेस्त केले जाल्यार ती एक अभिमानाची गजाल . एक हजार वर्साच्या 
इतिहासांत कन्नडान या विषांत एक समतूक सांबाळळां जाल्यारी हेरां 
भासांचे सब्द अडव घेवंच्या पिसायेंत कन्नडिगानी चड होगडायला . कन्नडि 
डिगांचें . राजकीय आनी सांस्कृतिक नित्राणपण आनी उदार मन हाका एक 
कारण जावयेत . कन्नडाच्या वाडावळीत संस्कृताचो पात्र ' पोषक -बाधक 
म्हणयेत . आधुनिक काळार इंग्लिषाचो प्रभावयी होच पात्र खेळटा . स्वप्रतिष्टा 
आनी प्रगतिपर धोरण पाळिना तर कन्नड भास समचित्तान बिलकूल फुडें वेचीना . 
* . R. Narasimhacharya : History of Kannada Language 

भारतांतल्या लिपियांचे मूळ ब्राह्मी म्हण तज्ञानी सोधून काडलां . 
भारतीय भासो वेवेगळ्या मुळां थावन उपजल्ल्यो जाल्यारी संस्कृता थावन 
ताणी स्फूति जोडल्या आनी तशेंच तांची लिपि ब्राह्मी थावन देवोन आयल्या . 
भारतीय एकतेचो हो एक मोठो संकेत . अशोकान बरयिल्ल्या शिला लेखांची 
ब्राम्हि लिपि भोव पुरातन जावन आसा . देवनागरी आनी द्राविड भासांच्यो 
लिपि ' माट्यांतली लिपि ' म्हण नांवाडलेल्या हयेच ब्राम्हि लिपिये थावन 
वेवेगळे रुप घेवंक पावल्यात . द्राविड भासां पयकी कन्नड आनी तेलुगु लिपि 
भोव लागशिल्यी आशिल्ल्यो पूण छाप्या - यंत्र येतच हांचे मधलो व्यत्यास वाडोन 
वाडोन गेलो . तमिळ आनी कन्नड लिपि मधे चड संबंध ना.जशें , भाषे विषांत 
सांगचें जाल्यार कन्नड आनी तमिळ मधे लागशिलो संबंध आसा , तशें लिपि 
विषांत सांगचें जाल्यार कन्नड आनी तेलुगु मधे आसा . द्राविड मुळा थावन 
तेलुगु भास वेगळी सरल्या उपरांत कन्नड आनी तमिळ भाभावां बरि जायतो 
काळ एकामेकाक लागी आशिल्ल्यो म्हळळो अंदाजो . हया अंदाजाक कारण 
तांचे मधलो लागशिलो संबंध . कन्नड आनी तेलुगु , सबार वर्सा एका राजवटा 
खाल आशिल्ल्यान तांच्ये लिपियेंत लागशिलो संबंध आसा , पूण भाषेत 
न्हंय . विशेस जावन , विजयनगर साम्राज्या खाल कन्नड आनी तेलुगु मधलो 
राजकीय संबंध उल्लेखनीय जावन आशिल्लो . गेलेल्या देड हजार वर्सानी 
कन्नड लिपियेंत जायती बदलावण जाल्या . कन्नडाची अक्षरां पयलीं नीट 
गिटांची आनी कोणाकार जावनाशिल्ली तर , उपरांत ती गोळाकार जावन 
वाली बरि बदल्ली . आदल्या काळाची तळट्या पानार बरोवंची रीत हये 
बदलावणेक एक कारण म्हणटात . आदलीं शिलालेखां पळेतांना तांतली सोभाय 
आनी कला उठोन दिसता . कन्नड आनी संस्कृत सब्द बरोवंक गर्ज आसचे 
सगळे संकेत कन्नड अक्षरमालेत आसात . संस्कृता बरि , तांतूंत वर्गीय , अवर्गीय 
व्यंजनांक आनी अनुस्वार विसर्गीक प्रतेक अक्षरां आसात . त्या शिवाय , 
द्राविड भासांकच लगती जाल्ले हेर थोडे संकेत तांतूं आसात . थोड्यांच्या मता 
प्रमाणे द्राविड भासांनी महाप्राणाची गरज ना देकून अक्षरमाले थावन तें 
काडिजाय . पूण थोड्या प्रमाणान तरी कन्नडांत महाप्राणांची गरज आसा 
देकून ही अभिप्राय आमकां पसंद ना . 


कामक 


प्राचीन काळ । 


aaple 


अध्याय II 


कन्नड साहित्याची सुर्वात 


कन्नड साहित्याची सुर्वात केदाळा थावन जाल्ली म्हळळया विषांत 
पयल्या अध्यायांत आमी थोडे सांगलां . हया अध्यायांत त्या विषांत थोडें 
तपशील पळोवयां . 


खंचीय भास उलवपी लोका मधे गीतां- काणियांचें उक्त परंपरेचें 
भंडार आसचें सामान्य . हाची अभिव्यक्ति सहज जावन फुटोन येता . हाचें 
मोल चड व उणे आसयेत . पूण हाका साहित्याचो वास जरूर आसा . तें 
भंडार लिखितार पडोंक ना जाल्यारी लोकाच्ये जिबेर सराग व्हाळटा . तें 
खंय थावन उदेलें म्हळळया सवालाक सुलभायेची जवाब ना . कन्नडांत लोक 
गितांची परंपरा जायतो काळ थावन आशिल्ली म्हणच्याक आदले दाखले 
आसात . पूण कन्नड साहित्या विषांत उलयताना आमी कन्नडांतल्या लोक 
गीतां विषांत उलयनांव , कित्याक तांचें मूळ सोधूंक कष्ट . आमी उलयतांव 
फकत लिखित साहित्या विषांत . 


कन्नडांत मेळिल्ली पयली कृति जावनासा ' कविराजमार्ग ' एक हजार 
वसा आदली , नोव्या शतमानांतली कृति ती . हये कवितेच्या हर एका अध्या 
याच्या आरेक ' नृपतुंग देवाच्या अनुमतेचो कविराजमर्ग ' म्हळळी उतरां वाचूंक 
मेळटात . नृपतुंग म्हळ्यार , क्रि . श . 815 यावन 877 पति राज चलयिल्लो 
राष्ट्रकूट वंशावळीचो अमोघवर्श नृपतुंग . हया कृतियेचो बरयणार नृततुंगच 
व हेर कोणयी म्हळळया विषांत तर्क आसा तें आमी मुखार पळोवयां . पूण 

त्या कृतियेचो काळ निश्चित जाला . ' कविराजमार्ग ' हाताक मेळिल्ली 
कन्नडांतली पथिल्ली कृति शिवाय त्या भाषेतली अती पथिल्ली न्हंय . हाका 
आधार जावन थोडे दाखले मेळळयात आनी तांतले थोडे ' कविराजमार्ग'तच 
आसात . थोड्या प्रसिद्ध गद्य आनी पद्य लेखकांची नांवां तांतूंत वाचूंक मेळटात . 
तांतले थोडे या बरयणाराचे समकालीन जावंक पुरो पूण हेर थोडे ताचे 
आदी जावन गेल्यात . आदल्या बरयणारांच्या पट्टेत ' दुविनीत ' हया गद्य लेखकाचें 
नांव आसा . सव्या शतमानांतल्या गंगा वंशावळींतलो राय तो . हया श्रेष्ट 
विद्वानाची प्रशंसा तवळच्या शिलालेखानी वाचूंक मेळटा . प्रख्यात संस्कृत 
कवि भारवीच्या ' किरातार्जुनीय ' काव्याच्या पंद्राव्या स्कंधाचे हाणे व्याख्यान 
बरयला म्हण शिलालेखांनी उल्लेख केला . त्या शिवाय ' शब्धावतार ' आनी ' बृह 
त्कथा ' म्हळळया संस्कृत कृतियांचो हो लेखक म्हणयो तांतूंत वाचूंक मेळटा . 
' अवंती सुंदरी कथासार ' संस्कृत कृतियेंत भारवी , दुविनीताच्या आस्थानांत 
थोडो काळ आशिल्लो म्हण उल्लेख केला . दुविनीताचो ‘ शब्धावतार ' पाणि 
नीच्या व्याकरणाचेर एक ठीका म्हण थोडे समझातात . वाडोन 

वाडोन येवच्या 
कन्नड भाषेची नियमां आटापचे व्याकरणयी तें जावंक पुरो . दुविनीताची 
आन्येक कृति पैशाची भासेंत गुणाड्यान बरयिल्ल्या ' बृहत्कथा ' कृतियेचें संस्कृत 
रुप म्हण थोड्यांची पातयेणी . तो कन्नड बरयणार जाल्ल्यान उपरांत ती 
कन्नडांत रुपांतर केल्या जावंकी पुरो . पूण हयो कृतियो- जांव संस्कृतांतल्यो 
व कन्नडांतल्यो - एदोळ सांपडोंकनांत ते आमचे दुर्भागच सय . 


कविराजमार्ग'त उल्लेख केल्ल्या हेर गद्य लेखकां पयकी विमलोदय , 
नागार्जुन आनी जयबंधु आसात . दुविनीत विषांत आमी जाणा जाल्ले तितले 
सयत हांचे विषांत कळीत ना . कविता बरयणारां पयकी श्रीविजय , कवीश्वर , 
पंडित , चंद्र आनी लोकपाल हांची नांवां उल्लेख जाल्यांत . हांचे विषांतयी . 
अन्दाज आनी अनुमान शिवाय निश्चित कांय कळल्लें ना . ' कविराजमार्ग'त 
दिल्ले उल्लेख बार्कायेन पारकिल्यार कन्नड साहित्य ताच्याकी थोड्या शत 
मानां आदी थावन वाडोन परिपिकायेक पावलले आनी तिचे आदले कवि 
आनी टीकाकार उंचल्ये घनतेचे म्हळ्ळे सुस्ताता . कविते विषांत हेरां कवींक 
एक मार्गदर्शक जावन हे पुस्तक बरयिल्ले म्हणटच हाचे पयले हेरयी कवि 
आनी तांच्यो कृतियो आशिल्ल्यो म्हण रुजवात दिता . त्या शिवाय कन्नडांत 
रामायण आनी महाभारत या महा काव्यांचेय दृष्टांत दीवन बरयिल्ल्यो बोळी 
वाचूंक मेळटात . ' कविराजमार्ग ' कृतियेतच मेळच्या असल्या आंतरिक आधारां 

वर्वी कन्नडांतले साहित्य त्या वेळार उंचल्या पांवंड्याक पावलले मात्र न्हंय 
बगर चार - पांच शतमानां पयलें थावन ताची परंपरा वाडोन अयिल्ली म्हण 
अनुमान करयेत . ' कविराजमार्ग ' शिवाय हेर पुस्तकां थावनयी कन्नड साहित्याची 
प्राचीनता सोधून काडयेत . कन्नडाचो पयिल्लो श्रेष्ट कवि , धाव्या शतमानाचो 
कवि पंप , आपणे बरयिल्ली ‘ समस्त भारत ' आनी ' आदीपुराण ' ही काव्यां कन्न 
डांतल्या आदल्या सर्व काव्यां परस उंचलीं म्हणटा . आपणे बरयिल्ल्या अपूर्व 
शैलेर खंच्याय श्रेष्ट कवीन महाभारताची कथा बरवंक ना म्हणटा तो . 
' कविराजमार्ग ' बरवंच्या पयलेय कन्नडांत हेर कृतियो आशिल्ल्यो म्हण 
असली उतरां स्वष्ट दाकवन दितात . त्या शिवाय प्राचीन कालाच्या थोड्या 
लेखकांचो आनी साहित्य कृतियांचो उल्लेख वाचूंक मेळटा . सातव्या शत 
मानांत तुंबलूराचार्यन जैन तत्व शास्त्राचेर ' चूडामणी ' म्हळळे विस्तृत 
व्याख्यान बरयिल्लें म्हण कळोन आयला . याच काळार श्यामकुंदाचार्यन 
' प्राभृत ' म्हळळे पुस्तक जैन तत्व शास्त्रा संबंधी बरयिलें . या दोन 
विषयांनी आमकां कळोन येता कि जैन तत्व ज्ञानोनी कन्नड कुशीन आपले 
मन गुंवंडावन सातव्या शतमाना थावनंच जैन तत्वा संबंधी विवरणात्मक पुस्तकां 
बरयली . लौकिक विषयांचेरयी ल्हान प्रमाणाचेर पुस्तकां बरवंची सुर्वात 
जाल्ली . ' कविराजमार्ग'च्या थोड्याच काळा आदी सैगोट्ट शिवमारा म्हळळया 
राजकवीन ‘ गजाष्टक ' म्हळळे ल्हान काव्ये धडिल्लें म्हणटात . हेच काव्ये 
उपरांत एक लोकामोगाळ लोक गीत जालें . ' कर्णाटक कुमार संभव ' आनी 
' कर्णाटक मालती माधव ' या मूळ संस्कृत कृतियांचे कन्नड रूप आशिल्लें 
म्हणच्याक दाखले मेळळ्यात तरी त्यो कृतियो सांपडोंकनात . कन्नड साहि 
त्याचेर त्या काळार संस्कृताचो प्रभाव कितलो आशिल्लो ते हातूंत कळटा . 
थोड्यांच्या मताप्रमाणे , जैनांच्यो गद्य कथा आटापची कृति ' वड्डाराधने ' 
' कविराजमार्ग'की पयलें बरयिल्ली . ही कृति केदाळा रचिल्ली म्हणच्याक 
स्वष्ट जवाब ना जाल्यारी थोड्या संशोधकांनी ही कृति ' कविराजमार्ग 
उपरान्तली ' , धाव्या शतमानाच्या पयलें बरयिल्ली म्हळां . 

शिला लेखां वीं कन्नडांतलें बरप आनी साहित्य भोव प्राचीन म्हण 
रुजू जाता . क्रि . पू . तिसऱ्या शतमानांत संस्कृतात आनो प्राकृतांत कांतयिल्ली 
शिला लेखां आनी तांब्या फोळी कर्णाटकांत मेळळयांत . तांतूंत अशोकाची 
फात्रालिखितां भोव पुरातन . कन्नडांत बरयिल्लें पयिल्लें फात्रा - लिखित सव्या 
शतमानांत हळमिडी गावांत कांतयिल्लें . ताचेर संस्कृताचो विशेस प्रभाव 

कविता ' म्हण 


पडिल्लो दिसोन येता . कन्नडाचे भोव पुरातन स्वरुप सांडून साहितिक 
कन्नडाच्या वाटेन पयलीं मेटां काडचें लक्षण हया शिला लेखांत पळोवयेत . 
तसोच शतमानां थावन वाडोन आयिल्लो संस्कृताचो प्रभावयी झळकाता . पूण 
ती एक साहितिक कृति म्हणोंक जायना . एका झुजाचें आनी काणिकेचें 
सादें वर्णन दिवंचे ल्हान शासन तें . 

त्या काळार सयत या भाषेचे तेलतेंपण पळेताना ती एक साहितिक 
भास जावन आशिल्लो म्हण चितिजाय पडटा . पूण त्या काळाच्यो साहितिक 
कृतियो आमकां लाभोंक नांत . ताचे उपरांत कन्नडांतली फात्रा - लिखितां 
वाडोनंच गेल्यांत , विशेस जावन सातव्या शतमाना उपरांत . पांचव्या शत 
मानांत कांतयिल्लें म्हण अंदाज केल्ल्या एका शिला लेखांत , ' कविता ' 
आपवंचे तसलें पयिल्लें लिखित पळोवंक मेळटा . गुण मधुरांक म्हळळ्या 
वोर पुरुषाचे गूण हातूंत वर्णिल्यात . सातव्या शतमानाच्या आख्रेक दुसरें एक 
फात्रा -लिखित बरयिल्ले मेळटा . हातूंत माधवन म्हळळया एका वीर 
पुरुषाचे मार्मिक व्यक्ति चित्रण वाचूंक मेळटा . कन्नड लोक कविताचें मूळ 
आनो बुनयाद म्हण समझोंच्या त्रिपदि नेटार हैं बरयला . सातव्या शत 
मानांत श्रवण बेळगोळांत कांतयिल्ल्या जायत्या फात्रा लिखितानी साहित्याची 
वाडावळ धरधर दिसोन येता . शांत रसयी हातूंत झळकाता . 

नोव्या शतमानांत ' कविराजमार्ग ' बरयिल्लो कवि शिवाय , असग , 
गुणनन्दी आनी पयलो गुणवर्म - हेयी कन्नड कवि म्हण प्रसिद्ध जाले . पय 
लोच उल्लेख केल्लो ‘ कर्णाटक कुमार संभव ' आ 

कर्णाटक कुमार संभव ' आनी संस्कृतांत दोन उंचलीं 
काव्यां बरयिल्ली असगान . ही कन्नड कृति आज मेळाना . गुणनंदीन कितें 
बरयिल्लें म्हण कळोत ना जाल्यारी त्या काळार ताच्यो कृतियो प्रमाण ग्रंथ 
म्हण मानताले . ताच्या एका काव्याचो फक्त अर्थो श्लोक मेळळा जाल्यारी 
तांतूंच तो एक सहज कवि म्हळळे सुस्ताता . गुणवर्माच्यो दोन कृतियो 
शूद्रक आनी हरिवंश - हांतले थोडे भाग कन्नड कवितेच्या दोन आदल्या 
संकलनांनी मात्र पळोवक मेळटात . हयो गद्य - पद्य मिश्रित चंपू शैलेर 
बरयिल्ल्ये बरि दिसतात . पंपाच्या येण्यापुर्वी आशिल्ल्या अलंकारित शैलेचो 
हो एक दाखलो म्हणयेत . 

कविराजमार्ग 
संस्कृत साहित्यांत भास आनी काळीदासाचो काळ संपोन बाण भार 
वीचो काळ उदेल्लो . भास आनी काळीदास आमच्या प्रशंसेक पात्र जाल्यार 
बाण आनी भारवी आमच्या स्फूर्तीचे कारण जाले . दंडी आनी मामहाचो 

प्रभाव कन्नड साहित्यांत सुर्या बरि प्रजळच्या काळार कविराजमार्गचो निर्माता 
जल्मल्लो . तो जल्मल्लो तारोक निश्चित कळळया जाल्यारी ताच्या नीज 
नांवा विषांत दुभाव आसा . स्वतः साम्राट नृपतुंगच या कृतियेचो रचणार 
म्हण थोड्यांची अभिप्राय तर , ताच्या आस्थानांत आशिल्ल्या श्री विजय व 
कवीश्वरान बरयिल्ली म्हण हेरांची अभिप्राय . तिसऱ्या एका मताप्रमाणे , 
नृपतुंगाच्या आस्थान कवि , कवीश्वरान श्री विजय म्हळळ्या आदल्या कवीन 
बरयिल्ल्या ' कविमार्ग ' नावांच्या ल्हान कवितेचो विस्तार करून ' कविराजमार्ग 
बरयलो . या कवितेतल्या आंतरिक आधारां वर्वी इतले खचित जाता कि ह्या 
कृतियेचो रचणार नृपतुंग न्हंय बगर ताच्या दर्भारांतलो एक जैन कवि . ताणे 
नृपतुंगा थावन स्फूर्ति जोडली आनी ताच्या अनुमतेन हो ग्रंथ बरयलो . या 
कवि पंडिताचें नांव निर्दिष्ट जावन कळीत ना जाल्यारी तो श्री विजय म्हण 
सर्व साधारण अंदाज . ' कविराजमार्ग'त उल्लेख जांवच्या कवि पयकी श्री 
विजयाचें नांव पयले येता . कोणयो कवि आपल्याच कृतियेत आपले नांव 
अशें उल्लेख करिसोना म्हळळो आक्षेप सारको न्हंय . हरयेका स्कंधाच्या 
निमाण्या श्लोकांत ' श्री विजय ' सब्द दोड्या अर्थार बरयला तें चिंतूंक 
फावो . दोनशी वां उपरांत कन्नड ' पंचतंत्राचो ' निर्माता दुर्गसिंहान ' कवि 
मार्ग'च्या श्री विजयाची विशेस प्रशंसा केल्या . ताणे म्हळां ' कवि मार्ग ' 
साहित्य प्रेमीक एक मार्गदर्शी कृति . हे रुजू करचे हेर आधारयो मेळळयात . 
कविराजमार्ग ' दंडीन बरयिल्ल्या ' काव्यादर्श ' म्हळळया काव्य शास्त्राचे 
विशाल रुपांतर तरी तांतूं भारतीय आनी कन्नड संप्रदायाचो संयोग केल्ली 
स्वतंत्र प्रज्ञा दिसोन येता . खयंच्याय दिष्टीन पळेले तरी , ही एक महत्वपूर्ण 
कृति . कन्नडांतली ही पयली उपलब्ध कृति मात्र न्हंय कन्नड काव्याचेरयी 
ही पयली कृति . हये कृतियेंत विचार - जाणवायेची परिपिकाय दिसोन येता . 
जशें ' कविराजमार्ग नांव सांगता ( कवींनो चलचो राज मारोग ) तशें 
या पुस्तकांत कवींक आनी विमर्शकांक एक खरी वाट दाकयल्या आनी ती 
आजूनयी लागू जाता . जरतर दंडीच्या काव्यादर्शा'चो आसातसो अनुवाद 
केल्लो , व थोडी बदलावण करून रुपांतर केल्लो- आज हये कृतियेक इतले 
महत्व आसतेना . नृपतुंगाच्या उदार मनान आनी प्रेरणान तसेंच कवीच्या 
विविध अभिरुचि वर्वी , हे पुस्तक कन्नड प्रेमीक एक शाश्वत मार्गदर्शी जाला . 
हये कृतियेंत ' संस्कृत काव्याचे काळीज ' म्हण मांदून घेतिल्ल्या ' कादंबरो ' 
आनो ' हर्षचरित ' पुस्तकांची प्रशंसा , गुणसूरो , नारायण , भारवी , काळीदास 
आनी माघ – असल्या कवींची स्तुति वाचूंक मेळटा . कन्नडांतल्या प्रसिद्ध गद्य 

आनी पद्य लेखकांचे वर्णन पळोवंक मेळटा . तवळच्या कालार रुढीर आशिल्लो 
' बेदंडे ' आनी ' चत्ताण ' काव्य नेट - हांचो उल्लेखयी आसा . संस्कृत आनो 
कन्नड काव्य नेटाचे हातूंत मिलन जालां . संस्कृत आनी कन्नडाचो संयोग 
एक हजार वर्मा आदी सयत रूढीर आशिल्लो . कर्णाटकाच्या लोकाचो 
मनोधर्म कितलो विशिष्ट म्हळळयाक हो एक साक्षी जावन आसा . 

कन्नड प्रदेश आनी भाषे विषांत खंयसरयी मेळानाशिल्लो विवर 
हया कृतियेच्या पयल्या अध्यायांत मेळटा . ' कावेरी नदी थावन गोदावरी 
नदी पर्यात कन्नड देश विस्तारिल्लो . किसुवोळळु , कोप्पण , पुलिगेरे आनी 
ओक्कंडु , हया चार कोनशांनी आशिल्ल्या गांवां मधेगात कन्नड प्रदेश सोबतालो . 
या प्रदेशांतल्या लोकाक आपल्या भाषेची बरी ओळक आशिल्ली मात्र न्हंय 
हेरा मासांनियीं ते हुशार आशिल्लें . ते इतले बुदवंत आशिल्ले कि काय 
शिकप नासतां सैत कविता घडूंक आनी ताचे रसग्रहण करुंक ते जाणाशिल्ले . 
शिकप नाशिल्लो मनीसयी आपली चिंतनां - उतरां स्वष्ट व्यक्त करुंक सक 
तालो . भुरगीं आनी साद्या गिन्यानाचे सयत जाणवायेची उतरां उलयताले . 
उण्या समजोणेचे सयत खंयच्याय साहितिक कृतियेंतले ऊण अवगूण सोपुता 
खाल दाकवन दिताले . ' हया वर्णनेंतल्या अतिशयोक्तिचो वांटो सोडल्यार , 
हातूंत त्या काळाच्या कन्नडिगांची संस्कृति आनी नाजूक मन सारकी प्रति 
बिंबित जाल्यांत . आदल्या आनी आतांच्या दृष्टांतांनी हे वर्णन सत म्हण 
रुजू करयेत . दुसऱ्या अध्यायाच्या आनयेका श्लोकांत कन्नडिगांचे विशिष्ट 
गूण अशे वाचूंक मेळटात : ' हया गांवचे मनीस अती घेरादीक . ते जावन 
आसात कवि आनी राय . ते अती सुन्दर आनी सुसंस्कृत . ते आत्मगौरव 
आनी उत्साहान भरल्यात . ते लडायेंत भयंकर पूण आपल्या उलोवपांत 
आनी कामांत घन आनी विवेक सांबाळटात . ' 


मूळ संस्कृतांतलो हो एक स्वतंत्र अनुवाद तरी , बरयणाराची विमर्शा 
स्मक दृष्टि या कृतियेंत दिसोन येता . संस्कृत कवी थावन , विशेषत : दंडी 
आनी भामह थावन हाणे स्फूर्ति जोडली म्हणच्यांत दुबाव ना . पूण पयल्या 
आनी दुसऱ्या अध्यायांत साधारण तीन - पाव वांटो मुळा थावन वेगळो 
आसा . तिसऱ्या अध्यायांत मात्र मूळ कवितेचे अनुकरण चड आसा तरी 
अर्धी वांटो श्लोक स्वतंत्र आसात . बाकीच्या श्लोकांचे रुपांतर करताना 
थोडीच बदलावण केल्या . काव्याचे खरे स्वरुप , ताचे प्रयोजन , ताचें वर्गी 
करण , बरयणाराचे साधन आनी तयाराय , संस्कृत आनी कन्नड सब्दां प्रयोगा 

मधले समतूक : या आनी हेर विषयांचेर पयल्या अध्यायांत बरोच उजवाड 
घाला . हया कृतियेंत उल्लेखित जाल्ल्या ऊंच आनी परिपिकायेच्या विचारां 
वर्वी हाका इतले महत्व लाभला . एक अनुभवी कवि - पंडित म्हण आमच्या 
दोळयां मुखार तो उंचलें स्थान घेता . मूळ काव्ये काय चडुणे करिनास्तां 
ताणे अनुवाद केल्लो जाल्यार आज ताका इतली प्रशंसा लाभतीना . 


ही कृति बरयताना ताणे धरिल्ली स्वतंत्र वाट दृष्टांता सहित आमी 
पळोवयां . मूळ संस्कृतांत आशिल्ल्ये बरि , एका कवीक जाय आशिल्ले गूण 
जावन सात प्रतिभा आनी जाणवाय म्हण ताणे म्हळां . पूण काव्याचो 
प्रयोग आनी परिणाम - हया विषयांचेर ताचो मत वेगळोच आसा . तो म्हणटा , 
' कविताची कल्पना कवीच्या मतींत आयिल्ली ती काव्या रुपार घालताना 
तांतूंत कांय तरी नवेसांव नातल्यार रसिकाक ती कशी वोडीत ? कोणाक 
ताचेर दीष्ट वोचात ? जशें गळ्यांत घाल्लो वज्रांचो हार ताचो उडास 
घडये घडये काडयता आनो मतीक आनंद हाडटा , त्याच परी बुदवंतकायेन 
रचिल्ली कृति नांव जोडटा . असल्या कृतियेचें व्हडपण आमी सुलभायेन 
समजवयेत . ' * संक्षिप्त करून सांगचें जाल्यार , हाचो अर्थ असो कि , काव्या 
रचनेत नवीं रुपां येजाय . एका कवितेचे रस ग्रहण करुंक आमकां परतें परतें 
पाटी येवंक लायता तर तसल्या कवितेचे व्हडपण समजोंक आनी आनंद 
भोगूंक सलीस . दुसऱ्या कवींची कल्पना आपलींच म्हण गाजवंच्या कवींचें 
ताणे खंडन केला . तसल्या कवींच्यो कृतियो दोंगरा व्यल्यां माट्यांतल्या 
प्रतिध्वनी बरि भेष्टो आवाज जावन आसात . तांच्या काव्यांनी ती उतरांची 
चमतकारी पळोवंक मेळचीना . 


वेवेगळ्या काव्यांची उत्कृष्टता कशी पारकियेत म्हळळया विषांत 
' कविराजमार्ग'च्या बरयणारान अती मार्मिक थरान बरयला . तो म्हणटा , 
' दुसऱ्याचें काळीज उगडा करुंक कोण सकता तो उलवंक जाणा ; थोड्याच 
उतरांनी विशेस अर्थ भरचो मनीस पयलेच्याकी हुशार ; कोण आपली उतरां 
सुन्दर , ताळबंधित सब्दांनी गुंत्ता तो आनिकी शाणो ; मधे थांबानास्तां एकाच 
यतनान महा कृति रचचो सगळ्यां परस श्रेष्ट ; संसारांत थोडे मनीस वाक 
पटु , थोडे चमतकारी उलोवण्याचे आनी हांचे मधले थोडे मात्र कविता गुंतची 
सुन्दर शाथी आशिल्ले . पूण हे सगळेय गूण आटापचे कविश्रेष्ट भोव उणे 
* कविराजमार्ग : 1-22 , 23 

आसात . * जिणयेंतलो गूड अनुभव आनो साहितिक कला विवेचन करचो 
शाथी या उतरांनी कितली आटापून आसा ते समजोवयेत . उंचलें साहित्य 
रचूंक गरज आसचे सर्व गूण एका श्रेष्ट कवोक आसोंक जाय . ताची 
जीवन दृष्टि विशाल आनी सर्व गूण आटापची आसोंक जाय . ताची प्रतिभा 
सर्वांगीन जायजाय . वाकपटुची भाषण - शाथी सूक्तिकाराची संग्रह शाथी 
आनी कवीची छंदस शाथो - या सर्वांच्या मिलना वर्वी तो महान कृतियो 
रचूंक सकता . एक हजार वर्मा आदी ' कविराजमार्ग ' च्या निर्मातान ही 
उतरां सांगिल्ली ताच्या स्वतंत्र आनी परिपक्व चितपा- शाथेचें एक निदर्शन 
जावन आसा . ' कविराजमार्ग'च्या बरयणारान दंडी आनी हेरां थावन थोडी 
रुप लक्षणां अडव घेतल्यांत तरी ताच्या कवितेत स्वतंत्र व मुळाक वेगळोच 
रंग दिल्ली निदर्शनां धाराळ मेळटात . ताचो काव्य प्रतिभा आनो संसारी 
जाणवाय हातूंत दिसोन येता . दृष्टांताक ताची उतरां : ' एक सुन्दर कृति 
येची सोभाय एका ल्हान चुकि वर्वी होगडावयेत जशें दोळयांत पडल्ल्या 
ल्हान खताबरि . ' जशें दोळयांक घाल्लें काजळ दोळ्यांक दिसानांगो त्याच 
परि कवीक आपले दोष दिसानांत . देकूनंच एका कवीन रचिल्ली कृति 
दुसऱ्या एका समजोणेच्या विमर्शका मारिफात वाचूंक लायजाय . कन्नडांत 
संस्कृत अव्ययां मेळवंची म्हळयार दोन तोंडांच्या धोलिचो कर्कश आवाज 
केळल्या बरि . संस्कृत आनी कन्नडाचे सब्द आसातशे जोड केल्यार खत 
खतच्या दुधाक ताकाचे थेंबे वोतून आंबोट केळळ्या बरि . ' 

असल्या निदर्शनां वर्वी कळोन येता कि या बरयणाराक विमर्शात्मक 
विषय रोसाळ जावन बरवंची सहज शाथी आशिल्ली . हांतली जायती चिंतनां 
कल्पनां मुळाव्या संस्कृत काव्यां थावन आरायिल्ली तरी एक - दोन नवे अंश 
ताचे स्वताचे . दंडीच्या बरपां प्रमाणे साहित्यांत आट रस आसात तर हाणे 
शांतरस म्हळळो नवो रस मेळयला . ही कृति बरयिल्ल्या काळार जैन प्रभावा 
वर्वी कन्नड साहित्यांत शांतरस स्वीकृत जाल्लो . ध्वनि म्हणटात तोयी एक 
अलंकार म्हण या कृतियेंत दृष्टांत दीवन सांगला . दंडी - भामहंच्या कृति 
यांनी हाचो आधार मेळाना . ल्हान भुरगीं सयत जाणवायेची उतरां उलय 
ताली म्हण ' कविराजमार्ग'त सांगला . तें व्हय जाल्यार , ' कविराजमार्ग ' 
तसली महान कृति बरयिल्ल्या जाणट्या मनशाच्या तोंडांत थावन कसलीं 
जाणवयेचीं उतरां - मोतयां गळानाये ? कन्नड संस्कृताच्या मिश्रणा विषांत 


* कविराजमार्ग : 2-25 , 26 , 27 

जांव , भासां मधल्या परस्पर संबंधा विषांत जांव , व आदर्श शैले विषांत 
जांव , ताच्या जाणवायेच्या उतरांचे दाखले हातूंत मेळटात , मुख्य जावन , 
तिसऱ्या अध्यायांत बरयणाराची राजकी जाणवाय आनी विशाल जीवन 
द्रष्टिची निदर्शनां वाचूंक मेळटात . दृष्टांताक , तो म्हणटा : ' राज - नोत 
लोकाच्या समजोणेक यवंच्या पयलेंच ती तांकां स्वष्ट रुपान दाकयता तो 
खरो मंत्री . सगळेय ती जाणा जावन ताचे विषांत उलवंक धरल्या उपरांत 
' तीच आमची राजनीत ' म्हणोन तो उलो मारीत जाल्यार दोंगरा थावन 
येवच्या प्रतिध्वनि बरि . तांतूंत त्या मंत्रीक कितें मर्याद ? एक मनीस जर 
एक वोजें मात्यार घेता आनी उपरांत ताचो परिणाम कितें म्हण विचारता 
तर , पयलें केस तासोवन उपरांत दीस खंयचो म्हण विचारच्या मूर्खा बरि 
जायना ? राज नीत अनकूल आसोनयी विधि प्रतिकूल आसत तर , ताणे 
चितल्लें काम जावंचें ना . असल्या उप्राट्या संदर्भारयी तो जर मुखार 
सरात , मेल्ल्या मनशाक उपकार केल्ल्या बरि व्यर्थ जातले . दुसमान ल्हान 
म्हण ताची अलक्षा करून सोडून सोडल्यार , तोच मुखार व्हड जावन 
आघात करीत - जशे ल्हान मोडां वाडोन वाडोन सुर्याकच लिपयिल्ल्ये 
बरि . एकामेकाचे विचार आनो धर्म मांदच्यांतच आसा मनशाचें नोज 
दायज . शेगुणांच्या खडपाबुन्यादिचेर बांधीनातल्ली जीण कित्याक ? पेलो 
बरें म्हणटा व ना म्हळळी पर्वा करिनासतां सर्वांनीय आपापले कर्तव्य 
करिजाय . तांची चिंतनां आसाजाय फकत या आनी दुसऱ्या संसारांतल्या 
बऱ्या विषांत . ' असली चिंतनां , ' कविराजमार्ग ' बरयणाराची व्यावहारिक 
जाणवाय आनो परिपिकाय दाकयतात . एक हजार वर्साकी पयलेंच्या भार 
तीय संस्कृतीक ती आ 7 दाकयतात . ही जावन आसा कन्नडांत उरोन 
आयिल्ली पयिल्ली साहित्य कृति . 

वहाराधने 
जायत्या कारणां खातीर ' वड्डाराधने ' साहितिक संसारांत एक 
सोडोवंक जायना तसली हुमिणि जावन गेल्या . या ग्रंथाचें नीज नांव कितें ? 
ताचो बरयणार कोण ? तो केदना बरयिल्लो ? हया सवालांक समर्पक 
जवाबी एदोळ पर्यात मेळोंक नांत . ही कृति केदाळा रचल्ली म्हळळया 
सवालाक वेवेगळयो अभिप्रायो आसात . थोड्या आंतरिक आधारां दीं 
इतले सांगयेत कि धाव्या शतमानाच्या सुविल्या तीस वर्त्यांनी शिवकोट्या 
चार्य म्हळळयान ती बरयल्या आसयेत . कन्नडांत उपलब्ध जाल्ल्या परन्या 

कृतियां पयकी ' कविराजमार्ग ' उपरांत ही दुसरी आनी पयलो काणियां 
संग्रह . 


हांतल्या भाषा - शैलीचे रुप भोव पुरातन जाल्ल्यान एका प्रसिद्ध 
संशोधकान म्हळां कि ही कृति सव्या शतमाना उपरांतली न्हंय . आन्येका 
विदवानान म्हळां ही कृति आटव्या आनी इक्राव्या शतमानां मधे बरयल्या 
आसतली . हये कृतियेंतली एक दोन निदर्शनां उपरांतल्या काळाची म्हळळेच 
ताच्या अभिप्रायेक कारण . धाव्या शतमानांतल्या सुविल्या वर्त्यांनी ती बर 
यिल्ली जावंक पुरो म्हळळी तिसऱ्या एका विदवानाची अभिप्राय . सुविल्या 
कन्नड सांगाता आविल्या कन्नडाची रुपांय हातूंत दिसोन येवंचे हाका मुख्य 
कारण म्हणटा तो . तसले मिश्रण पुरातन कृतियांनी दिसोन येना . पूण 
प्राचीनतेचो भास जावंचे खातीर व संप्रदाय मोडूंक नोजो म्हळळया इरा 
द्यान परनी रुपां अशी हाडिल्ली जावंकी पुरो . 


' वड्डाराधने ' सब्दाचो अर्थ जाता व्हडले साधन . सल्लेखन वृत्त 
करच्या वेळार जैन साधु ज्ञान , दर्शन , चाल - चमकण आनी तपस - हया 
चार आदर्शाक मानताले . या आदर्श जिणयेत मरणयी खुशेन वेंगयतात आनी 
ताका म्हणटात ' समाधीमरण ' . हे सगळे साधन आराधन म्हण आपयतात . 
काल क्रमेण , आराधनेच्या वेळार जावंची तातवीक चर्चा आनी सांगच्यो 
धार्मिक कथा - हया दोनायंकी ' आराधने ' नांव पडले . असल्यो 19 कथा 
वड्डाराधनेंत आसात . कथा लांब आनी चड संख्यान आशिल्ल्यान ' वड्ड 
म्हळयार व्हडलें म्हळळे नांव पडोंक कारण . संस्कृत आनी प्राकृतांत 
' आराधने ' नांवाच्यो जायत्यो कृतियो आसात . कन्नडांतल्या बरयणारान 
प्राकृतांतलें एक मूळ दोळयां मुखार दवरून यो कथा बरयल्यात जावयेत . 


9 


संस्कृतांत हरिसेनान बरयिल्ली ‘ कथा कोश ' कृतियी याच मुळार 
थावन उदेल्ली म्हळळो अनुमान आसा . ' वड्डाराधने ' तल्यो एकुणवीस 
कथाय कथा कोशांतल्या काणियांक सरि पडटात ; काणयेंचे अनुक्रम मात्र 
चडुणे जालां . थोडेकडे या दोनां मधले एक रुप सारकें कळटा तरी 
वड्डाराधनेंतल्यो कथा साधारण जावन चड लांब आसात आनी तांतूंत 
थोडे स्वतंत्र विवर दिल्यात . तशें आसोन , ' वड्डाराधने ' काणयेतली रुप रेखा 
आनी थोडी वाक्यां मुळांत थावन आयल्यांत पूर्ण काणियो वाडोन अभिवृद्धि 
जाताना बरयणारान आपले स्वंत विचार तांतूंत मांडल्यात म्हण अंदाज 

करयेत . त्या काळार , धार्मिक महत्व आशिल्ल्या काणियांनी चड परिवर्तन 
करुंक बरयणार तयार नाशिल्ले . तशें म्हणटच ' वड्डराधने ' एक सब्दान 
सब्द अनुवाद म्हण समजानाये . मूळ विषयाचेर आपल्याच शैलेर आनी सुलभ 
सहज निरुपण सकतेन तें बरयलां . दुसऱ्या मुळा थावन उकल्लेली ती कथा 
तरी , तो स्वारस्य जावन सांगचे देणे हया बरयणाराक आशिल्लें . बरयणार 
मनशा स्वभाव बरो जाणाशिल्लो म्हण काणयेंतल्या एक दोन ल्हान विवरां 
वर्वी समजोन घेवयेत . दृष्टांताक , ' सुकुमार स्वामी ' काणयेत सुकुमार स्वामी 
राय आपलो मंत्री मरण पावतच ताच्या दोगां पुतांक आपवंक लायता . तांचें 
शिकप कितलें तो विचारता . दोगांय भुरग्यांनी तकली पोंदा घाली आनी 
जवाब दिलीना . दोळयांनो तांच्या दुखां भरिल्ली आनो पायांच्या बोटांनी 
ते धरणीर कितें बरयताले . मंत्रीचे पूत जावनयो आपणाक शिकप ना म्हण 
ओळकोन त्या भुरग्यांक भोगचे विशेस कळवळे बरयणारान स्वारस्य रितीर 
वर्णिल्यात . हातान बरोवंक येनाशिल्ल्यान पायांच्या बोटांनी मातयेत बरोवंचें 
दारुण चित्र हस्तीच्या दाड्याचेर कांतयिल्ल्या सुन्दर शिल्प - कला परि सोभता . 
या सांप्रदायीक पूण गोंदोळाच्या काणियांनी मधे मधे कुशल रंग हाडून 
आनी आकर्षक संभाषणा मारिफत शिवकोट्याचार्यान या कार्णियांक एक 
नवो जीव दिला . थंय हांगा काणियांचो गांच चुकता जावयेत ; विविधता ना 
जाल्ल्यान वाचकाक उबगोण येवयेत . तरी तांचे आकर्षण उणे जायना . थोड्यो 
काणियों विशेस लांब असल्यार , हेर थोड्यो भोव मोटव्यो आसात . भोव 
मोटव्यो आशिल्ल्या काणियांनी कथा वस्तुचो अभाव आसा . लांब काणियों 
हेर काणियां आनी उपकाणियां मधे गोंदोळोन चड जडायेच्यो जाल्यात . 

थोड्या व्यक्तिच्या जिणयेचेर उजवाड घालून जिणये - मर्णाचें चुका 
नातल्लें रोद म्हणजे ' भवावळी तत्व ' बरयणार हया काणियांनी दाकवंक 
सोदता . जैन धर्मात प्रायश्चित्ताक आनी व्रताक दिल्लें विशेस महत्वयी या 
काणियांनी दांबून सांगलां . हया कथा - संकलनांत भद्रबाहूची काणि भोव 
उंचली म्हणयेत . हया काणयेतल्या चारित्रिक सतांत तत्वशास्त्र , निरुपण 
कला तशें मानव प्रधान दृष्टि आनी भावनापूर्णता मिश्रित जाल्यांत . हया 
काणयेंतलो मुख्य सार कितें म्हळ्यार भद्रबाहु मुनि आनी संप्रती चंद्रगुप्त 
बारा वर्त्यांच्या दुकोळाक लागोन उत्तरा थावन दक्षिणाक आयले . कर्णाटकांत 
तांची मेटां पडोन श्रवण वेळगोळांत तांचे तपस सुरु जाल्लेंच जैन 
धर्माचें बी कर्णाटकांत वोंपले आनी अशी कन्नड साहित्य - गोपुराची बुनयाद 
पडली म्हणयेत . हे घडलें क्रिस्त शकाच्या जायत्या वर्सी पयलें . हये 

काणयेत नंदी मित्राची उपकथा आसा . नंदी मित्र पुनर्जल्मांत संप्रति चंद्रगुप्त 
जावन जलमाता . ' वड्डाराधनें'तल्ये निरुपण कलेक ही उपकथा एक निदर्शन . 
नंदी मित्र एक दुर्दैवी भुर्गों , अनाथ जावन कष्टाल्लो . ताच्या सुदैवान , 
उपरांतल्या वर्सानी ताका एक गुरु मेळळो जो ताका जैन धर्माचे ताळ मूळ 
आनी तपस्याचे महत्व शिकवंक लागलो . नंदी मित्रान घोर तपस केले 
आनी ताची सोडवण जाली . जलमान मनीस कितलोय दुर्दैवी जांव , प्रायश्चित 
आनी सतत प्रयतनान ताणे आपलें अदृष्ट बदलीयेत . भारतीय तत्वज्ञानाचें 
हे एक सिद्धांत हया काणयेंत उजवाडाक हाडळां . ही काणी निरुपितां निरु 
पिता , शिवकोटी आपणाकच विसरता . ताच्या हेर थोड्या काणयांनी विरोध 
स्वभावाची जोड व्यक्ति -चित्रां पळोवंक मेळटात . निदर्शनांक , ' सुकुमार 
स्वामो ' काणयेत अग्नि भुति आनी वायुभूति , ' विद्युच्चोर ' काणयेत विद्युच्चोर 
आनी यमदंड - हांचे चित्रण भोव परिणामकारक जावन आसा . ' वड्डा 
राधने'तल्ये निरुपण शैलेच्याकी तांतल्या विशिष्ट गद्य शैले वर्वी त्या कृतियेन 
कन्नडांत एक विशेस जागो आपणायला . ' कविराजमार्ग'त गद्य शैलीच्या 
कृतियांचो उल्लेख केला जाल्यारी त्यो कृतयो एदोळ हाताक मेळोंक नांत . 
' वड्डाराधने ' बरयिल्ल्या काळार थावन आधुनिक काळा पर्यांतल्या मदल्या 
आवदेंत भोव थोड्यो गद्य शैलीच्यो कथा कन्नड साहित्यांत मेळटात . तांचे 
पयकी ‘ वड्डाराधने ' आपल्या वैयक्तिक शैले वर्वी विशेस स्थान घेता . मोट 
व्यान सांगचें जाल्यार , ती कृति परन्या कन्नडांत बरयल्या तरी , तांतूंत 
आदल्या आनी तेदाळाच्या शैलेंचे मिश्रण आसा . तांतले सब्द आनी वाक 
सरणी शुद्ध कन्नड तरी संस्कृताची सावळी ताचेर पडल्या . नीज जावन 
सांगचे तर , तांतूंत जायते संस्कृत आनी प्राकृत सब्द चालत्या रुपार तशे 
शास्त्रीय रुपार वाचूंक मेळटात . संक्षिप्तायेन , ' वड्डाराधने ' कन्नड साहि 
त्यांतलें एक अमोलिक भंडार म्हणयेत . धार्मिक उद्देशान बरयिल्लो हो एक 
काणयांचो घोस तरी हयो बरयिल्लो एक महान कथाकार आनी श्रेष्ट गद्य 
शैलीकार . प्राचीन काळाच्या उंचल्या गद्य शैलीच्या कृतियां पयकी एक म्हण 
ही सदां दोळयां मुखार उरतली . 

अध्याय III 


पंप 


आमी ओळकल्लो पयिल्लो महा कवि जावन आसा पंप . ताच्ये पयले 
बरयिल्ल्या कृतियां पयकी ' कविराजमार्ग ' बहुतेक जावन काव्य लक्षणाचेर 
बरयिल्ली कविता तर , ' वड्डाराधने ' धार्मिक कथा आटापची एक गद्य कृति . 
पूण पंपाच्या कृतियांनी संपूर्ण थरान परिपिकाय जोडल्लें साहित्य वाचूंक 
मेळटा . शास्त्रीय संप्रदायांत , गद्य आनी पद्य मिश्रित जावन आसच्या चंपू 
शैलेर ताणे बरयलां . 


पंपान आपणा विषांतच सांगल्ल्या थोड्या गजालीं वर्वी अशें कळोन 
येता कि तो वैदिक आनी जैन संप्रदाय दोनी आपणा थंय जिरयिल्लो एक 
विशेस कवि . तो एका प्रसिद्ध वैदिक घराण्यांतलो तरी ताचो बापय जैन 
धर्माक मतांतर जाल्लो . पंपायी जैन धर्माचो पाटलावी जालो पूण वैदिक 
संस्कृतेत ताका आसचो अभिमान उणो जावंक ना . दोनी संस्कृतेंचो सार 
पक्षपात नास्तां ताणे आपणायलो आनी गूंड जाणवाय जोडली . अशें जाग 
तिक संस्कृतेक तो लागी थावन ओळकालो . 

कविते वर्वी ताका शास्वत कीर्त फावो जाली तर , झुजा वेळार तो 
आपल्या धनियाच्या दुसमानांक पाडाव केल्लो शूर वीर झुजारी जालो . 
चालुक्य वंशावळीचो प्रख्यात राय अरिकेसरी ताचो आश्रय दातार जावन 
आशिल्लो आनी ताचो मोगाचो जाल्लो . पंप ताच्या सैनाचो अधिपति 
जावन आशिल्लो . आग्नेयांतल्या वेंगी मंडलांत तो जलमल्लो तरी आपल्या 
पुव जिणयेची बहुतेक वर्सी प्राकृतिक सोबायेन भरल्ल्या बनवासींत आनी 

व 


पुलिगेरेच्या बयल प्रदेशांत ताणे खरचिल्ली . आयलेवार केल्ल्या थोड्या संशो 
धनां वर्वी कळोन आयलां कि , ताची आवय अत्तर कर्णाटकांत पुलिगेरे 
लागसार आसच्या अण्णीगेरे गांवची . बनवासी थंय ताका आसचो मोग 
कितलो अगाध म्हळ्यार आपल्या ' भरत ' पुस्तकांत अर्जुनाच्या तोंडात थावन 
ताचे वर्णन अशें आयकोंक मेळटा : ' कोणेंच म्हाका भालयेन तोपून विचार 
ल्यारी बनगसीचो अडास हांव वितरचोना . ' पंपाची जीण समृद्ध आनी 
समन्वयाची . बऱ्या अदृष्टान ताचेर दया केल्ली . पूण गिरेस्तकाय ताच्या 
तकलेक चडोंक ना . अरिकेसरी तसल्या नांवाडर्दक रायान ताका आसरो 
दिल्लो तरी तो रायाचो गुलाम जावंक ना . जैन धर्मांत ताका विशेस 
पातयणी आशिल्ली तरी तो मतांध जावंक ना . आपली रसिकता संयम करुंक 
वैराग्याचे खाडूं आनी वैराग्य ' जागोवंक रसिकतेची चाटो प्रयोग करची 
जाणवाय आनी समतूक ताचे थंय आशिल्लें . 

पंपाच्यो कृतियों दोन : ‘ आदी पुराण ' आनी ' विक्रमार्जुनविजय 
' पंप भारत ' . ताणेच सांगल्ये प्रमाणे , ' आदोपुराण ' धार्मिक कृति तर ' पंप 
भारत ' लौकिक . नोव्या शतमानांतल्या पयल्या गुणवर्मान कन्नडांत ' हरिवंश ' 
म्हळळी धार्मिक आनी ' शूद्रक ' म्हळळी लौकिक कृति हेरां परस पयले 
बर यिल्ली म्हळळो अनुमान आता . उत्कृष्ट कविता संकलनांनी या कृति 
यांतले अंश वाचूंक मेळटात . त्या काळार असली कृति बरोवंची एक संप्र 
दाय आशिल्ली जावंक पुरो . पूण असल्या थराच्यो संपूर्ण जावन उपलब्ध 
जाल्ल्यो पयल्यो कृतियो जावन आसात पंपाच्यो . क्रि . श . 941 व्या वर्सा 
ताणे ' आदोपुराण ' बरयलो ; ताचे उपरांत बहुशः त्याच वर्सा , ‘ पंपभारत ' 
बरयलो . ' आदोपुराणांत आदीनाथ म्हळळया जैन तीर्थंकराची जवन 
चरित्रा ताणे बरयल्या . तांतूंत आदीनाथाच्या आदल्या जिणयेचे विवरणयी 
आता . आदोनाथाचो पूत भरतेश्वर हया जैन पुराणांतल्या पयल्या साम्राटाची 
जिणये चरित्रायी हातूंत बरयल्या . जिनसेनान संस्कृतांत बरयिल्ल्या ' पूर्व 
पुराण ' म्हळळ्या पुस्तकाच्या आधारान ही कृति बरयल्या . 

कथावस्त आनी काणयेचें अनुक्रम हयाच आधाराचेर पंपान माडून 
हाडल्यांत तरी ' आदी पुराण ' कृतियेर एक स्वतंत्र छारो दिसता . दोनी 
कृतियो जैन पुराणांतल्यो ; दोनायंती काव्य - सत्व आसा . पूण ' आदी 
पुराणांत ' पुराणाच्याकी काव्य दृष्टेक चड मोल दिला . ' पूर्वपुराण ' छंदोबद्ध 
पद्य कृती तर ' आदीपुराण ' चंपू शैलेर आसा . पयली कृति अती विस्तार 

आसा तर , दुसरी भोव संग्रहित म्हणयेत . पंपान सांगिल्ल्या सुविल्या उतरां 
प्रमाणे , ' आदीपुराणा'त काव्य - धर्मयी आसा , धर्मयी आसा . थंय हांगा 
शैली संस्कृतमय जाल्या . पूण सन्निवेशांची रचना आनी पात्र निरुपणेत कवीन 
धर्म आनी काव्याचे मेळ करुंक पळेलां . 

' आदीपुराण ' म्हळयार एका व्यक्तिची एका जलमाची कथा न्हंय . 
तांतूंत आदीनाथ आनी हेर थोड्या महान व्यक्तिची जायत्या जलमांची 
अध्यात्मीक जिणये चरित्रा आटापल्या . संसारी जिणयेच्या आगटया थावन 
कशे ते नितळ जाले आनी कशे आपल्या निमाण्या जलमांत संसारी सुखाचो 
परित्याग करून घोर तपस्यान मुक्ति जोडली म्हळळे हातूंत बरयला . आपले 
स्तकी ही कथा भोव संकीर्ण आसाच . पूण पंपाच्या हातांनी ती एक साधी 
तरी बरी वोळल्ली कथा जाल्या . आदीनाथाच्या पयल्या धा जलमांच्या 
काणयेत साहस कथेचें व सांप्रदायिक निरुपण मात्र न्हंय , तांतूंत एका 
जिवाच्या परिपूर्णतेच्ये वाटेर जलमा थावन जलमाक विकसित जावन वेचें 
प्रतीक दिसोन येता . कवितेची ही श्रेष्टता सदां मोगाची उरतली . त्या 
शिवाय या कृतियत जायते कड़े काव्य आनी धर्माचें सोभित मिलन जालां 
तेंयी आमकां भोव संतोसाचें . दोन तीन दृष्टांत दिवं , हांगा गर्जेचे दिसता . 
आदीनाथाच्या तिसऱ्या जलमांत तो वज्रजंघ जावन जलमाता आनी श्रीमती 
नावांच्या स्त्रीयलागी लग्न जाता . श्रीमती आदीनाथाच्या आदल्या जलमांती 
स्वयंप्रभा नावांन ताची पतीण जाल्ली . आदल्या जलमाच्या अतृप्तिकर 
जिणयेचो उडास भायर घालूक म्हळळे परी या जोड्यान संसारी सुख 
भोगलें . एकामेकाच्ये वेंगेंत आसतां तीं दोगांय मरण पावली . एक्ये राती 
भोंवंतणीचो संसार सगळो विसरोन ती एकमेकाच्ये वेंगेंत अनंदाच्या शिखराचेंर 
पावल्ली आसताना तांच्या कुडांत धुपाचो धुंवर भरलो कित्याक , चाकरां जनेलां 
अगती करुंक विसराल्ली . अशें तीं उसवास बांधून मेली . तांचे जावन 
आशिल्लें आदर्श प्रेमींचे मरण म्हणटा पंप कित्याक , धुंपाचो धुंवर तांचे 
भोवंती भरोन गेल्लो तरी ती एकामेकाच्ये वेंगेंत थावन वेगळी जालींनांत . 
ती संगी जियेलीं आनी संगी मेली . हाच्या परस वोर्ते अदृष्ट कितें आसयेत ? 
हांगासर प्रेम , मर्णाकी एक संभ्रम म्हण लेकचे अदभुत दृश्य पळोवंक मेळटा . 
पंपाक दुरंत सन्निवेशांतो अनंत स्पर्श दिसता . दुखाच्यो घडियो आपल्या 
चमतकारेन हाळू करची शाथी ताका आशिल्ली . 

आनयेक दृष्टांत नीलांजनेच्या नाच प्रकरणाचो . ताचे वर्वी आदी 
नाथाक आपल्या निमाण्या जलमांत सगळे त्याग करुन वैराग्य धरुंक पडले . 

ही कथा अशी आसा : आदीनाथान वैराग्य धरुन तपस करचो वेळ लागी 
पावलो म्हण पयलेंच कळोन , स्वर्गीय संगीत आनो नाचान ताचें मन भुलोवंक 
स्वर्ग लोका थावन इंद्र ताच्या दरबारांत आयलो . मन पिशार घालचें 
संगीत जातच दिव्य सुंदरी नीलांजनेचे नृत्य सुरु जालें . तें वेदीर प्रवे 
शितच , पंप म्हणटा , कामदेवाचे पुष्प बाण जोवंत जावन उपस्थित आशिल्ल्या 
सगळ्यांच्या काळजांनी रिगले तशें भोगलें . पडदो कुशीन सरतच ते आपल्ये 
बोंटियतली फुलां वेदीर उडयलागले आनी तेन्ना काम देव पाटी 
सरलो आनी आपल्या फुलांचे बाण प्रेक्षकांचेर सोडी लागलो . नाच करताना 
ताच्या साडियेच्यो मिरियो आनो ताच्या केसांचेर आशिल्ल्या रत्न हाराची 
मोतयां ताळ दीवंक लागली . ताच्या नाचांत सगळेय नवेंच दिसले . वेदीर 
तें मुखार पाटीं उडताना , प्रेक्षकांच्या काळजांत रिगोन भायर येताशे दिसले . 
ताचो मोवाळ अमृको हासो सगळ्यांचेर अमृताचे थेंबे शेणयतासो दिसलो . 
धोल बडयतेल्याचो हात ताळ दीवंक आयकानातल्या वेळार नर्तकीन आपल्यो 
आसड्यो ' पटपट ' बडोवन धोळ बडयलो . ताच्या दोळ्यांची तिरशी दीष्ट 
चारीय कुर्शिनी चांदने भरोन आयिल्ल्ये परी ; ताच्यो नाच्च्यो आसडयो 
तळ्यांत फुलच्या रास - रास निळशा साळकां परी . ताची नाभी आनी काकि 
मुखार बागवोन उपस्थित आशिल्या देवतेंच्या आनी मनशांच्या दोळ्यांत 
कामदेवान लिपोवन दवरलें अमृत चिवूक लागली . आसडो हालयनासतां ते 
ताचो नाच पळोंवच्यांत मग्न जाल्ले . सगिच्या कवींनी ताचो नाच वाखणलो . 
आदीदेव आनंदांत बुडलो . पूण हाय ! नाचे चलतां चलत " नर्तकीच्या जिण 
येची वोरां संपली . झगलाण्याच्या वेगान ती सुन्दर ने जूक कन्या वेदीर 
थावन नेपैच जालो . हो अनंदभरीत अनुभव चुकोन वोचात म्हळळया भिरां 
तेन तसल्याच एका युवतीक इंद्रान तक्षण रचून रंगमंच्यार उबी केली . देव 
दानवांक सैत ही बदलांवण बिलकुल समजालीना . पूण आदीदेवाक मात्र ही 
बदलावण सुस्ताली . नर्तकीच्या अल्पायुषी शरीरा विषांत आटवन तो विरार 
जालो . ' हा ! एक्ये स्त्रीयेचें इतले सुंदर शरीर एका खिणाभितर इरोन गेले . 
संसारी जिवित भोव मोटवें आनी फुटकर . तें हांव आतांच त्याग करतां . ' 
हया उतरांनी ताचो निचेव घट जालो आनी . मुखार तो म्हणालो , ' हया 
नर्तकीन न्हच तिच्या नृत्याचे हजारों रंग दाकयले बगर ती म्हाका हया 
जिणयचो नीज नाटक मार्मिक थरान दाकवनंच गेली . कितलेशा सर्गातले 
कितलेशे सागोर पियेल्यारी थांबानाशिल्ली ही तान , संसारी मझा म्हळळ्या 
तणाच्या पाना वयलो एक थेंबो पियेल्यार थांबात ? कितलेश राय साम्राट 

जाले , आपणाकच विसरले आनी संसारीं मझेंत तल्लीन जाले , धर्मा थावन 
पयस सरले आनी जिणये - म मधे गुवोनंच उरले . हाय तेच केले . 
आना मुखार तशें करचोना . ' असो , संसार सांडून ताणे वैराग्य धरलो आनी 
मुक्तिची वाट सोधली . मुळाव्या कृतियेंत हो सन्निवेश भोव रोमांचक आनी 
नाटकीय रीतीन रचला . पंपान हाचो बरोच उपयोग केला आनी आपल्या 
कल्पना सक्तेच्या अगाध भंडारा थावन समृद्ध सब्दा चित्रां ताणे रचल्यांत . 
हया दृश्याचेर प्रबल उज्वाड घालून ताचो महत्व ताणे दाकयला . ' पूर्व 
पुराण ' आनी ' आदी पुराण ' या दोनांती धार्मिक सार आनी काव्याची 
सोभाय - हांचे मिलन जालां . पूण ' आदी पुराणांत ' मात्र हे मिलन ताब 
धरान घडून हाडलां म्हळ्यार अतिशयोक्ती जावंची ना . 

तिसरें , आमी भरत व बाहुबलीचे प्रकरण पळोवयेत . आदी देवाचो 
मालघडो पूत साम्राट भरत जायती झुजां जिकोन आपल्या राजधानीक 
पाटी आयलो . सर्वांचेर ताका आतच्या प्रभुत्वाचे संकेत जावन आसचे तांचें 
चक्र सदां ताच्या मुखल्यान वेचें , त्या दोस शहराच्या दाटियाकडे हाला 
नासतां उबें जालें कित्याक भरताचे दाकटे भाव ताका सार्वभौम म्हण 
मांदून तकली बागावंक तयार नाशिल्ले . तांचे मधे अती घेरादीक जावन 
आशिल्ल्या बाहुबलीन ताका द्वंद्वयुद्धाक आमंत्रण दिले . झुज जालें , बाहु 
बलीन भरताक पराजित केलो . विचित्र कितें म्हळयार , जिकल्लो , आपल्या 
जयता वयर मिटियो मारच्यो सोडून खालतो जालो . आपल्या अती बळवंत 
भावाचें र नियाळूक लागलो . हाका कारण जावन आशिल्लें अधि 
काराचेर ताका अशिल्ली अभिलाषा आनी ताचो अहंभाव . बाहुबलीन संसार 
त्याग केलो आनी प्राश्चित्ता खातीर रानाक गेलो . आपल्या दाकट्या भावाचो 
हो विशेस त्याग पळोवन भरताचें मन कडले आनी थोडो काळ राजवट 
चलयतच बाहुबळीच्या पाटल्यान तोय गेलो . हे प्रकरण पंपान भोव बळाध क 
यरान पित्रायलां , जशें तो हया दोन पात्रांच्या अंतस्कर्णात रिगोन तांचें 
मनोविज्ञान जाणा जाळल्ये परी , तांची मानवता आनी उदार काळीज सम 
जाल्ल्ये परी . 

अशें , ' आदीपुराणा'च्या सबार भागांनी धर्माची तशी काव्याची आव 
श्यकता पूर्ती जालया . जायतेकडे , धर्म म्हळयार खंयच्याय एका पंथाक 
संबंधीत म्हळळे चिंताप वोचोन तें विश्व धर्म म्हळळे भावन मतींत हाडटा . 
दृष्टांताक पंप म्हणटा , संसारी जिणयेच्या दाँत बुडोन आशिल्ल्याक धर्माचें 

तत्व जावन आसचे अनुकंप , निबंध , दानशीलता , प्रायशचित आनी नीतिबळ 
हांचे वीं बचावी मेळयेत . हे तत्व जैन धर्माक मात्र न्हंय खंयच्याय धर्माक 
लागू जाता . धर्म , अर्थ आनी काम या तिनां मधलो लागशिलो संबंध 
ताणे आपल्या बळाधीक वर्णन सक्तेन उजवाडाक हाडला . अर्थ व धन 
-दिवे , धर्म व नीतिच्या रुकार जांवचे फळ , आनी काम व सुखानुभव , त्या 
फळाचो रोस . हाचो अर्थ असो जाता कि , जशे रुकार थावन फळ आनी 
फळांत थावन रोस उबजाता तशें धन दिवें आनी सुखानुभव धर्माचे दोन 
घांटे जायजाय . आनयेका संदर्भार तो निर्धारित जावन अशें म्हणटा कि 
मनशांचे वेवेगळे वर्ण ( जाती ) फकत तांच्या वेवेगळया उद्योगांनी ; न्हंय 
तर मनशाकुळ सगळे एकच . एक हजार वर्सा आदले हे घोषण पंपाच्या 
विशाल मनाची एक बळाधीक रुजवात जावन आसा कित्याक हातुंत संतते 
थावन संतती धरलेलें आय , जनांग पति प्रेरित जावचे शस्वत सत आशिल्लें . 
हये दृष्टोन पळेल्यार ' आदी पुराण ' ' पूर्व पुराणा'च्या आधाराचेर बरयिल्लें 
तरी तांतलो दृष्टीकोन आनो स्वरुप वेगळेच आसा . तातूंत सार नाशिल्ले 
सिद्धांत आनी आडंबरी पांडित्ययी आसा म्हळळे खरें . पूण सगळे आरावन 
मोटव्यान सांगचें जाल्यार , ही एक उत्कृष्ट कृति - गोमटेश्वरा परी उबार आनी 
गंभीर तशोच वालींनी आनो वाळये बिडारांनी रेवडोन गल्ली . 


' पंपभारत ' पंपाची चंपू शैलेर दुसरी महा कृति . हये कृतियेक 
' विक्रतार्जुनविजय ' म्हळळे शिरोनाम ताणे दिला . चरित्रेत अर्जुनाक आसचो 
प्रमुख पात्र कवीन मतींत दवरला . त्या शिवाय या कृतियेत अर्जुन पंपाचो 
आश्रयदाता अरिकेसरीय जावन आसा . अर्जुनाची प्रशंसा करुन उचारिल्ली 
सर्व विशेषणां अरिकेसरीकयी लागू जातात . या दोड्या अर्थाच्या प्रयतनांत 
तो थोडे पावटी निसरला तरी अशी कल्पित करुन हाडिल्ली कविता भोव 
अपरूप म्हणयेत . 


व्यासान बरयिल्लो ' महाभारत ' , ' पंपभारता'चो प्रमुख आधार . तरी 
पंपान मुळाव्या कृतियेक फकत आझै धरुंक ना . खणयेंत थावन काडिल्ल्या 
खर्कस वज्राक साणेक धरुन उजळ हाडिल्ल्ये परी ताणे तिका एक स्वरुप 
आनो उजळ दिलो . पंपाच्या असाधारण प्रतिभे वर्वी मुळावी ' भारत ' कृति 
' समस्त भारत ' ( ' भारतांत'ले सर्व आटापची पूण मोटवी केल्ली कृति ) जाली . 
समकालीन राजकीय परिस्थितेची सावळी तांतूंत दिसता . ' महाभारतांत'ल्या 

प्रमुख सन्निवेशांचे महत्व ताणे आसा तशें सांबाळळां तरी चिल्लर घडितां 
भोव बुदवंतकायेन बदलिल्यांत . थोडे कडे खंयचोय एक सन्निवेश एकाच श्लोकांत 
आटापला तरी ताचो अर्थ बळाधीक केला . या काणयेत रोंबोन आसचे मनशां 
मनशां मधले घर्षण विवेकी मनशांच्या काळजाक रिगासारके ताणे पितरायला . 


आपल्या ' समस्त भारतां'च्या कल्पनेक अनुगूण जावन पंपान मूळ 
काणी मोटवी करुन नवें रुप दिला . ताणे केल्ली एक महत्तची बदलावण 
जावनासा , अर्जुनाक काणयेचो नायक केल्ली आनी आपल्या आश्रयदाता अरि 
केसरीक अर्जुनाचे व्यक्तित्व दिल्ली . तशें जाल्ल्यान अरिकेसरीची पतीण 
सुभद्रा द्रौपदीच्या नावांन काणयेत आयली पूण द्रौपदीच्या व्यक्तित्वाक मार 
पडलो . मूळ काव्यांत द्रौपदी पांच पांडवांची एकलीच पतीण तर ' पंपभारतांत 
तिका अर्जुनाची मात्र पतीण केल्या . पूण पंपान तिचे खातीर रचून हाडिल्लें 
औचित्य आखेर पर्यात झळकाना . दुश्शासनान द्रौपदीक राज दरबारांत 
बोडीत हाडून मान - भंग केलो आनो तेदाळा भीमाक तें सोसूक जालेंना . 
हया अकमानाचें फारिकपण घेवंचो सोपून ती घेता . झुज संपोन पांडव 
विजयी जातच महाराणयेचो कुरोव सुभद्रेच्या मस्तकार सोभता . संकष्ट 
सोसचे दुर्भाग द्रौपदीच्या वाट्याक आयलें तरी आनंद आनी सुख भोगूंक 
मेळळे सुभद्रेक . आपलो सोपूत पाळतच द्रौपदीचे केस पांती वोळून बांधले 
भीमान शिवाय अर्जुनाक त्या विषांत कांय भोगले ना . या वर्वी खचित 
जाता कि पंप आपणे रचिल्ल्या बदलावणेच्या गोंदोळांत आपणंच सांपडलो 
आनी आखेर पर्यांत बदलावणेची थिरासण सांबाळूक सकलो ना . हो एक 
उण सोडल्यार ‘ समस्त भारत ' काव्यांत पंपान आपलो उद्देश बहुतेक जारयेक 
हाडला . पांडवां आनी कौरवां मधलो संघर्ष आनी कितलेशे ल्हानमोटे पात्र 
चित्रित केल्ली रीत पळेताना पंपान आपल्या कथा - वस्तुचो सुंदर उपयोग 
केला म्हणयेत . भारतीय साहित्याक आनी विशेशतः कन्नड साहित्याक ही 
उत्कृष्ट कृति एक अमोलीक काणीक जावन दिल्या . 

पंपाच्या उज्वल प्रतिभेन ' महाभारता'ची कथा स्पर्शमणी लागोन 
बांगार जाल्या ; एक स्वारस्यमय साहित्य कृति जाल्या . लांब आशिल्ले 
मोटवें करची शाथी आनी औचित्य सांबाळचो गूण विशेस मापान ताचे थंय 
दिसता . ताणे केल्लो संग्रह मूळ कृतियेंतल्या लांब अध्यायांचो नीरस सारांश 
न्हंय . ताच्या संक्षिप्त निरुपणेच्या धावणेत सैत जीवंत कांतयिल्ली व्यक्ति 
चित्रां दिसोन येतात . दृष्टांताक , शांतनु आनी सत्यवती मधले प्रेम प्रकरण 

तो कशे वर्णन करता पळोवयां . ' शिकारे खातीर तो भोंवोन आसताना चितळा 
दोळ्यांच्या त्या युवतीचो सुगंध वायर ताच्या नाकाक मारलो आनी फुलाक 
भंवर जसो तिच्या मोगार पडलो . जशें उज्यांत हुन जावन तांबडे जाल्लें 
लोंकांड रित्या हातांनी धरिल्ल्या परी तिचो हात धरुन तो म्हणालो : ' चल , 
आमी सांगाता या . ' हाका जवाब जावन ती म्हणाली , ' दया करून म्हज्या 
बापालागी विचार . ' मोगान पिसो जाल्ल्या शांतनुचे उदवेग , ते मार्मिक 
थरान वाडवंचे परी लजीष्ट तरी प्रेमान पिकल्ल्या सत्यवतीन आत्म - संयम 
सांबाळून समयोचित दिल्ली जाणवायची जवाब एकाच श्लोकाच्या आवरणा 
भितर पंपान आटापल्या . ' महाभारतांत'ल्या प्रमुख काणयेची घडितां आमी 
डगडास काडू जाल्यार , तांतूंत सत्यवतीन शांतनूक आपल्या बापाची परवणगी 
घेवंक करच्या विनंतेक विशेस महत्व आसा . कौरवां आनी पांडवां मधल्या 
संघर्षाचे बी तातूंत वोपलां ; भीष्मान घेतल्या सोपुताच्या परीक्षेचे मूळ 
तांतूंत मेळटा . सगळ्यांक कळीत आशिल्ल्या प्रमाणे सत्यवतीचो बापय या 
प्रेम कराराक आपली पर्वणगी दिता पूण एका शर्ता खाल . तांच्या मिलना 
वर्वी शांतनूक जलमल्ल्या भुरग्याक पाटार चडचे हक दीजाय . या शर्ताक 
शांतनु ओपलो आनो उपरांत आयलो भीष्माचो सोपूत , उपरांतल्या घडितांची 
सांकळ , भाभावां मधली दुस्मानकाय आनी संघर्ष आनी निमाणे , कुरुक्षेत्रांतले 
रगता- व्हाळ . अशें , पंपाच्या प्रतिभेन , ल्हान एका घडिता विषांतली थोडी 
उतरां उपरांतल्या दुरंत घटनांचो पूर्व हिशारो जावंक पावली . अशें परि 
णामकारी जावन संकुचित केल्लो आनयेक दृष्टांत जावन आसा पांडूराजाचें 

एक पावटी , वसंत ऋतू कालार प्रकृतिची सोभाय दोडी जाल्ली 
आसतां , मुनि थावन शापग्रस्त जाल्लो पांडुराजा आपली पतीण माद्री , फुलांनी 
सुंर्गारोन आशिल्ली पळोवन तिचे थंय अयस्कांता परी आकर्षित जालो आनी मृत्यु 
देवतेक वेंगयिल्ल्या परीतिका वेंगयली . आनी तेदनां ' घट धरिल्ली वेंग सढीळ जाली 
आनी ताचे तोंड गळळे , प्रजळचे दोळे सवकास धांपोन आयले आनी उसवास रावलो . 
आपलो पति मतिहीन जावन धरणीर कोसाळचें माद्रीन पळेलें आनी तिणे 
कि काट मारली , ' म्हजो प्रेमी मतिहीन जाला व पुरासाणेन भरला ? आपलो 
पति मोरोंक ना म्हळळो भर्वसो काळजांत जगोवंक ती पळेताली . हांगाय , 
पाशांवी व्होडणेचो दुरंत परिणाम , दुखाचो गूंड सागोर आमकां पळोवंक मेळटा . 


मरण . 


' महाभारत ' काणयेंतली थोडी महत्त्वाची सन्निवेशां पितरायताना 
१ प आपल्या काव्य प्रतिभेच्या शिखराक पावला म्हणयेत . धनाकृति उडो 

आप 


वंच्या जुगार खेळाचे प्रकरण हाचो एक उंचलो दाखलो . पंपान , आपल्या 
ताबेंत आसच्या थरावळ सब्दांच्या गिरेस्तकायेन आनी पाशांवी बळान हया सन्नि 
वेशाची तपशील दिल्या . शकुनिच्या सलहा प्रमाणे , दुर्योधन थोड्यां दिसां खातीर 
युधिष्टि राक आपल्या रावळेराक आपयता ; ताचे खातीर विविध थरांचे मनोरंजन 
मांडून हाडटा . एक दीस ते दोगी घनाकृति उडोवन खेळचो जुगार खेळ पळेतात . 
थोड्या वेळा उपरांत शकुनि म्हणटा : ‘ फकत दुस - यांनी खेळचे पळेल्ल्यांत कितें मझा 
आसा ? तुमींच कित्याक खेळोंक नोजो ? अशें युधिष्टिर कायिंच नेणासतां 
तांच्या जाळांत सांपडटा . हो कपटी खेळ , कल्पित केल्ल्या वाटेन सुसूत्र 
चलता आनी युधिष्टिर आपले राजवट आनी पतीण द्रौपदी - दोगांयको 
होगडायता . दुर्योधनाच्ये सांगणे प्रकार , दुश्शासन द्रौपदीक राज दरभाराक 
वडून हाडटा . भीष्म आनी हेर मालधड्यांचे उतार तुच्छ कार करून तो 
द्रौपदीक म्हणटा : ' गुलाम चाकरने , वच चाकरनेचे काम कर ' आनी तिचो 
शेंडो वडून पिसुडटा जशे आपल्याच मर्णाक वेंग मारल्ल्या परीं . हांगा थावन 
पंपाची प्रतिभा मोळबाक पावता . थंय हाजर आशिल्ल्या सर्वांनी आपापल्या 
संभा प्रमाणे दाकवंची प्रतिक्रिया ताणे सुरस उतरांनी पितरायल्या मात्र न्हंय , 
द्रौपदीक आनी भीमाक भोगचो संतापयी बळाधीक शैलेर दाकयला . 
णाच्ये विनंतेक खाल जावन कोणी आपल्या सहायक आयलेनांत ते पळोवन 
आपल्या पिसुडलेल्या केसांक दाकवन द्रौपदी गर्जन करता : ‘ म्हजे केस पिसुड 
लेल्या नीच ' दुष्टाक कोण जीवेशी मारुन ताच्या आणकिटेन ते केस सारके 
बांधता त्या पर्यंत हांव ते तशेच सोडटली . ' एदोळ पर्यंत आपल्या व्हडल्या 
भावाच्या सतेवंतपणाक विरोध वेचें व नाका म्हण घलचो भीम द्रौपदीची 
किटाळां उटवंची उतरां आयकोन , पिशाचीक धुंप धरल्ल्यिा परी उचांबळ 
जालो . आपली प्रतिक्रिया तक्षण दाकवन तो म्हणटा : ' हे द्रौपदी , तुज्या 
क्रोधाचे एक उतार पुरो . सोपुत दीवन तुका सांगतां , या खोट्या दुश्शा 
सनाक म्हाज्या गधेच्या ज्वाला समान एका मारान आड घालून , तुर्वे 
अपेक्षिल्ल्या प्रकार ताच्ये आणकिटेन तुजे केस बांधतलों . इतलेच न्हंय , ताचें 
हरदें चिरुन रगत पियेतलो . तांबड्या दोळ्यांच्या दुर्योधनाच्यो जांघो मोड 
टलों आनी प्रज्वलित मोतयांनी सोभचो ताचो कुरोव पिटो पिटो करतलों . 
आयक द्रौपदी , दुसमानांक पळेताना म्हज्या दोळ्यांत थावन उज्यांची किटाळां 
उसळटात . ' भीमाचो हो भीषण सोपुत पंपाच्या बळीष्ट उतरांनी आनी शैलेंत 
इतलो बळाधीक दिसता की तो अनुवाद करची उतरां मेळानांत . भीष्म 
आनी हेरां मालघड्यां मुखार प्रळय काळाच्या तुफानी घडघड्यां परी भीम 

आपलो सोपुत परतें गरजयता . या तुफानाक वारे घाल्ल्या परी पंपाची 
स्फूर्तिभरित उतरां घणघणटात . उपरांत पांडव वनवासाक भायर सरताना 
ताची शैली आनी उतरां मोवाळ आनी गोड जातात . देश भृष्ट जावन 
वनवासाक वेच्या पांडवांचेर साद्या लोकान बिरमत उचारतांना ताची शैली 
उचांबळ आशल्लेिं वादाळ एकाचपारा शांत जाल्ल्ये परी दाकयता . पांडव 
आपली राजधानी सोडून वेच्या वेळार नगरवासी मार्गार उबे रावोन असो 
अदगार काडटात : ' कसलो अपूर्व मनीस हो धर्मराजा ! कसले अप्रतिम 
जावन आसात भीम , अर्जुन आनी तांचे दोग धाकटे भाव नकुल आनी 
सहदेव . असले आपत तांचेर येवनाये आशिल्लें . जुगार खेळांतल्या जयताच्या 
आमालान पिसो जाल्ल्या दुर्योधनाक राज मात्र दिसलें सिवाय , कर्तव्य 
न्हंय . मुखार धरिल्लें दूध मात्र दिसले शिवाय पाटल्यान ' तकले वयर 
धरिल्लो दांडो दिसलो ना . ' सुर्वेर आपली सहज प्रतिक्रिया दाकयतच ' लोकान 
ही मालघड्यांची सांगणी उचारली . हातूंत मुखार जावंच्या झुजाचो आनी 
दुर्योधनाच्या संपूर्ण नासाचो हिशारो आशिल्लो . पात्रांचे मार्मिक चित्रीकरण 
आनी सन्निवेशांचे निरुपण - ह्या दोनांती पंपाची घनघंभीर प्रतिभा बळीष्ट 
जावन उज्वाडाक आयल्या . महाभारताच्या रंगमंचार येवंच्या सर्व पात्रांची 
गूंड जाणवाय ताणे दाकयल्या . हरयेका सन्निवेशाची गरज समझोन पात्रांचें 
व्यक्तित्व ताणे रुपित केलां . दुर्योधन आपल्याच हटाचो मूर्ति स्वरुप तर , 
कर्ण सतेवंत , भीम साहसी वीर - अशे हे पात्र चित्रित केल्यात म्हण तो 
काव्याच्या आखरेक घोषित करता . तरी , त्याच वेळार यो व्यक्ति एकाच 
गुणांची रास न्हंय बगर वेवेगळे व्यक्तित्व आशिल्ल्यो जीवंत व्यक्ति म्हण 
तो सूक्ष्म थरान कळयता . भीष्माक कौरव सेनाचो मुख्याधिपति म्हण दुर्यो 
धनान मान दिवंच्या प्रकरणांत भीष्म आनी कर्ण मधल्या व्यक्तित्वांत 
कितले फरक आसा म्हळळे तो दाकयता . भीष्म म्हातान्या प्रायेचो जाल्ल्यान 
सेनाधिपति जावंक फावो न्हय म्हळळी कर्णाची तिरस्कारी उतरां आयकोन 
द्रोण ताची निंदा करता : भीष्म तसल्या मालघड्या मनशा विषांत तुवें 
उलयिल्ली नीच उतरां तुजि नीच कुळि दाकयतात ! ' कर्ण क्रोधान पेट्टा . 
कुळिये विषांत व्हड व्हड उलयतात . ही कुळि म्हळयार कितें ? म्हाका 
कोणी मुखार रावात जाल्यार ताका हांव गिळूक आसां . ' कुल ' म्हळयार 
' चल ' ( हठ ) आनी तें जावन आसा नीज ' कुल ' . गूण , अभिमान आनी 
वीरपण -हीं जावन आसात ' कुल ' . या झुजांत तुवे म्हणचे ' कुल ' तुमच्या 
नासाचे कारण जातले . ' हया निदेभरित उतरांक भीष्म गंभीर आनी शांत 

पणान अशी जवाब दिता : ' हे कर्ण , वोमतोन वेचें पराक्रम जांव , 
तरनाटपणाचें अमाल जांव , रायाचो तुजे थंय आसचो विश्वास जांव व तुज्या 
भुजांची सकत जांव म्हजेलागी आसा ? हे भारताचें झुज आनी तांतून आमी 
अर्जुनाचो विरोध करुंक आसा . तुं असो रागीष्ट जावन कित्याक उलयताय ? 
हया महाझुजाच्या रणतळार तुजि सरतीयी येतेली . ' भीष्माच्या या 
निमाण्या वाक्यांत व्यंग्य आसा पूण तें तीक्ष्ण आनो सूक्ष्म तरों मोव ' आसा . 
हया उतरांचो हिशारो किर्ते म्हळयार , म्हजे परि तुकाय सेनाधिपति जावंची 
सरती येतली . पूण ती फकत झुजोंक आनी नास जावंक , जिकोंक न्हंय ! 
कवीचो असो मतलाब कि भीष्म आपल्या दूर दृष्टिच्या जाणवायेंन समझल्लो 
हया झुजांत पांडवांचे जयत जातले . काणयेच्या उत्तरार्धांत कर्णाचें अवि 
चारी वरतन आनी हंकार उणो जावन ताच्या जाग्यार खालतेंपण आनी 
त्याग दिसता . सतेवंत , धर्मीष्ट , विश्वासी आनी निष्टावंत कर्णाचें धनादीक 
व्यक्तित्व उज्वाडाक येता . तो सेनापति जातच , रणातळार वेच्या पयलें 
शरशय्यर निदोन आशिल्ल्या भीष्माच्या पायांचेर आपली तकली दवरून 
भोगसाणे मागता . 


कळवळटा . 


कर्णाचो पश्चात्ताप पळोवन भीष्माचें मन 

आदली 
कोडसाण कांय मतींत दवरीनासतां शांतपणान तो ताचेलागी उलयता . हया 
सन्निवेशांत पंपाच्या पात्र प्रज्ञेची परीक्षा जाता . ताचे पात्र संदर्भा प्रमाणे 
वाडटात आनी जीवंत व्यक्ति म्हण उठोन दिसतात . या कृतियेच्या निमाण्या 
वांटयांत स्वष्ट दिसोन यता कि कवीक कर्णाचेर अधीक मोग आनी अभीमान 
आसा . कर्ण सेनाधिपति जावन ताच्या मर्णा पर्यात कवीन आपल्या काव्यांत 
ताका एक विशिष्ट आनी ऊंच जागो दिला . अशें भोगता कि काव्यांतलों 
नायक तोच म्हण . तो कर्णाची गळो भर प्रशंसा करता मुख्य जावन 
कर्ण अर्जुनाच्या बाणाक पडटच . निमाण्या श्लोकांत कवीन ताका दिल्ली 
उंचलो मान एका नायकाक दिवंचो तसलो . वाचकाक संबोधित करून तो 
म्हणटा : ' हे भावा , भारतांत दुसऱ्या कोणायचो उगडास काडीनाका . कोणा 
यचोय एकामनान तुका उगडास दवरुंक जाय , तो जावन आसा कर्ण . कर्णाच्या 
व्हडपणाक , सताक , वीरपणाक . आनी त्यागाक कोण आसा समान ? लोकान 
कर्णा विषांत उलयिल्लें आयकाताना भारताची काणी कानांक अमृत 
( ' कर्ण रसायन ' ) जाता . ' पंप भारताचे आन्येक असाधारण साधन म्हळ्यार 
दुर्योधनाचें व्यक्तित्व . व्यास भारतांतलो दुर्योधन एक वीर झुजारी जनवा 

आशिल्लो तरी आबळेशी आनी खोटो तसोच स्वाभीमानी आनी निश्चित 
मनाचो . संस्कृत आनी हेर भारतीय भासांतल्या कविनी या मुळा थावन 
प्रेरित जावन ताचें व्यक्तित्व आपापल्या शैलेर चित्रित केलां . पंपान या 
मुळाव्या काव्याचो आधार घेतला तरी , ' भारत ' काणयेच्या उत्तरार्धात 
ताणे नवो उज्वाड घाला आनी थोडी असंबद्ध प्रकरणां काडून उडयल्यांत . 
थोड्यांनी चिंतच्ये प्रमाणे , दुर्योधन एक महानुभाव न्हंय बगर मोसरान भरल्लो 
एक महत्त्वाकांक्षी . दुर्योधनाचे व्यक्तित्व ' पिंत्रायताना , ताची आबळाय आनी 
द्वेष लिपोवन ताच्या व्यक्तित्वाचे उंचले गूण वर्जून ताका एका उंचल्या 
मट्टाक हाडिल्लेंच पंपाचे वैशिष्ट्य . सुविल्या भागांतलो आबळेशी आनी 
मोसरी दुर्योधन , उपरांतल्या भागांत एक प्रीतियोग्य व्यक्ति जावन बदलता ; 
ताचे आदले सयंभ आमकां बहुमट्टाक विसरोंक लायता . कर्ण मरण पावतच 
दुर्योधन या उतरांनी आपलें दुख उचारता . ' आमी दोगी वेवेगळी शरीरां 
आशिल्ले तरी एकच जीव . म्हजे गरजे खातीर हावें तुजो मोग केलो आनी 
हावंच तुज्या मरणाक कारण जालों . ' तरी तो धयर सोडीना . ताच्या 
आवय बापान परातल्यारी पांडवां लागीं राजी जावंक आयकाना . तांका 
तो म्हणटा : ' निर्दोषी पांडवांसंगी जियेवंक जायना म्हण न्हंय . पूण वैरीचेर 
झुजाजायिच . कर्णाचें रथ गिळिल्ल्या हया भुंयचेर म्हाका कांय मोग ना . 
रणातळार , तो सर्व अडचणी आनी अपश कुनांक एका वीरा परि हर्दे दिता . 
वैशंपायन तळयांत थावन तो उटतच भीमालागीं झुजता ; जांघो मोडोन 
आनी कुरोव पिटो जावन तो धरणीक शेवटाता . एका शूर वीराचे मरण 
तो मोरता . ताणे कितेंय सांगिल्लें तें आखेर पर्यांत बदलीलेंना ; करुंक चिंतल्ल्या 
धावन तो भियान पाटी सरोंक ना . आपली कूड धरणीक शेवटाता पर्यंत 
आपली प्रतिज्ञा ताणे पाळळी . कितल्या आत्मगौरवाचो वीर दुर्योधन . हो 
जावन आसा पंपान ताचेर वोतल्ल्या प्रशंसेचो शिवोर . 


' पंपभारत ' कन्नडांतल्या महाकाव्यां पयकी एक . ते आमी बँच्याय 
दृष्टीकोनान पळेले तरी तांतूंत नवे नवे अर्थ आनी आनंदाचे नवें मूळ दिसता . 
तांतली कल्पना - संपत्ती , सब्दांची नाजुकाय आनी समयोचित उपयोग , ध्वनि 
माधुर्य , छंदो वैविद्य , लोक साहित्याची समजणी - हांतलो खैचोय विषय आमी 
तजवीज करुन पळेल्यार आमकां विजमीत करुन नाकार बोट लावंक करता 
आनी महा काव्याची रुच दाकयता . पंपानंच सांगिल्ल्ये परि कविता केदाळाय 
नवी आनी दर्या परि गंभीर आसाजाय . ती जीवनांतलो सार उचारचे तसली 

आसोन नीज धर्म आनी संस्कृति तिणे पाचारिजाय . ' आदिपुराणा ' परि 
पंपभारता'की उत्कृष्ट काव्याचे लक्षण आसा ; ती चड परिपक्व आनी 
कलात्मक म्हणयेत . ती भायल्यान लौकिक म्हण दिसात तरी गूंड पळेल्यार 
ती धार्मिक व सांस्कृतिक कृति . दृष्टांताक , बनवासीची सोभाय चार श्लोकांनी 
पंप वणिताना आदर्श पुरुष कोण म्हण तो सांगता . तो जावन आसा 
त्याग आनी भोग , शिकप आनी संस्कार , संगीत प्रेम आनी समाज शीलता 
आशिल्लो मनीस . कर्णाटकाच्ये संस्कृतेंत हांचो संयोग जाल्लो पंपाक दिसलो 
आनी हेच गूण आपल्या व्यक्तित्वांत जिरोवंक पळेले . 


II - II 


मला लाज 
Ta16 कामा 
me 


अध्याय IV 


पोन्ना - रना 


धाव्या शतमानांत दोग कवि पंपाच्ये साधारण समकालीन जावन 
आशिल्ले पोन्ना आनी रन्ना . रन्नाच्ये सांगणे प्रमाणे , हे तेग ' रत्नत्रय 
जावन आशिल्ले कित्याक , जैन चिंतनाचेर तांणी आपल्या पुराणा मुखांतर 
उज्वाड फांकयलो . पंप आनी रन्ना परि , पोन्नानयी एक लौकिक आनी दुसरी 
धार्मिक कृति बरवंची संप्रदाय मुखार वेली . ताची ' रामकथे ' व ' भुवनैक्य 
रामाभ्युदय ' धार्मिक कृति तर ' शांतिपुराण ' लौकिक कृति जावन आसा . 
' रामकथे ' आतां उपलब्ध ना जाल्यारी तांतले मधले मधले श्लोक दृष्टांता 
रूपार वाचूंक मेळटात . 

ताच्या कृतियां पयकी ' शांतिपुराण ' मात्र आमकां उपलब्ध जाल्या . 
शांतिनाथ तीर्थंकराची जीण तांतूंत जैन पुराणा रूपार बरयल्या . हये कृतियेत 
बहुतेक जावन शांतिनाथाच्या आदल्या इक्रा जिणयेंचो विस्तृत विवर वाचूंक 
मेळटा . कवीन मुळावो आधार चडावत जावन आडंभरी उतरांच्या वर्णनेक 
आनी धार्मिक विशदीकरणाक उपयोग केला . ' आदोपुराणां'त आशिल्ल्ये परि 
काळीज कडवंचो तसलो एक सन्निवेश जांव , मतींत उरचो तसलो एक पात्र 
जांव , ना . तरी हया सांप्रदायिक काळया मोडांत सैत थंय हांगा एक प्रकाश 
भरित रुप झळकाता व सब्दां शक्ति गोचर जाता . हीच कविची विशेस 
प्रतिभा म्हणाजाय . ताची दुसरी कृति आमच्या हाताक मेळळया शिवाय 
ताचे वयर निर्णयात्मक सांगचें समा दिसाना कित्याक त्या कृतियेंत ताच्या 
कल्पना शक्तीक पूर्ण स्वातंत्र्य मेळळां जावयेत . 

' अजित 


आपल्या विशेस प्रतिभेन कन्नड काव्य दिगंत उज्वाडायिल्लें श्रेय 
रनाक फावो जाता . उत्तर कर्णाटकांतल्या कांकणां करतेल्या जैन कुटुंबांत तो 
जलमल्लो . दक्षिण भारतांतल्या जैन विद्या केंद्रांक भेट दीवन त्या काळाच्यो 
उत्कृष्ट कृतियो आनी व्याकरण तो शिकलो . आपल्या जल्मल्ल्या गांवाक 
पाटी येतच सत्याश्रय ' म्हळळया चालुक्य चक्रवर्तिचो आस्थान कवि जालो . 
कष्ट अनावारांचेर जयत व्हरुन आत्मविश्वास जोडल्ल्या एका कवीचे व्यक्तित्व 
ताचे थंय दिसोन येता . आपणाची आनी आपल्या कृतियांची प्रशंसा करुंक 
ताका काय दाक्षेण भोगना . 

ताच्या उत्साहाक मीत ना ; ताच्ये स्फूर्तिक 
आडायिल्लें ना . साहित्यांत तशें जिणयेत , कपटपणाक आनी गर्ने भायल्या 
उतरांक तो बद्ध विरोध . ताच्या काव्यांत वांकडे - तिकडें ना , तें शीदा 
काळजाक रिगता . ताणे बरयिल्ल्यो कृतियो जावन आसात 
पुराण ' आनी गदायुद्ध . ' एक धार्मिक आनी दुसरी लौकिक . हातूंत ताणे 
पंपाची संप्रदाय चलवून व्हेल्या तरी ताचे पुरतें अनुकरण करुंक ना . दान 
दिवंच्यांत ' दान चिंतामणी ' म्हण नांव जोडलेल्या अत्तिमब्बे म्हळळये स्त्रीयेच्या 
विनंतेक लागोन ताणे ' अजितपुराण ' बरयलें . हातूंत दुसरो तीर्थकर जावन 
आशिल्ल्या अजितनायाची कथा आटापल्या . भवावळीत 

आशिल्लो 
जलमां जलमांचो पास ' अजित पुराणांत ' ना . अजित स्वामीचो आदलो एक 
जल्म मात्र घेवन कवीन कविता रचल्या . जैन संप्रदाया प्रमाणे अजित स्वामी 
आवयच्या गर्भात आयिल्ल्ये घडये थावन ताची मुक्ति पर्यात जैन संप्रदाया 
प्रमाणे ताच्या जिणयेच्या पंच कल्याणाचेर ( पांच अवस्था ) रन्नान आपल्या 
पुरत्या एकाग्रतेन बरयलां . काणयेच्या निरुपणेत , कथावस्तुचें विशेस जांव , 
मानवीय पात्र जांव , दिसानांत . सगळेय असाधारण आनी अद्भुत जावन 
आसा . सगर चक्रवर्तिच्या काणयेत मात्र , मानव पराक्रम आनी वेगळाचारा 
थावन उबजोंचें दूख मार्मिक थरान पितरायलां . हये काणयेत रन्नाच्या 
प्रतिभेचो प्रवाह , ताचो उत्साह , ताची अप्रतिम कल्पना शक्ति , सब्दांचेर ताका 
आसचें पांडित्य -हीं सर्व ताच्या उपरांतल्या साधनेची पयलीं चिन्हां म्हणयेत . 
रन्नाची अत्युत्तम कृति व ' कृति रत्न ' जावन आसा ‘ गदायुद्ध ' व ' साहस 
भीमविजय ' . चंपू शैलेन बरयिल्ल्ये हये कृतियेची कथा - वस्त जावन आसा महा 
भारताचो निमाणो भाग . ' पंपभारत ' आनी मुख्य जावन तांतलो तेरावो 
आश्वास रन्नाच्ये हये कृतियेक प्रेरक जाला . ' पंपभारत ' परतें परतें वाचून 


& 


' भवावळी ' म्हळ्यार जायते जल्म म्हळळो अर्थ जाता . 

ताचे गुणग्रहण करुन तो ताणे पुरतो जिरयलो आसतलो . देकुनूचं म्हण 
दिसता , मूळ कृतियेंतली थोडी कल्पनां आ नी सब्दां- घोस ताणे आसात 
तशे घेतल्यात आनी हेर थोडेकडे आपली कल्पनेची प्रतिभा दाकयल्या . 
भास कविची ' ऊरूभंग ' आनी भट्टनारायणाची ' वेणी संहार ' या संस्कृत 
कृतियांचो मारोग चमकोन काव्यरस आनी नाटकीय शक्ति आशिल्ली , कानांक 
दोळ्यांक फेस्त करची , एक अपूर्व कलात्मक कृति ताणे रचल्या . हेरा कृति 
यांचो प्रभाव ताचेर पडला म्हणच्याक दुबाव ना तरी , रन्नान कन्नड काव्याक 
एक अप्रतिम काणीक दिल्या . परन्या एक्ये काणयेचे ताणे फकत रुप बदलिलां 
तरी ती एक स्वकल्पित आनी प्रज्वलित कृति जावन आसा . भारत ' 
काव्यांत जशें पंपान आपल्या आश्रयदाता अरिकेसरीक नायकाचो पात्र दीवन 
अर्जुनाचें व्यक्तित्व दिला , तशे रन्नान आपल्या आश्रयदाता सत्याश्रयाक 
आपल्या कवितेचो नायक करून ताका भीमाचें व्यक्तित्व दिला . पंपान 
आपल्ये कृतियेक ' विक्रमार्जुन विजय ' नांव दिले तर , रन्नान आपल्ये कृति 
येक ' साहस भीम विजय ' म्हण आपयलें . पंपान आपल्या काव्याच्या आखरेक 
अर्जुनाक शियासणार चडयलो तर , रन्नान भीमाक पाटार चडयलो . रायाचेर 
आसच्य विशेस भक्तीन , रन्नान आपल्या आश्रयदाताक भीमाच्या वंशावळ चो 
म्हण सांगला . तशेंच पंपान आपलो आश्रयदाता , अर्जुनाच्या वंशावळ चो 
म्हण दाकयलां . अशें तांची ओळक दाकवन स्वारस्य उणो केला . मोटव्यान 
सांगचें जाल्यार , या वंशावळी च्या उद्देशपूर्वक गोंदोळांत रन्नान चड औचित्य 
सांबाळळां म्हणयेत . द्रौपदीच्या प्रतिज्ञेक पाळो दिल्ल्या भीमाक कुरोव मेळटा 
आनी द्रौपदीचे भिसळे केस एकटांवन शेंडो बांधचो मानयी ताका मेळटा . 
' पंप भारत ' परि ‘ गदायुद्ध ' एक माध्यम गात्राची पूण काव्या गुणांचें 
व्हडपण आशिल्ली कविता . ' गदायुद्ध ' वाच्चे खातीर बरयिल्ली कविता 
तरी , पयलेंच सांगिल्ले प्रमाणे , बहुतेक जावन तांतूंत नाटकाचे गूण आसात . 
हातूंत आसा ताचे श्रेष्टत्व . सगळी कविता आट व धा दृश्यांनी वांटें करयेत . 
हरयेका दृश्यांतलो सन्निवेश आनी संभाषण , रन्ना एक खरो नाटककार म्हण 

दृष्टांताक , पयल्या दृश्शांत , द्रौपदीन उद्रेक दाकयिल्ल्या वेळार 
भीमाच्या प्रतिज्ञेचो उतरां- व्हळो , वादाळांतल्या वाऱ्या परि वेगान व्हाळटा . 
त्या शिवाय या सन्निवेशाच्या संभाषणांत काळजाक रिगचे तसली एक 
आकर्षक सकत आसा . * भीमा दुश्शासनाक जिवेशी मारुन ताचें रगत 


दाकयतात . 


रन्ना : गदायुद्ध , 1 / 55-70 . 

पियेता . पूण दुर्योधना विषांत ताणे केल्ली प्रतिज्ञा पूर्ण जायनासतां उरल्या . 

. 
आतां तो अंत्यकाळाच्या यमदुता परि भयंकर दिसता . 

द्रौपदीक आतां चिंता उठल्या तो दुर्योधनालागीं राजी जायत म्हण . 
ती म्हणटा , ' राजी जाशात जाल्यार तुमकां कसोय वनवास , पूण उज्यांत 
थावन आयिल्ल्या म्हाका उजोच शरण ! ' द्रौपदीच्या हया भीकर उतरांक 
फारिकपणाची प्रचंड मूर्ति जावन भीम जवाब दिता : ' तूं उज्याची धूव ' तर 
हांव वायाचो पूत . आमी सांगाता मेळळयार शांति आसत ? उजो आनी 
वारें एक जाल्यार वैरी भसमानासतां वचात ? द्रौपदी , अवमान- उज्याच्या 
धुंवरान काळे जाल्ले तुजे केस , न्हयींच तो एक काळो हात ; तो जावन 
आसा कुरुकुलाचें नास करच्या यमदूताचो हात ! सगळ्या कौरव ' भावांक 
हांवे लगाड काडले , हया दुष्टया कौरवाच्या भावाचे रगत पियेलों . म्हजे 
दोन सोपूत हावें पाळळे . उरिल्ले दोन पाळळ्या शिवाय म्हाका सुशेग 
मेळात ? दुर्योधनाच्यो जांघो मोडटलों , ताचो कुरोव फोडटलों आनी तुजे केस 
बांधतलों . ' या उतरांनी न्हयींच कल्पना शक्तिचो प्रभाव आसा बगर 
अभिनय केल्यार असाधारण परिणाम उठवंचो नाट्य गूण आसा . 

तशेंच रणातळार दुर्योधन आपली खंत बेजाराय संजयाक उचारताना 
ताची मां - बाप ताका सोधून थंय पावतात . तांकां तोंड दाकवंचें धयर 
नासतां तो मति हीन जावन पडटा . आपल्या भुरग्यां मधलो एकलोच 
उरुल्लोयी मरण पावलोम् म्हण ती कळवळटात . तो मतीर येतच ' पांडवां 
लागीं राजी जा ' म्हण ताका परात्तितात . गांधारिचें आवय काळीज उगते 
जाता आनी ती म्हणटा : ' हे झुज - गिज सगळे सोडून घराये म्हज्या पुता . 
मेल्ल्ले पूत मेले ' तूं एकलो आसाय , तितले आमकां पुरो . मेल्ल्यांक 
आमी काय पाटी हाडूंक जाता ? ' दुर्योधनाक ही उतरां आयकोंक 
तांकानांत . फारिकपणाचो उजो तो वोंकता . अर्जुनाचो हांव 
पाडाव करतलों , कर्ण आनी दुश्शासनाक भीमाच्या पोटांत थावन वडून 
हाडटलों . ते निर्दोषी जावन आसयेत पूण धर्मराजा संगी हांव केदीच शांतीन 
रावंचोना . ' असली उतरां नाट्य मंचार खेळोन दाकयल्यार मात्र अर्था भरीत 
जातीत . दुर्योधनान अर्जुन आनी भीमाची नावां तोंडांत उचारताच आपल्या 
अती मोगाळ इष्टाचो कर्णाचो आनी मोगाळ भावाचो दुश्शासनाचो ताका 
उगडास येता . अर्जुन आनी भीमाच्या हातांत जीव दिल्ल्या तांचो आटव 
करून तांच्या दुर्मरणांचें फारीकपण घेवंचो निचेव तो करता . असल्ये नाट 
कीय शक्ति वर्वी रन्नाच्या काव्याक आपलोच एक रुच आयल्या . 

भीष्माच्या सलहा प्रमाणे वैशंपायन तळयांत दुर्योधन लिपीन रावता . 
खंयसर सोधल्यारी तो मेळानासचो पळोवन भीम क्रोधान पेट्टा . आपल्यो 
मिश्यो चाबोन तो म्हणटा : ' ताका सोधून काडच्ये खातीर कितें करूं ? 
देवतेंनी पियेल्लें अमृत वोंकोंक लांव ? तो पाताळाक गेलो व दिगंताक 
उडलो व आवयच्या पोटांत रिगलो ? देवतेंच्या बावळयां भितर रिगोन 
बसल्यारी ताका सोधून काडून ताचे कुडक्यान कुडके करतलों . ' भीम अशें 
म्हणोन वैरीच्या शिबिराक वेता . थंयसर ताका धृतराष्ट्र आनी गांधारी 
मेळटात . तांचेलागी हंकारान म्हणटा , ' तुमच्या शंभर पुतांक हा मारले 
आनी आतां दुर्योधनांक गिळूक आयला . ' हे आयकोन गांधारी बिरमत उब 
जोवंच्या उतरांनी परात्तिता , ' शंभर पुतांक होगडायले तरी आमचो जीव 
गेलो ना . भीमा , आमकां एक उपकार कर . पयले आमकां गीळ मागीर 
आमच्या पुताक गीळ . ' कसले साधे पूण काळ ज कडवंचे मागणे हैं , एका 
आवयच्या काळजांत थावन येवंचें ! गांधारी थंय आमकां आवय पणाचे महान 
गण दिसतात . निमाणे , दुर्योधन तळयांत सांपडटा . हेरां पांडगंचा उतरां 
ताका लिपल्लेकडे थावन भाय र हाडूंक सकानांत . आपणाचो ताळो आयकाल्या 
शिवाय तो भायर येवंचोना म्हण भीम समझाता . ताच्या तोंडांत थावन 
जळच्या उज्या परि अकमानाची आनी जळोवंची उतरां भायर पडटात . 
तांचो परिणाम ततक्षण जाता . ' सिंहाचो गोरोज आनी वादाळाचो धडधडो 
लिपवंचो ताळो आयकातच , दुर्योधनाचे दोळे क्रोधान तांबडे जाळे आनी 
उदका भितर आशिल्लो तरी तो घामेलो ' ! हया क्रोधावेशाचे शिखर 
फावोत्या थरान पित्रावंक रमाच्या प्रतिभेक बरोच अवकास मेळळा . 
उदका भितर आसताना कोणायकी घामेवंक साध्य आसा ? ना , केदीकच ना , 
पूण क्रोधाचो उजो उदकाक गिळूक तयार जाताना असाध्य आशिल्लें साध्य 
जाता . दुर्योधनाक आनी चड वेळ उदकांत रावोंक सोसाना . पाताळा थावन 
उठच्या विनाशकालाच्या उज्या परि तो भायर येता आनी गर्जता , ' भम 
स्वयंसर ? ' ताका सोधून तो आपली गदा गुवंडायताना ताचे तांबडे दोळे 
शिवाच्या तिसऱ्या दोळया परि जळोंक लागले . अशें रौद्ररस आनी वीररस 
एक जावन मुखल्या काव्या भागांत तांचो परिणाम चडोनंच वेता . वीर 
संवाद , वाद – प्रतिवाद आनी दोगां वीरां मधलें झुज - हया सगळ्यांत रन्नाच्या 
प्रतिभा सकतेन रौद्रसंगीत घणघणटा . ' गदायुद्धा'च्या बहुतेक भागांत आनी 
' पंपभारता'च्या निमाण्या भागांत दुर्योधनाचे व्यक्ति चित्र आमचें मन 
वडटा . ताची अपार सोसणीकाय , बंधुप्रेम , आदर्श इष्टागत आनी शूरता- हे 

ताचे गूण ताचे थंय आमचो गौरव चडयतात . आपल्या वैरिच्या पुताची , 
अभिमन्युची निर्जीव कूड पळोवन तो आपली खरि श्रद्धांजली अर्पिता . तो 
म्हणटा : ‘ झुजांत म्हणें साहस दाकयतच तुजे तसलेच मरण म्हाका मेळों . ' 
पिरायेन तो भुरगो तरी ताका तो बागवोन वंदोता . जांगो मोडोन धरणीर 
शेवटोन तो मर्णाक राकोन आसतां , अश्वत्थाम पाटी फुडें पळेनासतां पांड 
वांच्या भुरग्यांक जिवेशी मारुन तांच्यो तकल्यो ताचे मुखार दवरून म्हणालो , 
अबळे पांडवांच्यो तकल्यो . ' ' महानुभाव ' दुर्योधन ' या तकलेचेर दीष्ट 
चरयता आनी दुखेस्त ताळयान म्हणटा : ' ही भीमाची तकली न्हंय . ही 
जर ताची जाल्ली , कांयींच जावंक ना म्हळळे परि म्हाका अशी पळयती ? 
सगळे व्यर्थ जालें . तुजें विवेक सगळे गेले . हयो पांडवांच्यो तकल्यो न्हंय . 
विचार करिनासतां पांडवांच्या भुरग्यांक जिवेशी मारलेय ' . भीमाची तकली 
न्हंय म्हणोंक रन्नान दिल्ल्या कारणांत ताच्या अप्रतिम प्रतिभेचो एक दाखलो 
मेळटा . या संदर्भार दुर्योधनाक ' महानुभाव ' म्हण रन्नान आपयिल्ल्यांत 
थोडी अतिशयोक्ति आसा . उपरांतल्या ताच्या वर्णने थंय आमी चड लक्षा 
दीनांव तर तो एक नीज महानुभाव म्हण चितूंक साध्य आसा . आमच्या 
मता प्रमाणे , ' महाभारता'तलो दुर्योधन एकलो खोटो मनिसच न्हय बगर 
एकलो संकीर्ण व्यक्तित्व आशिल्लो मनीस . कसो तो अबलेशी आनी द्वेषी 
जावन आशिल्लो , तसोच स्वाभिमानीयी जावन आशिल्लो . दुर्योधनाचो पात्र 
पंपभारता'त वाडोन शिखराक पावला तर ' गदायुद्धांत ' तो मातसो सकल 
देवला . रन्नान दुर्योधनाचे उदात्त गूण उकलून धरिल्ले नीज तरी ते अति 
रेकाक व्हरिनासतां ताका फावोत्या संदर्भार मानवीय गूण दिल्यात . या 
व्यक्तिच्या चित्रणांत आसा रन्नाचे वैशिष्ट्य . 


इतर कवि 


घाव्या शतमानांतल्या इतर बरयणारा पयकी चाबुंडराय एकलो 
गद्यकार म्हण उल्लेखित जाता . पंपा परि तोयी एकलो कवि आनी झुजारी 
जावन आशिल्लो . राचमल्ल रायाचो सेनाधिपति जावन जायतीं झुजां तो 
जिकलो . श्रवण बेळगोळाचो जगत प्रसिद्ध गोमटेश्वर ताणे उबो करयिल्लो . 
ताच्या कृतियेचें नांव ' चाकुंडराय पुराण ' . हाचो विषय जावन आसा जैन 
संप्रदायाच्या 63 शलाका - पुरुषांची जीवन चरित्रा . संस्कृतांतलें प्रसिद्ध 
' महापुराण ' कन्नडांत संक्षिप्त थरान निरुपण करचोच ताचो उद्देश जावन आशिल्लो 

जैन संप्रदाय आनी धर्माचेर बरवंचो ताचो मुख्य ' इरादो आशिल्लो . आशिल्ले 
आशिल्ल्ये परि दाकवंचो मनोभाव ताचो शिवाय क्रियात्मक कलाकाराचो न्हंय . 
विचल्ल्या विषयाची गर्जेची अंशां वेगळी करून तांचेर शास्त्रीय थरान वरवंचें 
ताचे वैशिष्ट्य जावन आशिल्लें . ताच्या विशिष्ट गद्य शैले वीं ताच्ये कृति 
येक महत्व आयलां . निरुपण आनी शास्त्रीय रितिचो मेळ करून ताणे नवीच 
शैली आधारली . यो दोन रिति वेवेगळयो जावन जायत्या शतमानां थावन 
रूढीर आशिल्ल्यो . या कृतियेंत , निरुपण गद्याचो सहज व्हाळो आनी लोक 
भाषेचो प्रयोग मेळोन शास्त्रीय गद्याचे एक नियम -निष्ट रुप उदेलां . अशें 
साहितिक संसारांत चावूडरायान कथन कवि म्हणच्याकी गद्य शैलीकार म्हळळे 
नांव चड मापान जोडलां . 

घाव्या शतमानाच्या आखरेक पयलो नागवर्म जियेलो . ताचो काळ 
आनी कृति - या विषांत भिन्नाभिप्राय आसा . ताणे ' छंदोंबुधि ' आनी 
कर्णाटक कादंबरि ' म्हळळयो दोन ' कृतियो बरयल्यो म्हळळो अनुमान आसा . 
छंदोबुधि ' कन्नडांत छंदश्शास्त्रा वयली पयलो कृति जावन आसा . हातूंत 
प्रतेक जावन कन्नड कवितेची छंदोनियमां संस्कृत छंदस्साक सरि करून 
ताची लक्षणां वर्णन केल्यांत . बाण कवीच्या संस्कृतांतल्या प्रसिद्ध ' कादंबरी 
कृतिये थावन ' कर्णाटक कादंबरी ' कन्नडांत रुपांतर केल्या . संस्कृत गद्यांत 
वैभव शिखराक पावल्ली बाणाची ' कादंबरी ' कन्नडांत अनुवाद करचें कांय 
सलीस काम न्हंय . नागवर्मान या कष्टांच्या कामाक हात घालो आनी ती 
कृति गद्य - पद्य मिश्रित जाल्ल्या ' चंपू ' शैलेर शास्त्रीय रितीन अनुवाद करून 
यशस्वी जालो . अनुवाद करतासतां तो मूळ कृतिये थावन चड पयसयी 
गेलोना ; सब्दान सब्द अनुवाद करुंक वोचोन ती कृत्रिमयी केली ना . हया 
दोनां मधली एक नवी वाट ताणे धरली आनी एक आदर्श अनुवाद ताणे 
दिलो . बाणाच्ये मूळ कृतियेंतली गरजेची कथा - वस्त , पात्र रचन , 

वर्णना 
शक्तेचें चमत्कार , 

कल्पना शक्तेची सोभाय -हे सर्व बाण कविचे 
विशिष्ट गूण ताणे अनुवादांत हाडचे प्रयतन केला . मूळ कृतियेचो सार 
मतींत दवरून ताणे आपणेच बरयिल्ल्या मूळ कृतिये परि सुंदर रितीन ही 
कृति परिवर्तन केल्या . एक सामान्य अनुवाद जावंचे कडे आपलेंच स्वरुप 
आनी स्वाद आशिल्ली , अनुवादित तरी स्वंत कृति उबजल्या . या प्रयत्नांत 
ताणे मुळांतले थोडे भाग सोडल्यात , थोडे मोटवे केल्यात आनी हेर थोडे 
वाडयल्यात तें खरें . एका आदर्श अनुवादका परि ताणे थोडी स्वंत काव्य 


कन्नड साहित्याचो इतिहास : 49 


कल्पनां हाडल्यांत . हातूंत अनुवादाची सोभाय आनिकी चडल्या . मुळाव्या 
कृतियेतले थोडे वर्णनात्मक भाग सोडिल्ल्यान ताची औचित्य दृष्टि दिसोन 
येता . ताची भास सोंपी आनी नितळ , कानांक मधुर . ती नितळ उदकाच्या 
प्रशांत व्हाळया परि व्हाळटा . तांतूंत मूळ कृतियेंतले संस्कृत सब्द अधिक मापान 
हाडूंक नांत ; आपल्याच संस्कृत जाणवायेन शैलेक आडकळ हाडूक ना . 
बाणाच्या कादंबरी'तली भोष प्रधान कथा - वस्त आमकां आनिकी चड 
मोगाची जाल्या . हळेगन्नडांत इतलो बरो अनुवाद दुसरो खंयचोय ना म्हण 
अयरान सांगयेत . 


इक्राव्या शतमानाक आमी मेट दवरताना अशें भोगता कि काव्य 
संसारांत कवि साम्राटांचो काल संपलोगाय म्हण . धाव्या शतमानांत पंप 
आनी रन्ना तसले दोग महान कवि आशिल्लें कन्नडाचे भागच सय . जिणयेत 
तशे साहित्यांत , एक असाधारण चेतन उबजलें . कवि थोडेच आशिल्ले 
तरी ' चंपू ' शैलेंत तांणी अत्युत्तम वर्गांची कविता दिली . इक्राव्या शतमानांत 
भोव थोडे कवि आशिल्ले आनी तांच्यो कृतियो तितल्यो कांय विशेस नाशिल्ल्यो 
तरी हातूंत थोडे अपवाद आशिल्लेच . पूण एक बरी प्रवृत्ति किरलोन आयली . 
विषय जांव धार्मिक व लौकिक , ते कवि अलंकारित ' चंपू ' शैलेंत बरवंक 
लागले . हया शतमानांत मात्र यो कृतियो सामान्य व्यक्तिच्ये जिणयेक 
लगती जावन बरयल्यो . हाच्याकी पयलें , ' वड्डाराधने ' तसल्या थोड्या कृति 
यांनी गद्य कथेची शैली प्रारंभ जाल्ली . पूण तांतूंत परन्या रितींक 
चड महत्व ' आनी कथा निरुपणेक तितले गुमान दीवंक ना . हया 
काळार दुर्गसिंह आनी नयसेना , नव्या दिशाची वाट दाकवंचे दोग कवि 
म्हण विचून काडयेत . दुर्गसिंह इक्राव्या शतमानाच्या पूर्वार्धांत जगदेकमल्ला 
म्हळळ्या चालुक्य रायाच्या आस्थानांत पंपा तसल्या कवि झुजाऱ्यांच्या संप्र 
दायांत सेनापति जावन आशिल्लो . संस्कृतांतलो नोति कथा संग्रह जावन 
आसचो ' पंचतंत्र ' म्हळळो प्रसिद्ध ग्रंथ ताणे कन्नडांत अनुवाद केलो . 
ही ताची एक मात्र कृति . ताच्या रुपांतरांत एक विशेस आसा . हये कृति 
येच्या प्रस्तावनेत तो म्हणटा कि आपली कन्नडांतली ' पंचतंत्र ' हेरां परस 
वेगळी कित्याक वसुभागभट्टाच्या ' पंचतंत्रा'च्या आधारान ती बरयिल्ली . ही 
कृति पैशाचिक भाषेत गुणाढ्य म्हळळ्या लेखकान- बल्यिल्या पांच काणि 
यांचो बरयिल्ली . संस्कृत प्रसिद्ध जाल्ल्या , विष्णु शर्मा 
विरचित ' पंचतंत्रा'चो तांतूंत उल्लेख जा . दुर्गसिंहाच्या ' पंचतन ' मुखांतर 

आमकां वसुभागभट्टाची ओळक जाल्ली . या दृष्टीन पळेल्यार , ताका भार 
तीय साहित्यांत महत्वाचे स्थान आसा . उपरांत केल्ल्या संशोधनां वर्वी संस्कृ 
तांतले ' तंत्रोपख्यान ' उजवाडाक आयलें . त्या शिवाय , जावा द्विपांत , वसुभाग 
भट्टाच्या कथेची वेवेगळी रुपां सांपडल्यांत . हांचे मधलें तारतम्य सोधून 
काडच्यांत विद्वान आतांय मग्न जाल्यात . मोटव्यान सांगचें जाल्यार , विष्णु 
शर्माच्या ' पंचतंत्रात ' नाशिल्ल्यो पूण दुर्गसिंहाच्या कृतियेंत आशिल्ल्यो कथा 
वसुभागा थावन आयिल्ल्यो म्हणयेत . दुर्गसिंह वैदिक धर्माचो पाटलावी तरी 
ताच्ये कृतियेंत जैन धर्माची तत्वां दिष्टोक पडटात . विष्णु शर्माच्या कृति 
यांनी ही दिसानांत . हातूंत कळोन येता कि वसुभागाचे ' पंचतंत्र ' जैन धर्माच्या 
कुशिन आशिल्लें . आपलो कृति नव्याच मांडावळीन रचल्या म्हण दुर्गसिंह 
म्हणटा . वसुभागाची अधिकृत कृति आमच्या हाताक मेळळ्या शिवाय या 
सांगणेची पार्कोणो करुंक जायना . आतांच्या मट्टाक सांगचें जाल्यार , मूळ कृति 
येतली कथा - वस्त ताणे सांबळळया आनी थोडेकडे आपल्याच वर्णन कथना 
वर्वी ती वाडयल्या . ताच्या ' चंपू ' शैलेंत पद्यच्याकी चड गद्याक महत्व दिला . 
विषय निरुपणेत आनी शैलेंत पंप आनी हेरांच्या ' चंपू ' शैलेच्याकी ती वेगळी 
आसा . ताणे सांगची नवी मांडावळ हया व्यत्यासांत आसोंक पुरो . नाग 
वर्मान बाणाची ' कादंबरी ' रुपांतर करच्यांत कशे नवेसांव दाकयलें त्याच परि 
दुर्गसिंहान ' पंचतंत्र ' रुपांतर करच्यांत दाकयला जावयेत . गद्यांत व अधि 
कांश गद्यांत असच्यो संस्कृत कृतियो रुपांतर करतांना दोगायनीं ' चंपू ' 
शैली आपणाच्या गरजेप्रमाणे बागायल्या . तांच्या रुपांतराचो दर्जा मात्र समान 
ना . दुर्गसिंह प्रतिभावंत विद्वान जावन आशिल्लो तरी हे रुपांतर करुंक 
पयल्या नागवर्माचें काव्यादेणे व शैलेची परिपिकाय ताचे थंय नाशिल्लो . 
ताच्या वर्णनेत आनी सब्दां प्रयोगांत गद्यकथेचें आनी चंपू शैलेचे मिश्रण 
जालां . देशी कन्नडा थंय तो गुवलो आनी ताची पुरती जाणवाय जोडली . 
शास्त्रीय आनी लोकप्रिय शैली एक करचें ताचे प्रयतन प्रशंसेक फावो जाल्लें 
तरी या दोनांयचो संयोग जाला म्हण सांगोंक जायना . पयल्या नागवर्मान 
बाणाची प्रसिद्ध संस्कृत कृति कादंबरीचो कसो सरळ आनी स्वारस्य अनुवाद दिलो 
त्या परि दुर्गसिंहान संस्कृतांतल्यो थोडयो लोकप्रिय कथा कन्नडांत अनुवाद 
केल्यो . संस्कृत अनुवादकां मधे दुर्गसिंहाचे स्थान मध्यम वर्गाचे म्हणयेत . 

इक्राव्या शतमानाच्या आखरेक नागचंद्र म्हळळो श्रेष्ट कवि जियेलो . 
ताच्या जिणये विषांत विशेस कळीत ना . होयसळ आनी चालुक्य वंशाच्या 

रायांनी ताका सनमान केला जावयेत तरी ताचो आश्रयदाता कोण म्हळळे 
आमी निर्दिष्ट जावन नेणांव . मल्लिजिन म्हळळया तीर्थकराक विजयपुरांत 
( आतांचें बिजापूर ) आपणे मंदिर बांधले आनी त्या तीर्थकराचेर एक कृति 
बरयली म्हण ताणे सांगलां . तो एक भक्तिवंत जैन . ताच्या कृतियांनी 
ताची धार्मिक उर्बा तशेंच जिना आनी गुरु थंय ताका आसचो भक्तिभाव 
दिसोन येता . काव्यांत शांतरस प्रयोग करच्यांत तो अती हुशार आशिल्लो . 
मल्लिनाथ पुराण ' आनी ' रामचंद्र चरित पुराण ' अशी दोन पुस्तकां ताणे 
बरयली . ' मल्लिनाथ पुराण ' ताचो पयली कृति आसतलो . पंपाच्या ' आदि 
पुराणा'ची परंपरा मुखार व्हरून जैन पुराणांतल्या एकुणिसाव्या तीर्थंकराची 
कथा तो सांगता . या पुराणाची काणी भोव मोटवी तरी चवदा स्कंधांच्या 
अनेक श्लोकांनी तो भरल्या . वैश्रवण राय आपल्या संसारी सुखाच्या शिख 
राचेर आसताना , व्हडलो एक पिंपळा रुक झगलाणे मारुन पडचो पळेता . हे 
पळोवन संसारी व्हडपणाचो ताका वैराग्य आयलो आनी सगळे सांडून 
प्राचीत करच्याक रानाक गेलो . उपरांत अहमिंद्र जालो . मुखल्या जनमांत 
तो मल्लिनाथ जावन जलमलो . ल्हान पिरायेर संसाराचेर विरक्त जावन 
आपल्या तपश्शक्ति वर्वी तीर्थकर जालो . नागचंद्रान आपल्या पुराणांत या 
पातळ काणयेच्या कुटीराक वर्णनेच्यो वाली विस्तारावन भोग - त्यागाचो रंग 
लायला . हांतुंत रचनात्मक कला आसा तरी भावोद्वेग क रची सन्निवेशां नांत . 
एक दोन असली सन्निवेशां आसात तरी ती दार्शनिक तर्काच्या लांब दोग 
वर्णनेक नौब जावन हाडल्यांत . दृष्टांताक , पिंपळा रुक एकाचपारा पडललो 
पळोवन वैश्रवण चितूंक पडटा . हे आमचे शरीरयी त्या रुका परि पडोंक 

तर ताचेर भर्वसो कसो ? अशें चिंतून तो वैराग्य घरची 
आलोचन करता . चिंतनां पाटल्यान चिंतनां फकत या निष्प्रयोजक संसारी 
जिणये विषांत . असल्या चिंतनांनो परिपूर्ण शांति जोडून राय निदोंक वेता . 
दुसऱ्या दिसा सकाळी उठोन मळबाक पळेताना ते एका तपोवना परि नितळ 
आनो पवित्र दिसता . ही भेष्टी आळशी चिंतनां न्हंय . रायान सगळे सांडून , 
तपस करुन , काळोज नितळ करच्या इराद्यान रानाक वचोंक दाकवंचें उबेचें 
चित्र हातूंत आसा . हे चित्र भोव कुशलतेन कवीन सोडयलां . आपणाचो 
निचेव तो कळयताना अंतःपुरांत हाहाकार उठा . राणियो विळाप करतात आनी 
धरणीर पडोन लोळटात . या दुखाच्या प्रदर्शना वर्वी रायाचें मन बदलाना . . 
साळका वयलो धोव सुर्यो आपल्या तरन्या वोतान कसो सुकयता त्या परि 
राय आपल्या पुताच्या दोळयांतली दुखां पुसता आनी म्हणटा : ' गूण होग 


साध्य आसा . 

डायल्यार मनशान दुखाजाय , पूण गूण जोडल्यार कित्याक रडाजाय ? ' कन्नडांत 
पातळ कथा वस्तु वर्णनेच्या गजडेंत गुटलायिल्लल्यो जायत्यो लांब कविता 
आसात . तांतूंत कल्पनेचे चमत्कार आनी सब्दांचो आडंबर आसोनयी मधे 
मधे रसात्मक अंश पळोवंक मेळटात . ' मल्लिनाथ पुराण ' हया वर्गातली 
कृति बिलकुल न्हंय ; तांतूंत गुंड भावार्थ आनी ऊंच मांडावळ आसा . तरी 
पूण तांतूंत जीवंत सन्निवेश जांव , फुल्लले पात्र पोषण जांव दिसाना . तशें 
आसोन , थंय हांगा श्रेष्ट मट्टाचो काव्यागूण दिसता तरी , हे एक महाकाव्ये 
म्हणोंक जायना . 

' पंपरामायण ' म्हण लोकामोगाळ जाल्ली ' रामचंद्र चरित पुराण 
नागचंद्रांची दुसरी आनी चड परिपक्व कृति . रामायणांतले थोडे श्लोक 
हातूंत अशिल्ल्यान ' कविराजमार्ग'च्याकी आदि कन्नडांत रामायण आशिल्लो 
म्हण अनुमान करयेत . पोन्नाची ‘ रामकथे ' एदोळ उपलब्ध जावंक ना . 
देकून , आमच्या हाताक मेळिल्ल्या ' रामायणां ' पयकी ' पंपरामायण ' पयलो 
आनी संपूर्ण . पूण तो वाल्मीकी रामायणा " थावन प्रेरित जाल्लो न्हय . 
जैन ' रामायणा'च्या आधारार विमलसूरियान बरयिल्ल्या ' पौमचरिअ ' कृतियेक 
हो ऋणि जावन आसा . प्राकृतांत आसच्या हया मूळ कृतियेचें नागचंद्रान 
बहुमट्टाक अनुकरण केला तरी , तो म्हणटा आपली कथा अपूर्व म्हण . जरतर 
ताची कृति ' वाल्मिकी रामायणाक ' तुलन केली , तर हे सांगणे खरे म्हण 
मांदयेत . पूण नागचंद्राची कृति ' पोमचरिअक ' तुलन केल्यार ' अपूर्व ' म्हळळया 
सब्दाचे बळ इल्लें उणे जाता . ही कृति सूक्ष्म थरान अभ्यास केल्यार मात्र 
हातूंत थोडें नवेसांव दिसत . पूण हाचो विशाल प्रभाव वेगळोच आसा कित्याक 
हांतल्या काणयेंतली कथा - वस्त आनी व्यक्ति - चित्रण विस्तृत केल्लो नमुनो 
वेगळो आसा . मूळ कृतियेक सरि केल्यार ' पंपरामायण ' भोव ल्हान रुपांतर 
पूण आपले स्तकीं 16 आश्वास आटापून आशिल्ली एक विस्तृत ' चंपू ' 
कृति जावन आसा . आपलें धार्मिक आनी काव्य प्रेरेपण तृप्ति करच्याक 
कवीन शास्त्रीय कृतियेच्या रुपार आपलो विषय विस्तारित बरयला . 

' पंपरामायणांतली ' सर्व पात्रांची घटाय आनी नित्राणणपण विमल 
सूरियाच्या व्यक्ति चित्रणाचेर अवलंबित आसात . विमलसूरीन सांगचे प्रमाणे 
रामान आपलो निमाणो जलम घेतल्लो जाल्ल्यान तो चरमघारी व हिंसा 
करुंक सकानाशिल्लो जाल्लो . लक्ष्मणाक ही आडकळ नाशिल्ली . देकून राव 
णाक जिवेशी मारता लक्ष्मण आनी हया करनेची शिक्षा जावन ताका थोडो 

लक्ष्मण 


काळ यमकोंडांत रावाजाय पडटा . उपरांत ताका मुक्ति मेळटा . मूळ कृति 
आसा तशी अनुकरण केल्ल्यान उबजोंचे थोडे आभास नागचंद्रान काडून 
उडवूचे प्रयतन करुंकना . एका क्षत्रिय वीराक सोभानाशिल्ल्या परि राम 
वर्तन करता . तरी काणयेत ताका प्रमुख स्थान फावो जालां . 
आपलें वीरपण दाकवन जायती झुजां जिकोन सबार सुंदर युवतिलागी काजार 
जाता . पूण रामाक मेळिल्लें महत्व ताका मेळाना . सीताचो पात्र मात्र भोव 
हृदयंगम आसा . वाल्मीकींतल्या सीता परि हे सीताय आपल्या पति भक्त 
आनी मोगांत थिर रावता . पूण राम आनी लक्ष्मण जायत्या बायला लागी 
काजार जाताना ताची एकनिष्ठा व्यर्थ आदर्श दिसता . ' वाल्मिकी रामायणांत ' 
राम आनी सीता मधलो पळोवंक मेळचो एकमेकांचो मोग आनी निष्ठा पति 
पतिणीच्या जिणयेंतलो स्फूर्ति - केंद्र म्हणयेत . हांगासर तो नांच . रावणाच्या 
पतिणीन मंडोदरीन रावणाचो मोग स्वीकार करुंक सीताक करची वत्ताय 
विचित्र दिसता . अशें ती , आपल्याच व्यक्ति चित्राचेर गस पुसता . ' पंप 
रामायणांत ' रावणाचो पात्र मात्र उडास दवरचो तसलो . विमलसूरिचो 
रावण वाल्मीकीच्या रावणा परस वेगळो . विमलसूरिचो रावण महानुभाव 
आनी सदगुणी . पूण एका विकाळ घडये तो सीतेच्या मोह पाशांत सांपडटा . 
ताका उकलून लंकाक व्हरता आनी ताचो मोग जिकोंक हर प्रयतन करता . 
पूण सीतेची पति - निष्ठा पळोवन तो पश्चाताप पावता आनी आपली 
चूक ओळकता . नागचंद्रान हो पात्र - कल्पना आपलीच करुन प्रभावी थरान 
निरुपित केल्या . ताच्या पात्र चित्रणाची थोडी निदर्शनां पळोवयां . रावण 
अत्यंत पराक्रमी जावन जयता वयर जयत जोडून नळकूबराच्या अभेद्य दुर्गाक 
पावता . हे कोटें जिकचो उपाय कितें म्हण तो चिंतून आसताना जायतो 
काळ ताचेर भुल्लेली नळकूबराची पतिण उपरंभे आपल्या काळजाचो गुट 
कळवंक ताचे सर्शी आपल्या दूतोक धाडटा . रावण उपरंभेक आपवंक धाडटा 
आनी तिच्या मोगार पडलले नटन करता . पूण ताका कोटें स्वाधीन करचो 
उपाय सोधून काडूंक जाय . उपरांत तो तिका सांगता .: ' कोटें स्वाधीन 
करची विद्या तु म्हाका शिकयलीय देकून तूं म्हजी उपदेशी . दुसरें कितेंय 
चितिनासतां तुज्या पति संगी काजारी जिवितांत सुखान राव . ' हाचे उपरांत 
तो परांगनाविरति ' ( पेल्या स्त्रीयेक पयस दवरचो ) वृत आधारता . या वर्वी 
तो एक सद्गुणी आनी कुलीन वर्गाचो मानाय म्हण लोक ताका मांदूंक लागले . 
सीताचे अपहरण या पृष्ठभूमिचेर वोरयजाय पडटा . 
पुताक लक्ष्मणान जिवेशी मारलो म्हळळे आयकोन रावण क्रोधाच्या उज्यान 


आपल्या भावाच्या 

भरोन ताचे फारिकपण घेवंक सोधता . आपल्या पुष्पक विमानाचेर बसोन 
तो मुखार वेताना विरोध कुशीन व्हाळचे वारें विमानाचो बावटो हालवन 
ताका पाटीं वोच म्हण हिशारो करताशें , मुखार वेचें सारके न्हंय म्हण घांटींचो 
नाद पाचारताशें , मोडां थावन मोतयां सारके उदका थेंबे पडटाना , ताच्या 
पुण्य ' देवतेच्या दोळयांत थावन अश्रु पडटातशे दिसले . रामा सांगाता सीतेक 
पळेतच , ताच्या दोळयांक जाळ आनी काळजाक वज्रा - सांकळ तशे ते दिसले . 
ताची मत चंचल जाली . जायते दीस राकोन आशिल्ल्या कामदेवाक हे 
पळोवन खुशी जाली आनी आपलें पुष्पबाण ताचेर सोडून म्हणालो , ' एदोळ 
पर्यात संसारी तसें सर्गावयल्या सुंदरीक दोळे उकलून सैत पळेनाशिल्ल्या 
तुका कितें जालें ? ' जळचें केंड पालवोन गोबोर जाल्ल्ये परि ताचे सद्गुण 
सगळे मायाक जाले . ती एक विकाळ घडि . दरयो सैत थोडे पावटी आपली 
मेर उतरोन वेता . रावण , आपलें कोशेडद तशें दैवीक पदवी जावन आशिल्ल्या 
अवलोकिनी विद्येक आपयता आनी सं तेक रामा थावन वेगळी करची 
वाट विचारता . विद्या भियान कांपली आनी तसली ताळणी मतींत हाडीनाका 
म्हण परात्तिलागली . पूण रावण आयकोंक तयार नाशिल्लो . सीता एकलीच 
आसताना तिका तो बलात्कारान अपहरण करून व्हरता . हो करुणाभरित 
सन्निवेश नागचंद्रान काळोज कातरच्या परि वर्णिला . त्या शिवाय , रावणान 
सीतेक भुलोवंक करचे अतो व्हड साधन कविच्या काव्यकल्पनेक एक बळाधीक 
हातेर जालां . या संदर्भाच्या अत्यंत रमणीय उतरांनी रावण आपली 
गिरेस्तकाय आनी आडंबर उचारून सीतेक भुलयता : ' इंद्राची हस्त म्हजेलागीं 
झुजताना मोडलल्या तिच्या दाड्यान केल्ल्या खाटयेर , राक्वल्यांनी ब्रम्हाचे हास 
मारुन ताच्या पाकांनी केल्ल्या आनी तांच्या पाटीर सांबाळून आसच्या गजडेर 
तूं न्हिदतेलीय . सकाळ जातच देवलोकाच्या गायकींचे गायन आयकोन तूं 
उठेलीय . सुखानुभवाचे कल्पन कितल्या बळाधीक आनी चमत्कारी उत 
रांनी नागचंद्रान केलां तें या श्लोकांत पळोवयेत . 


2 


हया भोव बळाधीक दुष्प्रेरणाक सैत सीता बागवाना . रावण तेदाळा एक 
भिरांकुळ वेस पांगरून तिका भेष्टावंक पळेता . उजळचो रत्नदीप वायर 
कसो हालानासतां रावता , तशें सीता अचल रावता . जिनाचे पवित्र नांव 
तिच्या जिबेर गोळटा . रामा थंय तिका आसचो थिर मोग पळोवन रावण 
चकित जालो . खदवळ उदक आपापींच नितळ जावन व्हाळटा तशें सोते 
थंय ताका आशिल्लो व्होडणी ना जाली . अशें विमलसूरी थावन प्रभावित 

जाल्ल्या नागचंद्रान रावणाचो पात्र आनी व्यक्तित्व परत्यान सजीव केल्यांत . 
जशें पंप आनी रन्नाच्या कृतियांनी दुर्योधन संकोर्ण व्यक्तित्वाचो तरी उदात्त 
गुणांनी भरललो म्हण दाकयलां तशें नागचंद्रान रावण दोषी जावनयी निर्दोषी 
आनी पश्चाताप पावोन नितळ जाल्लो व्यक्ति म्हण दाकयलां . 

नागचंद्रान आपणाक ' अभिनव पंप ' म्हण नांव दिला . ताची कृति 
' पंपरामायण ' म्हण प्रसिद्ध जाल्या . ताणे आपणाक ' अभिनव पंप ' म्हण 
आपवंच्यात आपणाक श्रेष्ट ' कवि पंपाक सरी करचो इरादो तरी ती ताची 
आत्म - प्रशंसा म्हणयेत . पूण तांचे मधे समान गुणांच्याकी व्यत्यास चड 
आसा . पंपान दोन थरांच्यो कृतियो रचल्यो , एक धार्मिक आनी दुसरी 
लौकिक , पंपाचो ' भारत ' लौकिक तर , नागचंद्राचो ' रामायण ' जैन तत्व 
आटापचो धार्मिक ग्रंथ . विषय मांडच्यांत आनी शैलेंत तांचे मधे जायतो 
व्यत्यास आसा . पंपान गरजेचे सब्द संकुचित केल्यात आनी थोडेकडे अर्थ 
समजोंक कष्ट जाता . पूण नागचंद्राची शैली नितळ आनी निर्मळ . नागचंद्रा 
थंय पंपाची काव्य प्रतिभा आनी गरजे प्रमाणे संकुचित करची शाथीयी 
आशिल्ली . पूण ताच्यो दोनयी कृतियो पंपाच्या खंयंच्याय कृतियेच्या मट्टाक 
येनात . बहुशः ताच्या काव्यांनी धार्मिक वांटो चड आसा . थंय हांगा उत्कृष्ट 
कविता पळोवंक मेळटा तरी , निमाणो परिणाम एका उत्कृष्ट काव्याचो न्हंय . 

कंती म्हळळी कवयित्री नागचंद्राची समकालीन जावन आशिल्ली म्हण 
उल्लेख केला . नागचंद्रान तिचो खंयसरयी प्रस्ताप काडूंक ना . सोळाव्या 
शतमाना उपरांत तिच्ये विषांत उल्लेख आसा . कंती आनी हंपाच्यो थोडयो 
कविता ' हुमिण्यो ' नावांन उपलब्ध जाल्यात . तिच्ये विषांत मेळिल्ले सगळे 
काल्पनिक कथा म्हण उडवूक जायना . तरी मेळिल्ल्यो सगळयो कविता तिच्योच 
म्हण निर्दिष्ट सांगोंकी जायना . आनिकी संशोधन करून तिची ओळक पुरती सोधून 
काडल्यार , ती कन्नडांतली पयलो कवयित्री म्हण सांगयेत . 


नयसेना 
बाराव्या शतमानाच्या पुर्विल्या भागांत नयसेना म्हळळो कविमुनि जावन 
गेलो . जैन धर्मातल्या चोवदा निचेवांचेर उज्वाड घालून बरयिल्ल्या चोवदा 
काणियांचो संग्रह ' धर्मामृत ' ग्रंथ ताणे बरयलो . हो चंपू शैलेर बरयला तरी , 
शास्त्रीय म्हणोंक जायना . ताच्या काणियांनी कथा सांगची शाथी , अपहास्य , 
लोकामोगाळ सांगण्यो धाराळ मापान दिसतात . या वर्षी ताची कृति 


56 : कन्नड साहित्याचो इतिहास 


साध्या लोकाक उपकाराक पडची , “ जैन पुराण " म्हणयेत . तरी हांतल्या 
निरूपणेत धार्मिक उत्साह आनी लोक भाषेचो प्रयोग , प्रमाण उतरोन गेला . 
शास्त्रीय रितीन बरवंच्या त्या काळाचा संप्रदायांत हाणे लोक साहित्याच्या 
शैलेर काणियो आनी विडंबन बरवन नवी वाट धरली . नीज जावन , कन्नड 
काव्यांत संस्कृताचो अतिशय प्रयोग विरोध केल्लो पयिल्लो कवि तो . आपल्या 
स्वंत कृतयेत शुद्ध कन्नड प्रयोग करचें साधन ताणे केला तरी थंय हांगा 
संस्कृत सब्दांचो प्रयोगयी केलाच . ताचा कथन कलेचे एक वैशिष्ट्य कितें 
म्हळ्यार , अधिक जावन आपल्या गद्य रचनेत ताणे उपमेंचो बरोच उपयोग 
केला . असल्या साहित्यांत एका थराचे औचित्य आसा , एका थराचो स्वाद 
आसा , एका थराची प्रवृत्ति आसा , लोक जीवनाचें लागशिले चित्र आसा . 
पूण हाच्ये पयले सांगिल्ल्ये प्रमाणे , थोडेकडे तो मीत चुकोन गेला . उपमेंच्या 
अत्यधिक प्रयोगावी निरुपणेक थंय थंय आडकळ हाडल्या आनी शैली गरजे 
भायल्या उतरांनी भरल्या . ब्रह्मशिव नांवाचो आनयेक बरयणार बाराव्या 
शतमानाच्या मधे जियेलो . ताणे ' समय परोक्षे ' म्हळळी काव्य कृति बरयली . 
हातूंत शैव आनी हेर धर्मांक खंडन आनी नकलां करून जैन धर्म मात्र श्रेष्ट 
म्हळळो वाद मांडला . या कृतियेंत कथा ना , पात्र सृष्टि व निरुपण ना . 
विचार शक्तिचेर ती बरयल्या आनी विडंबनेच्या शैलेर आटापल्या . तांतले 
व्यंग्य इतले कठोर आसा कि दुसऱ्या धर्मांक तें सोसिना . पूण त्या काळाच्या 
लोकाचे वरतन , रीत - रिवाजी आनी अंध - विश्वास पित्रावंचो हो एक अपूर्व 
दाखलो . अशें , मध्य कालीन कर्णाटकाचें सामाजीक आनी धार्मिक जीवन 
अभ्यास करतेल्यांक हें एक मोलादीक हात - पुस्तक म्हणयेत . 

बाराव्या शतमानाच्या मधे जियेल्लो दुसरो नागवर्म एक विद्वान 
आनी उचल्या वर्गाचो कवि जावन आशिल्लो . ताच्या विश्वव्यापक जाणवायेन , 
व्याकरण , कविता , छंदश्शास्त्र आनी सब्दांकोश - या विषयां वयर शास्त्रीय 
ग्रंथ बरयले . कन्नड अभ्यासींक - जांव तो कवि व विमर्शक -ही पुस्तकां 
गरजेची जावन आसात . नागवर्म भेष्टो एक पोकळो पंडित न्हंय आसोन , 
विवेचन शक्ति आशिल्लो विद्वांस जावन आशिल्लो . त्या काळाच्या श्रेष्ट 
विमर्शका मदलो एक म्हण तो प्रसिद्ध जाल्लो . 

क्रिस्त शकाच्या 500 इसवे थावन 1200 पर्यात कन्नड साहित्याचें 
आमी अवलोकन केले . हातूंत थोडया महत्वपूर्ण बरयणारांचेर आनी तांच्या 
साहित्य कृतियांचेर आमी चड उजवाड घालो . हया अवधेक कन्नड काव्याचें 

बांगराळे युग म्हण आपयतात . महाकाव्यांचो युग हो . हया काळार ' चंपू 
शैली भोव लोकामोगाळ आशिल्ली . श्रेष्ट कविनी रचलल्या लौकिक आनी 
धार्मिक कृतियां वर्वी तो काळ कीर्ति शिखराक पावल्लो . लौकिक कृतियांनी 
समकालीन चरित्रा आनी महाकाव्याचो मेळ जालो . अशें , ऐतिहासिक विषय 
शीदा निरुपण करची रीत सांडून असली नवी रीत आधारिल्ली सगळ्या 
भारताच्या साहित्यांतच एक नवेसांव म्हणाजाय . या अवधेच्या आखरेक , 
गद्य भाग भरोन गेल्लें चंपू शैलेचे कथा साहित्य चड प्रचलित जालें . बहुशः 
तेदोळ पति थोड्याच विद्वानांक समजोंच्या तसल्या उत्कृष्ट साहित्या विरोध 
ही एक प्रतिक्रिया म्हणयेत . कन्नड भाषेत जावंचो चड आनी चड संस्कृताचो 
प्रयोग विरोध करून लोकाची भास जावन आसच्या शुद्ध कन्नडांत बरवंक 
उत्तेजन दिवंच्यांत यो कृतियो सहायक जाल्यो . मुखल्या वर्सानी दिसोन 
आयिल्ली क्रांतिकारी दीष्ट , नवीन प्रयोग आनी स्वातंत्र्य - हया सर्वांचें बी 
हातूंत दिसता . कन्नड साहित्य , प्रगतेच्या वाटेर आयिल्ले दिसता . बाराव्या 
शतमानाच्या मधे थांवन प्रचलित जाल्ल्या ' वचन ' साहित्याचो उदभव या 
काळाच्या अंत्याक व ताच्या आदींच जाल्लो म्हणोंक आधार आसात . मोट 
ब्यान सांगचें जाल्यार , प्राचीन काळाच्या साहित्यांत शास्त्रीय प्रवृत्ति दिसोन 
आयल्या तरी , निमाण्या वर्सानी हातूंत मूळ स्वरुपाची बदलावण जावन 
आयली . 

बाराव्या शतमानाच्या मधे कन्नड धारेर एक नवी नेकेत्रांरास उदेली . 
या राशींतल्या हरयेका नेकेत्राक आपापलो एक प्रज्वल उजळ आसा ; आपूण 
वेगळे म्हळळो अहंभाव ना . एका परस दुसरे वेगळे तरी एकामेका मेळोन 
ती आसात . भितर थावन उदेवून आयिल्ल्या एका थराच्या आकृतं न तांकां 
एक केलें आनी एकाच ताळान ताणी मेटां काडली . हया नेकेत्रां राशींत 
अल्लम प्रभु , बसवेश्वर आनी इतर वचनकार आशिल्ले . तांच्या उतरांक 
वचन ' म्हळळे नांव पडले . ' वचन ' म्हळयार एका थराचें काव्य - गद्य , 
जें तोंडापाशी आशिल्लें शिवाय , बरयिल्लें साहित्य न्हंय . तांतूलें थोडें ताणी 
आनी थोडें हेरांनी बरयिल्लें जावयेत . पूण मुख्य कितें म्हळ्यार , तांची 
स्फूर्तिभरित उतरां गूंड अन्भोगा थावन फुटोन आयिल्ली . ' वचन ' साहित्य 
एका विशिष्ट राजकी , सामाजिक आनी धार्मिक परिसरांत उदेल्लें . राजकी 
दृष्टीन कल्याण चालुक्य वंशाच्या सव्या विक्रमादित्याच्या राजवटकेंत वैभवाच्या 
शिखराक पावोन उपरांत देवणी आरंभ जाल्लो काळ तो . बिज्जळ म्हळळो 
मांडलीक चालुक्य वंशाच्या एका निर्बळ रायाक पाटा वयलो उसळावून एक 
सशक्त आनी स्वतंत्र राय जावंक पावलो . ताचे वयर सांप्रदायिक संस्थ्यांचो 
प्रभाव वाडोन आयलो . समाजांत भेद - भावयी वाडोन वेतालो . यज्ञ आनी 
ग्राम देवतेक बली भेटवूच्या नावान हिंसा चडोन आयली . वैदिक आनी 
जैन धर्मा मधे संघर्ष घडोन आयलो . ब्राम्हणपण सुकोनलो फातर जाल्लें 
आनी कपटपणाचें राज्य चलतालें . साधो मनीस सबार देव - देवतेंच्या पाटीक 


कन्नड साहित्याचो इतिहास : 59 


लागोन जिणये देवतेक विसराल्लो . संसार खिळ चुकोन पडला म्हळळे जायत्या 
चिंतकांच्या मतींत गेल्लें . तरी तो समा करची जाणवाय व साहस तांकां 
नाशिल्लें . असल्या कष्ट काळार वचनकार उदेले आनी तांणी सामाजिक 
आनी धार्मिक क्रांतिचे बी वोंपले . सगळेय एकामेकाक समान , एका देवाक 
पातयेवन नितीन चलाजाय म्हळळो तेजोभरित संदेश तांणी दिलो . हो संदेश 
तांणी पयलो आपणाकच आनी उपरांत आपल्या लागशिल्यांक दिलो . दुसऱ्यांक 
कितेंय उपदेश दिवंच्या पयलें तांणी आपणेच करून दाकयलें . कर्णाटकाक 
उज्वल आध्यात्मिक आनी नैतिक परंपरा तांणी दिली . बाराव्या शतमानाच्या 
मधल्या भागांत वचन साहित्य वैविध्यान भरोन परिपिकायेच्या शिखराक 
पावलें . पूण हे साहित्य हाच्याकी पयले साधारण शेंभर वर्सी थावन थोड्या 
प्रमाणार तरी प्रचलित आशिल्लें म्हणच्याक आधार आसात . बसवेश्वरान 
आद्यंचो आनी हेर वचनकारांचो उल्लेख केला . इक्राव्या शतमानाच्ये सुर्वेर 
आशिल्ल्या देवर दासिमय्या म्हळळयाचोय ताणे उल्लेख केला . ताचे समकालीन 
तशें ताचे पुविले वचनकार आशिल्ले . शंभर वर्सा उपरांत पळोवंक मेळिल्ली 
आध्यात्मिक गोडसाण देवर दासिमय्याच्या अर्थाभरित वचनांनी तेदाळा चाकोंक 
मेळळी . दृष्टांताक , ताची उतरां ' तापान वळवळच्ये जिबेक दुधाची रुच 
कळाना ' आनी कोडू व्यंग्य आटापची उतरां ' कपटिचें भक्तिपण पातयेनाका . 
मठांतल्या माजरान उंद्राक पळोवन उडी मारल्ल्ये परि ' हाची साक्स 
जावन आसात . थोडेकडे ताचें व्यंग्य भोव निष्टूर आनी भास कर्कश जाल्या . 
वचन गद्याक गरजेचो ताळ आनी मोवसाण हातूंत दिसोन येनांत . बसवेश्व 
राच्या कालार जियल्ल्या वचनकारां पयकी सकलेश मादरस ताचो मालघडो 
समकालीन म्हणयेत . ताणे शंभरा परस उणीं वचनां बरयल्यांत . सुविल्या 
वचनां परस ती बरी आशिल्ली . बसवेश्वराच्या वचनांनी दिसोन आयिल्लो 
आध्यात्म योग आनी सामाजिक दर्शन - हांचे पयले स्वरुप या वचनांनी दिसले . 


अल्लमप्रभु 


अल्लम प्रभु या काळाचो , आसाधारण व्यक्तित्व आशिल्लो वचन 
कार . बसवेश्वरा परस तो मालघडो ; जाणवायेंत आनी बुद्वंतकायेंत हेरां 
संतां परस श्रेष्ट आशिल्लो . ताची जीण मिस्तेरांनी गुटलावन आसल्यारी , 
तो एकलो वैराग्य मूर्ति आनी ' ज्ञानी ' आशिल्लो म्हळळे खंडित . ' शरण 
मार्गांत चलतेल्यांचो तो गुरू जालो , ' अनुभव मंटपाचो ' अध्यक्ष जालो . . 

इतले सांगल्या उपरांत , हेय सांगाजाय पट्टा कि तो खंयच्याय सिद्धां 
ताचो व पातयेणेचो गुलाम जालोना . हरयेका मनशाचें हरयेका क्षेत्रांनी बरें 
आशिल्लें ताणे मांदलें आनी वायट आशिल्लें केंडले . आडंबराक आनी पोकळ्या 
पातयेण्यांक बलि जाल्ल्या वीर - शैव आनी हेरां धर्माची निष्ठुर टीका ताणे 
केली . एका सत्यप्रेमी ज्ञानीचे हे निष्टुरपण , हरयेकल्याक बरें करिजाय 
आनी सताच्या वाटेन चलतेल्यांक आधार जायजाय म्हळळ्या सदुद्देशान प्रेरित 
जाल्लें . देकुनंच ताका सगळ्यांचो स्वागत आशिल्लो . ताची सबार वचनां 
समजोंक सुलभ न्हंय . आध्यात्मिक अनुभवाच्या गुंडाये थांवन आनी ज्ञानाच्या 
शिखरा थावन ताणे उचारिल्लो फकत एक सब्द न्हंय , बगर तें एक मंत्र . 
ताणेच सांगल्ले प्रमाणे , उतर म्हळ्यार ‘ ज्योतिलिंग ' म्हणजे देवाचो उजवाड 
आनी होच सार ताच्या वचनांनी दिसता . सब्दांनी उचारूंक जायना तसलो 
सताचो अनुभव ताका जाल्लो . ताणे सांगलां , ' कोण पळे नेणासच्या गुंडायेक 
समजातात , ते नेणान्या बरि शांत आसतात . ती गुंडाय मतींत समजोन 
सब्दांनी उचारताना , तो अनुभव , त्या सब्दां भायर वेता . या ' अनंत ' 
( निराळ ) म्हळळ्या भुरग्याक सारकें नाव दवरून , पोटाक दीवून , आपयिल्लें 
आसा ? एका ' सब्दाक 

जर हे काम दिले , तो लजेन बुडोंक आसा ! ' 
असलो अनुभव , सब्दान वणूक जायना तसलो , ताच्या बळाघीक उतरां महिमे 
वर्वी आनी अलौकिक कल्पना शक्तेन आमच्या मत क रिगता . संसारांत 
जलमोंच्या हरयका बाळशाक नांव दीवून आपवयेत . पूण , या निराळ ' 
म्हळळ्या बाळशाक फावोतें नांव दीवंक कोण सकात ? 

सब्द ' म्हणटात 
ताका हे काम संपयले तर , ' ताका ' लजेन वांधपास जावंक आसात . कित्याक , 
हे काम आपल्या तांकि वोरतें म्हण ' तो ' जाणा . या उतरांची सोभाय 
कितली ! जशें नव्या व्हकलेची लज क्रमेण उणो जावन येता , त्या परि 
सब्द ' आपली लज उणी करुन अनंताक वर्णांचे प्रयतन करता . अल्लमाच्या 
वचनांनी असली उतरां वाचूंक मेळटात . थोडी वचनां हुभिण्यां 
परि आसोन अर्थ समजोंक कष्ट . खंयचे प्रतीक ती वणितात म्हळळो विवर 
दिल्यार मात्र ती समजातात . हांतल्या सब्दां -चित्रांच्या गूढार्था वर्वी साहि 
त्याक आसाजाय जाल्ली स्पष्टता हातूंत दिसाना . ही थोडी सोडल्यार हेर 
वचनां स्वष्ट आनी सोभीत आसोन सूक्ष्म अर्थान भरल्ली जावन आसात . 
दृष्टांताक , दिसललें धरिनासतां , उचारुक जायनाशिल्लें आपेक्सुच्या या लोकाची 
पुरासण आनी व्यथा पळे . सगळो दोंगोरच थंडियन कांपत तर , ताका पांगरुंची 

कांबोळ खंय थावन हाडटले ? विशाल बयलच विणगें आसात तर ताका 
कशें नेसयतले ? भक्त आशिल्लो पाषंडी जालो तर ताका कसो वणितात ? 
अल्लमाच्या सर्व वचनांनी ताचें असाधारण व्यक्तित्व थंडायेच्या किर्जा परि 
उजळटा आनी मनांतल्या कोनशा- कोनशांनी बसल्लो चिकोळ धुवन काडटा . 
आमी एदोळ देकोंक नाशिल्लें नवें क्षितिज आमकां उगतें जाता , आमच्या 
सब्दां आनी कार्यां मधलो व्यत्यास दाकवन दिता . आमच्या अज्ञान आनी 
अहंकाराचेर तो एक धडधडो आपटाल्ल्या परि . तो आघात नास करचो 
न्हंय , विकास करचो . दृष्टांताक , उदक पियेताना , भितर नितळ करुंक नेणा 
सतां भायल्यान नितळ करुन ते पियेतात . संसारी मनशांनी देवाची मूर्ति 
करुन दिवळांत दवरलली पळोवन हांव अज्याप पावलों . मनशांनी अनंत आनी 
वर्णनातीत शक्तेक पुजा करुन मझा भोगची पळोवन हांव विजमित पावलों . 
फात्राच्या देवाक ते पुजा करतात . ते कशें जांवचें ? फाल्या जल्म घेवंच्या 
बाळशाक आज पानो दिल्ल्या परि . तुमच्या कुडि भितरच एक दीवळ 
आसतासतां , भायलें दीवळ कित्याक ? सोमिया , तूं जर फातोर , तर हांव 
कोण ? ' एक दीवळ बांधून तांतूंत मूर्ति उबि करुन ताची पुजा केल्यार , तो 
एक धार्मिक सदगुण म्हळळी पातयेणी आसा . अशें , मूर्तिच एक अनंत शक्ति 
म्हळळी नांत उबजाता . आपल्याच विशिष्ट शैलेन अल्लम प्रभु हो बुळबुळो 
फुटयता . संतांनी जायत्या पुर्विल्या काळार थावन पाचारलां कि भितरली 
नितळाय आनी देव अंतर्यामी म्हळळी पातयेणी गरजेची . हे सत अल्लम 
प्रभून उचारतांना तांतूंत सूक्ष्म सहज कल्पना शक्ति दिसता , तोपल्यारी 
संतोस दिवंचे विडंबन दिसता . रुढीर आसच्या सता थावन अंतिम सता 
थंय आमकां उकलता . ' फात्रांच्या देवाक पुजा करतेले आपणांचें मूर्खपण 
दाकयतात ... देव फात्रांत ना . तो मनशा भितर आसा . विशेस साधना 
मारिफत ताका जोडयेत . तेच मुखार जलमोंचें भरगें . ' आनयेका वचनांत 
ताणे आपणाकच आपणे समजोन घेवंचे महत्व वणिलां . आत्मज्ञान जावन 
आसा अती श्रेष्ट गुरु आनी परम देवता - होच ताचो अर्थ . हेर थोड्या 
वचनांनी ताणे आंदळ्या संप्रदायाचे निष्टुरायेन खंडन केला . ' वेद म्हणटात 
तो फकत वाचूंक पाठ . शास्त्र म्हळ्यार बाजारांतल्यो खबरो . ' पुराण 
म्हळ्यार पोकरीपणां करतेल्यांची जमात . तर्कशास्त्र बोकडेंची लडाय . ' भक्ति 
म्हळ्यार भायल्या आडंबरान फायदो जोडचो . गुहेश्वर सोमीच मीत नाशिल्लें 
धन . गोबोर पुसून विणगो आसल्यार ब्रम्हचारी जाता ? पोटभर जेवन 

वायट सवयो आधारल्यार ब्रम्हचारी म्हणटातवे ? चिंतनां नासतां मन शांत 
आसल्यार तेच जावन आसा ‘ सहज निर्वाण . ' अल्लमाच्या चिंतनांचे मूळ तत्व 
हातूंत मेळटा . ' सहज निर्वाणांतलो तो ' ज्ञानी ' आशिल्लो ; उतरांचो ज्योति 
लिंग देखल्लो कवी जावन आशिल्लो ; आपल्या भवंतींचे जीवन उबार थळार 
थावन अवलोकन केल्लो प्रवादी तो . देकुनंच ताच्या वचनांनी थंडाय दिवंचो 
तसोच दोळे उगते करचो तेजप्त आसा . सबार मतांचे आनी पथांचे रहस्य 
आनी सिद्धी तो संपूर्ण शिकललो म्हण दिसता . ' हठयोग प्रदीपिके ' म्हळळ्या 
पुस्तकांत ताका ' अल्लमप्रभुदेव ' म्हण उल्लेखिला . ताचो गुरु नाथ पंथाचो 
अनिमिष जावंक पुरो . पूण अल्लम खंयच्याय पंथाक रेवडोन आसचो न्हंय . 
ताचें स्वतंत्र आनी विशाल व्यक्तित्व खंयच्याय धर्माच्या आकर्षणाक सांपड 
नाशिल्लें , ताच्या वचनांनो उदेवून आयलें , जरों आपल्या वचनांत ताणे म्हळां : 
मनशान जर आपलो अबळाय आनी भ्रांत हुलपावन काडली , तवळ तो योगी 
जाल्यार कितें भोगी जाल्यार कितें ? शैव जाल्यार कितें ? सन्यासी जाल्यार 
कितें ? अबळाय ' आनी कामुकताय सांडल्लो देवा मुखार व्हड . कोण आपलेच 
व्हडपण गाजयतात ते नीज जावन व्हड ? या व्हड मनशांच्या व्हडपणा 
वर्वी कितें जालां ? कोणा थंय ल्हान आनी व्हड म्हळळो भेद दिसाना , तोच 
नीज ' शरण ' . अल्लम आपले आदर्श या उतरांनी वणिता , मनशान वादा 
ळांतल्या वाऱ्या परि रुकांक शेवटावन मुखार धांवचे न्हंय बगर पर्मळ क 
स्वाद घेवन व्हाळच्या शांत वाऱ्या परि चलाजाय . वादाळा परि तो विनाश 
कारी जावंक अपेक्षिना बगर शांत वाऱ्या परि सुख दीवंक अपेक्षिता . दोळ्यांक 
तोप , तेजस आसोनी तें विनाशकारी जायत तर , ताची ताका गरज ना . 
मोग आनी संतोस चारीय कोनशांनी प्रसारचो सादो पूर्ण क्रियात्मक झळक 
तो मानता . ताच्या वचनां धर्वी आमकां स्वष्ट कळोन येता की तो झळक 
ताचे थंय आशिल्लो . ' पाटलें अनंत आनी मुखलें अनंत सगळे एकाच दिसांत 
लिपोन गेलां . सताक समजाल्लो स्वतंत्री , मरणाक जिकल्लो महान , विशाल 
देखल्लो श्रेष्ट , परमात्मा थंय लोन जाल्लो भागी ... ' असल्या धनादिक 
व्यक्तित्वा थावन भायर सरललो उस्वासच महोन्नत वचन जालें . अशें , सहज 
जावन वचन रुपार उबजल्लें हैं देणे न्हयींच कन्नड साहित्याक बगर भारतीय 
आनी जागतिक साहित्याक सैत एक मोलादीक काणीक जावन आसा . 

बसवेश्वर 
कर्णाटकाच्या महान व्यक्ति पयकी बसवेश्वर एकलो . क्रांतिकारी 


कन्नड साहित्याचो इतिहास : 63 


चिंतक , मुळावो सुधारक आनी बळाधीक बरयणार तो जावनाशिल्लो . 
बाराव्या शतमानाच्या मधलो प्रक्षोभित काळ तो , ताच्या येण्याक राकोन 
आशिल्लो . भेद - भाव आनी आळसायेच्या विकान मोरोन गेल्या सामाजिक 
जीवनाक बचाव जावंच्यो दोनंच वाटो आशिल्ल्यो . एक वाट जावन आशिल्ली 
दोळे घांपून काय जावंक ना म्हळळे परि चलोन वेची . दुसरी , दोळे उगते 
दवरून नव्या परिस्थितेक समा जावन चलची . या शिवाय , तिसरोयी 
एक वाट आशिल्लो - चालू परिस्थितीचेर उपराटची . ही वाट साहसाची 
तशी कष्टांची . एका वीर साहसी परि बसवेश्वरान ही वाट धरली . ताच्या 
भुरग्यापणार , जलम घेतल्ल्या भागेवाडीत ताचे उपनयन जावंच्या वेळार ( त्या काळार 
या विधीक काय अर्थ नाशिल्लो ) ताणे विरोध केल्लो . कूडलसंगमाक गुरु म्हण 
मांदून त्या काळाचे सर्व ज्ञान ताणे आपणायलें आनी भक्तिच्ये वाटेन चलोंक 
लागलो . कल्याणाक वचून बिज्जळ रायाच्या आस्थानांत मंत्री जावंक पावलो . 
समानत्व आनी मोग आटापून आशिल्ले सामाजिक तत्व ताणे पाचारले . 
त्या तत्वाक , आध्यात्मिक आनी भक्तिक रंग ताणे दिलो . काशमीर धरलेले 
कन्याकुमारी पर्यंत विद्वान आनी सत्य शोधक ताणे बांधल्ल्या ' अनुभव मंटपां ' 
थंय आकर्षित जाले आनी ताची शिकोण आयकोंक लागले . राय आशिल्ले 
साधू जाले , साधू आशिल्ले राय जाले . तसलो एक राय जावन आशिल्लो 
अल्लम प्रभु जो ' शून्य सिंहासना चेर विराज करुंक लागलो . ह्या आध्या 
त्मिक राज्यांत व्हड आनी ल्हान म्हळळो भेद नांच जालो . आध्यात्मिक 
साधनेंत दादल्या इतलेच स्वातंत्र्य स्त्रियांकी आशिल्लें . कायकच कैलास ' 
म्हळळे तत्व राज करतालें . खयंचीय वृत्ति , श्रेष्ट व हीन म्हळळो व्यत्यास 
नाशिल्ली . खंयचंय काम जावंदी , तें श्रद्धेन केल्यार मात्र समाधान आनी 
स्वर्गीय संतोस लाभता म्हण लोक पातयेताले . वीरशैव म्हळळो सिद्धांत 
जांव , संप्रदाय जांव तवळ काय नवो न्हंय . पूण बसवेश्वरान आनी शिवाच्या 
हेरां भक्तानी तांतूंत नवो जीव भरुन आपल्या साधने आनी सिद्धी क्वीं 
तो लोका मोगाळ केलो . 


बसवेश्वर जावन आशिल्लो देवाचो विशेस भक्त , ' भक्ति भंडारी ' 
म्हण नांव जोडल्लो . ध्यानी - मनी तो वाडोन या उन्नत शिखराक पावलो . 
हे ताच्या वचनांनी मेटा मेटाक दिसता . ताची वाडावोळ आनी प्रगति 
ताच्याच रितीन चल्ली . कोणाय थावन कांयींच लिपयनासतां सर्वांक आपले 
अंतरंग ताणे उगतें केलें . आपली यातना ताणे परत परत उगडापो केलो . 

आपलें उणेपण अतिशयोक्ति म्हणयेत त्या पर्यांत ताणे संसाराक दाकयलें 
आनी आपल्यो चुकि कांय दाक्षेण नासतां उचारल्यो . आपले विचार आनी 
चिंतनां खडाखड सांगची अंतर्मुखी दीष्ट ताका आशिल्ली . हेरा वचनकारां 
च्याकी अधिक थरान हो ताचे थंय दिसोन आयली . ताच्या एका महत्व 
पूरित वचनांत ' म्हजे परस कोणयी ल्हान ना आनी शिव भक्ता परस 
कोणयो व्हड ना . ' ताच्या खालत्यापणाचें आनी व्यक्तित्वाचे जिवाळ दिसता . 
सगळ्या कन्नड साहित्यांत अनेगाच्या भक्तिक आनी आत्म निरीक्षणेक ताच्या 
वचनां परस बोरतें दुसरे मेळोंक कष्ट . दृष्टांताक , ' संसारार फसल भरोन 
सोभच्या बदलाक प्रळयाचो चिकोल भरोन गेला . म्हाका काय समजाना , 
जागृत रावोंक दीना . हे धनिया , म्हजे थंय आसचे अवगुण म्हळळो कोयर 
झाडून उडय . भिरांत नासतां वाडोंक तुजो आधार म्हाका दी . उनांत 
शिकाल्ल्या मोन्या प्राणी परि हांव तुका बोब मारतां . हाय , कोणंच ना 
म्हाका आधार दितोलो ..... रांदणींतल्या उज्याची धग सोसयेत पूण सगळ्या 
संसाराकच उजो पेटल्यार करों सोसचें ... तळेच उदक पियेत तर , रुकाक 
राकची वोयच ताची फळां खायित तर , घरची स्त्री घरचें चोरीत तर , 
आवयचे दूध विकाळ जावन भुरगें मोरात तर , कोणाक फिर्याद दिवंची ? 
म्हजें अंतःकरण चड सोधिनाका . तशें करशी तर हांव भेष्टो पोकळो म्हळळे 
तुका कळत . हावें सांगचे एक , करचें आनयेक . म्हजें अंतरंग बिलकुल 
नितळ ना . तालवारेची धार लेवोन ती गोड आसा म्हण मिटियो मारच्या 
सुण्या परि हांव . ' असल्या आनी हेर वचनांनी बसवेश्वर आमच्या सारकोच 
साधो मनीस म्हण दाकयता आनी आमचे काळज ' जिकता . हया वचनांनी 
सामान्य मनोस आपल्याच काळजाची उडी आयकाता . त्याच वेळार आपल्या 
व्यक्तित्वा परस हे काय तरी वेगळे म्हळळो अनुभवयी तो भोगता . आपल्या 
जिणयेत मुखार दवरलेले आदर्श पुरते सुफळ जायनाशिल्ल्या वेळार महान 
व्यक्ति खंतीन कळवळटात . ताणी करच्यो ल्हान चुकि संत तांकां व्हड 
प्रमाद तशे दिसतात . अतिशयोक्तिच्या भाषेत त्यो ते वणितात . तांच्या 
प्रगतीक तेंच प्रेरण जाता . तांचे आत्म - दूषण साध्या मनशान करचें आत्म 
दूषण न्हंय म्हळळे आमी समजाजाय . बसवेश्वराची ' वचनां ' हया दृष्टीन 
आमी पळोवंक जाय . तांतूंत अती तीव्र अत्रेगाची दूख आसा , एका थराचें 
आत्मदूषण आसा . या वचनांच्या उतरांनी संपूर्ण प्रामाणिकता , स्वाभा 
विकता आनी श्रेष्ट लिखिताची भावगीत शैली आसा . हाच्या पयलें 
दृष्टांत दिल्ल्ये परि ' प्रळयकालाचो चिकोल भंयचेर विस्तारल्लो ... ' या 

वचनांत कितलो बरो अर्थ आसा ! खंयच्या भुंयचेर धाराळ वाडावळ जाय 
जाय आशिल्ली , खंयच्या भुंयची पिकल्ली फळां रोसान बोमताजाय आशिल्ली . 
त्या भुंयचेर हो प्रळयाचो चिकोल भरला . ' प्रळयाच्या कालार जमो जाल्लो 
चिकोल आनयेक प्रळय आयल्या शिवाय धुवोन वोचाना . तो धुवोन गेल्या 
शिवाय दुसरें फसल जायना . जन्मा - जन्मांतराच्यो आशा - अभिलाषा आनी 
अहंभावनां आमच्या जिणयेच्या पाटीक लागोन विकासाक आडकळ हाडटात . 
लिपोन आशिल्ली ती तवळ तवळ भायर येवन वाडोन येवंच्या एक्ये जिण 
येक वोडून सकला घालतात . ती जर आमी सूक्ष्म थरान पळोवन तांची 
शक्ति आटव जाल्यार , ' प्रळयकालाचो चिकोल ' कित्याक म्हळां म्हळळे 
आमकां सुसतातेले . बसवेश्वराचो नीज जीणये – अनुभव ताच्या वचनांतल्या 
नितळ उतरांच्या रुपां वर्वी व्हाळटा म्हळळे हातूंत आमकां स्वष्ट जाता . 

आपल्या सतत साधने वर्वी बसवेश्वर एकलौ खरो जाणवायचो भक्त 
जालो आनी शिवा थंय पुरतो लीन जालो . ताची कूड , मन आनी अतमो 
ही त्रिंदाद शिवा थंय संपूर्ण शरणागत जाली . परमेश्वराचो आपुण एक चाकर 
आनी ताच्या हातातले एक हातेर म्हण तो समजातालो . शिवा थंय पुरतो 
शरण वेच्यांत मेळचो अनंद ताच्या ह्या थोड्या ' वचनां'नी कितलो . हृदयं 
गम जावन ताणे वर्णिला ! ' तुज्या नांवाचे अमृत म्हज्या उतरांनी भरला , 
तुजें स्वरुप म्हज्या दोळ्यांनी भरला , तुजी चिंतनां म्हज्या मतींत भरल्यांत , 
तुजी कीर्त म्हज्या कानांनी भरल्या . कूडलसंगमदेवा , हांव तुज्या चरण 
कमलांत आसचो फकत एक ' तुंबि ' . या वचनांत ' तुबी ' म्हळळो सब्द दोड्या 
अर्थान प्रयोग करुन चमत्कार केलां . हो सब्द नाम वाचक जावन प्रयोग 
करताना ' मोंवा मूस ' आनी क्रियावाचक जावन प्रयोग करताना ' भरललो ' 
म्हळळो अर्थ दिता . ' म्हजें शरीर तुज्या पिलुंकेचो दांडो कर धनिया , म्हजी 
तकली दुधीं कर , म्हजी शिर तंती आनी म्हजें बोट काडी कर . बत्तीस 
' रागांनी तुजें गायन चलोंदी . काळजाक दांबून धरून ही पिलूक व्हाजय 
धनिया . ' ही दोन वचनां मोटवीं आसात तरी स्वयंपूर्ण भावगीतां जावन 
भक्तिच्या शिखराक पायतात आनी ' वचन ' साहित्याचे व्हडपण पाचारतात . 
मंत्री जावन बसवण्णान विशेस प्रभाव जोडलो . त्याच वेळार ताणे नव्या 
सामाजिक दर्शनाचें क्रांतिकारी बी वोपलें आनी नव्या चळवळीक प्रेरण दिले . 
राजकी क्षेत्रांत आनी सांप्रदायिक समाजे थावम ताका जायतो विरोध मेळळो , 
ताच्या भक्तिची सत्व'- परीक्षा सदांय जावंक लागली . भक्ति ' म्हळळी 
कार्या रुपाक हाडूंक सुलभ न्हंय म्हळळे तो बरो जाणाशिल्लो . गार्गास पाटी 

मुखार वोडटाना त्या प्रमाणे ते तुका कातरता . विकाळ सर्पाक घरशी जाल्यार , 
तो तुका सोडीत ? ' हांगा दिल्ल्यो उपमे आमकां रुचतात , कित्याक म्हळ्यार 
तांतूंत नवेसांव आनी औचित्य आसा . ताच्या थोड्या वचनांनी ताचे 
निर्भय आनी शांत वरतन दिसोन येता . दृष्टांताक , ' मुखार कितें घडोंक 
मासा तें आतांच घडोंदी . कोणाक ताची भिरांत ? हांव फकत उंडयान 
जियेना . हांव एका ध्येया खातीर जियेतां . भिवकुऱ्या शिपाया परि हांव 
रणा तळार थावन धांवचोना . धनिया , ध्येया खातीर मोरचेंय एक खुशाली 
उत्सवा परि ! कष्ट आयिल्ल्या वेळार धांवानासतां परिस्थितेक तो तोंड दितालो 
म्हळळे या वचना वीं कळटा . कसलेय विघ्न अनवार आल्यारी आपल्या 
घेरादीक विचारांचो परिणाम सोसूक तो तयार आशिल्लो . सांप्रदायिक 
समाजेन ताच्या क्रांतिकारी विचारा वर्वी क्रोधान भरोन ताचेर बहिष्कार 
घालचो विचार केल्लो जावयेत . तरी ताणे धेर सांडले ना . ताच्या थोड्या 
वचनांनी ताचो अचल आत्म - विश्वास आनी निर्भय स्वष्ट दिसोन येता . 
' कोणयी आपल्या क्रोधान म्हाका कितें करीत ? सगळो गावंच म्हजेर उपरा 
टल्यारी कितें जायत ? तांच्या धुवेक म्हज्या पुतालागीं काजार करचें 
नाका . म्हज्या सुण्याक तांच्या बोशेत खावंक घालचें नाका . हसतीच्या 
पाटोर वोसोन वेतेल्याक तो देवाचे पक्षक आसासर सुणे चाबोंक सकता ? 

म्हज्या दारालागीं दुधाची नदी व्हाळटाना हावें दुबळया गायेक कित्याक 
सोधिजाय ? हा कित्याक लजाजाय ? संगम देव आसता पर्यंत हावें बिज्ज 
ळाचा भंडाराची कित्याक आशा करिजाय ? ' शिवभक्तांक जेवण घालूक 
आनी आपल्या सामाजिक क्रांतीचे काम करूंक बिज्जळाच्या भंडारा थावन 
ताणे पयशांचो दुरुपयोग केला म्हळळया आरोपाक हे वचन जबाब दिता . 
दुसऱ्या थोड्या वचनांनी चारित्रिक धडितांचे उल्लेखन आसा तें ताचें व्यक्तित्व 
दाकयता आनी ताणे केल्ल्या सत्कार्यांची साक्षी दिता . 

बसवेश्वरान आपल्या वचनांनी आपले अंतरंग कशे नितळ उदका 
परि उगडा केलांगी त्याच प्रमाणे समाजि , त्या काळाचे स्वरुपयी उगते 
दाकयला . तवळच्या काळार समाजींत आशिल्ले अवगुण ताणे काय दया 
दाक्षेण नासतां सारके बोट जोकून दाकवन दिल्यात . नव्या समाजिची नवीं 
सूत्रां ताणे दिल्यांत . आमचे लोक खच्याय एका देवाचेर थिर भक्ति नासतां 
हजार देवतेच्या पाटीक लागोन आसात . एकलो मनीस पिडेस्त जालो तर 
ताका वोकतां करुंक एकलो न्हंय बगर सवार वयजांक आपयताले . हरयेक 
घराची वोकतां दिताले . राग आयिल्ल्या ग्राम देवतेक आंगोण करताले . हो 

मनोभाव धर्मा विषांती स्थिर आशिल्लो . एकल्याचे पातक धुवन वोचाजाय 
व ताचेर आयिल्ले कष्ट निवरावंक जाय तर ताणे हजार देवतेंची पुजा 
करुंक जाय . कितल्याय गुरुंचो पाटलाव केल्यारी , कितल्याय पंथांक मानल्यारी , 
तांकां समाधान ना . बसवण्णा म्हणटा : शिव भक्तांक पळोवन तूं तुजे केस 
कापताय , जैन मुनि दिसलो तर न्हेसाण निकळायताय ' ; ब्राम्हण वाटेर मेळळो 
जाल्यार ‘ हरि हरि ' म्हणटाय ; तुका मेळिल्ल्या सर्वांचे अनुकरण करताय . 
कूडलसंगम देवाची पूजा करुन हेरा देवांची पूजा करचे व्हडले भक्त आमी म्हण 
गाजयतेल्यांच्या नेणारपणा विषांत कितें सांगों ? बसवण्णान व्यक्ति थंय 
आनी समुदायां थंय पळेल्लो आनयेक अवगुण जावन आशिल्लो कपटपण . 
शिवभक्तां आनो हेरां थंय हो अवगुण पळेल्ल्या फारा ताणे ताचे खंडन 
केलें . ' रांदणींतल्या गोब्राक मोलायनाका . जाय जाल्यार तो आंगाक पूस . 
काळजांत दयेचो कुरु नाशिल्ल्या मनशान भायल्यान गोबोर पुसून कितें 
फायदो ? मतींत आशिल्लें एक सांगचे सोडून हजार सांगोंक वेतेल्या कपटींक 
देव बिलकुल मांदिना ... भक्तिपण नाशिल्ली पूजा , मोग नाशिल्लें कार्य , 
कागदा वयल्या पितुरा परि , काल्पनिक कागदाचेर कोबाचें झाड सुंदर 
रितीन पिंत्रायिल्ल्या परि . तें वेंगेंत धरुन संतोस पावशी , पूण खावंक पळेशी 
तर गोड लागचे ना . फकत पळोवंक कोबा परि दिसात . ' ही उपमा चालत्या 
जिणये थावन काडल्ली जावन आसोन भोव मोहक जावन आसा . 

त्या काळाच्या समाजितलो एक विशेस अवगुण बसवण्णाच्या नदरेक 
आयिल्लो , आपल्यो चुकि पुरत्यो विसरुन दुसऱ्यांच्यो चुकि दाकवन दीवंक 
लोकान काणघेवंची विशेस आसक्त . भीतिग्रस्त आनी कपटी समाजेंत आत्म 
विमर्शचो अभाव आसोन आपल्या दोळयांतलें आडें लिपोवन दुसऱ्याच्या 
दोळयांतलें किसर सोदूंक वेचो हव्यास चडोन आयिल्लो दिसता . जिणयेतली 
मोलां उळटा पळटी जाल्ली दिसतात . ही सामाजिक पिडा बसवण्णा समर्पक 
रितीन समझालो . तो म्हणटा , ' संसार सुधारुंक तूं कित्याक वेताय ? तुज्या 
कुडिची आनी मतीची तू पयलो जतन घे . शेजारो रडटा म्हण रडटेल्यांचेर 
देव मेचवाना ... घरचो धनी घरा भीतर आसा व ना ? जीव सगळो 
फटकिरो , मन सगळे ' कामेच्छेत भरला तर , तो थंय बिलकुल ना ! दुसऱ्या 
वचनांतले सवाल आनी प्रतीक अर्थाभरित जावन आसात . आयच्या सुधा 
रित समाजिचे चाल चमकण पळेताना तेंच सवाल आज मतीक येता . पूजा 
आनी कुळिये विषांत लोकाक आसचो पोकळो विश्वास ताणे आपल्या वचनांनी 
उगतो दाकयला . तो म्हणटा , फात्राच्या सर्पाक दूध वोतूंक ते धांवतात . 

पूण नोज सोरोप दिसत तर ताका लगाड काडटात . दुबळो भक्त , किर्तेय 
खावंक तयार आसचो , आयलो जाल्यार ताका कांय दीनासतां धावंडायतात . 
पूण खावंक जायनाशिल्ल्या फात्राच्या लिंगाक बोशी भर शित अर्पण करतात . 
कोण पळे जिवेशी मारता तो बहिष्कार पडल्लो ; कोण पळे घाण खाता 
तो कोरगार . तांची कुळि तरी कितें ? संसारांतल्या सगळ्या जीवींचे बरेपण 
आशेवंचे , शिवाचे सर्व भक्त मात्र नीज शरणी . ' समाजितल्या दुरवस्थेचा 
ही टीका , थोड्याकडेन विशेस म्हण दिसल्यारी , ती नीतिच्या रागान प्रेरित 
जाल्ली म्हण समजाजाय . वैदीक , अवैदीक तशें वीरशैव मताच्यांनी मारच्यो 
फटी आनी करचो मोस या टीकेन उजवाडाक हाडला . कोणाय एका 
व्यक्तिच्या व समुदायाच्या खासगी दुस्मानकायेन तो उलवूक ना . पूण त्या 
काळाच्या समाजे भितर चलच्या अन्याया आनी भेद - भावा विरोध कांटाळोन 
भायर सरल्ली टीका ती . सहानुभूति आनी समानता - हांचे वयर एक 
नवी समाज बांधून हाडचेंच जावन आशिल्लें बसवण्णाचे दर्शन . याच 
कारणा खातीर यज्ञबलि खंडन केली . हातूंत अर्थ नाशिल्ली हिंसा 
आनी प्राणि बलि आसताली . समाजेंत अव्यवस्था उबजोंक कारण जाल्ल्या 
वर्णाश्रम ' रिवाजेक तो विरोध आशिल्लो . ही रीत बऱ्या उद्देशान सुरु 
जाल्ली तरी , कालांतर , ही एक कुड्डी संप्रदाय जावन अधोगतीक पावली ; 
अधर्म आनी अन तिचें बिडार जावंक पावली . असल्या वेळार या अन्न्याया 
विरोध आवाज काडचो एक ताळो अर्धक गरज आशिल्लो . 

बसवण्णाची सबार ' वचनां ' आमी पळोंव जाल्यार , तांतूंत टीका 
आसल्यारी , तांच्या पाटल्यान जिणयेची एक खरी वाट दाकयिल्ली दिसता . 
तो म्हणटा , ' हो नश्वर संसार धनयाचें टंक साल जावन आसा . जे कोण 
हांगासर खरे म्हण रुजू जातात ते दुसन्या संसारांती खरे म्हण रुजू जातले . 
जे कोण हांगासर बनावटी म्हण रुजू जातात तांकां थंयसरी कपटी म्हण 
ओळकातेले . ' हो संसार देवाच्या एका टंक साला परि . टंकसालांत एक नाणे 
खरें म्हण मांदले जाल्यार तें भाय रयी खरें म्हण मांदतले ; त्या परि 
फटकिरें नाणे . 

या संसारी मनशाची जीण आसोंक जाय नैतिक आनी धार्मिक ; 
त्याच प्रमाणे सर्गीच्या राज्यांत सैत त्या जिणयक फावोतें मोल आनी 
इनाम फावो जातले . ' मोग आनी दया नाशिल्लें खंयचेय धर्म आसोंक 
साध्य आसा ? सर्व जिव्या प्राणी थंय मनशाक मोग आसोंक जाय . सर्व 
धर्माचें मूळच जावन आसा मोग . ' नितळ आनी पवित्र न्हंय तर तो मोग 

कसलो ? ' उडास दवर , सर्ग आनी संसार म्हळळो धर्म ना . केन्ना तूं सत उलय 
ताय , तेन्ना सर्ग . आनी केन्ना तूं फट उलयताय तेन्ना संसार . बरी चाल - चमकण 
सर्ग , खोटी चाल यमकोंड . ' सताक आनी बन्या चालीक बसवेश्वरान कितलें 
महत्व दिलेगी तितलेच मोवाळ उलवण्याकी दिले . ' ' तुवें जर एकल्याक 
अय्या ' ( धनिया ) म्हण आपयलेय , तो सर्ग आनी जरतर एलवो 
( कोणरे ) म्हण आपयलेय , तें यमकोंड . हया आकर्षिक सांगणेत ताणे मर्या 
दिच्या उलवण्याक आतचे मोल मोटव्यान दाकयलां . हाचो अर्थ भोव साध्या 
मनशाको मतक रिगचे परि सम जाता . 

एदोळ पति , साहित्याच्या द्ष्टेन ' वचनां'नी आसचे उंचले गूण 
आमी दाकवंक पळेले . ती एकेकच घेवन आमो परीक्षा करुं तरी , तांतली 
काल्पनिक शक्ति , भावना आना उतरांचो प्रभाव पळोवन आमी चकित 
जातांव . हया सकयल्या वचनांत हे स्वष्ट जाता . ' हांव जावन आसां एकली 
व्होकाल ; तेला - न्हाण करुन , अता सुंदर न्हेसोनं आनी अती आमोलीक 
आभरणां माळूनी नोवऱ्याचें काळंज जिकानाशिल्ली . ' हरयेक थराचें ' साधन 
करुनो परमानंद जोडुक सकानाशिल्ल्या देवो भक्ताच्या मतींतले व्याकुल हे 
सब्दां चित्रण दाकयता . थोड्या वचनांनी आंतरिक प्रज्ञेची सकत आसोन 
आध्यात्मिक योगाच्या शिखरा थावन ती व्हाळळली जावन आसात . हातूंत 
उपनिषदेची सकत आनी आकर्षण दिसोन येता . हया वचनांनी त्या काळाच्या 
लोकाच्या जिबेर व्हाळळल्यो सांगण्यो आनी उतरां वोळी धाराळ आयकोंक 
मेळटात ; हया ' वचन ' साहित्याचो विचार - व्हाळो कसो व्हाळटालो म्हण 
दाकवन दितात . अल्लम प्रभुची ' वचनां ' समजोंक मातशी कष्ट आसात 
तर बसवेश्वराची ' वचनां ' नितळ उदका परि स्वष्ट आसात . हांतल्या 
थोड्या वचनांनी असाधारण विचार आनी प्रामाणिकता हाताक हात धरुन 
म्हळळे परि मेळोन आसात . . 


मध्य कालीन भारताच्या महान व्यक्ति पयकी बसवेश्वर एकलो . 
ताची ' वचनां ' वीर शैव तशेंच विश्व धर्माचेर एक आतॊ जावन आसोन 
कन्नड , भारतीय आनी विश्व साहित्याक सैत एक विशेस काणीक जावन 
आसात . 

अक्कमहादेवी आनी इतर वचनकार 

अक्कमहादेवी 
वचनकारांच्या नेकेत्रां राशीत अक्कमहादेवी एक भोव प्रजलीक नेकेत्र 

जावन आसा . तिच्या विशिष्ट व्यक्तित्वा वर्वी आनी तिच्या वचनांच्या 
व्हडवोकायेन ती एकली असाधारण कवयित्री म्हण गाजल्या . कन्नड साहि 
त्यांतली ती पयली कवयित्री म्हळळंय आमो विसरोंक फावो न्हंय . हाचे 
पयले उल्लेख केल्ली कति काल्पनिक व्यक्ति न्हंय आसोन एक नीज व्यक्ति 
म्हण मांदली तरी तिच्या भोव थोड्या कवितांनी तिची कविता रचची शाथी 
दिसल्यारी ती नीज अनुभवाच्या झरी थावन फुटोन आयिल्ली काळजाची गीतां 
न्हंय . आध्यात्मिक शिखराचो अनुभव आनी स्वयं - प्रेरित उतरां व्हाळो एकटावन 
गद्य काव्य रचल्ल्या मार्गदर्शक कवीं पयकी अक्कमहादेवी एकली . तिची 
जिणयेचरित्रा भोव रोमांचक जावन आसा . गरीब घराण्यांत जल्मल्ली ती 
सुंदर चली कौशिक रायाच्या पाशांवी व्होडणेक बलि जाली . तो तिचे 
लागी काजार जावंक आशेतालो . एक अंदाज अशी आसा कि तिणे रायाचो 
मोग तिरस्कार करुन आपल्या धनियाच्या चन्नमल्लिकार्जुनाच्या सोधनेर 
चल्ली . तिच्या काला लागशिल्या एका वृत्तांता प्रमाणे ती तीन शरतां 
खाल रायालागी काजार जाली . रायान ती शरतां पाळिनासतां तिच्ये 
भक्तिक जिणयेचेर आडकळ हाडलल्या वेळार ती विरक्त जावन रावळेर 
सोडून गेली . हांतलो खयंचोय वृत्तांत खरो म्हण मांदल्यारा , आपल्या 
नोज प्रेमो म्हणजे सोमया देवाक पळोवंच्या अत्रेगान तिणे वैराग्य धरलो 
म्हळळे खरें . आपल्या प्रेमीक पुरती शरण येवन ताका तिणे जोडलो आनो 
अनंद भोगलो . अल्लम प्रभु आनो बसवेश्वरान कल्याणांत आसा केल्ल्या 
' अनुभवमंटपाक ' तिणे भेट दिलो . आध्यात्म योग सांडन ती श्री शैल 
गेली आनी थंयसर आपल्या धनिया थंय लीन जाली . 


एका संवेदनशाली साहसी जिविता थावन आयिल्लो उतरां व्हाळोच 
जावन आसात तिची ' वचनां ' . मेटान मेट तिचे साधन , तिचे दुख - संतोस 
श्रेष्ट मट्टाच्या साहित्य रूपार पिंत्रायिल्लें हातूंत दिसता . तिचो अगणित 
अनंद आनी सिद्धी तिच्या वचनांनी रुप रुप झळकातात . साधनेचे पयले 
मेट काडटाना संसारी जिणयेचो वैराग्य धरुन ती सोमियाक अत्रगान उलो 
मारता : ' आपणेच गांटायिल्ल्या सुता- राशीत शिर्कोन मोरच्या रस्मा - किडी 
परि , हांव म्हज्याच मनाक आयिल्ल्या आशा - अभिलाषेत जळटां . हे धनिया , 
हयो खोटयो वोडण्यो म्हजे थावन काडून उडय आनी म्हजें मन तुजे थंय 
परतीय , म्हजें गर्व मोड , म्हज्या कुडिचो काळोक घांवडाय , म्हज्या जिवि 
ताची आळसाय सुटय . संसाराच्या माया पाशांत सांपडोन आसच्या म्हाका 

सुटका लाभय . ' संसारी जिणये थय असली विरक्ती दाकयतच , तिचे थंय 
विशिष्ट थरान दिसोन आयिल्ल्या आध्यात्म प्रेयसीचो पात्र ती घेता . तांतूंत 
मेळचो परम - प्रेमे , उन्माद , वेगळाचाराची दूख , उद्रेकित सोधनां आनी मिल 
नाचो अनंद तिच्या वचनांनी तीव्र गतीक पायला . दृष्टांताक , ' म्हज्या धनिया 
म्हजे आयकाताय तर आयक ना जाल्यार सोड , पूण म्हाका तुजि 
स्तुति गायल्या शिवाय निर्वोग ना ; धनिया तूं , मांदताय तर मांद ना तर 
सोड , पूण तुका वेंग मारल्या शिवाय म्हाका सोसाना ; म्हजेर दीष्ट घाल व 
सोड पूण म्हाका तुजेर दीष्ट घालून संतोसल्या शिवाय रावोंक नोजो . कळ 
बळचे म्हजें काळीज ओमतें उदार जालां . शीतळ वारे जळयता . चांदणे , 
हुलपावं , वोत जालां . सुंक वसूल करतेल्या परि हांव कळवळटां ... हे तुमि 
मोंवा मुसांनो , आंब्या फळा , रूका , चांदण्या , आनी कोगुळे , तुमचे थावन 
हांव एकच उपकार मागतां . म्हजो धनि खंय आसा तो दया करुन दाकया 

.शरीर नाशिल्ल्या अनंत प्रेमी संगीं हांव संतोसान आशिल्ली ... दुसरें 
काय हांव मागाना . सुकलले तळे नितळ उदकान भरलले परि , सुकोन 
आयिल्ल्या ससियेक पावसाची शेळ मेळिल्ले परि म्हाका भोगलें . ' देवाच्या 
मोगाचें हरयेक अंतस्त हातूंत दिसता . तिची वचनां संख्यान भोव उणीं 
तरी ती श्रेष्ट दर्जेची मोतयां म्हणयेत . उपरांत , आपले अलौकिक लग्न 
कशें जालें आनी भगवान शिवाक आपलो पति करुंक कितले लांब तपस 
करुंक पडले , हाचो विवर अक्कमहादेवीन दिला : ' हे धनिया , तुका म्हजो 
पति करुंक असंख्यात वां हावें तपस केलें . उदकाचेर एक माटोव बांधून 
उज्याचें पाकें ताका खोवयलें . कऱ्या पावसाची बस्का केली . पाय नाशिल्ल्या 
व्होकलेक तकली नाशिल्लो नोवरो काजार करुन दिलो . ताणे म्हाका 
चन्नमल्लिकार्जुनालागी केदीकच सोडोवंक जायना तसल्या बांधांत काजार 
करुन दिले . ' असल्या वचनांनी ' आध्यात्म शृगार ' आनी ताचे विविध फांटे 
आमच्या झळकेक पडटात . परतें परतें लौकिक शृगार भोगून उबगोण 
आयिल्ल्य मतीक हो शृगार नव्या रसभावाचे एक निर्मळ वारे व्हाळयता . 
अक्कमहादेवीक जाल्लो ज्ञानोदय आनी तिचें भक्तिपण तिचे थंय पुरती निश्चितां 
आनी निर्भीति उबजोंक कारण जाली . तांचे थावन तिका मेळिल्ली स्फूर्ति 
अप्रतिम . या सकल दिल्ल्या वचनांनी दिसोन येता कि तिच्या साधनेच्या 
वाटेर तिका तिरस्कार , निंदा भोगूंक पडल्ल्या वेळार तिची आंतरिक शक्ति 
कितली घट आशिल्ली . ' दोंगराचे तकलेर तुवें घर बांधलांय आसतां , रान 
वट मोनजातीक कित्याकभियेजाय ? दया देगेर घर बांधलांय आसला 

ल्हारांच्ये भरते आनी सुकते विषांत कित्याक खंत ? बाजारा भितर घर 
बांधून आवाजाक भियेल्यार कशे ? हे धनिया , या संसारांत जल्म घेतल्या 
उपरांत स्तुति जांव निंदा जांव आयकोंक पडली , ती सोसून व्हरची सोसणी 
काय जाय . . . भुख लागल्ल्या वेळार भिखेचे खावन रावान . तान लागल्ल्या 
वेळार तळया - बांयचे उदक पियन . नीद येतांना पणगील दिवळांनी आड 
पडन . आनी या सर्वांत सोमिया , तूंच म्हजो आध्यात्मिक सांगाती . हे 
म्हज्या काळजा , तुं एकसुरें आनी तुका राकतलो कोण ना म्हण कळवळनाका . 
कितें जाल्यारी म्हाका भिरांत ना . सुकी खोली खावन हांव वांचन , सुरयेच्या 
धारेर तकली दवरीन . म्हजो सोमी म्हाका आड घालीत , ताच्या पायांतळा 
म्हजी कूड आनी अतमो समर्पून हांव नितळ जायन . . .म्हज्या भोवंती 
उज्याची किटाळां उबली तर , म्हजी तान - भुख रावली म्हणन . मळबच 
फुटोन पावसाची शिरांधार वोतली तर , म्हाका नावंक मेळळे म्हणन . फातोर 
कोसळोन आंगार पडलो तर , ते म्हणें फुलांचे आभरण म्हणटेली . हे प्रभू , 
जरतर म्हजी तकली कातरून उडयली , म्हजी जीण तुज्या पायांतळा समर्पिली 
म्हणन . हया वचनांनी जिणयेंतल्या वादाळांक तोंड दिवंचे अप्रतिम धयर 
तिका आशिल्लें म्हण आमकां दिसोन येता . तिचे शांतपण , निर्भरता , आनी 
निश्चितपण क्रमेण वाडोवन कल्पनेच्या आनी उतरांच्या शिखराक तिणे पाव 
यल्यांत . तिची आंतरिक शक्ति कितली बळाधीक आशिल्ली म्हणच्याक तिणे 
रचल्ल्या वचनांचे साधे पूण सहज व्हाळयाचें सब्दां - चित्रण आनी सब्दां 
रचन दृष्टांत जावन आसात . 


तिच्या थोड्या वचनांनी आपल्या जिणयेचें तत्व तिणे भोव मार्मिक 
थरान चित्रायला . ' सर्पाची विकाळ पोती काडून ताचेलागी खेळशी जाल्यार , 
सर्पाचो सांगात बरोच ... यमकोंडांत तरी सोम याचो सांगात सोदशी , तांतूंच 
मुक्ति लाभात . सर्गार आसोनी सोमी तुजे सांगाता ना , तें यमकोंड . तुज्या 
मोगाविणे संतोस जावन आसा दुख आनी तुजो मोग आसत तर दूख सैत 
संतोस . सगळे जाणा जावन आपणाकच नेणासल्यार काय फायदो ना . 
त्या शिवाय तवळच्या कालाच्या सामाजिक परिस्थितीचे खडाखड उतरांनी 
तिणे मधे मधे खंडन केला . त्रिपदि नेटान रचल्ली तिची थोडी गितां 
' योगांगत्रिविधि ' म्हळळया ल्हान पूण महत्वभरित पुस्तकांत आटापल्यांत . 
तिच्या आध्यात्मिक अनुभवाच्या भंडाराची एक झळक हातूंत आमकां लाभता . 
सगळे आरावन सांगचें जाल्यार , अक्कमहादेवीन शृगार भाव आनी आध्या 

त्मिक विचार एक करुन ते वचन " साहित्यांत धार वोतून आपलें विशिष्ट 
व्यक्तित्व व्यक्त केलां . कर्णाटकाच्या आनी भारताच्या श्रेष्ट स्त्रियां मधे 
एक उंचलें स्थान तिका फावो जाता . 

इतर ' वचनकारां ' पयकी बसवेश्वराचो भाचो जावन आशिल्लो 
चन्नबसवेश्वर ' महाज्ञानी ' म्हण अल्लमप्रभु थावन प्रशंसा जोडल्लो , ताचे 
परस थोड्या विषयांनी वेगळो आशिल्लो . वीर शैव मतांतलो तान्त्विक 
सतु विश्लेषण आनी विवरण करुन ताचो प्रसार करच्यांत तो नांवाडलो . 
ताच्या वचनांनी साहित्याचो विचणार गुण आसा . पूण विषयाची गुंडाय 
तितली दिसाना . आनयेक प्रसिद्ध व्यक्ति जावन आशिल्लो सोन्नलिगेचो 
सिद्धराम . तो जावन आशिल्लो योगी तसोच कर्मी . प्रभुदेव आनी चन 
बसवाच्या कृपेन तो एक ' ज्ञानी ' आनी ' कर्मयोगी ' जालो . ताच्या वचनां 
मुखांतर ताच्या व्यक्तित्वाची वाडावळ आमकां सुस्ताता . एका काळार तळी 
आनी दिवळां बांधूंक खुशेन मुखार सरचो तो , देव असल्या फात्रांनी रावाना 
म्हण क्रमेण ओळकालो . आपल्या एका वचनांत तो म्हणटा , “ हे ल्हान 
मनीस फात्रांत सैत देव आसा म्हण तकली हालयतात . देव तर फात्रांत 
आसा आनी मातयेत ना म्हणटात , तर तो सर्वांतर्यामी म्हणचें सारकें न्हंय . 
ह्या थरान ताचे थंय ज्ञान उदेलें . अशें तो कार्यांत कुशलता आनी अनवारां 
वेळी शांतपण सांबाळची कला शिकलो . ताची वचनां प्रजळिक साहितिक 
थिकां जावन आसोन ताच्या अनुभव भंडाराक आनी वाडोन येवच्या व्यक्ति 
त्वाक दृष्टांत जावन आसात . कन्नड साहित्याच्या या फळादीक आवदेंत 
जायती हेर स्त्री आनी पुरुष शरणी जियेंली . हांचे मधे राय , मंत्री 
आनी पंडित भोव उण्या संख्यान आशिल्ले तर , अशिक्षित तरी आध्यात्मिक 
साधक चड प्रमाणार आशिल्ले . आपापल्या वृत्तेत ते तृप्ति आशिल्ले . दुबळे 
तरी आपल्या आध्यात्मिक उद्धारा खातीर आनी विचार स्वातंत्र्या खातीर 
ते सतत साधन करताले . आमच्या बऱ्या अदृष्टान , तांची सर्व वचनां आमका 
उपलब्ध जाल्यांत . हया वचनांनी स्वष्ट दिसोन येता कि ते आपापल्ये 
वृत्तेत मग्न आशिल्ले . ' कायकवे कैलास ' ( कामच सर्ग ) म्हळळे तत्व तांच्या 
वोटार आशिल्लें . ल्हान व्हड म्हळळो भेद - भाव ते नेणाशिल्ले ; एकामेकाचे 
काम मानताले . ' अंबिगर चौडय्या ' ( नाव चलयतलो व मासळो धरतलो 
चौडय्या ) , मोळिगेय मारय्या ' ( रुक कातरचो मारय्या ) , ' नुलिय चंदय्या 
( सुत काडचो चंदय्या ) , ' मडिवाळ माचय्या ' ( मोडवोळ माचय्या ) असल्या 
तांच्या नावांनी तांची प्रतेक वृत्ती सर्वांक कळटाली . ' शिवानुभवमंटप , ' . 

म्हळळया शरणांच्या जमातेंत हांकां सगळयांक समान भावाचो मोगाळ स्वागत 
मेळळो . अक्कमहादेवी संगी हेर स्त्री शरणी महादेवी , बिज्जळदेवी , काळब्वे 
आनी नीलम्मा हांकांय तितलोच मान मेळळो . दोनशां वयर वचनकारांची 
नावां आमकां देंवोन आयल्यांत . बाराव्या शतमानाच्या मधेगात कर्णाटकाच्या 
आध्यात्मिक मातयेंत धाराळ पीक किालें . हया काळार सामान्य ' मनीस 
सैत महापुरुषांच्या सांगातान पुनवंत जाले . आपल्या स्वंत साधने वी 
तेयी शरणी जाले . साधारण जावन हया सर्व वचनकारांच्या वचनांनी वैराग्य ' , 
भक्तिपण , आध्यात्मिक अनुभव , धर्म , तत्त्व आनी पालन , कपटपणाची टोका 
आनी शरणांची स्तुति आयकोंक मेळटा . तांतल्या थोड्या वचनांनी आदल्या 
बरयणारांचे अनुकरण आसा जावयेत ; तांचो साहितिक गुण उणो आसयेत . 
पूण जायत्या वचनांनी प्रामाणिकपण आनी खरो आध्यात्मिक अनुभव पळोवंक 
मेळटा . 


बहुतेक वचनां तीन चार वाक्यांनी बांधून आशिल्ली मोटवीं कविता 
जावन आसात . हरयेक वचनाच्या आखरेक वचनकाराच्या इष्टदेवतेचें अंकित 
वाचूंक मेळटा जाल्ल्यान बरयणार कोण म्हळळे स्वष्ट कळटा . थोडी वचनां 
लांब आसात . सिम्मलिगेच्या चेन्नरामान बरयिल्ल्या हया सकयल्या वचनांत 
जिणयेंतले एक गूंड सत झळकाता : ' एकलो मनोरा एक अट्टांग रानांतल्यान 
पाशार जाताना ताका एक वाग , जळचो उजो , राक्षाण आनी रान - हस्त- 
ही चारीय कुर्शिनी ताचेर आक्रमण करुक लागली . हे पळोवन तो मनोस 
कितें करचें म्हण नेणास्तां भियान कांपलो . तेदाळा ताका एक परनी बांय 
दिसली . तांतूंत तो उडोंक तयार जाताना बायत ताका एक सरोप दिसलो 
आनी तो थटाकलो . थयींच आशिल्ल्या एका वालीक धरुन उमकाळटाना 
ती बाल उंद्रान चाबल्ली जाल्ल्यान तो वायर उमकाळोंक लागलो . अशें 
आसताना मोंवा मूस ताका चाबोंक लागले आनी त्या वेळार एक मोवा 
थेंबो ताच्या नाकाच्या देगेर पडल्लो तो वोटांनी लेवोंक लागलो . ' नीज 
जिणयेती आमी होच अनुभव भोगतांव . भवंतणी सगळयान संकष्ट आनी 
अपाय भरोन आसताना या जिणयेत मेळचो संतोस मोंवाची रुच चाकच्या 
त्या मनशाच्या संतोसाक सरि करयेत . 

हया वचनांचे साहित्य रुपं कितें , तांचे वैशिष्ट्य किर्ते म्हळळे सोधून 
काडचेंय गरजेचें जावन आसा . मोटव्यान सांगचें जाल्यार , ती मध्य कालाच्या 
देशो कन्नडांतली आध्यात्मिक भाव गीतां म्हणयेत . संसाराच्या खयंच्याचय 

साहित्यांत असली साहितिक रुपां पळोवंक मेळची अपरुप . कन्नडांती ती 
नवींच . सरळ साहितिक गद्य , चिंतनात्मक गद्य , भाव गीत आटापून आसचें 
गद्य - ही सर्व रुपां पवित्र बायबलांत , केंपीस आनी मार्कुस आवरेलीयस , 
हांच्या लिखितांनी पळोवंक मेळटात तरी , वचन साहित्या तसलें आध्यात्मिक 
गद्य खंयसरी मेळाना . ते फकत काव्यमय गद्य म्हण नांव दीवन तितल्यार 
सोडूंक जायना . तांतलो अनुभव गूंड आनी सूक्ष्म आशिल्ल्ये परि तांतली 
उतरा सहज स्फूर्ति आनी ऊंच कल्पनेची जावन आसात . घाराळ लौकिक 
दृष्टांतानी , सांगण्यांनी आनी उतरां वोळींनी , ऊंच जिणये तत्वां ती उचारतात . 
इष्टदेवते मुखार खालत्यापणान आपलें भक्तिपण दाकवंचो भावावेश थोड्या 
वचनांनी दिसता तर समाजेंतले दोष खंडन करची उगती आनी घेरादीक 
टोका हेरा वचनांनी दिसोन येता . आपल्या वृत्तेक लागू करुन थोड्या 
वचनकारांनी आपलो आध्यात्मिक अनुभव विवरलिा . 

' वचन ' , साहित्ययी व्हय , तत्व शास्त्रयी व्हय . स्वानुभव आनी 
सौंदर्यदृष्टि आशिल्ल्यान ते साहितिक म्हणयेत . तत्व शास्त्र ते हया खातीर 
कि जिणयेचो एक निश्चित उद्देश आनी तीति पालन तें आटापता देकून . 
मुख्य जावन ' वचन ' , साहित्याचे एक उंचले स्वरुप जावन आसा . सगळीयी 
" वचनां ' श्रेष्ट साहित्य म्हणोंक जायना . 

वचनांक ' कन्नड भाषेतलो उपनिषद म्हण आपवंचेंय आसा . एका 
अर्थान हे नांव भोव सहज जावन आसा . पूण उपनिषदांत नाशिल्ली समाज 
नीत आनी धर्मनीत , साहित्य रुप आनी शैली वचनांत आसा . ' वचन ' साहित्य 
भारतीय आनी विश्व साहित्याक कन्नडाची एक मोलादीक काणीक जावन 

आसा . 


हरिहर 
बाराव्या शतमानाच्या मधल्या काळार थावन तेराव्या शतमानाच्या 
सुर्वेक आमी मेट दवलं जाल्यार आमकां तेग विशेस भक्तिपणाचे कवि 
पळोवंक मेळटात . ते जावन आसात हरिहर , राघवांक आनी पदम रस . 
या तेगायंकी बसवेश्वर आनी हेर शरणांची तशीच ' वचन ' साहित्याची 
स्फूर्ति लाभल्या . ही स्फूर्ति ताणी आपापल्या वेवेगळया रितीन उपयोग 
केल्या . ताणी कोणेय ' वचनां ' बरोवंकनांत पूण काव्य ग्रंथां लिखल्यांत . 
नव्या नव्या छंदोरुपांनी नवे नवे विषय बरोवन तांणी मुखल्या कवींक 
नवी वाट दाकयली . हे अधिक जावन हरिहर आनी राघवांक हांको . 

लागू जाता . हरिहर शिवाची भक्ति आशिल्लो श्रेष्ट कवी . हाच्या 
कृतियांनी ताचें भक्तिपूर्ण आनी उज्वल व्यक्तित्व गोचर जाता . ताच्यो 
कृतियो जावन आसात ' पंपाशतक ' । 

रक्षाशतक ' मुडिगेय अष्टक 
' गिरिजा कल्याण ' आनी ' शिवगणद रगळेगळु . ' हातल्यो पयल्यो दोन कृतियो 
शंभर श्लोक आटापुन आशिल्ल्यो ताच्यो आत्मचरित्रा म्हणयेत . हातूंत तो 
संसारी सुख त्याग करुन कसो शिवाचो पाटलावी जालो म्हळळे वणिलां . 
सर्वां परस मुख्य जावन आपल्या साहित्याचो ध्येय आनी विषय या कृति 
यांनी तो असो दाकयता : ' विष्णु आनी ब्रम्हाची केल्ल्या परि हावें हेरां 
देवांची स्तुति करुंक साध्य ना . म्हजो जीब हावें शिवाक विकल्या . ' आपल्या 
कवितांनी ' मोरच्या मनशांची स्तुति करच्या बदलाक दीस आनी रात शिव 
देवाची स्तुति करया म्हणोन ताणे आपल्या सांगाती कवींक उलो मारलो . 
अशी , कन्नड कवितेत हरिहरान एक नवो परंपरा आनी नवी दिशा दाकयली . 
ताच्या उपरांतल्या जायत्या वोर शैव कधिनी ' हरिहरमार्ग ' आधारलो . 

गिरिजा कल्याण ' चंपू शैलेंत हरिहराचें व्यक्तित्व थापल्ली एक 
विशिष्ट कृति . शैव पुराणांनी आनी संस्कृत काव्यांनी निरुपित केल्ल्या 
शिव आनी पार्वतीचे लग्नंच या कृतियेचो मूळ उद्देश जावन आसा . पार्व 
तीचो पात्र आनी व्यक्तित्व गिरिजाच्या रुपांत स्वष्ट थरान चित्रण करचोच 
हरिहराचो मुख्य ध्येय आशिल्लो . ताचे सगळे लक्ष तिचेर आशिल्ल्यान हया 
कृतियेक ताणे ' गिरिजा कल्याण ' म्हण नांव दवरलें . काळीदासाच्या याच 
विषया वयल्या कृतियेक कुमार संभव ' हम्ळळे नांव दिला . हांच्या 
दोगां मधलो दृष्टी - भेद या नांव व्यत्यासांत कळोन येता . हरिहराच्या 
कृतियेंत निमाणे गिरिजाचें काजार जाता पूण काळ दासाच्ये कृतियेंत शिव 
पार्वत च्या लग्नाएकवटांत जलमाल्ल्या कुमाराच्या हातांत तारका म्हळळया 
राक्षसांचे मरणंच निमाणे दृश्य जावन आसा . ' गिरिजा कल्याणांत ' वर्णने वयार 
वर्णन येवन काणयेची गति सवकासोन येता . निमाण्या भागांत काणयेची 
धांवणी वेगान जाता आनी तांतली निदर्शनां कालापुरती दिसोन येतात . 
ताची निरुपण कला संदर्भोचित म्हण कळटा . हरिहर एकलो श्रेष्ट कथाकार 
जावन आसोन आपली काणी केदाळा आनी कशी धांवत्या वेगार हाडयेत 
म्हण जाणा आशिल्लो . संतोस , राग , भक्तिपण आनी धयर - हे रस पित्रा 
यताना तो आपल्ये निरुपण कलेच्या शिखराक पावला म्हणयेत . ताच्यो सर्व 
शक्ति उबाळ जावन निरुपण शक्तिच्या उंचल्या पावंड्याक पावल्यात . 
दृष्टांताक , शिवाच्या तिसऱ्या दोळयांतल्या उज्यान कामदेव भसमोन वेचो , 

कामदेवाच्या पतिणेन रतीन भोगचो विळाप आनी विरह , आपल्या प्रभून 
आपलो मोग तिरस्कार केल्ल्या वेळार पार्वतीक भोगचो राग हो सन्निवेश 
आमा पळोवयेत . रती विळाप करुन म्हणटा : ' हे मदना , तुज्या काम 
बाणान शिवाक जिकतालोय म्हण तुवें चिंतलेय . ताच्या कपालाच्या तिसऱ्या 
दोळयांतल्या उज्यान तूं भसमोन वेतोलोय म्हण हांव कितें जाणा ? पाकाची 
गजडी निदोंक चड घट जालो म्हण शिवाच्या दोळ्यातल्या उज्या - गजडे 
वयर निदोंक चिंतलेंय तुर्वे ? ' आपल्या पतीक परत्यान जीव दोवंक ती पार्वती 
लागी परात्तिता आनी पार्वती कुमक भासायता . पार्वती घोर तपस करुन 
शिवाक आपणे तपस करच्या जाग्याक वोडटा . शिव एका ब्राम्हण चेड्याचो 
वेस पांगरून थंयसर वेता . पार्वती मुखार तो शिवाक गाळी सोवता तेन्नां 
पार्वतीक राग येता . ती ताका गोब्रान मारता आनी तेन्नां शिव आपलो 
वेस उडवून आपली नीज ओळक दाकयता . एका सुंदर व्याख्याना मुखांतर 
कवि हो सन्निवेश आखेर करता , भगवान शिव जाल्यार कितें ! सता 
मुखार फटीक बचावो आसा ? ' ' गिरिजा कल्याणांत ' हरिहराच्या विशिष्ट 
व्यक्तित्वाचो म्होर थापल्ली एक चंपू कृति पळोवंक मेळटा . चल्लल्ये वाटेर 
भावन वेगळी सरोन ही कृति एक प्रकाशमान परंपरा सुरु करता . सांप्र 
दायिक शास्त्रीय कविता आनो वचन साहित्याची क्रांति दृष्टि - हांचे मधे 
एक नवो बांगराळी वाट हरिहरान दाकयलो . पुण तो पुरतो यशस्वी जालोना . 
परन्या रितिच्या अठरा वर्णनेच्या व्यामोहाक बलि जावन आपली औचित्य 
प्रज्ञा जांव , क्रांति दृष्टि जांव पुरती दाकोवंक सकलो ना . पार्वतीचो पात्र 
मनशापणा आनी दैवोकपणा मधे गुवोनंच आसा . इतले सगळे आसोनी 
ताची असाधारण प्रतिभा ताच्या कृतियेंतल्या चित्रण आनी उतरांनी दिसोन 
येता ; ताच्या मुखल्या कृतियांचे पयले सूचन जाता . 


शिवगणद रगळेगळु ' म्हणजे शिव - संतांच्यो जिणये चरित्रा ताच्या 
व्यक्तित्वाक पुरतो अवकास दीवंक पावल्यो . त्यो 120 आसात म्हण अंदाज . 
तांची लांबाय , स्वरुप वेवेगळी तरी तांतूं ताची प्रतिभा धरधर म्हण दिसता . 
सांप्रदायिक मुळां थावन आयिल्ली तांतली कथा - वस्त एका थावन दुसरी 
वेगळी आसा . पूण या सगळ्यांती ताच्या प्रतिभावंत हाताचें चमत्कार 
आसा . जावंदी काव्य रुप , विवरण , वर्णन , शैली - हया सर्वांत ताचें नांव 
नासताना सैत ताची ओळक घरचे इतलो ताची 

रचे इतलो ताची म्होर आसा . ' रगळे ' 
म्हळ्यार लयबद्ध जावन आसचो एक काव्य प्रकार . हातूंत इतलेच श्लोक 

आसाजाय म्हळळे नियम ना . हरिहराच्याकी पयलेंच्या श्रेष्ट कविनी वर्णने 
खातीर हो प्रकार आपल्या कृतियांनी प्रयोग केलो . काव्यांत बरयिल्ल्या 
व्यक्ति चरित्रे खातीर हो प्रकार पयले पावटी हरिहरान घाराळ वापरलो . 
ताणे चंपू काव्यांत एक नवो प्रयोग केलो . सर्ते प्रकार एक श्लोक ' रगळे ' 
नेटांत बरयलो तर आनयेक गद्य रुपार बरयलो . हरिहरान बरयिल्ल्या 
जिणये चरित्रां पयकी ' बसवेश्वर देवन रगळे ' अत्युत्तम कृति . तशें जाल्ल्यान 
कन्नड काव्यांत ताका एक उंचलो जागो आसा . या कृतियेंत कवीन हया 
श्रेष्ट वीर शैव संताची जिणय चरित्रा आनी व्यक्तित्व भोव गुंडायेन जाणा 
जावन पिंत्रायल्यांत . 


ही कृति बरोवंच्यांत ताका दोन थरांचो संतोस भोगलो जावयेत . 
पयलो , बसवण्णाचे अंतरंग उगडा करुन ताच्या भक्ति जीवनाचें पितुर 
सोडयले म्हळळो . दुसरो , असले चित्र सोडयताना बसवण्णा थंय आपणाक 
आसचो भक्तिभावयी फुलोन आयलो म्हळळो . काव्याच्या नायका थंय ताका 
आसचो अपार गौरव आनी ताच्या व्यक्तित्वा थंय पुरती तन्मयता - हे जावन 
आसात हया कृतियेचे श्रेष्ट गूण . खंयसर ताच्या वाचकाक भावनेचो , कल्प 
नेचो आनी उतरांचो अतिशय उपयोग जाला म्हण भोगता , थंयसर हरिहराक 
आपल्या कृतियेंत उणेपण दिसलां जावयेत . तितल्या भावपूरित भक्तिपणान 
ताणे ही चरित्रा बरयल्या . 

ल्या . सुर्वेर थावन चित्रांचो आनी उतरांचो व्हाळो 
या कृतियेंत खळानासतां दिसोन येता . खंयसर कथावस्त धावंडायजाय आनी 
खंयसर पात्र - पोषणा खातीर सवकास वोचाजायतें तो जाणा . 
कथा नायकाचे व्यक्तित्व सुंदर रितीन सोडोवन दाकवंचोच ताचो प्रमुख 
उद्देश जावन आसा . 


आपल्या 


उंचलो जिणये शेवोट मुखार धरुन बसवण्णा जल्माताना शुभ मुहुर्तच 
पुरुषा रुपार जलमालो म्हणयेत . भुरग्यापणारच देवा थंय ताका विशेस भक्त 
आशिल्लो . तो लहान असतानांच ताची आवय बापय मेली . शिवभक्तितच पिकलल्ये 
ताच्ये आजियेन ताचे पालन पोषण केले . शिवाचींच चितनां ताच्या काळ 
जांत भरल्ली . उपरांत आंगा वयले जणवे , ते आपल्या आदल्या कर्मांची 
वाल तशी रेवडोन आसा म्हण ताणे तुटोवन उडयले आनी आपलो जलमा गांव 
भागेवाडी सोडून कप्पडिसंगमाक गेलो . थंय सर ताणे शिकप जोडलें आनी 
आध्यात्मिक जिणयेची सुरवात केली . शंकराच्या एका दिवळाक गेल्ल्या वेळार 

एकाचपारा ताका आपल्या आदल्या जिणयेचो उगडास येवन तो अनंदभरित 
जालो . दिवळाच्या रंगमंटपात वोमतो पडलो . उटोन तो म्हणालो , ' हे म्हज्या 
धनिया , तुज्या सर्व मजतीन म्हाका राक . तूंच म्हजे दोळे आनी तूंच म्हजो 
मुख्याधार ' . सोमयाचे नांव उचारून आसतानांच भक्ति परवश जावन मत 
चुकोन पडलो . सोमयान ताचेर दयाळायेची दीष्ट घाली आनी ताच्या मनांत 
रिगोन म्हळे , ' बसवा , तूं भियनाका . जलमा वयर जलम घेवंच्या कष्टांत 
पावन हांव तुका निवरायतां आनी तुजि अशी जतन घेतोलों कि सगळो 
संसार तुका शाभासगी दितोलो . ' हो सगळो काव्य भाग हया कृतियेंतल्या 
भावपूरित उद्वेगाच्या विशेस उबेक एक दृष्टांत जावन आसा . बसव दीस 
रात शिवाच्या पूजेत तल्लीन जालो . तो पूजे खातीर कसो फुलां खुंटुंक 
वेतालो म्हळळे हरिहरान काळजाक लागच्या थरान वणिला . ताच्या नायकाचें 
व्यक्तित्व रुपित करताना केदी ल्हान तपशील सैत ताका ल्हान दिसाना . 
दृष्टांताक तो म्हणटा , फुलां खुंटून आसताना सोमया थावन जावंचो वेगळाचार 
थोड्याच खिणांचो तरी ताका कोरोड वर्साचो तसो दिसता . तशेंच , पूजा 
करचो जायतो वेळयी ताका एका खिणा परि भोगतालो . असले वर्णन 
अतिशयोक्ति म्हणयेत तरी ते या संदर्भार स्वाभाविक दिसता . 

एक पावटी ईश्वर बसवाक सपणांत प्रत्यक्ष जावन बिज्जळराय 
आसच्या मंगळवाडाक वोचोंक सांगालागलो . पूण आपल्या सोमया थावन 
वेगळो सरचें चिंतुनंच तो दुखान कळवळळो आनी ताका वेंगून असो उलो 
मारिलागलो , ' हे म्हज्या सोमया , हांव पाड पडलों . म्हाका वोच म्हणटाय 
आनी म्हजे कळवळे पळनांय . मोळबार थावन सर्कल पडटेल्याचो आधार जावन 
आसतां , अार हात सोडटाय ? रानांतल्या उज्याक सांपडोन जळटल्याक 
थंडायचो शिवोर तूं जावन आसतां , ताका सांडटाय ? गूंड दरयांत बुडटेल्याक 
बचावेची नाव जावन आसतां , अार सोडचें ? ' याच भावपूरित शैलेंर 
हे वर्णन मुखार चलता . या सब्दांनी कितली उर्बा , कळवळे भरल्यात ! 
कवीन साधीं आनी मोटवीं वाक्यां प्रयोग करुन एक करुणाभरित दृश्य 
उबें केलां . बसवण्णाच्या आर्त नादांत कवीच्याच काळजांतलो उमाळो वोम 
तोन व्हाळटासो दिसता . 


काव्याच्या मुखल्या भागांत एक नाटकीय सन्निवेश आसा . बसवण्णाच्या 
मोस्त्रान आनी हग्यान भरलले थोडे संप्रदायवादी ताच्या नांवाक कळंक 
हाडूंक पेचाडटाले . एका मालीन बिज्जळरायाक केगदां फुलांचो एक घोस . 

काणीक दिताना ताणे पळेलें . बिज्जळान त्या फुलांतली एक पाकळी 
काडून बसवण्णाक दिली . ताणे ती लिंग दवरलल्या आपल्या रत्ना - करंड्यांत 
दवरली . तक्षण संप्रदायवादी एकलो उबो रावोन ईश्वराक केगदां फुल अर्पण 
करुंक कोणायकी हक ' ना म्हण शैवागमांत म्हळा म्हणालो . भक्तान दिल्लें 
कितेंय देव स्वीकार करता म्हणालो बसव हाका जवाब दीवन . हांचो 
पुरावो कसलो म्हण बिज्जळान विचारले . थंयसर आसल्ल्या सर्व भक्तांच्या 
करंड्यांनी तीच केगदाची पाकळी आसची बसवान दाकयली . बिज्जळ 
ताच्या पायां पडलो आनी आपल्या चुकिचें भोसगाणे मागालांगलो . 
आनयेका संदर्भार , याच संप्रदायवादिनी , बसव शरणांच्या प्रभावाखाल 
आयला म्हळळो फटकिरो प्रचार बिज्जळाकडे केलो . भंडारांत आशिल्ले 
नग सगळे हया शरणांच्या आंगार सोभतात म्हण ताणी सांगलें . बिज्जळ 
या चाडियाळयांचे उतार पातयेलो आनी बसवाक रागान धमकी दोवन 
म्हणालो , ' तुजेर पुरतो विश्वास दवरन भंडारच तुज्ये हाती दिल्ल्याक तुर्वे 
असो विश्वास घात केलोय ? राजवटांतले सगळे धन ' - दिवे तुज्या शरणांक 
दीवन म्हाका दुर्गतीक पायताय ? हे आनी चलचे ना . तुवें म्हाका केल्लें 
लुक साण हांगाच्या हांगा आनी आत्तांच्या आत्तां भरती करिजाय . ' बसव 
ण्णाक हैं आयकोन राग आयलो आनी भोव धयरान तो म्हणालो , ' हे बिज्जळ 
राया , बन्या मनशांच्यो वाटो तूं नेणा जालोय . सागोराक नदीच्या उद 
काची आशा आसा ? सुर्याक आर्शातल्या उजवाडाची गरज आसा ? भक्तांक 
तुज्या नगांची आशा आसा ? तांकां कितें देवें आसा ते ते व्हरुन गेले . ' 
तांकां तो भंडाराक आपोवन व्हरुन दाकयताना तांतलें धन - दिवें कोरो 
डांनी वाडल्लें . तेदाळा त्या मोसरी संप्रदायवादीचे तोंड पांड्रेलें आनी बिज्ज 
ळान लजेन तकली बागायली . शरणांक अती आनंद जालो . बसवण्णा 
रुद्रावतार जावन म्हणालो , ' तुजें धन – दिवे आनी आडंबर दाकोवन मूर्ख 
पण दाकयनाका ! कुबेर आपल्या धनांतलो एक वांटो संगमदेवाची सेवा 
करच्या शरणांक दीवन अती गिरेस्त जालो . सुर्यो आपल्या उजवाडांतलो 
थोडो वांटो हेरांक दीवन उजवाडाचे भंडार जालो . अशें आसतां , तूं 
एदोसो परमाणु , ल्हान जंतु , मातयेचो मुदो आनी लुगटाचे बोंबें , तंतयेन 
वोडचे यंत्र , गुलामांचो गुलाम ! सोमयाच्या घरांत तुजें कितें स्थान ? 

हेरां सामान्य कविनी अचर्या म्हण निरुपित करचे तसली हीं सन्नि 
वेशां हरिहराच्ये प्रतिभेन एक विशेस नाटकीय रुप घेवंक पावल्यांत . त्या 
क्रांतिकारी काळार चलोन आशिल्ले संघर्ष आनी उद्वेग परिणामकारी जावन 

ताणे वर्णिल्यात . सर्वा परस महत्वाचे किर्ते म्हळ्यार , एक व्हड भक्त 
आनी सुधारक म्हण बसवण्णाचे व्यक्तित्व ताणे संपूर्ण थरान रुपित केला . 
ताणे लिखलेले हेर ‘ रगळे ' वोरोवन पळेल्यार तांतूंत ' नंबियण्णन रगळे ' , 
' बसवराजदेव रगळे ' इतलीच कल्पना आनी उतरांच्या चमत्कारेन प्रभावी 
आसा . तरी ताची रीत आनी व्यवस्था वेगळी आसा . मूळ शैव संप्रदा 
याक सरि जावन ताणे पिंत्रायिल्लें नंबियण्णाचें व्यक्तित्व बसवेश्वराच्या 
जिणये चरित्रे इतले उदात्तयी ना , संपूर्णयी ना . तरी पूण अंगारित आनी 
हास्यपूर्ण सन्निवेशां वर्णन करच्यांत हरिहरान विशेस कला कौशल्य दाकयला . 
हांतली गद्य शैली पद्य शैलेच्याकी विशेस प्रभावी आसा . उरलल्या ' रगळे ' 
पयकी ' तिरुनीलकंठ रगळे ' आनी ' महादेवीयक्कन रंगळे ' यो दोन कृतियो 
तांतल्या निरुपण सक्तेक मेचवाजाय तर ' प्रभुदेवर रगळे ' आनी ' रेवण 
सिद्धेश्वर रगळे ' तांतल्या व्यक्ति महत्वा खातीर मन वोडटात . ' गुंडय्यन 
रगळे ' ल्हान कृति तरी तांतूंत पिंत्रायिल्ल्या रुद्रनाट्याचो ताळ - मेळ आनी 
वेग आकर्षक जावन आसात . दुबाव नासतां , हरिहर कन्नड साहित्यांतलो 
एक महा कवि . विशेस जावन , शिवभक्तयी विद्वानयी जावन आशिल्ल्यां 
पयकी तो अग्रगण्य . आपले जीवन भक्तीक समर्पून आनी आपले सर्वस्व 
काव्यांत वोतून भावनांची तीव्रता आनी प्रतिभेची परिपिकाय दाकयिल्लो 
अप्रतिम कवितो . 


राघवांक 
राघवांक हरिहराचो भाचो जावन आशिल्लो मात्र न्हंय , ताचो 
मोगाचो शिसयी जावन आशिल्लो . ताच्या पायांतळा शिकोन तो एकलो 
विद्वान आनी भक्त जालो . एका बन्या शिसापरि आपल्या गुरुन दाकयिल्ल्ये 
वाटेर आपल्याच विशिष्ट नेटांनी चलोंक लागलो . जरतर आपूण हेरां 
देवांक आनी मनशांक त्याच जिबेन स्तुति करुं ज्या जिबेन हपिच्या शिव 
देवाची स्तुति केल्ली , तर आपूण ताचो खरो भक्त न्हंय . या ताच्या 
उतरांनी हरिहराचो प्रभाव ताचेर कितलो पडल्लो म्हळळे स्वष्ट जाता . 
काव्याचो शेवट , विषय आनी शैली , हया विषांत ताणे हरिहरा थावन 
स्फूर्ति जोडली तरी , काव्य रुप , कथावस्त आनी निरुपण रीत - हातूंत ताणे 
आपलें स्वतंत्र चिंतप दाकयलें . हरिहरान एक तरी ' चंपू ' कृति बरयली ; 
राघवांकान एक्यी बरयली ना . हरिहरान आपल्यो अधिक तर कृतियो 
' रगळे ' नेटार बरयल्यो . राघवांकान आपल्यो सर्व कृतियो ' षटपदी ' 

काव्या रुपार बरयल्यो . हरिहराच्या कृतियांनी वाडोन येवंचो उत्साह दिसलो 
तर , राघवांका थंय संयम चड पळोवंक मेळटा . हरिहराच्या श्रेष्ट कृतियांनी 
रसावेशाचो पिसो व्हाळो आसा तर , राघवांकाच्यो श्रेष्ट कृतियो उदकान 
भरोन सवकास बयलांत व्हाळच्ये नदी परि आसात . ताच्या कृतियां पयकी 
चार , म्हणजे , ' सोमनाथ ' चरिते ' , ' वीरेश चरिते ' , ' सिद्धराम चरित्र ' आनी 
' हरिष्चंद्र काव्य ' यो उपलब्ध जाल्यात . याचे क्रमार त्यो बरयिल्ल्यो 
म्हळळो अनुमान करयेत . ' सोमनाथ चरितेत सौराष्ट्राच्या आदथ्याचो 
कथा आसा . आतां , उत्तर कर्णाटकांत लक्ष्मेश्वर 

म्हण 

नांब आसच्या 
पुलिगेरेक तो आयलो , सोमनाथाची मूर्ति थंय उबी केली आनी 
अचर्चा करून जैनांक शैव धर्माक मतांतर केले . ही कृति हरिहरान 
बरयिल्ल्या ' आदय्यन रगळे ' कृतियेचो आधार घेवन बरयल्या तरी 
थोडों नवीं सन्निवेशां आसोन काणयेक रंग आयला . आदय्याचो पात्र 
आनो व्यक्तित्व दाकवंचो कथा - भाग भोव शक्तिशाली जावन आसा . पूण 
काणयेच्या व्यवस्थित मांडावळींत ऊण आसा . पात्र निरुपणेत दोष , वर्णनेंत 
सांप्रदायिकता आनी नेटांत वांकडो तिकडो व्हाळो दिसता . आदय्या आनी 
यतो मधे एका महत्वाच्या घडिये जावंचे संभाषण मुखार फुलोंक आशिल्ल्या 
राघवांकाच्या बळाध क नाटकीय सक्तेचे दृष्टांत जावन आसा . मोटव्यान 
सांगचें जाल्यार , ' सोमनाथ चरितेंत ' कविची प्रतिभा थंय हांगा झळकाता . 
तरो हो एक संपूर्ण कृति म्हणोंक जायना . ताचो ' वीरेश चरिते ' एका प्रसिद्ध 
विषयाचेर बरयिल्लो ल्हान कविता . हातूंत , शिवाच्या क्रोधान जल्मल्ल्या 
वीरभद्रान दक्षाचें यज्ञ नास केल्लो कथा आसा . या कृतिये रयी हरिहरान 
बरयिल्ल्या एका कृतियेचो प्रभाव पडला तरी ती संपूर्ण नक्कल न्हंय . हांतली 
प्रमुख बदलावण खयंची म्हळयार , मूळ कृतियेंत शिवाच्ये अलक्षे वर्वी दक्ष 
क्रोधित जाता म्हण दाकयलां आनी हया कृतियेंत शिव उद्देशपूर्वक दक्षाचो 
अकमान करता आनी त्या खातीर तो रागान पेटटा . हातूंत रौद्ररस वाडोन 
येवंची नवीनता आनी वेग दिसता . हया काव्याक ताणे विचलले ' उदंड 
षटपदी ' रुप योग्य आसा आनी शैली तीव्र गतीन व्हाळटा . हातूंत वीरेश 
व वीर भद्राची रौद्र मूर्ति दिसता . या कवितेत कल्पना आनी उत्रांची 
किटाळां वादाळाच्या वाऱ्या वेगान उसळटात . पूण हया वैभवी काव्यांत 
उदारपण व विवेचन झळकाना . ताची तिसरी कृति ' सिद्धराम चारित्र ' 
नोव संधि आशिल्ली एक लांब कविता . बाराव्या शतमानांत योगी आनी 
वचनकार म्हण नांव जोडल्ल्या सोन्नलिगेच्या सिद्धरामाची जिणये चरित्रा 

तांतूंत आटापल्या . तो फकत एक मनीस न्हय बगर एक कारण रुद्र आनी 
ज्ञानी म्हण कवीन ताका वणिला . ताचे जनन आनी बाळपण , ताचो सिद्धी 
आनी कामां - ही सर्व अती विचित्र म्हणचे परि ताणे दाकयल्यांत . तो अचयाँ 
करोत्त , तळी आनी उद्यांनां बांधीत्त , पातक्यांक तांच्या पातकाच्या कोंडांत 
थावन उकलीत्त गेलो म्हण या कवितेत सांगलां . व्यक्तिर वाडावळ क 
हांगा चड अवकास ना कित्याक , सिद्धराम जलमातानांच सिद्ध जावन जल्मल्लो 
शिवाय सिद्धी जोड्रंक जलमोंक ना . पयलेंच्या थोड्या संधिनी आनो उपरां 
तल्या थोड्या भागांनी काळीज कडोवंची सन्निवेशां आसात . दृष्टांताक , दोन 
करुणाभरित सन्निवेशां कवीन भोव चमतकारेन मांडून हाडल्यांत . भुरगो 
सिद्धराम चुकोन गेल्ल्या वेळार ताच्या आवयन भोगचे वेगळाचाराचे कळवळे 
आनी आवय परि मांदून आयिल्लो भगवान मल्लिनाथ आपणाक चुकलो म्हण 
सिद्धरामान भोगचे दुख आमची काळजा जिकतात . या कवितेतल्या हेरां 
पात्रां पयकी बिल्लेश बोम्मय्या पातकी तरी प्राचीत करुन सिद्धरामाच्या 
हातांत यमकोंडा थावन बचावी जोडटा जाल्ल्यान आमची अनुभूतिय जोडटा . 
तो दुबळो आनो रिणकारी जावन आसोन चोरी करता आनी सोन्नलिगे 
गांवाक येवन सिद्धरामाचो शिस म्हण वेस पांगरुन रावता . आपल्या 
पातळ जिबेन आनो हुशार नेसणान मोडकेंत भरुन धांपलले 
परि आपली हजार पातकां लिपोवन गांव भोवंतालो . कोणाची आभरणां 
ताणे चोरल्ली ताणे ताका शहराच्या मधे ओळकोन धरलो . चोरी केल्ली 
आभरणां पाटीं दी म्हण कितले हट केल्यारी तो आयकालोना आनी ताल 
वारीन आपलो जीवघात केलो . तो यमकोंडाक पावलो पूण थंयसर सिद्धरामाचें 
नांव ताच्या तोंडांत आयलें . सिद्धरामान ताका यमकोंडांतलो भायर काडलो 
आनी सर्गाची जीण लाभयली . राघवांकाची कथन कला पाजोनंच आयिल्ली 
म्हणच्याक ही कविता साक्स जावन आसा . 


तण 


राघवांक काव्य सिद्धीच्या शिखराक पावला तर तें ' हरिष्चंद्र काव्य 
कृतियेत . ताची प्रतिभा हया काव्यांत पुरती फुल्ल्या . एका नीज कविचें 
लक्षण जावन या कवितेत जाति भेदाची सावळो ना . हया कृतिये सारकी 
दुसरी कृति आसची ना म्हळळे ताचें आत्म विश्वासी उतर सत दिसता . 
हरिष्चंद्राची कथा भोव परनी ; वेद , पुराण आनी शास्त्रीय कवितांनी ती 
आयकोंक मेळटा . आदल्या आधारांनी मेळचे हे काणये बी वोपून काव्या 
रुक आपुण वाडयतलों म्हणटा राघवांक . ही परनी कथावस्त नव्याच एक . 

रूपार सादर केल्लेंच हाचे नवेसांव म्हणयेत . आदले आधार आमी वोरोवन 
पळोव तर ही कथा कन्नड साहित्याक मात्र न्हंय भारतीय साहित्याक सैत 
नवी म्हण अभिमानान सांगयेत . सता खातीर हरिष्चंद्रान आपलो 
राजपाट सांडून सर्व थराचे कष्ट – नष्ट भोगले म्हण कोणेय कितले सांगल्यारी , 
ही कथा जर भोव स्वाभाविक थरान विणूक नाशिल्ली , आमकां ताचेर 
इतलो गौरव उबजातोना . 


TH 


खंयचोय आधार घेनासतां स्वतंत्र प्रतिभेन हरष्चिंद्राची कथा निरुपण 
करच्या कवीची गरज आशिल्ली . राघवांक एक तसलो कवि त्या काळार 
जालो तें कन्नड भाषेचे सौभाग्य म्हणयेत . विश्वामित्रान हरिचंद्राक खळा 
नासतां तशें धोसूक कारण कितें ? हरिष्चंद्रान आपले सर्व दीवन आपणाक , 
आपल्या पतिणेक आनी पुताक सैत विकूक पडल्ले कारण कितें ? या आनी 
इतर सवालांक एक वाजबी जवाब मेळोंक जाय . राघवांकान हया सवालांक 
दोन थरांच्यो जवाबी दिवंचे प्रयतन केलां - परनी सन्निवेशां नव्या रितीन 
सादर करुन आनी नवींच सन्निवेशां रचून . अशें आपल्या निरुपण कलेचें 
व्हडपण ताणे दाकयलां . वसिस्ट आनी विश्वामित्रा मधलो सन्निवेश पयल्याचो 
दृष्टांत तर हरिश्चंद्र आनी तीन युवतींचे घडीत दुसऱ्याचो दृष्टांत जावन 
दिवयेत . पयल्या सन्निवेशांत इंद्र आपल्या दरबारांत बोसोन वसिस्ट मुनिलागी 
विचारता कि संसारांत सताची वाट सोडून एक पावटी तरी पयस वचनाशिल्लो 
कोणयी राजा आसत ? वसिस्टान व्हय म्हण जवाब दिली आनी हरिष्चंद्राचें 
निदर्शन दिले . हे आयकोन विश्वामित्राक राग आयलो कित्याक हेच सवाल 
इंद्रान आपणालागी विचारलें ना म्हण . ( ताचेलागी विचारल्ले तरी तो हरि 
चंद्राचंच नांव सांगतो जावयेत ) त्या शिवाय , वसिस्टान कितें सांगल्यारी 
ताका विरोध करचो सोपुत ताणे घेतल्लो . आनी सयंभान ताका जिणयेत 
वायट मात्र दिसताले शिवाय बरे न्हंय . अशें , विश्वामित्र क्रोधान उटोन 
उबो रावलो आनी व्हडल्या ताळयान बोबाटलो : ' हे मूर्खपण बंद करा ! 
हांगासर काणयेचें बी सारके वोंपलां . विश्वामित्राच्या क्रोधाक हाच्ये परस 
चड स्वाभाविक समर्थन मेळोंक साध्य ना . या दोगां ऋषि मधल्या संघर्ष 
णाचे कारण एक पावटी स्वष्ट जातच उपरांतलो वाद - विवाद आनी सोपुत 
स्वाभाविक दिसता . हरिष्चंद्र सतेवंत न्हंय म्हळळे आपुण रुजू करतलों आनी 
आपल्या विरोधिचे सांगणे फटकिरें म्हण दाकयतोलों म्हळळो सोपुत विश्वामित्र 
घेता . अशें गरजन करुन झगलाण्याच्या वेगान तो इंद्राच्या दरभारांतलो भायर 

सरलो . या प्रकरणाचो अंत्य भाग कितलो परिणामकारी जावन आसा ! 
राघवांकान सांगल्ये परि दोन रेड्यांचा लडायेंत झाडाक मरण येता तशें 
वसिस्ट -विश्वामित्राच्या लडायेंत हरिष्चंद्र बलि जालो . 


रायाक 


हरिष्चंद्राचे सत परीक्षा करुंक विश्वामित्रान एका पाटल्यान एक 
युक्ति सोधल्यो . तांतली एक जावन आशिल्ली रानवट मोनजाती आनी 
सुकणी रचून ताच्या प्रजेची शेतां नास करची . आपल्या प्रजेचो गोळ 
पळोवंक तांकानासतां तो रानाक शिकारेक वेता . विश्वामित्रान रचल्ल्या 
एका रान - दुकराची पाट धरुन तो धांवताना पुरासाणेन विश्वामित्राच्या 
कुटीराच्या आवरांत नेणासता विश्रांति घेवंक बोसता . विश्वामित्राक 
भोव चड खुशी जाली - आतां राय आपणाच्या जाळांत सांपडलो आनी 
आपुण ताका सोडचोना म्हण चिंतून ताणे एक गर्जन करतच दोन युवती 
कांयीच नाशिल्ल्यांतल्ल्यो उबजल्यो . एका थरान पळेल्यार , त्यो कांयिंच 
नाशिल्ल्यांतल्यो न्हंय . कित्याक , त्यो जलमाल्यो मुनिचे वैरी जावन आसचे 
क्रोध , हगें आनी दुसमानकाय - हांचे थावन . हलक्या कुळियेंतल्यो आनी सावळया 
रंगाच्यो . आपल्या अशोर मनाच्या रचणाराच्यो साक्षी जावन त्यो ताचे 
मुखार रावल्यो आनी विचारले , ' सांग , कितें तूं फर्मायताय ? ' विश्वा 
मित्रान म्हळे , ' तुमच्या तांकी भितरलें सर्व आकर्षण उपयोग करुन 
तुमच्या जाळांत वोड्या ' दुसऱ्यांक नाडूंक या युवतीक रचिल्लें , या 
कवितेचे एक नवेसांव . हांगा मुखार दिल्ल्या सन्निवेशां आनी . संभाषणां 
मुखांतर ज्यारी जाता कि या नवेसांवां वर्वी या कवितेच्या आकर्षणेक 
चड भार पडला . राघवांकाच्या रचनात्मक प्रतिभेचो फळ जावन उदेल्ल्यो 
यो नीच वर्गाच्यो युवती कन्नड काव्यांत भुल घालच्या नारी पयकी सदा 
काल पयल्या स्थानार उरतेल्यो . रायाची पुरासण उणी करुंक ताणी एक 
आकर्षक कतार गायलें . तांच्या संगीतान राय इतलो भुल्लो कि आपणालागी 
आशिल्ली सर्व आभरणां काडून तांकां दिली . ती तांका गरज नाशिल्ली . 
तांकां जाय आशिल्ली ताची मोतयां बसयिल्ली सत्री . ती आपल्या राय 
पणाचो संकेत जाल्ल्यान दीवंक जायना म्हणालो राय . तर आमकां तुज्यो 
पतिण्यो कर ' युवती म्हणाल्यो . रायान ना म्हळे . या संदर्भार राया आनी 
युवतीं मधे चलचे संभाषण अनादी काला थावन चलोन आयिल्ल्या 
जात कुळयेच्या सवालाच्यो दोनी कुशि योग्य दृष्टांतां मुखांतर काळीज , 
वोडच्या रितीर कवीन दाकयला . तांतलो थोडो अंश अनुवाद रुपार हांगा 
दिला तो भोव स्वारस्यमय जावन आसा . 

हरिष्चंद्र : सूर्य कुळयेक समान आसच्या रायांनी सैत आपल्या धुवांक 
म्हजेलागी काजार करुन दिवंचें धयर दाकवकना . कितले विचित्र ! नीच 
कुळयेच्यो चलियो म्हजेलागीं काजार जावंक मुखार सरल्लें कितें म्हण समजों ? 
काळ - गूण या हांव विश्रांति घेतां त्या धरनीचो 

गूण 

? 
युवती : पवित्र दूध दीवंच्या वोटियेचें मास कितलें बरें ? मोवाळ 
म्होंव दिवंचो मूस कितलो बरो ? कस्तूरी सुवास दिवंच्या रानवट मोन 
जातीची नाभि कितली बरी ? यो सर्व वस्तु देवाक अर्पिनांत ? जरतर 
तांतूंत श्रेष्ट गूण आसात , तर ते कसलो दोषयी नास करचेनांत ? आमचे 
थंय कुडीची सोभाय आनी तरनाटपणाचे आकर्षण आसताना आमच्या नीच 
कुळियेची खबर कित्याक ? 

हरिषचंद्र : व्हय , व्हय , न्हांणयेंतले उदक नितळ आसल्यारी तांतूंत 
कोण न्हायत ? सुण्याच्या दुधान कोण जेवीत ? स्मशानांतलें फुल कोण 
माळीत ? विचित्र चलियो तुमि ! तुमच्या यौवनाचो हंकार , कुडीची सोभाय 
आनी शाणेपणाचो झळझळ आसोन कितें प्रयोजन ? हाय देवा ! कोणी 
तुमचो सांगात सोधीत ? हें चिंतचें संत पाप ! 


चलियो हार मांदीनांत . तांचें तर्क मुखार वेता . 

युवती : ओहो , आमी म्हणची कंतारां आयकोंच्या कानांक जांव , 
आमचेलागीं संभाषण चलोवंच्या जिबेक जांव , काय वायट भोगाना . 
आमची सोभाय पळोवंच्या तुज्या दोळयांक काय वायट ना , आमच्या कुडीचो 
सुवास सेवंच्या तुज्या नाकाक कांय वायट ना . फकत आपडल्यार वायट 
आसा ? पांच इंद्रियां पयकी चार हलकी आनी एक उंचलें . अशें खंयीं 
जावंक साध्य आसा ? 

हया चतुर तर्काक हरिषचंद्राची जवाब तयार आसा . 

हरिषचंद्र : दोळयांक दिसता ; नाकाक वास मारता ; कानांक 
आवाज आयकाता . हे सगळे पयस थावन जाता ; मनशाक आपडनासतां . 
असलें उलोणे खोटेपण , ही सर सारकी न्हंय . जळतें कोलीत आपडशात 
तर तें हुलपायता . पूण ते पळेल्यार आयकाल्यार , या वास घेतल्यार , हुल . 
पायता ? चला पयस ! तुमची हळशीक उतरां आयकोन पुरो जालें . 

या तर्काक सैत युवती मानवाल्योनांत . 

युवती : शिराप पडल्ल्यान आमी हलक्या जातींत जलमाल्यांव . तुजे 
तसल्या उंचल्या कुळियेत जलमाल्ल्याचो सांगात आमी सोधल्यार शुद्ध जायन 
म्हण भर्वसलयांव . 


हरिषचंद्र : कितें ? तुमचे खातीर हांवें म्हजी कुळि म्हेळयजाय ? 

युवती : हे राया , गंगा नदीत पातक्यांची पातकां धुवोन वेतात 
म्हणोन गंगा म्हेळी जाता ? 

हरिषचंद्र : कुळिये विषांत हैं लागू जायना . मोडकी भर दूध पाढ 
करुंक कितली आमसाण जाय ? 

हया निमाण्या तर्कान रायान तांका मारुन घावंडायलें . हे विश्वा . 
मित्राच्या कानांत पडले . क्रोधान पेटोन राय आसा थंय तो घांवोन आयलो 
आनी हरिषचंद्राक बोबाटून उपरांत काजाराचो प्रस्ताव परत्यान काडलो . 
ह्या वाद - विवादाच्या आवेशांत हरिषचंद्रान एक पाटी - प्रस्ताव घालो . 
म्हजें सगळे राजवट तरी दीन पूण त्या चलियांलागी काजार जावंचोना . 
याच उतरांक विश्वामित्र राकोन आशिल्लो . तक्षण तो म्हणालो , ' एकच 
तांचेलागीं काजार जा नातर राजवट सोड . ' हरिषचंद्रान आपले प्रामाणि 
कपण होगडावंच्याकी राजवट सोडटां म्हण घोषण केले . विश्वामित्रान ही 
उदार काणीक तक्षण स्वीकार करुन रायाची प्रशंसा केली . हे घडित आमी 
बार्कायेन परीक्षा करुं तर आमकां दिसोन येता कि रायाक आपले राज त्याग 
करची गरज पडली आनी ताका दुसरी वाट नाशिल्ली . उपरांतल्या कथा 
भागांत काळीज मोवाळावंचो राज - त्याग , ताचे उपरांत ताणे आनी ताच्या 
पतिणेन चंद्रमतीन भोगचे कष्ट अनवार आनी कितल्या धयरान ती त्या 
अनवारांक तोंड दितात ते राघवाकान अत्यंत नाजुकायेन आनी काळीज 
कडोवंच्ये रितीन वणिलां . 


ह्या काव्यांत राघवांकाची नाटय प्रतिभा अद्भुत थरान उठोन 
आयल्या . मुळार थावन हो एक प्रभावी नाटक म्हळळे आमीं मांदिजाय . 
कन्नड साहित्याक , असलो विशेष नाट्य गुण आशिल्लें काव्ये दिवंच्यांत रन्ना 
उपरांत राघवांकच पयलो म्हणयेत . कथा- रचन , पात्र पोषण , रस निरुपण 
व संभाषण - हया खयंच्यायी दृष्टीन पळेल्यारी ही एक श्रेष्ट कृति म्हण 
दुबावावीण सांगयेत . अशें सांगतच हातूंत दोष नांत म्हणचे न्हंय . दृष्टांताक , 
रायाक हरयका थरान खळानासतां धोशी दीवन कष्टिल्लो विश्वामित्र 

काणयेच्या निमाण्या भागांत आकसमीत बदलता . ताणे दाकयिल्लो क्रोध 
नीज न्हंय बगर तो भायल्या देखी खातीर केल्लो एक खेळ तशें भोगता . 
हरिषचंद्र सतेवंत म्हण नांवाडला तरी ताच्या व्यक्ति चित्रणांत हे सगळयान 
दिसोन येना . सगळे आरावन सांगचे तर , ' हरिषचंद्र काव्य ' एक श्रेष्ट 
लौकिक कृति . हातूंत कवीन , आपल्या धार्मिकतेचो बांध उतरोन ' देवच सत 
आनी सतच देव ' म्हळळो भारतीय संस्कृतिचो संदेश सांकेतिक थरान 
दिला . विसाव्या शतमानांतल्या महात्मान भारताक आनी सगळ्या संसाराक 
दिल्लो संदेश , सात शतमानां आदी राघवांकान एक कवीच्या रुपार दिलो . 
सत म्हळ्यार फकत सत उचारचे मात्र न्हंय , ते एक दैवोक नियम , जिणि 
येचे तत्व . कोण हाचो पाटलाव करता ताका उज्यांत थावन पाशार जावंक 
पडटा आनी तेन्ना देव ताचेर प्रसन्न जाता . 


निमाणे , राघवांकान हरिषचंद्र काव्यांत आपल्या अद्भूत नाटकीय 
शक्तिचो पुरतो प्रयोग केला म्हणयेत . ही शक्ति ताच्या हेरा कृतियांनी 
थोड्या वांट्यान दिसोन आयल्यारी या कृतियेंत पुरती वाडोन फुल्ल्या . 

नोमि . जन्न आनी रुद्र 

नमिचंद्र 


बाराव्या शतमानाच्या मधल्या कालापयात अधिक जावन जैनांनी 
बरयिल्ले मार्गकाव्य रुढीर आशिल्लें . ताचे उपरांत सामाजिक - धार्मिक 
क्रांति उबजाताना साहित्याची क्रांतियी जाली . ' वचन ' साहित्य पुरते 
फुलोन आयलें . ' रगळे ' , ' षटपदो ' आनी ' त्रिपदी ' तसल्या नेटांनी कृतियो 
बरवन गेल्यो . बाराव्या , तेराव्या आनी चोव्दाव्या शतमानांनी वीरशैव मताचो 
प्रभाव वाडोनंच गेलो . तरी मार्ग काव्याचो प्रवाह तो आडावंक सकलोना . 
हया 

आवदेत शास्त्रीय तशें क्रांतिकारी रचनांचो व्हाळो एक 
जावन व्हाळोंक लागलो . परन्या संप्रदायाचे नेमीचंद्र आनी रुद्रभट्ट नव्या 
विचाराच्या हरिहर आनी राघवांक - हांचे समकालीन जावन आशिल्लेंच 
हाचे निदर्शन जावन आसा . पयले दोगं विद्वान कवि जावनासोन होयसळ 
वंशाच्या वीर बल्लाळ रायाच्या दरभारांत दोगां मंत्रींच्या आश्राखाल बरयताले . 
नेमीचंद्रान चंपू नेटार लोलावती ' आनी ' नेमीनाथपुराण ' म्हळळयो दोन कृतियो 
रचल्यो . सुबंधून बरयिल्ल्या ' वासवदत्त ' म्हळळया संस्कृत कृतियेचो प्रभाव 
' लीलावतीचेर ' पडला . ही एक मोगाची कथा . कथा म्हळळया ल्हान 

दांड्याचेर , सर्व थरांचे वर्णन आटापची सांप्रदायिक कविता कवीन खोव 
यल्या . नेमीचंद्रान सांगचे प्रमाणे एक मात्र रस जावन आसा श्रंगार 
आनी ' लीलावती'त हयाच रसाक चड प्राधान्यता दिल्या . नेमीचंद्राच्या काव्य 
शक्तीक आमी कितले मानल्यारी , या कृतियेची सोभाय ताच्या लांब - रूंद 
वर्णने वीं उणी जाल्या . ताची दुसरी कथा ' नेमीनाथ पुराण ' जैन संप्र 
दायांतली तीर्थकराची जिणये चरित्रा . कृष्णाची कथा निरुपण केल्ली ताची 
शैली भोव स्वारस्य जावन आसा . पुराणांतली ही कथावस्त नाजूक व्यक्ति 
चित्रण आवी समृद्ध काव्य कल्पनेत ताणे भरल्या . ' लीलावतींतले पात्र 
निर्जीव बावल्यां परि आसात तर , या कृतियेंतले सजीव सहज व्यक्ति 
जावन आसात . ' नेमीनाथ पुराणा'क ' अर्ध नेमी ' म्हण नांव दिलां कित्याक 
ती अपूर्ण आसा जाल्ल्यान . ही एक श्रेष्ट साहित्य कृति म्हण सांगोंक 
जायना तरी एक शक्तिशाली कविता म्हणयेत . 


रुद्रभट्ट 


रुद्रभट्ट वैदिक संप्रदायांत वाडल्लो एकलो ब्राम्हण कवि . ताची 
' जगन्नाथ विजय ' सांप्रदायिक रितीची चंपू नेटाची कृति , ' विष्णुपुराणाच्या ' 
आधारान बरयिल्ली . हाच्ये आदी ब्राम्हण कवींनी लौकिक आनी सांप्रदायिक 
कृतियो कन्नडांत रचिल्ल्यो . रुद्रान विष्णुपुराणांतली कृष्ण कथा विंचून चंपू 
नेटार एक धार्मिक आनी भक्तिक कृति रचली . कृष्णाची जिणये चरित्रा 
फकत एका कथा रुपार निरुपण करचो ताचो ध्येय न्हंय आशिल्लो . ताणेच 
सांगल्ल्ये प्रमाणे , आपल्या काव्या समाधींत भगवान कृष्ण आपणा मुखार 
रावोन महोन्नत सताची पुरती जाणवाय आपणाक लाभतली म्हळळये खातीर 
ही कृति ताणे बरयली . भक्तिपण आनी ध्याना मुखांतर जाणवाय जोडचो 
ताचो उद्देश हांगा आंमी पळोवयेत . ' रासलील ' तसली थोडी सन्निवेशां 
रचून ताचो महोद्देश थोड्या मट्टाक सुफळ जाल्यारी थंय हांगा परतें परतें 
तेंच वर्णन आनी शाणेपणाची दाकोण येवन ध्यान भंग जाला . याच 
कारणाक लागोन ' जगन्नाथ 

जगन्नाथ विजय ' 
विजय ' आपेक्षिल्ल्या 

आपेक्षिल्ल्या येदी महान कृति 
जालीना . एक प्रशंसेची 

जावनासा तांतली विशाल 
दृष्टी . देवाक कोणेय कितलीय नावां दिल्यारी तो एकच म्हळळे 
उपनिषदांतले तत्व तो मानतालो म्हण दिसता . नीज भागवता परि , ताणे 
हरि आनी हरा मधे व्यत्यास दाकयलो ना . बाराव्या थावन पंद्राव्या शत 
माना पर्यंत , थोडे अपवाद सोडल्यार , साधारण व मध्यम वर्गाच्या कवींनी 

ही संप्रदाय सकयल्या मट्टार चलोवन वेली . “ जैन पुराण " चंपू नेटार आनी 
वीर शैव संतांच्यो जिणियो षटपदी रूपार बरवन थोडी तरी वेगळी वाट 
धरली . ब्राम्हण कवीं पयकी चौन्डरसान दंडी विरचित ' दशकुमार चरित ' 
( धा रायकुवरांची कथा ) कन्नडांत रूपांतर केली . ही लौकिक कृति तरी 
ताच्या भक्तिक भावनांक एक बुन्याद जाली . ताच्या रूपांतरांत , एका 
रायकुवराक पंढरपुरच्या विठ्ठल देवाची भेट करूंक धाडचें बदलाप हाचो 


साक्स जावन आसा . 


जन्न 


जन्न तेराव्या शतमानाचो एकलो महा कवि . पंपा परि तोय एक 
बहुमुख सामर्थी आशिल्लो व्यक्ति ; झुजारी , मंत्री आनी श्रेष्ट कवि . ताच्या 
आश्रयदाता रायान ताका ' कवि चक्रवर्ती ' म्हळळे बिरुद दिले . ताची दोन 
प्रमुख बरपां जावन आसात ' यशोधर चरिते ' आनी ' अनंतनाथ पुराण . ' 
पयली कृति ल्हान तरी श्रेष्ट काव्य गूण आटापलेली . जैन संप्रदायांत 
यशोधराची कथा ताच्या अहिंसा आनी अनुकंपाच्या शिकोवणेक नावाडल्या . 
जन्नान ही कथा सूक्ष्म ग्रहण शक्ति आनी नाजूक कल्पनेत वोळळया . कथा 
मोटव्यान अशी बासा : यशोधर रायाची पतीण अमृतमती आपल्या पतिसंगी 
आसतांना रावळेरांतल्या मावुताचे संगीत आयकोन पिशार पडली . तो भोव 
कुरुपी म्हण कळळया उपरांतयी ती ताचेर भुल्ली . मनशाची भृष्टता आनी 
विचित्र विधिनियम - हया विषांत जन्नान चुकिविणे या काव्यांत वर्णिलां . 
ताची विशेस रस ग्रहण शक्ति आनी औचित्याची समजोणी न्हय जाल्ला 
तर ही एक साधारण कृति जाती . हातले श्रेष्टत्व दाकवक एक दोन दृष्टांत 
दिवयेत . रायाळ दंपति , यशोधर आनी अमृतमती दोगांय भोव सुंदर आनी 
एकामेकाच्या मोगांत तल्लीन जाल्ली . एक्ये राती ती निदोन आसताना , 
रावळेरांतलो मावूत आपल्याच मनोरंजना खातीर एक सोभित कंतार गावंक 
लागलो . ताच्या संगीतान अमृतमतीक जाग जाली आनी ती कामोद्रिक्त 
जाली . मावुताचे कंतार आयकातच तो कोण कितें म्हळळे जाणा जावंक 
अपेक्षिनासतां आपलें सर्व तिणे ताका अपिले . दुसऱ्या सकाळी तो कोण म्हळळे 
सोधून काडूंक आपल्या सांगातिणीक तिणे धाडलें . तो कोण म्हळळे सांगा 
तिणोक कळतच ती पाटी येवन अमृतमतोक व्यंग्य थरान म्हणाली , ' हे , 
तूं कोमलांगी , तुजो पुरतो मोग भेटवंक कामदेवा परि सोभच्या त्या व्यक्तिक 
तुवे कशें विचलेंय ? संसारांत ताका सरि जावंचो कोण आसत ? ' ताचो 

व्यंग्यायं समजानासतां , अमृतमती संतोसान उडली आनी उदगारली , ' मुखार 
कितें जालें सांग , म्हजो प्रेमी तितलो सुंदर ? तूं गळाय करुन म्हाका जिवेशी 
मारताय . ' तेदाळा सांगातिणीन सत गजाल सांगली आणि तो हरयेका थरान 
कितलो कुरुपी तें वर्णिले . हे आयकोन कांटाळच्या बदलाक ती उमाळ्यांनी 
म्हणाली , ' हे पिसांटा , कस्तूरी काळे , चंदन वांकडें आनी पावसा - धोणु 
बागवाल्लें म्हण तांकां कोणी तिरस्कार करतात ? आमी मोग करचे कुरुपी 
आसल्यार तें भोव बरें . आंमी मोग करताना भायले रुप खंय पळेतांव ? 
तो म्हजो कामदेव , इंद्र , चंद्र आनी सर्व ! ' तिच्या नीति भृष्ट मोगाची 
गूंडाय आनी तिकसाण जन्नान सारकी दाकयल्या . कुड्ड्या मोगाक प्रेमीचे 
रुप कशें आसल्यारी चलता पूण हांगा तिका तो कुरुपी आसचे सैत बरें 
लागता . 


दीस पाशार जातां जातां , राणियेक त्या कुरुपीचेर मोग चडोन 
आयलो . कोडू बेव खेल्ल्या कावळ्याक आंबो रुचानाशिल्ल्ये परि तिका 
पतीचो सहवास कांटाळयाचो जालो . तिच्या या विचित्र बदलावणेचो अर्थ 
रायाक समजालोना . एक्ये रातीं , हाचें नीज कारण सोधून काडच्या इरा 
द्यान ताणे निदल्लें नटन केले . अमृतमती ताच्या वेंगेंतली सुटोन आपल्या 
प्रेमी सी धांवली . हाती तालवार घेवन रायान तिचो चोरियां पाटलाव 
केलो . ती वेळ करून आयिल्ली पळोवन मावूत रागान पेटोन तिणे पूजेक 
हाडल्ल्यो वस्तु खोटावन , तिचे केस वोडून निर्दयपणान तिका मारिलागलो . 
ती ताच्या पायांतळा सरपडली आनी म्हणाली , ' दया करून रागार जायनाका 
त्या अन्नाडी रायान म्हाका वोचोंक सोडलेंना . तुजो ताळो , तुजें रुप -हें 
सर्व म्हाका मोगाचें . तूं म्हाका सांडशी तर हांव खंडीत मोरतेली . दुसरे 
सगळे दादले म्हाका भावां समान . ' यशोधर राय लिपोन रावोन हे आयका 
तासतां ताची तालवार मुखार उडली , ताचो हात उबारलो , क्रोधान ताची 
मत विरार जाली . तांकां दोगायंकी लगाड काडूक ताणे मुखार मेट काडलें , 
पूण सोसणीकायेचो व्हाळो ताका पाटी वोडूंक लागलो . तो आपणा इत 
ल्याक म्हणालो , ' म्हजी तालवार दुसमानांक मारुंक शिवाय असल्या किड्यांक 
मारुंक न्हंय . एक सिंह हस्तीक मारता , कोल्याक न्हंय . त्या शिवाय एका 
मनशाक मारले तर ताची खोटी वोडणी हुमटून काडूंक जाता ? एक 
स्त्री वांकडये वाटेन गेली तर , ते निदेभरित वरतन गण्णे करिनासतां 
रावच्यांतच नीज जीक आसा . या सब्दांनी राय आपणाकच आडायता 
आनी आपल्या कूडाक पाटीं वेता . 

या दोन ल्हान सन्निवेशांच्या आवरणा भितर जन्नान आपल्या कलेचें 
उत्तम प्रदर्शन केला . आडवारल्ल्या मोगाची दुरंत कथा न्हयींच श्रेष्ट कला 
काराच्या मार्मिक लिखणेन ताणे दाकयल्या , बगर अहिंसा आनी संयम हांचें 
जैतयी दाकयला . पंपान दाकयिल्ल्ये वाटेर चलोन काव्य धर्म आनी धर्म 
हांचे मधे एक संतुलन घडून हाडला . अमृतमतीन एका कुरुपीचेर दाकवंचो 
कुड्डो मोगच हये दुरंत काणयेची बुनयाद . हातूंत एक सवाल उठा - 
तिचो पतीचेर आशिल्लो मोग आनी भक्तिपण इतलें दुर्बळ कि तितल्या 
सुलभायेन ती पातकी वोडणेक बलि जाली ? कविचो दृष्टिकोण कितें आशिल्लो 
म्हळळे आंमी समजोंक प्रयतन करुं तर हया सवालाची जवाब मेळात . मोग 
आनी लैंगिक वोडणी आडावंक जायना तसली एक शक्ति , विशेस वेगान 
काळजाक ती वेडो घालता . दुर्दैव हाचे सांगाता गांट पडात , ते व्हड 
अनाहुतच . आडवारल्लो मोग आनी दुरदृष्ट ' - या दोन शक्ति मधे अमृत 
मती वाया वादाळांत सांपडाल्ल्या पाना परि असहायक जाली . हाचे उप 
रांत तिचो कामोद्रेकच तिच्या वरतनेचो समर्थक जालो . ' कामदेवाची माया 
विधिच्या सावळेत येवन मनशा जीवन नास करता ' म्हळळे जन्नाचे अर्था 
भरित उतर हांगा नीज जालां . ' यशोधर चरिते ' एक ल्हान कृति तरी 
पात्र रचनेच्या चमतकारेंत , कल्पनेच्या आनी सब्दांच्या गिरेस्तकायेंत अती 
श्रेष्ट कृति जावन आसा . 

जन्नाची दुसरी कृति जावन आसा ' अनंतनाथ पुराण . ' जैन पुरा 
णांतल्या चोवदाव्या तीर्थंक राची जीण चंपू नेटार तांतूंत बरयल्या . जैन 
तत्वाचे लांब रूंद विवरण तांतूंत भरलां जाल्ल्यान या काव्याची लांबाय 
गरज नासतां वाडल्या . हांतलो , एक आकर्षक भाग जावन आसा चंड 
शासनाची कथा ' . ' यशोधर चरितेतल्या अमृतमतीक हो पात्र सरि क रयेत . 
अट्टांग रानांत सोभित फाल्के आशिल्ल्ये परि हो सोभता . चंड शासन आपल्या 
इष्टा वसुषेणाच्या घरा ताका भेटोंक वेता आनी थंयसर ताच्या सोभित 
पतिणिचेर भुलोन तिका फोटोवन आपोवन वोरता . होच या काणयेचो सारांश . 
तिचो मोग जिकोंक हर थराचे साधन करता पूण जिकाना . निमाणे , एका 
जादूगाराच्ये कुमकेन तिच्या पतीचे शिर कुडी थावन कापल्लें , तिका दाकयता . 
हे भयंकर दृश्य पळोधन ती मोरता . तोयी तिका बेंगून जीव सोडटा . हया 
मोग जिकोंक हर थराचे साधन करता पूण जिकाना . निमाणे , एका जादू 
गाराच्य कुमकेणन तिच्या पतीचे शिर कुडी थावन कापल्लें , तिका दाकयता . 
है भयंकर दृश्य पळोवन ती मोरता . तोयी तिका वेंगून जीव सोडटा . या 

प्रकरणांत एका दादल्याच्या कामुक मोगाचो दुरंत परिणाम कितें जावंक 
पावता ते दाकयलां तर , अमृतमतीच्या प्रकरणांत एकल्ये स्त्रीयेच्या अनैतिक 
मोगाचो परिणाम दाकयला . कामुक मोगाची दोन मुखां दाकवन जन्नान 
कन्नड काव्याक एक विशिष्ट काणीक भेटयल्या . 


आंडय्या 
या काळाच्या कवीं पयकी , कथा विषय , कथा रचन आनी शैलेंत 
आपलेच विशिष्ट व्यक्तित्व दिल्लो एक लोच कवि जावन आसा आंडय्या . 
ताणे बरयिल्ली एकच कृति ' कब्बिगर काव ' ही पुरती धार्मिकयी न्हंय , 
लौकिकयी न्हंय . कामदेव हांतलो कथानायक आनी ही ताच्या परिवाराची 
आनी सैनाची कथा . कथा विषयांत नवेसांव आनी आकर्षण आसा . शिवान 
आपलो चंद्र चोरलो म्हण कामदेव शिवाचेर झुजोंक वेता . झुजांत शिवाचेर 
जयत व्हरुन ताका अधि- स्त्री करुन बदलीता . पूण शिवान प्रतिशाप 
घाल्ल्यान तोय कोणायकी दिसानासतां उरलो . खंयंचाय एका अधारा 
थावन हो विषय विचूंक ना . जैन आनी वैदिक संप्रदायांतले थोडे अंश 
विंचून कवीन आपली कल्पनेची प्रतिभा दाकयल्या . चंद्राच्या अपहरणान 
शिवा आनी कामदेवा मधे उबजोंची लडाय बहुशः भारतीय साहित्यांतच एक 
नवी कल्पना म्हणयेत . हये कृतियेचे विशेषण जावन आसा संस्कृत सब्दांचें 
मिश्रण नासतां शुद्ध कन्नड भास वापरल्ली ताची विशिष्ट शैली . तद् 
भवांच्या रुपार थोडे संस्कृत सब्द आयल्यात तरी तांचो दामाशय भोव ल्हान 
आसा . आपल्याच विशिष्ट शैलेर काणी रचल्ल्या ताच्या धयराक आनी 
चमतकारेक आंमी मांदूंकजाय . हये कृतियेंतल्या रचनेचो सहज व्हाळो आमी 
चड मांदूंक जाय शिवाय ताची सकत न्हंय . 

अध्याय - VI 


मध्यकाळ -2 


पंद्राव्या थावन सत्राव्या शतमानांच्या मध्य काळाच्या आवदेत कन्नड 
साहित्य चड लोका मोगाळ आनी गिरेस्त जावन वैविध्यान भरलें . आदी 
काळार थावन बाराव्या शतमानाच्या मधल्या भागापति शास्त्रीय कवितेचो 
प्रभाव चड आशिल्लो तर , पंद्राव्या शतका पर्यात ती ' वचन ' साहित्य आनी 
हेर साहित्य रुपां बराबर जियेली . पूण तिचो प्रभाव देवोन आयिल्लें तें 
खंडीत . पंद्राव्या शतमाना थावन साधारण दोनशीं वर्सा तिचो प्रभाव पुरतो 
लिपोन गेलो . संगीत रुपार गावंचे व पठन करचे तसलें सुलभायेन समजोंचें 
साहित्य चड लोकामोगाळ जालें . ' षटपदी ' आनी ' सांगत्य ' हया नेटांनी 
आनी भक्तिक गितां धाराळ वरवन गेली . ' चंपू ' नेट कोनशाक पडलो . 
साहित्याचे आकर्षण लोकामधे चडोन आयलें . या काळार राजकीय आनी 
सांस्कृतिक दृष्टीन दक्षिण भारताच्या हेर प्रांतां थंय कर्णाटकाचो मेळ जालो 
आनी ताची कीर्त उन्नती शिखराक पावली . चोवदाव्या शतमानांत उदेल्लें 
विजयनगर साम्राज्य पंद्राव्या आनी सोळाव्या शतकांनी भितरल्या 
आनी भायल्या झगड्यां वर्वी थोड्या मट्टाक नित्राण जाल्ले तरी अपरि 
मित बळाचें एक दुरीग जावनाशिल्लें . बुक्क राय , प्रौढदेवराय , कृष्णदेवराय 
आनी रामराया तसले वीर नापी भेष्ट राजकारणी ताच्ये उन्नतेक कारण 
जाले . मुख्य जावन , सोळाव्या शतमानाच्या पूर्वार्धांत राज चलयिल्लो कृष्ण 
देवराय भारतांतल्या प्रख्यात रायां पयकिलो एकलो म्हण नांवाडला . राज 
घानी , धन सैन आनी विलासवस्तु भरोन आशिल्लें तें साम्राज्य एक रोमांच 
कारी सपण नीज जाल्ल्ये परि दिसतालें . भायल्या गावंचे व्यापारी आनी 

प्रवासी ताचो दोळयांक तोपचो वैभव पळोवन भुलोन ताची कीर्त गावन 
गेल्यात . दुर्दैवान , रक्कस तगंडगीच्या झुजांत एका चिल्लर कारणाक लागोन 
हे सपण उदकावयल्या बुळबुळया परि फुटले . 

पंद्राव्या शतमाना उपरांत कर्णाटकाचें जन - जीवन आपलें अद्भुत 
सामर्थ्य तशें अती नित्राणपणयी दाकवंक पावले . हे जर आंमी मतींत 
दवलं , त्या काळाच्या साहितिक वावराची पाटली कूस आनी तवळच्या साहि 
तिक कृतियांनी ताचो प्रभाव आंमी समजोन घेवयेत . आमकां उपलब्ध जाल्ल्या 
धाराळ सामग्री थावन आमकां कळोन येता कि विजयनगर साम्राज्याचे 
राजा आनी तांच्ये प्रजे थंय कितलें साहस , सर्व - धर्म - प्रेम आनी कला 
प्रेम आशिल्लो म्हण . सांगाताच तांचो संद्रप्रदायवाद , कुड्डी व्यक्ति पूजा , 
वेगळेपण आनी विलास प्रेम - हे दोषयी पळोवंक मेळटात . या थरान , 
विजयनगराच्या त्या काळाच्या जन जीवनांत बरें तशें वायट मेळोन आशिल्लें 
दिसोन येता . बऱ्या गुणांचो हात वयर आसताना साम्राज्य आनी कन्नड 
संस्कृति -हीं दोनी कीर्ति शिखराच्ये तकलेक पावली . वायट गूण वयर 
पडल्ल्या वेळार , ही दोनी अधोगतीक पावली . कीर्तिशिखराचेर आसताना 
विजयनगर दक्षिण भारताच्या भासांचें , धर्मांचें आनी जातींचे आश्रयस्थान 
जालें . वैदिक धर्माचे संरक्षण करुन वैदिक साहित्य सगळया भारतांत 
प्रसार करुंक कारण जाले . या विशेस प्रयतना पाटल्यान विद्यारण्य मुनिचे 
प्रेरण आशिल्लें . ताचे उपरांत दुसऱ्या धार्मिक फुडाऱ्यांनी तवळ तवळ हाचो 
प्रचार केलो . कन्नडिगांची विशाल समन्वय बुद्धी विशेस दिसोन आयली . एक 
चारित्रिक गजाल हांगा सांगोंक योग्य 

1388 व्या वर्सा जैनां 
आनी श्री वैष्णवां मधे संघर्ष उबजालो . दोनी मतांच्या फुडायांक बुक्क 
रायान एका सभेक आपयले आनी तांचे हात एकमेकाक दीवन हया उतरांनी 
तांचे मधे समाधान हाडलें , ' तुमच्या दोन मतां मधे भेद ना . दोनांयची 
शिकोण एकच . एका मताक जावंचो लाभ नष्ट दुसऱ्या मताचो लाभ नष्ट . ' 
हये समजोणेचो पुरावो जावन बरयिल्ले चिरस्मरणीय शिला लेख आजून 
आसा . ते फकत रायाची राजनीत पाचाराचे हातेर न्हंय ; कन्नड संस्कृतिचो 
सार आटापचें तें एक जिणय - तत्व जावन आसा . बसवण्णान शिकयिल्लें 
मंत्र ' देव एक ताची नांवां सबार ' लोकाच्या जिणयेत आनी तांच्या चिंतनांनी 
एक प्रमुख पात्र घेवंक पावलें म्हणयेत . ' प्रभु केशव , शैवांचो शिव , वेदांतींचो 
ब्रम्ह , जैनांचो अहंत , बौद्धांचो बुद्ध आनी नैयायिकांचो कर्त जावन आमची 
राकवण करूं . ' हे संस्कृत शिला लेख या तत्वाचे निदर्शन जावन आसा . 


आसा . 

TIP 
त्या काळाच्या हरयेका धर्माक संबंध जाल्ले थरावळ लोकामोगाल 
साहित्य धाराळ जावन बरवन गेल्लेंच हये आवदेचें एक मुख्य लक्षण म्हणयेत . 
बसवेश्वरान हाडल्ल्या क्रांति उपरांत वीरशैव साहित्य पुनरुज्जीवनाक राकोन 
आशिल्लें . विजयनगर साम्राटांच्या आश्रया खाल आनी वीर शैव पंडित 
संतांच्या सहकारान ते चारीय कुर्शिनी विसतारले . जैन साहित्य आपलो परनो 
आडंबर सांडून साध्या नेटांच्या रचनेत लोकामोगाळ जावन मुखार चल्लें . 
ब्राम्हण साहित्य , तांतूंय विशेस जावन भक्तिक साहित्य धाराळ वाडले . 
ब्राम्हण बरयणार आदले अर्धे मनाचे विचार सोडून कन्नडांत श्रद्धेन लोका 
मोगाळ कृतियो रचूंक पावले . कुमारव्यास ह्या नव्या जागृतीच्या नव्ये 
वाटेर पयलो म्हणयेत . म्आपल्या ' महाभारत ' काणयेत ताणे ही जागृती 
लोक भाषेच्या सरळ रचनेत दाकयल्या . कुमारव्यासा थावन प्रत्यक्ष व अप्र 
त्यक्ष प्रेरित जाल्ले भक्तिक कवि ' रामायण ' , ' महाभारत ' , भागवत ' 
आनी हेर कृतियो कन्नडांत बरवंक मुखार सरले . ' षटपदी ' आनी ' सांगत्य ' 
तसली लोकामोगा ळ काव्या - रुपां तांणि यथेष्ट प्रयोग केली . ' कीर्तनां ' म्हळळी 
कंतारां ताणी गायली . वस्तु - विषय आनी काव्या- रुप विच्चांत धार्मिक 
प्रभाव तांचेर पडलो तरी तांच्या कृतियांनी धर्मा थावन वेगळो आनी वेवेगळ्या 
धर्मांक सांगाता हाडचो मनोभाव आशिल्लो म्हणच्याक पुरावे आसात . 
एकल्या कवीच्यो कृतियो एका धर्माच्या नावांन आंमी परीक्षा करताना 
हया सताचो उगडास विसरूंक जायना . 


कुमारव्यास 
हया काळाच्या अती श्रेष्ट कवि पयकी कुमारव्यास एकलो . नीज 
जावन कन्नड काव्याच्या भोव थोड्या अग्रगण्य कविं मधलो तो एक . तो धारवाड 
जिल्ल्यांतल्या कोळीवाड गावंचो आनी ताचें नीज नांव नारणप्पा . गदुगुच्या 
वीर नारायण देवाचो तो एक विशेस भक्त . तो आपणाक ' योगींद्र ' म्हणजे 
व्हड योगी म्हण आपयता . आमी जाणा जाल्ल्ये प्रमाणे तो विशेस 
देणे आशिल्लो एकलो महान कवि . भोव उगत्या मनाचो कवि तो जावन 
आसोन वैयक्तिक स्वभावान आनी पातयेणेत एकलो भागवत जावन आशिल्लो 
म्हणयेत . वीरपणाचे तशेच भक्तिपणाचे रसभाव तो सुलभायेन हाडूंक 
सकतालो . ताची महा कृति जावन आसा देडशें संधि ' भामिनी षटपदी ' 
रुपार लगभग 8,500 श्लोक आटापून आशिल्ली ' कन्नड भारत ' . ' महा 
भारता'ची कथा सुरु थावन घाव्या पर्वा पर्यात हातूंत दिल्या . मुख्यतः 

हातूंत पांडव आनी कौरवां मधे जाल्ले एका मेका नास करचें झुज वणिलां 
तरी , तांतूंत मनशा जीण म्हळळो बावल्यांचो खेळ पडद्या पाटल्यान रावोन 
खेळोवंच्या भगवान कृष्णाचेर चड उजवाड घाला . त्याच कारणान कवीन 
आपल्ये कृतियेक ' कृष्ण - कथा ' म्हण नांव दिला . या काव्यांत कृष्णाक 
केंद्रीय स्थान दिलां म्हळ्यार विचित्र दिसत तरी सत जावन आसा . दुसऱ्या 
सब्दांनी सांगचें जाल्यार , या स्वर्गीय खेळांत देवच कथा नायक , महत्वाचो 
पात्र खेळचो . कथा रचनेची सोभाय आनी जिणये तत्वांत भागवत दृष्टि 
-हया दोनांचो मेळच या काव्याची सृष्टि . मनशा जिणयेचे भावोद्रेक 
कलामय जावन वणितानांच त्या जिणयक प्रेरक जावन आशिल्ली भगवत 
शक्तिची माया कितली अगाध आसा म्हळळे दाकयिल्ल्यांत हये कृतियेची 
सोभाय भरल्या . महाभारत ' सबार पावटी वाचून आनी ध्यान करून 
कुमारव्यासाक ताची कथा आनी तांतलो जीव उदका परि नितळ दिसलो 
जावयेत . योग साधनेच्या बळान मना वयली अंत : प्रज्ञा आनी देव कुर्पा 
ताणे जोडली आसयेत . अगाध पांडित्यान आनी सतत साधने वर्वी काव्य 
रचनेची सर्व उपकरणां ताणे जोडली . ही ' महाकृति ' या सर्वांचो फळ 
जावन उदेल्ल्या . ती एक महाकृति म्हळळी सर्वाभिप्राय कन्नड काव्य रसि 
कांची जावन आसा . हो दृष्टिकोण आमी वोरोवन पळेल्यार आदी थावन 
प्रसिद्ध जाल्ल्ये ये काणयेक कुमारव्यासान आपल्या जिणये - दर्शन आनी 
गिरेस्त काल्पनिक शक्ते वर्वी एक विशिष्ट रुप दिलां म्हळळे आमकां 
समजाता . व्यासान बरयिल्ल्या ' महाभारता'ची रुप रेखा मोटयान तशीच 
सोडल्या तरी थंय हांगा थोडी बदलावण केल्या आनी थोडेकडे कातरला . 
तरी पूण कुमारव्यासाचो ' महाभारत ' एक शीदा अनुवाद न्हंय बगर 
स्वतंत्र झळक आसचे प्रतिरचन . मूळ कृतिये थावन काणये संबंधी वेगळे 
गेल्ल्यांत जांव , पात्र रचनेत जांव , ताचें वैशिष्टय ना . ताचें वैशिष्ट्य आसा 
अत्यंत काल्पनिक शक्तेंत ती काणी गुंतल्ल्यांत , ताच्या स्वष्ट जिणये दर्शनांत 
आनी ताणे प्रयोग केल्ल्या देशी कन्नडाच्या गिरेस्त सब्दां भंडारांत . 

हये कृतियेंतले एक व दोन दृष्टांत हांगा दिवयेत . ' आदी पर्वांत ' 
पांडुच्या जिणयेचे निमाणे दृश्य भोव हृदयस्पर्शी जावन आसा . हे दृश्य 
चित्रायताना कुमारव्यासान मूळ आसा तशें घेतलां पूण तांतलें दूख ताणे 
काळजाक तोपच्ये रितोर उकलून दाकयलां . वसंत ऋतू आयला . योग क 
तो उबारल्ल्या तालवारे परि आनी वियोगीक ( आपल्या प्रेमी थावन वेगळो 
आशिल्ल्याक ) पाजल्ल्ये भालिये परि तो दिसता . मुनिच्या शिरापान आपल्या 

स्त्रीये थावन पयस रावोंक पडल्ल्या पांडुरायाची मनः स्थिति आमी हांगा 
समजोंव जाल्यार या वर्णनेचो अर्थ वेगळोच जाता . ऋतुं भितर बरो 
वसंत ऋतु पांडुचेर आक्रमण करुंक आयला म्हणटा कवि . पांडुची पतीण 
मादरी , फुलांनी नेटोन रानांत चलताली . पांडून तिका पळेलें आनी तिच्ये 
सोभायेन तो पिसवालो . मन्मयाचे बाण ताच्या काळजाक रिगले . पंच बाण 
मात्र न्हंय , ताचो केसान केस सैत मन्मयाच्या बाणां परि ताफा तोपलो 
आनी आपले विवेचन ताणे होगडायलें . ताच्या जाणवायेचो सागोर ताच्या 
घोंपरा पर्यात देवलो . आपल्ये स्त्रीये सरशी धावोन तिचो पालोंव वोडलो . 
ती ' ना , ना ' म्हणोन ताच्या पायां पडली . आपल्या पाशावीं वोडणेच्या 
बळांत तिचे रुधान तो आयकाना जालो आनी तिका वेंगून मरणाक बलि 
जालो . कुमारव्यासान पांडुरायाची ही दुरंत कथा भोव चमतकारेन आनी 
अनुभूतीन वर्णिल्या . पाशावीं वोडणे मुखार जाणारी मनीस सैत असहायक 
जावनासात महळळे जिणये तत्व हांगा पळोवयेत . पांडुची भुरगी पांडव , 
मुखार अदृष्टाच्या हाती कितें कष्ट अनवार भोगूंक पावतीत म्हळळो हिशारो 
हांगा पयलोच दिला . 

सभा पर्वी ' तल्या ' द्यूत पात द्रौपदक जावंचो मानभंग कुमार 
व्यासाच्या ' भारतांत'लो एक बळाधीक सनिवेश . जुगार खेळांत पांडवांनी 
द्रौपदीक होगडायतच , दुश्शासन तीका निंदे भरित उतरांनी अकमान करुन 
राजदरभाराक वोडून हाडटा . सभिक सगळे तकली बागायतात . भीम आनी 
अर्जुन इतल्या क्रोधान भरले कि ' तांच्या मना भितर त्या दुष्टया कौर 
वाची आनकिटी , व्हाळच्या रगतांत शिजली . ' तांचो दाबून धरल्लो राग कवीन 
कितल्या चतुरायेन चित्रित केला ! युधिष्टिर , आपल्या दोळ्यांच्या हिशाऱ्यान 
हो वाडोन येवंचो क्रोध आडावंक पळेता . पूण दुर्योधनान परत्यान द्रौपदीचो 
अकमान केल्ल्या तक्षण खजनो फुटल्ल्या परि फुटल्लो भीमाचो क्रोध ताच्यान 
आडावंक जायना . ताची रोषावेशाची उतरां आयकोन दरभारांतले घाबरले . 
पूण द्रौपदी आपले पिसुडलेले केस पाटों मुखार हालोवन व्हडल्यान हासोंक 
लागली कित्याक तिणे निंदेचो आनी फारिकपणाचो ताळो आयकालो . भीम 
काट बांधता आनो एकाच मारान दुसमानांक लगाड काडटलों , दुश्शा 
सनाच्या रगतांत तिचे केस भिजयतलों आनी ताच्या दांतांनी ते उगयतलों 
म्हळळो सोपुत घेता . मारेकार सोपुत तो ! हो उद्वेग भरित सन्निवेश 
कितल्या ऊंच मट्टाक हाडला म्हळळे पळोवयेत . असल्या रचनात्मक उत 
रांची पाटली शक्ति कसली म्हण आमी सोधूं जाल्यार तांतूंत असत्य 

आनी अन्याया विरोध उपराटचे कुमारव्यासाचें व्यक्तित्व दिसता . 

कुमारव्यासाची पात्र चित्रणाची अद्भुत शाथी ' विराट पर्वां ' त 
आनयेक अवकास लाभोन फुल्ल्या . 

पांडव विराट रायाच्या आस्थानांत 
अज्ञातवासांत आसताना सरंधिच्या वेसार आशिल्ल्या द्रौपदीक कीचकान 
धरले . या पर्वांत भीम द्रौपदीक कीचकाच्या पाशांवी वेंगेंतले सोडयता . 
याच पर्वांत राय कुवर उत्तरकुमार अंतःपुरांतल्या स्त्रीयां मुखार आपल्या 
वीरपणाचे व्हडपण उलयता . पूण झुजा मयदानार थावन भियान धांवता . 
हातूंत व्यंग्पार्थ विनोदाक जायतो अवकास लाभला . अर्धोकुरो वीर कुवर 
म्हण चित्रायिल्लो उत्तरकुमाराचो पात्र कुमारव्यासाचे अमर रचन जावनासा . 

सारांशान सांगचें जाल्यार , ' महाभारता'ची कथा आपले व्यक्तिगत 
जिणये तत्व मुखार दवरन धावत्या शैलेर बरयिल्लेंच कुमारव्यासाचे व्हडपण 
जावनासा . ताच्या सक्तेचे मूळ आनी ताच्ये कृतियेचे रुप आंमी परीक्षा 
करुं तर , ' महाभारत ' म्हळळया अविच्छिन्न दृश्याक ताणे आपलें परिपक्व 
भन एक आठै धरल्ले परि दिसता . साहित्याच्या तपसचर्येन हो आ 7 ताणे 
उजळचो पारदर्शक केला . 

अशें , वैविध्यान भरल्ल्या हये महा कृतियेचो सार जिरोवन आपल्याच 
विशिष्ट शैलेंत ताणे ती पुनररचन केली . ताची कृति खंयच्याय कुशीन 
पळेल्यार हो एक खरो कन्नड ' महाभारत ' . ती एक स्वतंत्र कृति ह्या 
कारणा खातीर कि तांतलो कथा - विषय विशिष्ट थरान चित्रायला आनी 
ती स्वतंत्र कृति न्हंय कित्याक मुळांतल्या महा काव्या थावन ती चड 
वेगळी ना . कवीच्या रचनात्मक सक्तेन हे महा काव्ये गत कालच्या माश्यांत 
थावन उज्वाडाक आयला . कवि सक्तेच्या श्रेष्ट साधनां मारिफात हातूंत 
जीव भरला आनी हातूंत आसा ताचे श्रेष्टत्व आनी ताचे आकर्षण . कृति 
येत थोडेकडे सडिळाय आसा आनी निरुपण सामान्य दिसता ; लांबायेचें 
बोधन आसा . तरी पूण तांतूंत दाकयिल्ले दार्शनिक रुप , कल्पनेची सोभाय , 
भासेची धावंती शैली आनी मुख्य जावन मूळ कृतिये थंय आसचो लागशिलो 
संबंध ह्या कारणांक लागोन , कन्नड भाषेतल्या अती श्रेष्ट कृतियां पयकी 
ही एक जावनासा . 

चामरस 
शिव भक्तांच्यो जिणये चरित्रा बरयिल्लो पयिल्लो कन्नड कवि 
जावन आशिल्लो हरिहर . वीर शैव क्रांति उठयिल्ल्या बसवेश्वर आनी हेरांच्यो 
जिणये चरित्रा ताणे नव्याच रुपार बरवन वेगळी वाट धरली . कथा विषय 

नेट आनी शैली - हीं ' रगळे ' रुपार बरवन ताणे नवेसांव केले . काव्य संसा 
रांत ताची कीर्त उन्नति शिखराक पावली . ताचो शिस जावन आशिल्ल्या 
राघवांकान असल्यो एक व दोन कृतियो बरयल्यो . हया आवदेत असल्यो 
सबार जिणये चरित्रा आमकां पळोवंक मेळटात . हांचे पयकी चामरसान 
बरयिल्ली अल्लम प्रभुची जीवन चरित्रा ' प्रभुलिंग लीले ' श्रेष्टतम कृति 
जावन आसा . चामरसाच्या जिणये विषांत आमकां भोव थोडें कळीत आसा . 
ताच्या आनी चाम रसा मधे लागशिलो कुटमा- संबंध आशिल्लो म्हळयो 
प्रचलित काणयो पातयेवंक कष्ट मारतात . विजयनगराच्या प्रौढदेवरायाच्या 
कालार जियेल्ल्या एकशे एक विरक्तां मधलो तो एकलो . ताची कृति 
आंमीं परीक्षा करुं तर , अल्लम प्रभुच्या व्यक्तित्वाची गूंडाय भोव निष्पक्ष 
पातान चित्रावंचो दृष्टकिोण ताणे आपणाथिल्लो म्हळळे आमकां सुस्ताता . 
अल्लम प्रभुची जिणये चरित्रा पयिल्ली बरयिल्ली हरिहरान . ताच्या कृति 
येत कथा - विषय आनी घडितांचें क्रम चाम रसाच्या कृतियेंतल्याकी वेगळे 
आसा . हरिहराच्या कृतियेंतलो अल्लम कामलतेच्या जाळांत सांपडटा , ताचे 
थावन वेगळो जावन वैराग्य जोडटा . हरिहराच्ये कृतियेंतलो अल्लम माया 
म्हळळया स्त्रीयेक भुल घालता , पूण तिच्या हाताक सांपडनास्तां वैराग्य 
जोड्रंक पावता . ' रगळे ' रुपार बरयिल्लो हरिहराचो काव्या- व्हाळो 
आवाच्या उदका परि वेगान व्हाळटा तर चाम रसाची ' लीले ' भरल्ल्या 
नदीच्या प्रशांत व्हाळयाक सरि करयेत . चामरसान स्वतः सांगिल्ल्ये प्रकार , 
अल्लम प्रभुची चरित्रा बरवंची एक विशिष्ट संप्रदाय ताणे अनुकरण केल्या . 
तें कितेंय आसों , अल्लम वाडोन येवंचें एक व्यक्तित्व न्हंय बगर एक संपूर्ण 
जीव म्हण दाकवंचोच ताचो इरादो आशिल्लो . ताच्ये कृतियेचें शिरोनाम 
सांगच्ये प्रकार , अल्लमाच्या रुपार देवाची ' लोले ' व खेळ ताका दाकवंक 
जाय आशिल्लो . ताच्या कथा विषयाचें घनगंभीर स्वरुप तो बरो जाणा 
आशिल्लोः दैवी सक्तेचें आपुण एक साधन मात्र म्हण समजोन तो भोव 
खालतो जालो . आपणाचो ताळो सोमयाच्या मंदिरा भितरल्या मूळ आवाजा 
थावन उठल्ली एक प्रतिध्वनि , दीवळच उलयता म्हळळे भ्रमण उठवंची . 


अल्लमाचे व्यक्तित्व चित्रावंच्यांत आपली पुरती सकत चामरसान 
प्रयोग केल्या . हातूंत आसा ताचें व्हडपण . ताच्या जिणयेंतली सर्व घडितां 
आपलो मुख्य इरादो सुफळ करच्ये खातीर ताणे वापरल्यांत . दुसऱ्या 
खयंच्याय व्होडणेक तो बलि जावंक ना . अशें , ताचें क्रियात्मक रचन 

सहज आनी तृप्तिकर जाला . आपल्या कथानायकाची ओळक करुन दितास 
ताना तो सुरवेर म्हणटा , ' अल्लम फकत उतरांनो भुलाना , मनशांक तांच्ये 
समजोणे तेकोद आनी तांका बरें लागच्या स्वरुपार प्रत्यक्ष जाता . नीज 
जावन तो सोमयाचो अवतार . जरतर चामरसान ताची अज्यापां मात्र 
वणुचें मन दाकयिल्लें , तवळ ही कृति इतलो श्रेष्ट जातीना . 

आतां , अल्लमाचें व्यक्तित्व थोड्या सन्निवेशां आनी उतरां मारिफात 
कशें ताणे चित्रायलां तें पळोवयां . कथा अशी आसा : बनवासे गांवच्या 
रायाच्या , ममकाराच्या राणयेक , मोहिनीक माया म्हळळी धुव जलमाता . 
सोभायेची खणी जावन जलमाल्लें तें व्हड जातच एक सुंदर कन्या जाली . 
सुंदर तरुण अल्लम एक पावटी मद्दळेकाराच्या वेसार मंदिराच्या दारार 
आसताना तिणे पळोवन ताच्या मोगार पडली . तिच्या सांगातिणिनी हैं 
पळोवन तिचो मोग ताका कळयलो आनी जायतें ताका समजायतच तो पात 
येलो . सुंर्गारायिल्ल्या एका कुडाक ताका व्हेलो . पूण मायाच्या जिणयेंतल्या 
अती संतोस भरित घडिये तिका निरासपण राकोन आशिल्लें . दिसाक आनी 
रातीक सांगाता दवरीयेत ? मळब पावसान भिजवयेत ? तें वायाक बागवात 
व उज्यान ल्हासात ? अल्लम , असलो एक आकाश मनीस . ( कवि ताका 
' बयलुग ' म्हण आपयता ) हया सन्निवेशाची तपशील वेगळी दवरन आंमी 
पळोव तर , अल्लमान भायल्यान अभिरुच दाकयल्यारी ताची विरक्ती भोव 
स्वारस्य जावन चामरसान दायल्या . आनयका सन्निवेशांत , माया नाच 
करताली आनी अल्लम मद्दळे बडयतालो . हाच्या परस वोर्ती जोडी खंय 
मेळात ? संसारच आपल्या हातांत नाचोवंच्या मायांगनेक आपुण नाचयतां 
म्हळळे परि तो तिच्या नाचाच्या ताळाक मद्दळे बडवंक लागलो . तिच्या 
आकर्षणेक तो बलि जालो म्हळळे परि दिसले . पूण तें भायल्या देखीक मात्र . 
हो सन्निवेश वर्णिताना चामरसान एक अती योग्य सर दाकयल्या . अमृतं 
शिळेच्या ( दुधा फात्राच्या ) देगेन आसच्य वालीक रानांतलो उजो लागोन 
ती जळटाना त्या खडपाकी उजो लागल्ल्ये परि दिसता . त्याच परि , मायाक 
वेडो घाल्लो कामोद्रेक अल्लमाचेरयी परिणाम करुन ताकाय बुडयताशें 
दिसता . मायाभरित हया संसारांत तो जियेल्यारी ताचो वांटो केदिकच 
जावंक ना म्हळळो अल्लमाच्या जिणयेचो सार दाकयिल्ली ही कविची 
प्रतिभा उद्भुत जावन आसा . चामरसाच्या कृतियेचें श्रेष्टत्व दाकवंच्या जाय 
त्या पुराव्यां पयकी ही एक उंचली साक्स जावन आसा . 

उपरांतल्या भागांनी , बसवेश्वर आनी अक्कमहादेवी तसल्यो व्यक्ति 

अल्लमाच्या जिणयेत आयल्यो आनी तांणी ताचे थाक्न प्रेरण जोडले म्हण 
आंमी वाचतांव . धर्मा विषांत अल्लमाचो सुधारित विचार दाकवंचो एक 
स्वारस्यभरित सनिवेश हातूंत आसा . कन्नड प्रदेशांत तो भोंवोन आसताना 
एक पावटी सोनलपुराक ( आतांचे शोलापुर ) पावलो . थंयसर जायते जण 
एक मंदिर बांधच्यांत मग्न जाल्ले ताणे पळेलें . सिद्धराम योगीन ते बांधूक 
आपल्या शिसांक आज्ञा दिल्ली म्हण ताणे आयकालें . विजमीत जावन तो 
म्हणालो , ' संसारी आशा सांडून वियोगी जाल्ल्या सिद्धरामाक नांव जोडची 
आशा आयली ? सुतान घाल्ली सांकळ सुटोवन बांगाराची सांकळ घेतली 
ताणे ? ' आपल्या गुरु विषांत असली चाळवोवंची उतरां आयकोन ताचे शिस 
खुबाळळे आनौं तांणी झगडें केलें . अल्लमाचे हात - पाय बांधूंक तांणी 
यतन केल्यारी ते यशस्वी जालेनांत . 

तांणी ताका फातर मारुंक सुरू केले पूण तो कांय खत - कोड नासतां 
त्या फात्रां राशी वयर उबो रावलो . तांणी आपल्या गुरुकडे फिरयाद वेली . 
तो रागान उजो वोंकून धांवोन आयलो . ताका पळेतच अल्लम म्हणालो , 
संसारी मनशा परस सिद्धराम चड प्रसिद्ध जाला . ओहो ! एका योगीक 
हातूंत राग येवंचे तरी कितें आसा ? ' उतरांची एक लडायिच तेन्ना सुरू 
जाली . सिद्धरामान कपाला वयल्या आपल्या तिसऱ्या दोळया वीं सगळो 
संसार भसमूचे साधन केलें . अल्लमान तो उजो घडिये भितर पालवयलो . 
निमाणे सिद्धराम आपली चूक ओळकोन पश्चाताप पावलो आनी अल्लमाच्या 
पायां पडलो . भायल्या मनाच्यो ल्हान ल्हान आशा सांडून आंतरिक 
सक्तेचो आनंद जोडूक अल्लमान ताका 

उपदेश दिलो . अशें चाम रसान 
अल्लमाच्या व्यक्तित्वाचे महत्वपूर्ण अंश 

उजवल आनी 

सहज 
रितीर दाकयल्यात . ताच्या चित्रीकरणांत थोडे आदर्शीकरण 
आनी मतीय भाव थंय हांगा उदेला . पूण 

व्यक्तित्वाच्या मुळाक 
मार येनाशिल्ल्ये परि ताणे आपलो मीत सांबाळळया . कवीच्ये समृद्ध 
काल्पनिक सक्तेक आनी योग्य उतरावंळोक आंमी विजमीत जावंक फावो . 
अल्लमा थंय ताची समीपाय आनी ताच्च व्यक्तित्वाची पुरती ओळक मेळ 
टच ताची कल्पना सकत मळबाक पावली आनी प्रयासाविणे ताका उतरां 
आयली . विषय गूंड तरी , ताची शैली साधी आनी धांवती . घोड्याचे 
पील सवारेक आशेवन उडकी मारता तशें शुद्ध कानडांतले ल्हान ल्हान 
सब्द हांगा सोभतात . 

हरिहर आनी कुमारव्यासा परि चाम रस एकलो मळ प्रतिभेचो 

कवि . ऊंच कविता रुपाच्या जिणये चरित्रेत ताची ' प्रभुलिंग लोले ' हरि 
हराच्या ' बसवराज देवर रगळे ' उपरांत दुसऱ्या स्थानार सोभता . हरि 
हराच्य कृतियेंत उद्वेगाची ल्हारा आवरा परि व्हाळटात तर , चामरसांत दया 
तेदी जाणवाय आसा . या काळाच्या इतर वीरशैव कविनी आदल्या आनी 
त्या काळाच्या व्हड संतांच्यो जिणयो काव्य रुपार बरवंची परंपरा मुखार 
वेली . हेरां धर्मांच्या कविनी जिणये चरित्रेच्या नांवान आदी जावन गेल्ल्या 
संतांच्यो जिणयो बरयल्यो . वीरशैव चरित्रनी पुराण आनी अज्यापां भरोन 
गेल्यांत तरी केंद्रीय व्यक्तित्वाचे अस्तित्व आनी ताच्या जिणयेंतली महत्व . 
पूरित घडितां सत म्हण दुबावावीण सांगयेत . तसल्या कृतियेंच्या लांब पट्टेत 
भीमाची ' बसवपुराण ' आनी विरुपाक्षपडिताची ' चन्नबसव पुराण ' उल्लेख 
नीय जावन आसात . हांतली दुसरी कृति बृहद गात्राची जावन आसोन 
फकत जिणये चरित्राय न्हंय बगर शिवदेवाची लीला , वीर शैव धर्म आनी 
नीति वाक्य - असले थरावळ विषय आटापता . जिणये चरित्रा अशी ज्ञान 
कोश जावन वाडल्ली , वीर शैव मतानुयायींक वाचूंक मेळटा . शास्त्रीय 
कवितेक लगती जाल्ली सर्व रुपां हांतूंत पळोवंक मेळटात . एका जिणये 
चरित्रे भंवतीं एक विशाल आनी वैविध्य पूर्ण वोळप एक महासाधन म्हणयेत . 
रचनात्मक हतार पळोवंक गेल्यार हरिहर आनी चाम रसाच्या एकाग्रतेच्या 
साधनेंक हैं सरि करुंक जायना . 

निजगुणी आनी सर्वज्ञ 
हये आवदेत वीरशैव साहित्याचे पुनरजीवंतपण व्हडल्या प्रमाणार 
जालें . हाचो परिणाम जावन सुविल्या वचनांचो संपादित संग्रह , तांचेर 
व्याख्यानां , नवीं वचनां , जीवन चरित्रा आनी तात्विक कृतियो- अशे जायते 
विभाग जाले . स वोळींचें लोक प्रिय काव्य रुप ' षटपदी ' हया काळाच्या 
प्रमुख काव्या रुपाचे माध्यम जाले . ' त्रिपदी ' आनी ' सांगत्य ' रुपांय ' थंय 
हांगा प्रचलित आशिल्ली . चंपू नेट मात्र लिपोन गेलो . 


पयलें आमी उल्लेख केल्ल्याप्रमाणे , बाराव्या शतमानांतले ' वचन 
साहित्य वीर शैव मताक अनुसार जावन परतें व्यवस्थित थरान संग्रहित 
जालें . आंमी पयले सांगल्ल्ये प्राकर , प्रौढदेवरायाच्या काळार एकशे एक 
विरक्त जियेताले . हो साहितिक वावर ताणीच केला म्हणटात . वीर शैव 
मताच्या पुनर जागृतिचे एक प्रमुख लक्षण जावन आशिल्लें , विचणार 


104 : कन्नड साहित्याचो इतिहास 


' वचनां ' ' शून्य संपादने ' म्हळळ्या संकलनांत नाटकीय थरान मांडून 
हाडल्लें . हांतल्या , हरयेका सन्निवेशाचो प्रमुख पात्र जावन आसा अल्लम प्रभु . 
' अनुभव मंटप ' म्हळळया सभांगणांत ताच्या आध्यात्मिक फुडारपणा खाल 
संवाद चलताले . या कृतियां पयको गुळूर सिद्धवीरणाचार्याची ' शून्य संपा 
दने ' कृति भोव श्रेष्ट म्हण लेखाक धरयेत . ताचे उद्देश जायते आसात . 
आदलो काळ नाटकीय रितीर हातूंत पुनरुज्जीवित जाला . आदल्या संतांच्या 
जिणयेतल्यो प्रमुख गजाली उज्वाडाक हाडल्यात . ह्या काळाची अत्यंत श्रेष्ट 
व्यक्ति म्हण अल्लमाचेर उज्वाड फांकला . हये कृतियेंत आध्यात्मिक समान 
तेक महत्व दिला . हरयेका पुरुषाक आनी स्त्रीयेक केद्या व्हड सत्य शोध 
काचेरयी दुबाव घालूक आनी ताचेकडे तर्काक रावंचे पुरतें स्वातंत्र्य आसा 
म्हण दाकयला . ही कृति प्लेटोच्या संवादांक सरि केल्यारी हातूंत एक 
विशिष्ट गूण आसा . 

बाराव्या शतमानाच्या मधल्या काळार कन्नड साहित्यांत ' वचन 
रुपाचे आवरच भरले तरी ताचे उपरांत मात्र तो व्हाळो परत्यान उठलोना . 
पूण थोड्या वचनकारांनी ह्या काळार हे रुप प्रयोग केले . तांचेर सहज 
जावन बसवेश्वरा तसल्या संतांचो प्रभाव पडला ते दिसोन येता . थोड्या 
वचनांनी व्यक्तित्वाचो उजळ दिसता तरी आध्यात्मिक अनुभवाचो काव्य 
प्रयोग इतलो उंचलो म्हण दिसाना . एडेयूर गांवचो तोटद सिद्धेश्वर एकलो 
व्हड संत जावन आशिल्लो . ताणें वोर शैव सिद्धांत प्रसार करच्ये खातोर 
एक केंद्र उगडले आनो ताच्या शिसांक एक नवी वाट दाकयली . ताणे बर 
यिल्ल्या षटस्थल ज्ञान सारामृत ' कृतियेंत आध्यात्मिक आनी दार्शन क 
सार आसची 700 वचनां आसात . ताच्या शिसां पयकी स्वतंत्र सिद्धलिंगे 
श्वर आनी घनलिंग हांणी गुरुची परंपरा बऱ्या थरान मुखार वेली . 
मुख्य ' जावन घनलिंगान भावोद्वेग आनी काल्पनिक सक्तेचो प्रयोग केलो . पूण 
हाच्या वचनांतल्या भावगीतेंचो मनोधर्म हाच्या पांडित्याच्या अस्पष्टते वीं 
पातळ जाला . बाराव्या शतमानांतल्या वचनां बरि ती मोटवी जावन अर्था 
गभित नासताना लांब जावन तांचें श्रेष्टत्व उणें जालां . 

निजगुणी शिवयोगी 
या काळार कन्नड साहित्य चड आनी चड सामान्य लोकांचे जावंक 
पावले . भोव उंचलें तत्व शास्त्र संत गद्य , काव्य आनी गीतां रुपार भोव 
सोप्या भाषेत बरवन गेले . या थराच्या साहित्याक आपलें भरफूर देण 

दिल्लो एकलो विशेस व्यक्ति जावन आशिल्लो निजगुणी शिवयोगी व निज 
गुणी . तो एक राय जावन आशिल्लो . शंभुलिंग दोंगरार वैराग्य आधारन 
' ज्ञानी ' जालो म्हणटात . आमकां उपलब्ध जाल्ल्या ताच्या पांच कृतियांनी 
यापलो अनुभव आनी चिंतनां , ' त्रिपदी ' ' सांगत्य ' आनी गितांच्या लोकप्रिय 
नेटांत ताणे बरयल्यांत . विशाल मनाचे तत्व आपल्या शिकोणेंत ताणे दिले . 
वीरशैव सिद्धांत आनी वेदोपनिषदांतले अद्वैत सिद्धांत सांगाता मेळवंचे प्रयत्न 
ताणे केलें . ताची उतरां सरळ , शीदा आनो परिणामकारी जावन आसात . 
ताच्या दोन श्रेष्ट कृतियां पयकी ' विवेक चितामणी ' गद्य रुपाचो एक 
विस्तृत ज्ञान कोश . या ग्रंथांतल्या धा आध्यायांनी 765 विषय भरल्यात . 
दार्शनिक , भौगोलिक आनी साहितिक विषयांचेर आतांय रूढीर आसची जाण 
वाय तपशीलेन दिल्या . आतां आंमी सामान्य जाणवायेचें पुस्तक व ज्ञान 
कोश म्हण आपवंच्या तसल्या पुस्तकाचें 

तसल्या पुस्तकाचें तें आदि स्वरुप म्हणयेत . 
सारांशान सांगचें तर , मध्य कालीन कर्णाटकांत जलमाल्ल्या भोव जाणवीक 
मनशां पयकी तो एकलो . कर्णाटकाच्या आध्यात्मिक जिणयेंत ताचो प्रभाव 
गूंड आनी घट उरचो तसलो . आज सैत ताचे विचार भक्तीन शिकचे 
संस्थे आनी व्यक्ति आसात . बसवेश्वराच्या काळार चालती आशिल्ल्या 
गितांचो प्रयोग निजगुणीन परतें चालु केलो . हेरां वीर शैव संतांनी तो 
चलोवन वेलो . तांचे पयकी प्रमुख जावन आशिल्लो मुप्पिन षडक्षरी , निज 
गुणिचो समकालीन . ताची गितां अगाध भक्तेन भरोन ताच्या आतम्याचे 
अत्रेग दाकयताली . ताची मनोविशाल दृष्टि उल्लेखनीय जावन आसा . 
एका भक्तिक गितांत तो म्हणटा कि सर्व पवित्र पुस्तकांनी बरयलां देव ' 
आसचो एकलोच आनी तो हरयेकल्याक तांतांच्या श्राद्धे प्रमाणे प्रत्यक्ष जाता . 
आनयका गितांत तो आपणाक आपल्या आवय बापायच्या घरा वचोंक 
अत्रेगच्या एकल्ये चलियेक सरि करता . हैं सब्दां चित्र- तो परिणामकारी 
जावन प्रयोग करता . हाच्या उपरांतल्या काळाचो दुसरो एक संत जावन ' 
आशिल्लो सर्पभूषण शिवयोगी . तोय विशाल मनोभावाचो आनी आंतरिक 
अनुभवाची परिपिकाय जोडल्लो . ताच्या एका मागण्याच्या कंतारांत देवाक 
तो ब्रम्ह , विष्णु , शिव म्हळळया त्रियेक नावां 
इंद्र आदि दुसरे देव फकत ताचे अंश ; सुर्यो , चंद्र आनी हेर प्रजळची 
नेकेत्रांताच्या उज्वाडाची कणां . गेलोत्या शतमाना इतल्याक जायत्या संतांनी 
देवा विषांतली ही मूळ समजोणी पाचारल्या . हांच्ये पयकी , शिशुविनाळच्या 
शरीफ साहेबाचो प्रत्येक उल्लेख करिजाय पडटा . तो जलमान मुसलमान 


परस 


वोरतो म्हणटा . 

तरी ताचो गुरु ब्राम्हण आनी ताचे सांगाती वीर शैव जावन आशिल्ले . 
उत्तर कर्णाटकाच्या बोली कन्नडांत ताणे आध्यात्मिक गितां बरयली . 


सर्वज्ञ 


कन्नड साहित्याच्या चरित्रेत सर्वज्ञाचें नांव अमर उरतले . निजगुणोन 
दाकयिल्लें विशाल दृष्टिचे तत्व सर्वज्ञान आनिकी विशाल केले . ताची जीण 
आनी ताची उतरां कर्णाटकाच्या सांस्कृतिक चरित्रेत एक अमर भंडार , 
हरयेका कन्नडिगान दवलत भोगचे तसले . लोकाच्या जिणयेचेर ताणे आरसो 
धरलो आनी तांच्या आशा - आकांक्षेचो मूर्ति जालो . ताची वचनां , व्यवहार 
ज्ञानान आनी जाणवायेन भरलेली , साध्या मनशांच्ये जिबेर गोळळी आनी 
तांकां वाट दाकवंची चूड जाली . तांतलीं जायती कन्नड भाषेत सांगण्यो 
आनी म्हण्णयो जावन येवन ती भास गिरेस्त केली . ताच्ये जिणिये विषांत 
चडीत कळीत ना . आंतरिक रुजवातीच्या आधारान इतलो अनुमान करयेत कि 
ताचे भुरगेपण चड संतोसाचें नाशिल्लें . आवय - बापालागीं झगडें करन घर सोडून 
सताची सोधनां करीत तो गावांन गांव भोंवलो . ताच्या सुदैवान , ताका एकलो 
बरो गुरु मेळळो जावयेत . ताणे ताका आवय परि सांबाळन खऱ्या वाटेची 
जाणवाय दिली . सगळे आपणाचे सयरे म्हण लेखून , हरयेका रस्त्यार कुट 
भादार आसोन आनी सगळो संसार आपणाचें ' कुटमा- देवते ' म्हण सांगोन 
तो विश्वाचो नागरिक जालो . भुरग्यापणाची कोडसाण गेली . स्वार्थाचो 
लेश मात्रयी ताचे थंय उरलोना . सत कितें म्हण सोधून काडून ते भिया 
विणे निष्पक्षपातान ताणे उचारलें . तो सताचो एक निर्भय आनो निष्पक्ष 
पातो झुजारो जालो . स्वयंच्याय एका धर्माचो व पंथाचो तो पाटलावो 
जालोना . तो म्हणटा अनुभव आपणाचो वेद आनो जीण आपले शाळा . 
' सर्वज्ञ ' म्हणजे ' सर्व जाणारी ' म्हणोन लोकान ताका दवरल्लें एक मोगाचे 
आडनांव जावयेत . तोच म्हणटा , ' सर्वज्ञ म्हळयार गर्वान जाल्लो ? न्हंय , 
हरयेकल्या थावन एकेक जाणवायेचें उतर शिकोन जाणवायेचो पर्वतच तो 
जालो . ' संसारांतलो विविध अनुभव , हरयेका मुळा थावन जोडल्लो , परिपक्व 
समजोणी आनी विवेचन शक्ति , विशाल दृष्टि - ही सगळी जोडल्ल्यान मात्र 
तो सर्वज्ञ जालो . तो काय व्हडलो विद्वान व तत्वज्ञानी न्हंय . भारताच्या 
आनी कर्णाटकाच्या संस्कृतेत प्रतिबिंबित जाल्ली युगायुगांची जाणवाय ताचे 
थंय भरली आनी सार भरल्ली उतरां जावन भाय र सरली . 

खयंचोय विषय ताणे घेतल्यारी , सताचो सार ताणे उचारलो . देवा 
विषांत तो म्हणटा , ' या संसाराक दोन देव आसयेत ? देव आसचो एक 
लोच , सर्वय रचणार आनी सर्वय आधारांचे मूळ ' . गुरु विषांत तो सांगता , 
' आंमी शहराक वेची वाट कोणे दाकयल्यार कितें ? सताचो सार दाकवंचो 
मनीस कोण जाल्यार कितें ? भक्तिपण आनी देवाची पूजा करच्यो सांप्र 
दायिक रिती सगळे जाणांत . मनीस भितरलो अर्थ समजानासतां भायल्यो 
रिती आधारतात . असल्या सर्व गजालिंनो खरो शिकोण दिल्या . ' तुज्या मनांत 
तूं ध्यान करशी , तर तूं घरांत आसल्यारी दिवळांत आसल्यारी एकच . 
एकलो मनीस जर मनांत ध्यान करिना , तो दिवळाच्या मधेच आसोनी 
कितें फायदो ? शरीर जावन आसा दीवळ आनी आतमो जावन आसा पवित्र 
मूर्ति . जो कोण आपणा भितर पूजा करता ताका मुक्ति लाभतली . विश्व 
धर्म आनी नैतिक जिणयेचे सिद्धांत ताणे परते परते उचारल्यात . उदार 
मनाकी सता इतलेच मोल दिता तो . दान दिवंच्या श्रेष्ट गुणा विषांत 
सर्वज्ञा परि सोभित करन कोणेय सांगोंक ना . ' जो दिता आनी जो रचता , 
हांचे मधे फरक कितें ? जो कोण आपल्याच हातान दिता तो देवच जावन 
आसा . भुकेल्ल्यांक जेवंक दीजाय , सत उलयजाय आनी पेल्याक आपणा 
परि लेखिजाय . हीच सर्गाची वाट जावन आसा . आमी कितें दितांव तें 
आमकांच पाटी मेळटा पूण लिपयिल्लें तें हेरांक मेळटा . तुवें दिल्ले सगळे 
व्यर्थ म्हणानाका . नीज जावन ती तुज्या भविष्याची भुति बांधून दवरिल्ल्ये 
परि . " 

सर्वज्ञ सन्यासी जावनयी ताणे संसारी विषयांनी आसक्त सांडूंक ना . 
विरक्ति जोडल्यारी ताणे जिणयेचो मोग उणो केल्लो ना . घरदार सांबा 
ळन आसच्या मनशाक आपल्या जायत्या उतरांनी ताणे असली खरी शिकोण 
दिल्या , ' उबेचें घर , खरचूंक पयशे आनी तुज्या मना जोकती पतीण आसत , 
सर्गाक उजो लाय . ' कर्णाटकाच्या वेवेगळ्या प्रदेशांचें खाण आनी तांची रुच 
तांणे वर्णिल्या . कलाप्रेमीक तो वाखणटा . तो म्हणटा , ' रसिकांची उतरां 
चंद्र उदेवन आयिल्ल्या परि संतोस दिवंची , पूण रसिक न्हंय आशिल्ल्याची 
उतरां भालिये परि तोपतात . सर्वज्ञ समाज दोषां थंय कठीण विमर्शक 
आनी विडंबनकार आशिल्लो म्हळळे सगळेय जाणांत . पूण ताची टीका 
हग्यान भरल्ली न्हंय . मनशा - जीण आनिकी बरी जायजाय म्हळळो स्नेहभाव 
आनी बरी बूध ताचे थंय आशिल्ली . तो म्हणटा , ' मनांत विश्वास नासतां 
दिवळां भवंती भोंवाडे मारन किर्ते फळ ? पाड्यान तेलाचो गाणो गुवंडा 

आसा . 


फट 


यिल्ल्या परि जालें . जे कोण फात्रा वयर फातर दवरन दीवळ बांधतात 
आनी तांतूंत फात्राची मूर्ति उबारतात तेय फातर जावन आसात ! बोटांनी 
मणी गळयतात , जिबेर नांव गोळयतात , पूण मत खंय पयस हेरां वस्तुंचेर . 
पडील पडल्ल्या गावांत सुण्याच्ये बोबे परि हे व्यर्थ जावन 
किरो एकलो दिवळा मुखार रावोन हात उकळून नमस्कार करीत , ताच्यो फटी 
ताच्या हाता इतल्यो लांब आसतल्यो ! ' सर्वज्ञाचें समाज दोषांचे विश्लेषण , 
विडंबन शक्ति आनी खडाखड स्वभाव - हांचे जायते दृष्टांत दिवयेत . 
कन्नड काव्यांत भोव परने जावन आसच्या तीन वोळीच्या " त्रिपदी ' रुपार 
ताणे आपलीं ' वचनां ' बरयल्यांत . हया रुपांत कोणायकच लाभानाशिल्लें 
यश ताका मेळळां . मोटव्यान , तामळाक कुरळ बरयिल्लो तिरुवालुवर आनो 
तेलुगूक वेमन आशिल्ल्ये परि कन्नडाक तो सोभता . 

पुरंदरदाम आनी कनकदास 


तेराव्या शतमानाच्या आखरेक नरहरि तीर्थान हरिदासांच्या ( देवाचे 
चाकर ) वाङमयाची सुरवात केली . उपरांत , पंद्राव्या शतमानांतल्या श्रीपाद 
रायान ती परंपरा वाडयली . हे दोगी मध्वाचार्याच्या शिष्य कूटांतले श्रेष्ट 
विद्वान आनी भक्त जावन आशिल्ले . सोळाव्या शतमानांत विजयनगराच्या 
कृष्णदेवरायाच्या काळार हे साहित्य उन्नति शिखराक पावले . पुरंदरदास 
आनी कनकदास आनी तांचो गुरु व्यासराय हाणी मेळोन धाराळ भक्तिक 
गितां रचली आनी घरान घर वचोन मधुर संगीतान ती गावन लोका 
मोगाळ केली . उपरांतल्या काळार हरिदासांची परंपरा विजयदास आनी जग 
नाथदास तसल्या व्हड संतांनी मुखार वेली . हांतलो काव्य गूण सर्वथा श्रेष्ट आशि 
ल्लो म्हण सांगोंक जायना तरी तांतली श्रद्धा आनो स्वयं - प्रेरण विसरूंक 
जायना . कशें वीर शैव संतांच्या ' वचन ' साहित्यांत , तशे वैष्णव संतांच्या 
' कर्तन ' साहित्यांत देवाच्या भक्ताचे व्यक्तित्व फुलोन आयला . तसलें 
साहित्य फकत विद्वत्तेन व काल्पनिक सक्तेन रचूंक बिलकुल साध्य ना . 


हया चळवळीचे मुखेलपण व्यासरायान घेतले . तो एकलो व्हड 
विद्वान आनी श्रीपादरायाचो शिस जावन आशिल्लो . व्यासराय मठाचो तो 
मठाधिपति जालो . विजयनगर साम्राज्य कीति शिखराचेर आसताना सैत 
रायाचो आनी परजेचो समासम मान ताका मेळळो . तो एकलो संस्कृत 
पंडित तरी कन्नडांत ताणे भक्ति गितां रचलीं . आपल्या शिसांको 

तशें करुंक उत्तेजन दिले . ही गितां देवा मुखार गावन , ' दासकूट ' परंपरा 
सुरू केली . वैदिक समाजींत त्या काळार आशिल्ली सांप्रदायिकता पळेताना 
हैं मेट क्रांतिकारीचेंच म्हणयेत . या क्षेत्रांत व्यसारायान कन्नड साहित्याक 
दिल्ली विशिष्ट देण आंमी कृतज्ञतेन ओळकोंक फावो . 


पुरंदरदास 


हरिदासां पयकी एकलो व्हडलो भक्त आनी संगीत रचनकार म्हण 
पुरंदरदास नांव जोडूक पावला . ताची जीण रहस्यांनी भरल्या तरी 
मेळिल्ल्या थोड्या आधारां वीं कळोन येता कि तो एकलो लाखपती 
तरी लोभी आनी सुराती जावन आशिल्लो . खयंच्यागी एका संकष्टाच्या 
संदर्भार ताणे सर्व सांडून वैराग्य जोडलें . तो आपल्या कुटमासांगाता 
विजयनगर गेलो आनी व्यासरायाचो शिस जालो . ताच्या गितां वर्वी 
तो जायते जागे भोंवल्लो मनीस म्हण कळोन येता . सर्व जातीकातीच्या 
लोकामधे मेळोन तो जियेलो आनी भक्ति मार्गाचो संदेश पाचारलो . 
ताणे 

रचिल्लीं साधारण एक हजार गितां आमकां उपलब्ध जाल्यांत . 
तांतले प्रमुख विषय जावन आसात देवाच्या नांवाचें महत्व , आंतरिक 
अनुभवाचे मोल आनी कृष्णाची ' लीला ' . तांतूंत त्या काळाच्या समाजिचें 
खंडन , चत्राय आनी बूधबाळ वाचूंक मेळटा . देवा थंय खालतो जाल्ल्या 
भक्ताचो भायल्या आनी भितरल्या जिणयेचो अनुभवच या वेवेगळया 
विषयांक एका बांधान बांधचे सूत . असल्या संदर्भार , करों सांगले म्हळळे 
महत्वाचे न्हंय , कितें सांगलें म्हळळे महत्वाचे . देवाक उल्लासुंची ताची 
सबार नांवां उल्लेख करची व सबार घडितां वर्जूची आनी गायन करची 
गितां हातूंत मेळवयेत . थोडे पावटी गीत एक्ये 

थोडे पावटी गीत एक्ये सुंदर पल्लवी थावन 
प्रारंभ जाल्यारी उपरांतल्या श्लोकांतली उतरां तितली तृप्ति दीनांत . पुरं 
दरदासाच्या कवितेचो आतमो आसा ताच्या आतम्याच्ये कवितेत , काळजा 
च्या उद्वेगभरित उतरां व्हाळयांत . ख - या भक्ताच्यो आशा - आकांक्षा , ऊण 
उणेपण , संतोस खुशालाय त्या गितांनी प्रतिबिंबित जाल्या . थोडी गितां 
ऊंच पांवड्याक पावल्यांत . कष्टोंच्या आनी साधन करच्या एका खया 
भक्ताचो शरण येवंचो अनंद , आपल्या कर्तुवां थंय निश्चिता आनी साक्षा 
त्कार कसो तांतूंत दिसता तशेंच ताची व्यथा आनी उतकांक्षा तांतूंत झळ 
काता . ती एकेक वेगळी घेतल्यार एकसुया नेकेत्रा परि उज्वाड फांकयतात 

तरी सगळी सांगाता दवरल्यार असंख्यात नेकेत्रांनी सोभच्या मळबा परि 
तांतली स्वयं प्रेरीत उतरां प्रजळटात . दृष्टांताक , पुरंदरदासाच्या एका 
गितांतली आध्यात्मिक सकत कितली ती पळोवयेत . तांतलीं उतरां अशी 
आसात : ' तुज्या ध्यानार हांव असतांना धनिया , कोण म्हाका अपाय 
हाडीत ? तुजि अपरिमित दया म्हाका वेडो घालन सांबाळन आसताना आनी 
तुजें नांव म्हज्या वोंटांचेर सधां गोळटाना कोणायचो मोसोर म्हाका कितें 
करीत ? मुयांक उज्याचेर आक्रमण करुंक साध्य आसा ? घोड्यान पायांनी 
उसळावंची धूळ सुर्याक लिपयत ? सोसणीकायेच्या मनशाक कांय वायट 
घडल्लें आसा ? वान्याच्या व्हाळ्याक पर्वत कांपत ? आर्शा भितर दिसचे 
पयशे लुटूंक पळोवंच्या चोराक ते मेळटीत ? ' असलीं जायती गितां वाचूंक 
मेळटात . तांतूंत निर्मळ व्हाळयापरि ताची सकत व्हाळटा आनी ताच्या 
व्यक्तित्वाचे श्रेष्टत्व आनी ताच्या लिखणेचे बळ तांतूंत प्रत्यक्ष जाला . 
ताच्या जायत्या गितांनी ताची सामाजिक प्रज्ञा दिसोन येता . त्या काळार 
ताका दिसोन आयिल्ल्या समाजिचे रुप म्हणजे भायल्या देखीचें धार्मिकपण 
आनी कपटपण ताणे चित्रायलां . संसारी जीण नश्वर म्हण वणून तांतूंत 
आमी विरक्त जावन जियेजाय म्हण ताणे सांगलां तरी जिणयेंत आमी 
निष्टा दाकयजाय आनी एक बरी जीण जियेजाय म्हणोनी तो म्हणटा . 
प्राचिताची जीण आनी विरक्त भाव आसल्यार मात्र मनशान उतळ मोलां 
तिरस्कार करून शाश्वत वस्तुंचो पाटलाव करयेत . ताचे ' उदर वैराग्य ' 
( पोटाखातीर विरक्त जावंचें ) गीत धार्मिक कपटपणाचेर एक कठीण खंडन 
जावन आसा . तो म्हणटा , हे फकत भायल्या देखीचें वैराग्य . हया मन 
शांक देवा थंय सासवा तितलेय भक्पितण ना . फांत्या फारार उठोन आपुण 
थंड उदकांत न्हालां म्हण दाकवंक लोका मुखार ते कांपतात आनी तांकां 
विजमीत करयतात . पूण तांचे भितर अहंभाव , मोसोर आनी राग भरल्लो 
आसा . पितुळ आनी तांब्याची झळझळची आयदानां ते जमो करतात 
तांब्याचे दुखान जशें आनी तांचे मुखार मस्तु दिवे जळोवन ती प्रजळोंक 
लायतात . ही कपटपणाची पूजा ते अपितात . हातांत मोणयां सर आनी 
जिबेर मंत्रां , तकलेर वस्तुर धांपून ते देवाचे न्हंय बगर पेल्या स्त्रियेचें 
ध्यान करतात . ' या थरान हे गीत कपटपणाचे खंडन करता . तांतलो 
सब्दां - प्रयोग आनी सब्दां - चित्रण इतलो योग्य आसा कि सामाजिक 
विडंबनाचें तें एक संपूर्ण काव्ये म्हणयेत . 

ताच्या सबार गितांनी चत्राय आनी बूधबाळ आसोन धार्मिक , 

आनी सामाजिक जागृति हाडचो तांचो उद्देश जावन आसा . ' कर्मयोगा'चो 
संदेश पुरंदरदासान दिलो . आनी लोकाक जिणयेचो मोग करुंक आनी 
उंचल्या ध्येयाचेर जियवंक उत्तेजन दिले . ताची दोन गितां ' आमी उपेवन 
पलतडी पावाजाय ' आनी ' मनशा जीण एक श्रेष्ट वस्त जावन आसा . ती 
पाडाव करीनाका ' हाचे दृष्टांत जावन आसात . धर्मच जावन आसा जिकचें 
साधन म्हळळो अर्थ ह्या सकयंल्या गीतांत दिता , ' धर्मच जयत म्हळळे जावन 
आसा खरें मंत्र . ताचे रहस्य समजोन घे आनी त्याच परि जिये . तुका 
वीक दितेल्याक पोट - भर जेवंक दी . तुजेर मोसोर करतेल्याक पोस . तुज्या 
घराक आक्रमण करतेल्याची प्रशंसा कर . तुजेर तलवार उबारतेल्यांचे 
नांव तुज्या पुताक दवर . ' ' जिणयेच्या वादळाभरित नदीत खडपा परि घट 
राव ' असली जायती वचनां कन्नडिगांच्या चालत्या जिणयेत लोकोक्ति 
जावन आयल्यांत . तांच्या काळजांत ताका सदांकाळ वोरतें स्थान फावो 
जालां . 


गि पुरंदरदास मधवाचो पाटलावी आनी व्यासरायाचो लागशिलो शिस 
जावन आशिल्लो म्हळळे सगळेय जाणांत . मघवा मताच्या सिद्धांतांनी ताका 
संपूर्ण विश्वास आशिल्लो म्हळळे कोणयी नेगार करचेनांत . पूण ताची 
श्रद्धा एक जीवंत धर्म जावन आशिल्ली आनी ती ताणे आपल्या जिणयेत 
पाळून दाकयली . ताच्या थोड्या गितांनी सांगल्ले प्रकार ताची धार्मिक 
दृष्टि विशाल जावन आशिल्ली . व्यासरायाच्या मुखेलपणाखाल भक्तिक 
साहित्याचेर ताणे उजवाड घालो आनी दासकूटाचो पयलो सांदो जालो . 
कर्णाटक संगीताची घट बुनयाद ताणे घाली . त्यागराज तसल्या व्हड भक्त 
आनी संगीत रचनाकाराक ताचे थावन प्रेरण लाभले . कर्णाटकाच्या महान 
व्यक्ति पयकी पुरंदरदास एकलो . कर्णाटकाच्या संस्कृतिचो संदेश ताणे 
घरान घर पावयलो ; सामान्य लोकाच्या जिणयेत कन्नड साहित्याक जीवंत 
सकत दिली . 

कनकदास 
कनकदास , पुरंदरदासाचो समकालीन जावन आसोन ताचे परीच 
आपलें विशिष्ट व्यक्तित्व आशिल्लो एकलो भक्त . ताच्या जिणये वयले 
भितरले आनी भायले आधार आंमी तजवीज करून पळेंव तर , तो एका 
गोर्वां चरोवपी कुटमांत जलमाल्लो पूण आपल्याच शाथे वर्वी सेनापतिचो 
हुद्दो जोडूक पावलो . एका झुजा वेळार ताका सोमयाचो ताळो आयकालो 


112 : कन्नड साहित्याचो इतिहास 


आनी ताका पाळो दीवन ताणे संसारी जीण त्याग केली म्हणटात . पुरं . 
दरदासा परि तोय विजयनगर गेलो आनी व्यासरायाचो मोगाचो शिस 
जालो . धर्मा विषांत ताच्या आनी पुरंदरदासा मधे एक मुळावो भेद आसा . 
पुरंदरदासान मधवाचे सिद्धांत आसातशे मांदून घेतले आनी तांच्या आव 
रणा भितर ताणे उगतें मन आनी धयर दाकयलें . कनकदासान आपल्या 
सुविल्या वर्सानी रामानुज परंपरेचो पाटलाव केलो तरी , धर्म आनी संस्कृ 
तेच्या प्रभावा थंय ताणे आपले मन धांपलें ना . हातूंत महत्वाचो प्रभाव 
जावन आशिल्लो मधवा सिद्धांताचो जो ताका ताच्या गुरुन शिकयलो . 
तो पुरंदरदासा इतलो भक्तिवंत न्हंय पूण ताच्याकी चड उदार मनाचो . 


भक्तिक गितां संगी कनकदासान लोक प्रिय नेटांनी थोडी 
काव्यां बरयली . तांतूंत ' रामधन्ये चरित्रे ' एक जावन आसा . कन्नडांतल्या 
भोव थोड्या स्वतंत्र कवितां पयकी तो एक . तांतूंत तांदूळ आनी नाचनो , 
हांचे मधे कोण चड श्रेष्ट म्हण सोधून काडपा खातीर जावंचे तर्क विव 
रायलां . निमाणे हे तर्क रामाकडे व्हरतात आनी नाचनो दुबळयांचे खाण 
जाल्ल्यान तोच श्रेष्ट म्हण तो पाचारता . ही कविता फक्त एक कल्पनामय 
कृति न्हंय आसतां सांकेतिकयी जावन आसा . तांतूंत वाचूंक मेळच्या 
हिशायां वर्वी देव दुबळयांचो दातार , साध्या मनशाच्ये पक्षेन आसचो . 
ताची आनयेक कविता , नळ - दमयंतीच्या प्रसिद्ध काणयेचेर बरयिल्ली 
विवरणात्मक कृति जावन आसा . सरळ आनी व्हाळत्ये शैलेच्या कन्नडांत 
ही बरयल्या . हे कथन मन वोडचें जावन आसोन , सरळ शैलेंत आडकळ 
नासतां व्हाळटा . 

कथा - नायक आनी नायकीचे घनादीक पात्र तांच्या 
कष्ट अनवारांच्या वातावरणांत उठोन दिसतात . तिसरी कृति , ' मोहन 
तरंगिणी ' हेरां कवितां परस लांब आसा . ' भागवतांत ' वर्णिल्ल्या उषा 
आनी अनिरुद्ध , हांच्या मधल्या मोगा विषांत ही कविता बरयल्या . हांतुंत , 
तवळच्या कालाच्या विजयनगर साम्राज्याचो वैभव आनी जीवन पित्रावंची 
जायतीं वर्णनां वाचूंक मेळटात . हरि आनी हर देवां मधे कांय व्यत्यास 
ना म्हळळे तत्व दांबून सांगोन ते काव्ये आखेर जाता . अशें , कनकदासान 
भागवत ' म्हणजे धर्मा विषांत आपणाक आसचे उदार मन व्यक्त केलां . 
कनकदासाच्या गितांनी ताच्या काळजाचे उमाळे वोतोन आयिल्ले दिष्टीक 
पडटात . या भक्तिक गितांनी देवा थंय ताका आसच्या भक्तिपणाचो 
व्हाळो भरोन आयिल्लो दिसता . पुरंदरदासान केल्ल्या परि खयंच्याय 


. 

कनक 


धर्माचे सिद्धांत प्रचार करची उर्बा ताका विशेस नाशिल्ली . एकाग्र मनाचे 
भक्तिपण आनी मनशा - मोलां थंय ताका विशेस आसक्ति आशिल्ली . 
पुरंदरदासा इतली गितां ताणे बरोवंकनांत . पूण ताचे परि मागण्याची 
गितां ताणे बरयल्यांत . हेर थोडी बूध - बाळ दिवंची गितां म्हणयेत . 
मोटव्यान सांगचे तर , देवा थंय पुरतो शरण येवंचे गीत गावंचो आनी 
तांतूंत मेळचो आनंद वर्गुचो तो एक व्हड भक्त जावन आसा . दृष्टांताक 
आपल्या एका गितांत तो म्हणटा , ' हे शरीर तुजें आनी हे जीवनयी तुजें . 
दिसां पाटल्यान दीस हांवें भोगचें दुख आनी संतोसयी तुजेच . स्वादीक 
उतरां आनी वैदीक जाणवाय आयकोंचे हे कान तुजे , मत पिशार घालची 
सोभाय आशिल्ल्या स्त्रीयांक पळोवंचे हे दोळे तुजे , ' माया ' म्हणच्या 
जाळांत सांपडचे हे पांच इंद्रिय तुजे . हे सोमया , मनीस तुजे परि केन्ना 
स्वतंत्र जातले ? ' आनयका गितांत तो म्हणटा ' देव आमच्या सर्वांची 
जतन घेता म्हळळे सगळे जाणा जावंदी आनो निश्चित रावोंदी ! 
दासान थोडे पावटी पुरंदरदासा परि धर्मोपदेशकाचो पात्र काणघेला तरी 
आपल्या चिंतनांनी तो स्वतंत्र आनी विश्व - व्यापी मनोभावाचो जावन 
आशिल्लो . लोकाची चालती जीण आनी तांची भास तो गूंड थरान 
शिकलो . समाजांतले दोष काय दया - दाक्षेण नासतां उगत्यान ताणें खंडन 
केले . समाज - जीवन विश्लेषण करताना तो या महत्वाच्या हंतार पावता . 
कुळिये विषांतलें ताचे गीत एक बळाधीक तर्काचेर मांडून हाडलां . तो 
म्हणटा , ' असंख्य संदर्भानी ते ' कुल ' विषांत उलयतात . दया करून म्हाका 
सांगा , नीज आनंद जोडल्ल्या मनशाचें ' कुल ' खयंचें ? उब्रांत फुलल्लें साळक 
हाडून अपिनांत देवाक ? संसारी देव गायच्या वोटिये थावन येवंचे पियेनांत 
दूध ? चितळा - सुगंध आपल्या आंगार ते पुसीनांत ? भगवान नारायण 
आनो शिवाची जात खयंची ? आतम्याची आनी जिवाची जात खयंची ? देवान 
तुजेर बेसांव घालां आसतांना ' कुल ' विषांत कित्याक खंत ? असलीं धयरा 
दिक कल्पनां आनी उतरां आनी ती चित्रायिल्लो शैली कनकदासाच्या गितांचें 
वैशिष्टय जावन आसा . 


जगन्नाथदास 


पुरंदरदासा आनी कनकदासा उपरांत आयिल्ल्या ' दासकूटांतल्या ' 
' दास ' पयकी जगन्नाथदास एकलो श्रेष्ट व्यक्ति . ताणे भक्ति परंपरा 
वाडयली . ताचे थंय संस्कृताचो मोग आनी कन्नडा थंय श्रद्धा आशिल्लो . 

तो विशाल मनोभावाचो जावन आसोन संप्रदाय - निष्ठा , जाणवाय आनी 
भक्तिपण ताचे थंय आशिल्लें . मघवा सिद्धांत पाचारची कविता ' हरिकथा 
मृतसार ' ताणे ' षटपदि ' नेटार भोव स्वारस्य शैलेर बरयली . बहु 
मट्टाक जडायेची विचार शक्ति आशिल्लो तो एक तात्विक ग्रंथ तरी , 
तांतल्या उतरांची शैलि काव्यभरित आसोन भास अव्याकरणी म्हणचे 
इतली चालती आसा . योग्य रुपका , व्हाळतो ताळ , सोंपी उतरां , ही सर्व 
मेळोन मधवा सिद्धांत जाणा जावंक अपेक्सुंच्या साध्या वाचप्याक ही कृति 
आकर्षक जावंक पावल्या . थोड्या संधिनी , ताच्या भक्तिपणाची तीव्रता 
आनी ताचो विशाल मनोभाव उठोन दिसोन येता आनी तो व्हड संत आनी 
कवि म्हण आमचे मुखार उबो जाता . ताच्या कृतियांनी दिसोन येवंचो 
विशाल मनोभाव या थराच्या दुसऱ्या कसल्याय लिखितांनी दिसोन येना . 
दृष्टांताक , तो म्हणटा , ' देवा विषांत नियाळ करतेल्याक सर्वय भूलोकींच्यो 
सर्व जीवी दान योग्य , सर्व उतरां मंत्रां , आनी सर्व काम आराधन . 
आपल्या थोड्याच कीर्तनांनो जगन्नाथदासान हो विषय परत परत उचारला . 
देव सर्वांतर्यामी म्हळळो खचित अनुभव ताणे जोडलो . ताच्या एक श्रेष्ट 
भक्तिक गितांत देवाचे रुप , ताच्या स्वानुभवाचे प्रतीक आनी ताचे विशेस 
व्यक्तित्व पळोवंक मेळटात . हे पद या पल्लवी थावन प्रारंभ जाता , 
' समजातेल्यांक देवाचें आराधन भोव सोंपें जावन आसा , समजानाशिल्लो 
निर्भागी जावन आसा ' या कवितांतले हेर थोडे श्लोक हो अर्थ दितात , 
' हो भूलोक एक मंटप जावन आसा , संसार एक वेदी , पावस ताचो अभि 
शेक , चार कोनशे न्हेसाण , मलय वारे श्रीगंध - धूप , संसारांत किर्लोल्ली 
सर्व धानी ताचें नैवेद्य , झळझळचें झगलाणे जावन आसा आरती . ' जगन्नाथ 
दास कर्णाटकाच्या श्रेष्ट चिंतकां पयकी एकलो . ह्या देशाच्या विशाल 
मनोभावाच्या संस्कृतेचो तो एक प्रतीक जावन आसा . 


T 


अध्याय VII 


पध्यकाळ -2 


इतर भागवत कवि 


कुमार वाल्मांकी 

कुमार व्यासा थावन प्रेरित जाल्ले ' भागवत मनोभावाचे जायते 
कवि कन्नडांत बरोवंक पावले म्हण आंमी हाच्या आदी सांगलां . वैदिक 
संप्रदायाचें जायतें मोलादीक साहित्य तांणी रचलें . हांचे पयकी पयलो आयलो 
वाल्मीकी . कुमार व्यासाच्या मेटांनी चलोन ' भामिनी षटपदी ' नेटांत 
5000 श्लोक आटापून आसचो ' रामायण ' ताणे कन्नडांत बरयलो . ' वाल्मीकी 
रामायण ' संपूर्ण जावन कन्नडांत हाडल्ली ही पयली कृति जावन आसा . 
हाच्याकी जायते पयलें , नागचंद्रान विमलसूरी विरचित जैन संप्रदायाच्या 
' रामायणाचो ' आधार घेवन कन्नडांत तो बरयिल्लो . अधिकांश जावन कुमार 
वाल्मीकीन वाल्मीकीचो पाटलाव केला आनी मूळ कथे थावन थोडीच बद 
लावण केल्या . सुरू थावन आखेर पर्यात विष्णुचो अवतार राम म्हण 
ताणे दाकयला . हातूंत ' भागवत ' व भक्तिक मार्ग ताणे उकलून धरला . 
जैन संप्रदायाच्या प्रभावान जावयेत , ताणे रावणा थंय थोडे बरे गूण दाक 
वंचें प्रयतन केला . ताची कथन - कला परिणामकारी जावन आसोन 
विविध पात्र चित्रणांत तो यशस्वी जाला . ताचे श्लोक सराग आनी 
एका ताळान व्हाळटात . सगळे आरावन सांगचें जाल्यार , कुमार वाल्मी 
कीची मेटां वांकडी - तिकडी नासतां सराग वेतात तरी , ताची कृति 
काव्य गुणांच्या शिखराक पावल्या म्हणोंक जायना . कृष्णदेवरायाच्या 

भास्थानांत आशिल्ल्या तिम्मण्णा नांवाच्या आनयेकल्या कवीन , कुमारव्यासान 
अार सोडल्लो ' महाभारत ' संपूर्ण केलो . पूण ताणेच सांगलां कि कुमार 
व्यासाच्या स्वर्गीय गंगा नदीच्ये कुशीन आपल्या कवितेची यमुना नदो 
व्हाळटा . ' अशें , या दोन काव्यां मधलो व्यत्यास तो दाकयता . 


याच अवदेत ' भक्ति ' परंपरेचो ' बायबल ' म्हण नांव वेल्लो 
भागवत ' ग्रंथ पयले पावटी कन्नडांत अनुवादित जालो . तो चाटु विठल 
नाथान बरयिल्लो म्हणटात . आनयेक अभिप्राय अशी आसा कि , एका 
परस चड बरयणारांचो तातूंत हात आसा . तांतूंत 280 संधि आनी 
12,000 श्लोक आसात . संस्कृत मूळ कृतियेचो हो एक खरो अनुवाद . 

S लक्ष्मीश 


कुमारव्यासान ' महाभारता'चे पयले घा पर्व कन्नडांत उत्रायले 
तर तिम्मणान उरल्ले उत्रायले . लक्ष्मीशान कन्नड संसाराक जैमिनी भारत ' 
काणीक जावन दिलो . हातूंत पांडव , महाझुजांत जिकोन अश्वमेघयाग 
करची कथा आटापल्या . जैमिनीन संस्कृतांत बरयिल्ल्या मूळ काव्याचो 
लक्ष्मीशान खरो पाटलाव केला . पूण ताणे थोडे भाग भायर उडयल्यात 
आनी हेर थोडे विस्तारित केल्यात . या कामांत ताणे आपले विवेचन 
प्रयोग केला . अशें , ही कृति साध्या रूपांतरा वयल्यान वचोन ताच्या रच 
नात्मक शक्तेचे कल्पन जालां . मूळ कृति अधिकांश जावन एक ' पुराणा ' 
परि आसा . लक्ष्मीशाची कला जावन आशिल्ली ती कृति एक महाकाव्ये 
जावन परिवर्तन केल्ली . कन्नड काव्यांत तो एक श्रेष्ट कथाकार म्हण प्रसिद्ध 
जाला . कथा व घडित कसलेय आसों , ते आपल्या हातांनी एक कुशल 
कलाकृति जावन ताणे बदलीलें . कथा सांगता सांगतां , तो सोभित चित्रां 
सोडयता , प्रतिमेचो एक जेलोच गुंता आनी नाचपिणीच्या किणकुळ्यां परि 
मधुर आवाज करचें , विविध ताळांचें सब्दां- संगीत तो घडटा , ताची कला 
जाणवाय कृत्रिम म्हणचे इतली मुखार गेल्या . पूण तांतले उत्तिम भाग 
वेवेगळ्या वर्णांच्यो कृत्रिम झरी उसाळच्ये रितीर आमकां विजमीत कर 
तात आनी आनंद दितात . ताची कथा , अश्वमेधांतलो घोडो स्वच्छंद 
धावंच्ये परि फांटे फांटे जावन आड वाटांनी व्हाळटा . 

' जैमिनी भारत 
एक कथा म्हणच्या परस वेवेगळया कथेचो एक घोस म्हणचें चड समंजस 
दिसता . हांतलो भक्तिरसाचो एक भाव या कृतियेक एकवोटायता शिवाय 

तांतलो निरुपण विषय न्हंय . सुधनवा थावन चंद्रहास पर्यात एका पाट 
ल्यान एक काणी वाचताना ताची कला परिपक्व जावन आयिल्ली दिसता 
नाणे सांगल्ल्या काणियां पयकी ' चंद्रहास ' अती श्रेष्ट जावन आसा . 

' सीता परित्याग ' व रामान सीतेक सांडल्ली कथा एक दृष्टांत 
जावन दिवयेत . ' जैमिनी भारता'च्या प्रमुख कथेक ही एक सदिळायेन 
मेळयिल्ली उपकथा म्हणयेत . हे करुणाभरित प्रकरण लक्ष्मीशान भोव । 
तपशीलेन निरुपण केला . एका धोबीन सांगल्ल्या खबरेक लागोन रामान 
सीतेक सोडूंक चितलां म्हण लक्ष्मण सांगतांना सीतेच्या मतीर जावंचो 
परिणाम भोव मार्मिक थरान ताणे पित्रायला . सीतेचेर जावंचो पयलो परिणाम 
जावन आसा आघात आनी व्यथा . पूण तक्षण ती धयरान आनी निर्धारित 
मनान संकष्टांक तोंड दिवंचो निश्चय करता . लक्ष्मणाक तिणे सांगले , 
' सुर्वे म्हाका रानांत सोडून पाटीं वचयेत . हांव गर्भस्त आसां देकून जीव 
घात करचींना . कितैय विघ्न आयल्यारी तोंड दीवंक हांव तयार आसां . 
पूण म्हज्या सासुमायंक कौशल्याक इतले सांग कि तिच्या पुतान म्हाका 
काय गुन्याव नाशिल्ल्याक सोडलां . ' लक्ष्मण तिका सोडून वचोंक तयार 
ना . तेदाळा ती म्हणटा , " तूं कित्याक रावलाय ? तूं पाटी वेळ करुन 
पावशी जाल्यार रामाक राग येवंचोना ? हांव जाल्यार रानवट मोनजातींची 
मजत मागान . पूण राम एकसुरो आसा . एक राय वांकडये वाटेन वेताना 
ताका जागयतलो कोणयी ना ? ' हांगासर तिचें घलचें मन आंमी पळोव 
येत - एकये वाटेन रामाचेर तिका आसचो मोग आनी खंत ; दुसये वाटेन 
ताणे काडल्ल्या वांकड्या मेटाचो विरोध . दुसऱ्या घडये आपणाची मजत 
करुंक कोणायकी साध्य ना म्हळळया निराशेच्या भोगणांनी ती भरली 
आनी आपणाच्या निर्मोण्याक तिणे खालतीमान घाली . “ दयावंत ' रामाचो 
हातूंत कांय गुन्यांव ना " तिणे अर्धकुया व्यंग्यान म्हळे . या थरान 
सीतेन आपल्या अस्तव्यस्त परिस्थितेर दाकवंची विविध प्रतिक्रिया कवीन 
भोव सुंदर रितीन दाकयल्या . चंद्रहासाच्ये कथे विषांत सांगचें जाल्यार , ती 
एक संपूर्ण निरुपण कलेची वस्त तशी दाकयिल्ल्याक आमी ताची प्रशंसा 
करुंक फावो . दुसऱ्या स्वयंच्यायकडे वाचप्याची अभिरुच अशी जागोवन 
ती निमाणी घडि पति सांबाळन वेल्ली दिसाना . अनाथ भुर्गों जावन 
आशिल्लो चंद्रहास अंत नाशिल्ले कष्ट अनवार सोसून आसतानांय सोमया 
देवाचेर अगाध विश्वास दवरन ताच्या कुन सर्व कष्टांतलो पार जालो . 
ताच्या आवय बापायच्या मरणा नंतर एका आयान भोव निस्वार्थी थरान 

ताची जतन करुन ल्हान व्हड केलो . मानव स्वभावाची काळी कूस जावन 
स्वार्थी आनी खोटया स्वभावाचो मंत्री दुष्टबुद्धीक हांगा चित्रायला . तरी 
पूण चंद्रहासाच्या बऱ्या अदृष्टा मुखार ताचें कांय चलाना जालें . ' सीता 
परित्यागांत ' विवरण दिल्ल्ये परि कष्टातेल्यांचेरी रानांतल्या खगां - मृगांक 
आसची खरी अनुभूति भोव काव्यमय शैलीर पिंत्रायल्या . ह्या काव्याची 
निमाणी पंगत भोव मार्मिक जावन आसा , ' हांगाच्या झाडांचो मोग आनी 
अनुकंप पळेताना नगरा परस अट्टांग रान चड बरे दिसता कित्याक नगरांत 
मोसरी पुरुष आनी स्त्रीयो भरल्यांत . ' सोमयाचे भक्त जावन आशिल्ल्या 
झुजान्यांचे आनी थरावळ स्त्री पात्र लक्ष्मीशान नाजूक थरान चित्रायल्यात . 
नेट आनी भास प्रयोग करच्यांत ताणे लोकप्रिय तशीच शास्त्रीय शैली भोव 
जाणवायेन आनी सुलभायेन सांगाता गुंतल्या . कन्नड साहित्याच्या विशाल 
क्षेत्रांत तो एक श्रेष्ट ' कथाकार म्हण मांदून गेला . ताच्यो कृतियो आंमी 
परिपूर्ण तजवीज केल्यार तांचो परिणाम इतलो ऊंच जावंचो ना तरी 
तांतूंत श्रेष्ट कला झळकाता . 

कुमारव्यास आनी लक्ष्मीश , हांच्या प्रभावा खाल वाडल्ल्या कवि 
पयकी गोप कवि एकलो . मताच्यो दोन कृतियो जावन आसात 

ताच्यो ' चित्र 
भारत ' आनी ' नंदी माहातम्य ' . ' महाभारता'त आशिल्ल्या वत्सल हर 
णाची कथा मुख्य जावन ' चित्र भारतांत ' आयल्या . हातूंत चमत्कारी 
सब्द काव्या रुपार चड गुंतल्यात जाल्ल्यान तशें नांव दवरुंक 
' नंदी माहातम्यांत ' निरुपण वस्तु परस काव्य गूण चड परिपक्व जाल्लो 
दिसता . भागवत ' संप्रदायाचो आनयेक कवि जावन आसा नागरस . 
शंकराच्या ' अद्वैत ' सिद्धांताचेर आधारुन ताणे ' भगवत गीतांचो 

भगवत गीतांचो एकेकच 
श्लोक घेवन आपल्या व्याख्याना सांगाता कन्नडांत पयले पावटी 

अनुवाद 
केलो . आपल्या कृतियेक ताणे ' वासुदेव कथामृत ' म्हणजे भगवान कृष्णाच्या 
कथेचें अमृत म्हळळे नांव दिला . कुमार व्यासा थावन नागरस पर्यांत 
तांणी आपल्या कृतियांक कृष्णाक संबंध जाल्लें नांव दिवंची एक चलोन 
आयिल्लो रीत आंमी पळोवयेत . थोड्या कृतियांनी कृष्णाचो पात्र भोव 
ल्हानयी आसयेत . ' भागवत ' संप्रदाया प्रमाणे भगवान कृष्णाचेर तांका 
आसचे भक्तिपण हातूंत दिसोन येता . नागरसाच्या कृतियेंत कथा वस्त 
काय दिसाना . त्या शिवाय ती कृष्णा विषांतली कथाय न्हंय . 

कथाय न्हंय . तांतूंत 
कृष्णान शिकयिल्ली तत्वां आटापल्यांत तरी ताका ' वासुदेव कथामृत ' 
म्हळळे नांव दिला . ताचो अनुवाद समर्पक , सरळ आनी सोंपो जावन आसा . 


कारण . 

हया काळाच्या जैन कविनी साधु संतांच्यो जिणये कथा सोडून हेर 
विषय आपणायले आनी तांतूंत सोंप्ये भाषेन कन्नडाच्याच नेटांनी ते बरवन 
गेले . परने विषय घेतल्ल्या कडेय नव्या नेटांनी आनी नव्या शैलेंत तांणी 
बरयलें . तांचे पयकी सुविलो जावन आसा भास्कर . तो आपल्या ' भागवत 
संप्रदायांत आनी काव्य शैलेंत कुमारव्यासाच्या प्रभावाखाल आयलो . ताची 
कृति जावन आसा जीवनधर चरिते ' . जैन संप्रदायांतली मूळ कथा 
ताणे अनुकरण केल्या तरी उपनिषदांतली आनी लोक साहित्यतांली कल्पनां 
आनी विशेषणां ताणें प्रयोग केल्यांत . मूळ कृतियांनी ही दिसोन येनांत 
आनी जैन तत्वां मारिफात थोडेकडे ही विवरियेत तरी हेर थोडेकडे 
जायना . सर्वज्ञाचो उगडास काडल्या शिवाय संसारी अस्तित्व सुकोन 
वचात ? ' म्हळळे वाक्य हाचें एक नितळ निदर्शन जावन आसा . कवीन 
जिनाची प्रशंसा करच्या संदर्भार हे वाक्य आयलां . देवाचें नांव उगडास 
काडचें जांव ( नाम स्मरणे ) व सोमयाक पुरतें शरण येवन मुक्ति जोडचें 
जांव , जैन सिद्धांताक ताळ पडाना . या निरुपणेत मार्मिक दिसचे तसलें 
कांय ना . पूण कवि कल्पना आनी उतरां पळोवंक गेल्यार ही कृति साधा 
रण जावन बरी म्हणयेत . लोकप्रिय छंदो नेट घेवन बरयिल्ल्या हेर जैन 
बरयणारां मदें शिशुमायण एकलो . आपल्यो दोनयी कृतियो ' सांगत्य ' 
नेटांत ताणे बरयल्यो . याच नेटांत थोड्या काळा उपरांत मंगरस तिस 
यान आपली ' नेमि जिनेश संगती ' बरयली . पूण आपल्यो हेर कृतियो 
ताणे ' षटपदी ' नेटांत बरयल्यो . नेमि जिनाचो विषय एका परस चड 
कविनी हाच्या आदी ' चंपू ' नेटार बरयिल्लो आसतां , मंगरसान मात्र तो 
सांगत्य ' नेटांत बरयिल्लें एक विशेस जावन आसा . जैन बरयणारां थंय 
बदलापाचे वारे व्हाळटाले म्हणच्याक हे एक निदर्शन . साळवा ' म्हळळया 
दुसऱ्या कवीन जैन सिद्धांताचो ' भारत ' पयले पावटी कन्नडांत ' षटपदो 
नेटांत रुपांतर केलो . 

हया आवदेच्या जैन कविं मधे भोव श्रेष्ट कवि जावन आसा 
रत्नाकरवर्णी . कन्नड काव्याच्या विशाल क्षेत्रांत तो एकलो अती श्रेष्ट 
स्फूर्तिभरित कवि म्हणयेत . समग्र जीवन दर्शन नितळ कन्नडाच्या ' सांगत्य ' 
माध्यमांत ताणे बरोवन ती गिरेस्त केली . कर्णाटकाच्या पश्चिम करावळीर 
आसच्या मूडबिदरेंत एका क्षत्रिय कुटमांत सोळाव्या शताब्दीत तो जलमलो 


120 : कन्नड साहित्याचो इतिहास 


त्या वेळार विजयनगर साम्राज्यः अवनतीच्या देगेक पावल्लें . तो जलमोन 
आनी वाडोन आयिल्लें स्थळ जैन तत्वांचें जोवंत केंद्र जावन आशिल्लें . 
काव्यांत आनी तत्व शास्त्रांत अती उत्तिम शिकप ताणे जोडलें . 

मुख्य 
जावन , जैन तत्व शास्त्रा थंय ताणे चड गमन दिले . एका गुरुच्ये शिको 
वणे खाल तो योगाय शिकलो आनी ताचो प्रयोग करुंक लागलो म्हणटात . 
मोगा विषांतली ताची साहसां आनी ताचो धर्म परिवर्तनाची काणी आमकां 
आदी थावन आयकोंक मेळळया . तांतूंत कितले सत आसा म्हळळे निघंट 
सांगोंक जायना तरी मेळिल्ल्या आंतरिक आधारां वर्वी इतले निश्चति 
सांगव्येत कि तो एक श्रंगारप्रिय मनोस आसोन स्वारस्यभरित जीण 
जियेल्लो . समग्र जिणयेचो मनोभाव आशिल्लो स्वतंत्र बुद्धिचो तो जावन 
आशिल्लो . ताणे ' शतकां ' ( शेंभर श्लोकांची काव्यां ) आनी जैन तत्व 
तशें नीति वयर पदां बरयल्यांत . 


' भरतेशवैभव ' ताची अती श्रेष्ट कृति , एक महाकृति . पयलो 
तीर्थकर जावन आशिल्ल्या पुरुदेवाचे प्रसिद्ध पूत भरतेश आनी बाहुबलि , 
हांची जीण आनी व्यक्तित्व बापायच्या व्यक्तित्वा सांगाताच मेळोन आस 
तालें . पूण भरतेशाक काव्याचो नायक करून ताचे व्यक्तित्व गुंडायेन आनी 
तपशीलेन वर्णिल्लो कृति नाशिल्ली . भरतेशाचें व्यक्तित्व कल्पित करून 
बरयिल्ली रोत या कृतियेचें एक विशेषण म्हणाजाय . संपूर्ण जिविताचें 
कविचें कल्पित रुप एकमेका विरोध दिसची व्यक्तित्वां गाता हाडचें 
कविचे समग्र जिणयेचे कल्पन व्हड रुपार हांगा प्रस्तुत केला . ताणे ही 
कथा रूंदायेच्या आवरणा भितर प्रसिद्ध जैन मुळां थावन विचल्या . पूण 
मुळावी सामग्रि उपयोग करताना तांतूंत आपली सगळी चिंतनां आनी अनु 
भव ताणे वोतलो . हाचो परिणाम जावन ती एक सर नाशिल्ली रचना 
त्मक कृति जाली कित्याक तांतूंत अद्भुत जोवनदर्शन आनी सब्द - चित्रांचें 
भंडार भरोन मूळ कृतिये परस तो जायती मुखार गेल्या . एक घनादीक 
व्यक्तित्व आटापून आसची 80 संधि आनी 10,000 श्लोकांची ही कविता 
फकत नोव महिन्यांनी ताणे बरवन संपयली म्हळळे एक अचर्येच म्हणाजाय . 

हया कवितेतली काणी काणी म्हणोंकी जायना . एका व्यक्तित्वा 
भवंती म्हणच्याकी एक आदर्श व्यक्तित्वाच्या दर्शना भवंती ही मांडून 
हाडल्या . कवीन सांगच्या प्रकार ही कविता अखंड अधिकार 
आशिल्ल्या एका रायांच्या रायाचो वैभव वणिता . हो राय निजयोगी 

जाल्ल्ये घडिये आपणाचें कर्म भसमून मुक्ति जोडटा . हो वैभव संसारी 
न्हंय बगर आध्यात्मिक . त्याग आनी भोग --हया दोनांक एक केल्लो 
वैभव तो , एका संपूर्ण जिणयेचो उंचलो सहज शेवोट . एका अर्थान पळोवंक 
गेल्यार या कवितेत महाकवितेचे विस्तृत रुप जांव बांधावळ जांव दिसाना . 
मुख्यत : कथानायकाच्या दैनंदिन जिणयेतली हरयेका संदर्भार घडची तसली 
साधी घडितां तांतूंत वर्णिल्यांत . पूण कविचे समग्र जीवन - दर्शन या 
कवितेतल्या हरयेका तपशिलेत आमकां दिष्टीक पडटा आनी ताका अर्थ 
दिता . पयल्या तीर्थकराचो मालधडो पूत तो जाल्ल्यान ताका 96000 
स्त्रीयो आसोन ऊंच वैभवाची जीण तो जियेतालो . या वेळार , भायर 
वचोन संसार जिकाजाय म्हळळो उलो ताका आयकालो . तो भायर सरलो 
आनी एका पाटल्यान एक जीक ताका लाभली . पराजित जाल्ल्या सगळ्या 
रायांच्यो काणिको घेवन तो आपल्या राजधानीक परताताना ताचें चक्र 
नगराच्या दाटियाकडे एकाचफारा रावले . हाचो हिशारो जावन आशिल्लो 
ताचो भाव ताका आपणाच्याकी उंचलो झुजारी म्हण मांदून घेवंक तयार 
ना म्हळळो . भरतेश तेन्ना आपल्या भावाक आपोवंक लायता आनी मोवाळ 
आनी मन जिकच्या उत्रांनी लडायेक रावानाशें ताका समजायता . हे प्रक 
रण हेरां कृतियांनी दिसाना . तें जावन आशिल्लें अहिंसेचें जयत . हाचो 
परिणाम जावन बाहुबलि सगळे सांडून प्राचीत करुंक रानाक गेलो . भरत 
आपल्या बापाय सी वचोन ताचें आशिर्वाद घेवन आपल्या राज्याक पाटी 
परतालो . थोड्या वरसां उपरांत ताणेय संसारी वैभव सांडलो , प्राचीत 
आधारले आनी मुक्ति जोडली . 


ही कथा अधिकांश जावन हेर मूळ आधारां थावन उकल्ल्या . पूण 
हया खयंच्याय मूळ आधारांनी भरतेशाचे प्रतेक व्यक्तित्व कितें म्हळळो 
उल्लेख ना . रत्नाकरवीन हे व्यक्तित्व आपल्या आदर्शाची मूर्ति करून 
हरयेक ल्हान तपशील कांतयल्या आनी हातूंत आसा ताचें व्हडपण . हे 
ताच्या कृतियेंतल्या पयल्या भागांत ' भोगविजयांत ' दिसोन येता . हे 
व्यक्तित्व ताच्या विशेस प्रतिभेचो फळ म्हणयेत . आनी हया खातीर 
आंमी ताच्यो ताळयो पेटूक जाय . एक आदर्श राय जावन भरतेश आपल्या 
दरभारांत बसोन आपले कर्तव्य पाळचीच कवितेची सुरवात . मूळ कृतियेंत 
नाशिल्लो भरत आनी बाहुबलि मधलो वागविवाद , या कृतियेंतली एक 
मुख्य बदलावण . मूळ कृतिये प्रकार , भाभावां मधे एक झुजच जालें आनी 

बाहुबलीन भरताक पराजित केलो . पूण भरताच्या अभिलाषेचेर आनी अहं 
भावाचेर विरोध प्रतिक्रिया दाकवंक तोच रानाक गेलो . या कवितेत मात्र 
भरत भावालागीं झुज मांडीना . बाहुबलीक तो गोड उतरांनी लडायच्या 
वाटेवयलो परतिता . हातूंत स्वष्ट जाता कि रत्नाकरान मूळ आधारांतले 
घेतांना आपले विवेचन वापरला . आपणे कल्पित केल्ल्या व्यक्तित्वाक 
तांतूंत ताळ पडाना जाल्यार ते सोडलां . 


सुरवेर थावन कवि सांगोन आयला कि भरत एक सामान्य मनीस 
न्हंय बगर संपूर्ण व्यक्तिचो एक प्रतीक . ताचें मनुष्यातीत व्यक्तित्व आनो 
पातयेवंक नजो तितलो ताच्या बायलांचो संखो एका सांकेतिक रुपार मात्र 
आंमी स्वीकार करयेत . ताच्या विशेस व्यक्तित्वाचे स्वरुप हरयका ल्हान 
तपशिलेन वर्णिला . रत्नाक रवर्णीक हरयेक ल्हान तपशील सांगोंक आनी 
सब्दां - चित्र पित्रावंक बरे लागतालें . आपल्याच सब्दांनी मात्र न्हंय , कविच्या , 
गायकांच्या , स्त्रीयांच्या आनी रावळेरांतल्या कीराच्या तोंडांत थांवन सैत 
आपल्या कथानायकाचे विशेस गूण ताणे वणिल्यात ; आपलें जिणये - दर्शन 
गिरेस्त सब्दां - चित्रांनी दाकयलां . दृष्टांताक , भरता विषांत तो अशें 
सांगता : 


' शारीरिक सुखाच्या जाळांत तो पडला म्हण दिसल्यारी तांतूंत 
तो रेवडोंकना . तो दुरहंकारी म्हण दिसलो तरी तसो लाशिल्लो . खऱ्या 
सताची पुरती ओळक मेळिल्ल्या एका व्यक्तिची ती लीला ( खेळ ) . 
एक्ये घडये तो एक भद्र दुर्गा परि तर दुसऱ्या धडये उगत्या गांवा परि . 
ताच्या स्त्रीयांक तो एक तेलतें फुलांचे बाण आनी सर्गच मनशा रुपार 
आयिल्ल्ये परि दिसतालो . ' कवीन आपले जीवन - दर्शन या उतरांनी 
वणिलां , ' एका रायान आपल्या सुखाची पर्वा करतासताना आपली आध्या 
त्मिक जीण विसरोंक जायना . ताणे जिणयेंतली मझा भोगीजाय पूण 
धर्मा आनी नीति विरोध वचोन न्हंय . ताणे जायत्यो आशा दवरीजाय 
पूण ताचें काळीज अनासक्तीचें बिडार जायजाय . योग्य आशिल्ल्यांक मात्र 
ताणे दान दीजाय . ताणे उलयजाय पूण मौनाचे मोल जाणा आसाजाय . 
ताणे गरीबा परि आनी सांगाताच राया परियी आसोंक जाय . संगीत 
आनी ताळाक सरि जावन नाच करची युवती आपल्या तकलेर दवरिल्ल्या 
मोडकेचेर , ती पडानाशिल्ल्ये परि कशे एकाग्रतेन ध्यान दवरता , तशेंच 

ताणे संसारांतल्या ल्हान गजालिंक ध्यान दितानांय जिणयेंतल्या उंचल्या 
मोलाचेर ध्यान दवरंक जाय . 

दैनंदिन जिणयेच्या ल्हान गजालिनी सैत भरत आपल्या सब्दांनी 
आनी कार्यांनी एका उंचल्या पावंड्यार जियेलो . रायाचें , शिसाचें , पतीचें , 
पुताचें आनी भावाचे कर्तव्य ताणे स्वयं - प्रेरित कर्तव्य निष्टेन आनी विवे 
चनेन सांबाळळे . आपल्या कल्पनेच्या संपूर्ण व्यक्तीक चित्रायताना रत्ना 
करान कन्नडाच्या न्हंय , भारतीय संस्कृतीत सैत अती श्रेष्ट व्यक्तित्व कांत 
यलां . दृष्टांताक , आपले रायाळ कर्तव्य संपतच , भरत रायाळ वैभवाचें 
सर्व न्हेसाण आनी वस्तु निकळावन साध्या न्हेसणांत जेवणाक आपयिल्ल्या 
साधु संतांची वाट पळोवन रावळेराच्या दाराकडे राकोन रावलो . मानाच्या 
सयन्यांक जेवण वाडटासताना ताका कोणाय चाकराची सेवा गरज नाशिल्ली . 
त्या वेळार कोणयी सेवक ताच्या मुखार आसचे व ताणे ताका बागवोन 
वंदन करचें नजो आशिल्लें . एक्सुरोच रावळेराच्या कुंद्याक वोणकोन 
आसतां , नाकाच्या पोतार बोट दवरन आपयिल्ल्या सयऱ्यांची वाट पळोवन 
चारीय दिशानी दीष्ट भोवंडायताना आपुण ही संसारी अस्तित्वाची नदी 
उपेवन केला मुक्ति जोडीन म्हळळी चिंतनां तो आटयतासो दिसतालो . 
या परि कवीन हरयेका वाटेन हया श्रेष्ट व्यक्तिची प्रतिमा ऊंच पावं 
उयाचेर बांधून हाडचे प्रयतन केला . भरताच्या असाधारण जिणयेंत एक 
विचित्र गजाल जावन आशिल्ली ताच्या स्त्रीयांचो संखो . एक आदर्श पुरु 
षाक जर इतल्यो बायलो आसतीत , तर ते कसलें आदर्श ? मूळ काणयेत 
तशे आसा म्हण सांगच्यांत तृप्ति मेळाना कित्याक रत्नाकरान मुळा थावन 
आसा तशें अनुकरण करुंक ना . भरताच्या प्रेम जीवनाची अनंत सकत 
दाकवंचो इरादोच हाचे कारण म्हण आंमी समजाल्यार हाचो अर्थ सारको 
जाता . आध्यात्मिक आनी त्याग - भोगाचे रहस्य समजाल्ल्या मनशाक जायत्या 
बायलां संगियीं सुलभायेन दीस काडयेत पूण जीणयेत यश जोडचे रहस्य 
समजानाशिल्ल्या मनशाक एकल्ये स्त्रीय संगी जियेवंक सैत कष्ट मारतात 
म्हळळे तत्व तांतूंत झळकाता . एका 

चड संदर्भानी भरताच्या 
स्त्रीयांनी ताचे श्रेष्ट पति - गूण वाखणल्यात . मोळबा वयल्या एकाच 
सुर्यांचे प्रतिबिंब उद्कान भरिल्ल्या सर्व मोडक्यांनी दिसता तशें , ताच्या 
सर्व स्त्रीयांच्या काळजांनी तो जियेता . जशें रानांत साधु वसती करून 
आसच्यकडे चितळ आनी वाग शांतीर रावतात तशेंच ताच्यो सर्व स्त्रोयो 
मोसराची काय भावनां नासतां एकामेका मोगान जियताली . ' आमचे कुळार 


. 


परस 

का 


ताणे विसरोंक लायलां , आमची नीद धावंडायल्या आनी आनंदांत आमका 
बुडयलां . ' ती कितल्या संतोसान आशिल्ली , ताका जेवंक वाडल्या उपरांत 
ती कशी सांगाता जेवतांली , ताका मेळोंक काणिको घेवन कशी पयल्या 
माळयर ताच्या कुडाक हास्य - विनोद करुन वेताली ते सगळे दाकवंक 
कवोन हरयेक संदर्भ उपयोग केला . राया सी आसतां हया अनुरक्त 
युवतींचे मोगा खेळ अती स्वारस्य थरान वणिल्यात . हे सर्व एका ऊंच 
पावंड्यार चित्रायला . साधारण जावन विलक्षण आनी अश्लील म्हण 
दिसचे एका घनादीक हंतार दाकयला . सारके समजोन घेतल्यार शारीरिक 
सुख खुशेन जोडयेत म्हळळो हिशारो हांगा मेळटा . संगीत , नृत्य आनी 
नाटका विषांत या कवितेत उत्साही , समजोणे - भरित आनी उगत्या 
गळयान केल्लें वर्णन आसा . संगीताचो आनंद असो वणिला , ' गाकिनी 
इतल्या गोड आनी भरिल्ल्या ताळयान पदां गायतांना संगीत सागोरांत 
थावन विंचून हाडल्लीं मोतयां तांच्या तोंडांत थावन गळल्ये परि दिसताले . 
तांचे थंय भरोन वोमतोंचे संगोत- अमृत थेंबे थेंबे जावन चारीय कुशिनी 
शिवोर वोतल्ल्ये परि तान तान थावन ती रागाचे प्रदर्शन करताली . 
एकली वीणा खेळटाना ती आपल्या सोभित बोटान सरस्वती देवीक आपणाक 
संगीतांत मजत करुंक आपयताशे दिसले . ' 

SSIP fs 
सर्व भोग विलास संपतच स्त्रियो निदोंक वेतात आनी चाक रां तांच्या 
कामाक वेतात . तक्षण भरत अंतर्मु खि जाता आनी गूंड ध्यानांत तल्लीन 
जाता . त्ये घडिये तो हजार वरसां प्राचीत करुन आशिल्ल्ये परि दिसता . 
ताची इंद्रियां ताची चाकरांकित्याक ताच्या आज्ञेखाल ती येतात वेतात . 
हया वेळार , तो जेवल्यारी उपवास धरिल्ल्ये परि , संसारी सुख भोगल्यारी 
ब्रम्हचारी , पृथ्विचो राजा तरी विरक्त , तकली भर केस आसल्यारी मना 
भितर लेश मात्र खोटी वोडणी नाशिल्लो तपस्वी . 

आपुण सार्वभौम जावनाशिल्लो तरी भरतेश आपल्ये 
गौरवान देखतालो . एक पावटी सगळो दीस उपवास करतच ताणे आपल्या 
स्त्रीयांक आपल्य आवयची सेवा करच्ये खातीर तिच्या घरा घाडल्यो आनी 
उपरांत आपुणयी गेलो . तो आनी ताच्यो स्त्रीयो उपवास करुन आसात 
म्हण कळटच आवय तांकां रागान उलयली . आपलो पूत आपणाक मेळोंक 
येताना भुकेन मत चुकोन वाटेर पडात म्हण ताच्या रावळेराक गेली . 
वाटेर दोगायंची भेट जाली . आवयक बागवोन ताणे नमस्कार केलो आनी 


आवयक 

दोगांय रावळेराकडे गेली . उपवास संपतच ताणेच तिका जेवंक वाडलें . 
उपरांत तिका एका धलच्या पाळण्यांत बसोवन घलयता . या वेळार अशें 
दिसता कि आवयन आपणाक ल्हानपणार पाळण्यांत दवरन घलयिल्लें ऋण 
आतां फारीक करताशे . अशें साधे एक घडीत तपशिलेन वर्णन रोमांचकारी 
आनी अर्था भरित केलां . नाम : 

क 
भरत आनी बाहुबलि मधले प्रकरण आंमी हाच्या पयलेंच उल्लेख 
केला . भरतान उपयोग करची गोड उतरांची वत्ताय ताच्या धनादीक 
व्यक्तित्वाक ताळ पडटा . ताणे बाहुबलिक म्हळे , ' आंमी एकामेका अशें 
लडाय करुंक पडचे तसलें व्हडले कारण जाल्यारी कितें ? तुजें कितेंय 
हांवें घेवंकना व म्हजें कितेंय तुंवें घेवंकनांय . हांव एका रायाच्या स्थानार 
आसां आनी तूं आसाय एका रायकुंवराच्या , कित्याक , अशें आमच्या बऱ्या 
बापायन अपेक्षिल्लें . आंमी एकामेकाचे दुसमान काय कितें ? जरतर आंमी 
जिनाचे पुत जावन एकामेका झगडटांव , तर सगळ्यांनी अनुकरण करच्ये 
तसलें एक खोटें शासन आमी पुसूक नजो तशें बरयतांव . म्हजेर जयत 
व्हरून तुका कीर्त मेळात ? तुका पराजित करून हांव कीर्तिवंत जायन ? 
तूं म्हजेलागीं झुजोंक आयलाय आनी तुजो शेवोट जावनासा म्हजेवयर 
जयत . व्हयगी न्हय ? हीन मनशांपरि कित्याक आंमी झुजाजाय ? तूं 
जिकलोय आनी हांव पराजित जालों म्हण हांव मानतां ! ' हे आयकोन 
भरताच्ये पक्षेन आशिल्ले राय आनी मंत्री एका ताळयान म्हणाले , ' आमच्या 
धनियाक केदीकच पराजय आसचे ना . ' भरत अमको हासोन म्हणालो , 
' कित्याक नजो ? कामदेवाकडे पराजित जायनाशिल्लो कोण आसा ? ' जैन 
संप्रदायाप्रमाणे बाहुबलिच कामदेव . भरताची गोड आनी मोव उतरां 
आयकातच ' गरुड मंत्र ' उचारताना मायाक जावंच्या सर्पाच्या विका परि 
बाहुबलोचो राग नपैंच जालो आनी ताचें काळीज थंड जालें . 


हया कवितेत धाराळ वर्णन आसा पूण तें सामान्य थराचे न्हंय . 
तांचो मुख्य कलात्मक उद्देश जावन आसा आपणे कल्पित केल्ल्ये श्रेष्ट 
व्यक्तिचें जीवन दर्शन , संकेत आनी प्रतिमा मारिफात दाकवंचो . ताची सर्व 
वर्णनां हो एक उद्देश सुफ ळ करच्ये खातीर जावन आसात . ल्हान ल्हान 
गजालींक सैत तो चड लक्षा दिता पूण आदल्या काव्या संप्रदायांचेर ताचें 
चह गुमान ना . ताचे जीवन दर्शन करों समग्र आसा त्याच परि ताच्या 
भाषेचें आनी नेटाचें स्वयंप्रेरित मिलनयी आसा . हये विशिष्ट शैले वयरे 

ताचो उकल्ललो हात आसा . ' सांगत्य ' नेटांत ताची लिखणी उन्नत शिख 
राक पावल्या . लोक संगीतांत गायन करच्या पदांक हो नेट प्रयोम करताले . 
ताच्ये शैलेंत भाषेची गिरेस्तकाय आनी नैसर्गिकता झळकाता . ताचो ' भरते 
शवैभव ' न्हयींच भरतेशाचो वैभव दाकयता बगर ताच्ये जिणिये दर्शनाचो 
संकेत जावन आशिल्ल्या ताच्या महाकाव्याचो वैभवयी दाकयता . 
भाषेतल्या महान कवीं पयकी तो एकलो . पंप , हरिहर आनी कुमारव्यासा 
तसल्या महा कवींच्या भुजांक भुज दीवन रावंची योग्यता ताका आसा . 


कन्नड 


मा 


THA 


अध्याय VIII 


मध्यकाळ -3 


षडक्षरदेव आनी इतर 


सोळाव्या शतमानाच्या मधेगात विजयनगर साम्राज्य पडटच कर्णा 
टकाच्या राजकीय आनी सांस्कृतिक जिणयेचेर काळोक पडलो . जशें चोर 
काळोकांत सांगाता मेळोन काम करतात , तशें भायल्या सक्तैनी कन्नड 
गांवाक धाड घालून त्या गावंची गिरेस्तकाय आनी आत्मगौरव लुटची 
गुटमोळ केली . उत्तर कर्णाटकाक तकली पोंदा घालूक लायिल्ल्यांत तांकां 
विशेस जयत लाभले . सुदैवान , दक्षिण कर्णाटकाचो बहुतेक भाग आसा 
तसो उरलो . तोय तवळ तवळ अपायांत पडच्यार आशिल्लो . पूण कर्णा 
टकाचे बांगरा - शियासण मैसूर रायांच्या साहसान आनी सुदैवान प्रजळोंक 
लागले . कन्नड भास , साहित्य आनी संस्कृति तांच्या उदार आश्रया खाल 
पुरती फुल्ली . 

षडक्षरी 
१8 व्या शतमानाच्या सुरवेर , मैसूरच्या चिक्कदेवराजाच्या आश्रया 
खाल कन्नड साहित्य पुरत्या उत्साहान परतें वयर आयलें . हो विद्येचो आनी 
साहित्याचो व्हड आश्रयदातार जावनाशिल्लो . जायतो काळ थावन लिपोन 
गेल्ली शास्त्रीय कविता परत्यान फुलोन आयली . वसंत ऋतुचे येणे सकटां 
परस पयले कोगूळ पाचारता खंय तशें वीरशैव भक्तिचो कवि जावना 
शिल्ल्या षडक्षरीन आपल्या कृतियां वर्वी ' चंपू ' नेटाचे पुनरागमन पाचारले . 
जलमा थावन कवि आनी श्रेष्ट विद्वान जावनाशिल्ल्या ताणे शास्त्रीय रुपांत 

तीन कृतियो रचल्यो . तांचे पयकी ' राजशेख र विळास ' अती श्रेष्ट जाव 
नासा . हातूंत भगवान शिवाच्या नांवाची महिमां पाचारिल्ल्या एका 
भक्ताची कथा आसा . या विषयाचेर पयलें बरयिल्ल्यो कृतियो आशिल्ल्यो 
तरी या कृतियेक लाभल्ल्ये परि महाकाव्याचे स्वरुप तांकां लाभोंकना . 
हो भक्तिक विषय विच्चांत कवीन स्वतः सांगिल्ल्ये प्रमाणे हरिहराचो 
पाटलाव केला . पूण आदल्या काळाच्या बरयणारांपरि ' चंपू ' नेटान 
बरयलां . 

हये कृतियेंतली कथावस्त तितली कांय विशेस ना . लांब लांब 
विवर बरवन बारीक झाड पानां भरोन बागवाल्ल्ये परि ती दिसता . काण .. 
यतलें चलन- वलन सवकास आसोन निमाणो भाग येता पर्यात आमची 
अभिरुच उठयना . हया निमाण्या भागांत तिरुकोळवीनाचीचे प्रकरण आसा . 
एक पावटी राय कुवर राजशेखर आपल्या घोडयार बसोन एका इष्टा सांगाता 
राज मार्गार सवारी करून आशिल्लो . तेदाळा , तिरुकोळवीनाचीचो पांच 
वरसां प्रायेचो पूत आपल्या घरांत थावन खेळच्या खातार भायर 
धांवोन आयलो . राय कुवरा सांगाता आशिल्ल्या मंत्रीच्या घोड्याच्या पायांनो 
मस्तून तो मेलो . भरण्याची आवय घरा पाटी येतच घडल्ले दुरंत 
पळोवन दुखान बुडली . पुताच्या मरणाचेर तिचे रुदान भोव बिर्मत भरित 
आनी काळीज कडोवंच्ये रितीर वर्णिलां . हये कृतियेंत उतरांचें चमत्कार 
आनी बांधावळींचे कौशल्य आनी सांगाताच ऊंच काव्या- गुण दिसतात . 
ही कविची पयिल्ली कृति तरी विजमित करच्ये तसले हे काव्य रचन 
जावन आसा . ताची दुसरी कृति जावन आसा शबर शंकर विलास . ' 
हातूंत , भगवान शिवान किराताच्या वेसार अर्जुनाचें साहस आनी प्राचिताचें 
बळ परीक्षा करुन पाशुपतास्त्र दिल्ली प्रसिद्ध कथा आसा . हांगास रयी 
कथावस्त भोव पातळ आनी वर्णनां धाराळ आसात . पयल्ये कृतियेच्याकी 
चड हातूंत संस्कृत आनी दोड्या अर्थाचे सब्द भरल्यात . कृतियेच्या 
निमाण्या भागांत किरात वेगान घावंच्या रान दुक राचो पाटलाव करतासतां 
काणियी वेगान व्हाळटा . किराताच्या वेसार आसच्या भगवान शिवाचो 
सन्यासी जावन आशिल्ल्या अर्जुनालागी संवाद , उपरांत जावंची लडाय आनी 
निमाणे सर्व उगडा जावंचें - हीं हये कृतियेंतली भोव स्वारस्य घडितां 
जावनासात . सगळे आरावन सांगचें जाल्यार ही कृति मध्यम गात्र आनी 
वर्गाची . या कविची तिसरी कृति जावनासा संत बसवेश्वराच्या जिणये 
चेर ' चंपू ' नेटार बरयिल्ली काव्य कथा . मैसूर वोडेयारांच्या राजवटकेत 

कन्नड साहित्यांतले एक विशेस स्वरुप जावनाशिल्लें , चारित्रिक विषयांचेर 
बरवन गेल्ली चड आनी चड काव्या . पंपाच्या लौकिक कृतियांनी आनी 
इतर शास्त्रीय कृतियांनी चरित्रेचो परमळ आशिल्लो , पूण शीदा काव्या 
रुपार चरित्रा उल्लेख करचो तांचो मुख्य उद्देश नाशिल्लो . या काळार 
तसल्यो कृतियो आमकां पळोवंक मेळटात . दृष्टांताक , गोविंद वैद्यान ' सांगत्य ' 
नेटांत बरयिल्ली ' कंठीरव नरसिंहराज विजय ' मुख्य जावन चारित्रिक 
कृति जावन आसा . मैसूर वंशावळीतल्या कंठीरव न रस राजाची जीण 
आनी साहसां हांतूंत आटापल्यात . त्या अशांति काळाच्या राजकीय परि 
स्थितेचें आनी जन जीवनाचे वास्तविक चित्र दाकयिल्लें हये कृतियेचें एक 
विशेस लक्षण जावन आसा . हातूंत वर्णनात्मक विषय व व्यक्तित्वाचे चित्रण 
ना तरी काव्य दृष्टीन ही एक श्रेष्ट कविता म्हणयेत . 


या काळाचें आनयेक विशेस लक्षण जावनाशिल्लें श्री वैष्णव मता 
संबंधी उबजाल्ल्या भक्तिक साहित्याची वाडावळ . वैदिक संप्रदायाच्या तीन 
आचार्या मधल्या रामानुजान हे धर्म स्थापन करून बाराव्या शतमाना थावन 
कर्णाटकांत हे विस्तारल्लेिं तरी , ताचे विषांत कन्नडांत कायिंच बरवंक 
नाशिल्लें . मैसूर रायांच्या , मुख्य जावन चिक्कदेवराजाच्या आश्रया खाल , 
मार्गकाव्याचे पुनरुज्जीवन जालें . हातूंत या मताक संबंध जाल्ले धाराळ 
विषय आनी तत्व शास्त्र आशिल्लें . चिक्कदेवराजान स्वतः ' चिक्कदेवराज 
बिन्नप ' आनी ' गीत गोपाल ' तसल्यो कृतियो बरयल्यो म्हणटात . पयली 
गद्य रुपार आसा तर दुसरी पदा रुपार आसा .. बहुश : चिक्कदेवराजाच्या 
आस्थानांत मंत्री आशिल्ल्या तिरुमलार्य म्हळळया नामांकित विद्वान आनी 
कवीन ती बरवन चिक्कदेवराजाचें नांव दिले जावयेत . रायान स्वतः 
बरयले व ना पूण ताणे तिरुमलार्य , सिंगराय , चिकुपाध्याय आनी होन्नम्मा 
तसल्या बरयणारांक सांगाता हाडले . 


एक प्रतिभाशाली आनी विशिष्ट शैलेचो कवि म्हण तिरुमला 
र्याचो उगडास काडीजाय पडटा . कन्नड आंनी संस्कृताचो तो अप्रतिम 
विद्वान जावन आसोन या दोनी भासांनी ताणे बरयलें . ताच्या सर्व 
कृतियांनी चिक्कदेवराजाच्या उज्वल राजकी जिणये आनी आकर्षक व्यक्तित्वा 
विषांत वाचूंक मेळटा . त्या काळाच्या चरित्रेतले जायते व्यक्ति आनी घडितां 
ताच्या लिखितांनी आयल्यांत . कन्नड साहित्यांत अशें घडचे भोव अपरुप . 
अशें जाल्ल्यान तिरुमलार्याच्यो कृतियो त्या काळाच्या कर्णाटक चरित्रेचो 

एक खरो आधार जावन आसात . ताणे बरयिल्ल्या ' अप्रतिम वीर चरित ' 
म्हळळ्या काव्य 

लक्षण ग्रंथांत कवितेची लक्षणां दृष्टांत दीवन 
वणितांना ' अप्रतिम वीर ' ( सर नाशिल्लो वीर ) म्हळळे शिरोनांव जोडल्ल्या 
चिक्कदेवराजाच्या साहसी कर्तुवांचो उल्लेख केला . ' चिक्कदेवराय वंशा 
वळी ' ताची श्रेष्ट परिपक्व गद्य कृति . तांतूंत चरित्रा , पुराण आनी धर्म 

हया तिनांचोय एक विचित्र मेळ जाला . आपल्या आश्रय दाताचो 
विश्वास - पात्र मंत्री तो जावन आशिल्ल्यान समकालीन राजकीय घडितां 
तो बरो जाणाशिल्लो आनी तांचे विषांत तपशिलेन ताणे बरयला . थोडे 
कडेन ताचे विवर गर्जे भायले आनी अतिशयोक्तीन भरलले . हये कृति 
तलो श्रेष्ट गूण जावनासा तांतली एका मेटान चलची समृद्ध गद्य शैलो . 
त्याच रायाच्या आनयेका मंत्रीन , चिकुपाध्यायान कन्नडांत तिसां वयर ग्रंथ 
बरयले . या सर्व कृतियांनी श्री वैष्णव सिद्धांत , संप्रदाय व जिणये 
कथा आसात . या मताच्या पाटलाव्यांक हो एक ज्ञानकोश म्हणयेत . 
तिरुमलार्याच्या भावान सिंगरायान ' मित्राविंदा गोविंद ' म्हळळो नाटक 
कन्नडांत सर्वप्रथम बरयलो . हेय संस्कृतांतल्या ' रत्नावळी ' नाटकाचे एक 
रुपांतर . मेळल्ल्या सर्व रुजवाती प्रमाणे इतले स्वष्ट सांगयेत कि कर्णा 
टकांत आदी थावन नाटय परंपरा निरंतर चलोन आयल्या . पूण आमका 
उपलब्ध जाल्लो पयलो नाटक सिंगरायाचो जावनासा . तो मूळ नाटकयी 
हंय , विशेस रुपांतरयी न्हंय . 


खंयचोय एक सिद्धांत प्रतिपादन केल्ली पुस्तकां पुरातन काळार 
थावन कन्नडांत बरयल्यांत . पूण विजयनगर साम्राज्याच्या काळार आनी 
उपरांत , तात्विक सिद्धांत सोप्या आनी लोक भाषेच्या कन्नडांत बरवंचें 
यशस्वी प्रयतन चल्लें . असल्या थराच्यो दोन कृतियो हांगा उल्लेख करुंक 
फावो . तांतली एक महालिंगरंगान बरयिल्ली ‘ अनुभवामृत . ' शंकराचे अद्वैत 
सिद्धांत भामिनी नेटांच्या भोव सोप्या शैलेर हातूंत समजायला . ही कृति 
लोकांक स्वष्ट समजासारक्या दृष्टांतानी भरल्या . जगन्नाथदासान बरयिल्ली 
' हरिकथामृतसार ' त्याच नेटांत बरयिल्ली दुसरो कृति . हातूंत मधवा सिद्धां 
ताचो विवर आसा . हातूंयी धाराळ दृष्टांत आनी सोंपो सब्दां - प्रयोग 
दिसता . जगन्नाथदासाच्या कृतियेंत भक्ति भाव चड दिसता तर महालिंग 
रंगाच्या कृतियेंत तर्क शुद्ध विचार चड आसात . 


चिक्कदेवराजाच्या आश्रयाखाल प्रजळ फांकयिल्ल्या कवीं पयकी 


कन्नड साहित्याचो इतिहास : 131 


होन्नम्माचो जागो उंचलो आसा . रायाच्या दरभारांतल्या सेविकां मधली 
ती एक साधी स्त्री जावनाशिल्ली म्हणटात . सिंगरायाच्ये नदरेक ती 
पडली आनी तिची काव्यासक्ति जाणा जाल्ल्या ताणे तिका जाय पुरते 
शिकप आनी त.ती दिली . रायाक तिच्ये विषांत आयकोन खुशी जाली . 
ताणे आपल्ये राणियेक सांगोन तिची चिंतनां काव्या रुपार घालूक वत्ताय 
केली . हाचो परिणाम जावन होन्नम्मान ' हदिबदेय धर्म ' ( पतिवृतेचे कर्तव्य ) ) 
म्हळळी कृति लोका मोगाळ ' सांगत्य ' नेटांत बरयली . बरी बूधबाळ 
सांगची ही एक उंचली कविता . निरुपण विशेस ना तरी पुरातन साहि 
त्यांतल्यो मोटव्यो कथा निदर्शन जावन दिल्यात . अनादी काळार थावन 
चलोन आयिल्ल्या भारतीय संप्रदाया प्रमाणे काजारी स्त्रीयांच्या चमकणाक 
हातूंत बूधबाळ आसा . पूण ही बूधबाळ एक भोव सोभित साहितिक कृति 
जावन रुप घेतल्ले पळोवन आमकां आनंद भोगता . तांतूंत स्त्रियांकी दाद 
ल्यांकी संबोधित करून बरयला . थोड्या मनशांनी स्त्रियांक हीन दृष्टीन 
पळोवंचे कवयित्रीन खंडन केलां . समाजांत स्त्रियांच्या स्थाना विषांत आधु 
निक मनोभाव म्हणटात तो तिच्या कृतियेंत विरोध केला . नितळ आनी 
शुद्ध कन्नडांत तिचा काव्य शैलो व्हाळटा . तांतूंत सांप्रदायिक कवितेची 
बांधावळ आसा तरी कविता नाजूक आसा . सांगत्य ' नेटांत कविता सराग 
व्हाळटा आनी वाचूंक आनंद दिता . आनयेक कवयित्री हेळवन कट्टे गिरियम्मा 
हिचे उपरांत जियेवन मेली . देवा थंय ती पिशी जावन आवेश बळान 
तणे पदां आनी कथा बरयल्यो . मोराबायेक आशिल्ल्ये परि विशेस कृष्ण 
भक्ति तिका आशिल्ली . बाराव्या शतमानांतल्या अक्कमहादेवी परि अगाध 
सकत आशिल्ली योगिनती जावन आशिल्ली . 

अठराव्या आनी एकुणविसाव्या शतमानांनी कन्नडांत धाराळ कृतियो 
बरयिल्ल्यो आमो पळेतांव . तांतल्यो थोड्यो मैसूर महाराजांच्या आश्रया 
खाल बरयल्यो . अधिकांश जावन त्यो उंचल्यो कृतियो म्हणोंक जायना . 
मैसूर वंशावळीच्या मुम्मडी कृष्णराज वोडेय रान दिल्लें विशेस योगदान 
हांगा उल्लेख करुंक फावो . ताणे पन्नास कृतियो कन्नडांत बरयल्यो . त्या 
काळाच्या बरयणारांच्या साहितिक देण्यांक ताणे प्रोत्साह दिलो . ताणे 
आसरो दिल्ल्या बरयणारां पयकी अळिय लिंगराज आनी केपुनारायण श्रेष्ट 
जावन आशिल्ले . विशेस जावन केंपुनारायणान ' मुद्राराक्षस ' कथा ' मुद्रा 
मंजूष ' नावांन बरयिल्ली कन्नड साहित्य चरित्रेत एक वेगळयाच थराची 
कृति जावन उरल्या . हातूंत परन्या आनी नव्या गद्य शैलेंचे मिश्रण 

आसा . हे मिश्रण आपल्याच खुशे प्रकार ताणे केले तरी ताका आधुनिक 
कन्नडाचो पूर्वसूचक म्हणयेत . 19 व्या शतमानाच्या आखरेक जियेल्ल्या 
कवीं पयकी बसवप्पा शास्त्रीचो जागो महान साहिती मधे उंचलो जाव 
नासा . ताका विशेस काव्या- देणे आनी अनुवाद करची शाथी आशिल्ली . 
काळीदासाचो नाटक ' शाकुंतळ ' भाषांतर केल्या उपरांत ' अभिनव काळी 
दास ' म्हळळे नांव ताणे जोडलें . ताणे संस्कृत नाटक मात्र न्हंय शेक्सपि 
घराचो ' ' आथेल्लो ' नाटक ' शूर सेन चरित्रे ' म्हळळया नावांन अनुवाद 
केलो . अशें , विदेशी भासांतल्यो श्रेष्ट कृतियो अनुवाद करची परंपरा ताणे 
प्रारंभ केली . 

19 व्या शतमानाच्या आखरेक जलमोन 20 व्या शतमानाच्या 
उदेव काळार आपली मोटवी जीण संपयिल्लो नंदळिके लक्ष्मीनारायण व 
मुद्दण परन्या थावन आधुनिकतेक परिवर्तित जावन आयिल्ल्या कन्नड साहि 
त्याचो एक खरो संकेत . एक दुबळो व्यायाम मास्टर जावन आपल्ये जिण 
येच्या 32 व्या वर्साच्ये मोटव्ये अवदेंत दुबळीकायेचे आनी पिडे - शिडेचे 
कष्ट दग्ध ताणे सोसले तरी यक्षगान , गद्य आनी काव्य कृति रचून कन्नड 
साहित्य गिरेस्त केले . इंग्लीश साहित्या मुखांतर पाश्चात्य संस्कृतिचो प्रभाव 
पडल्ल्या सुविल्या व्यक्ति मधलो तो एकलो . ' गोदावरी ' म्हळळया कादं 
बरीचे थोडे अध्याय ताणे बरयले तरी ती पूर्ण केली ना . आधुनिक शैलेंत 
बरवंक तो भोव अत्रेगतालो तरी ताणे आपल्यो तीनी कृतियो परन्या कन्न 
डांत बरयल्यो . आधुनिक कन्नडांत बरयल्यार त्यो स्वीकार करून प्रगट कर 
चेनांत म्हळळी भिरांत ताका आशिल्ल्ली . तितलेंच न्हंय आसतां , हयो 
कृतियो मुद्दण म्हळळया आदल्या एका कवीन बरयिल्ल्यो म्हळळी फट खबर 
ताणे घडली . हो मुद्दण नीज जावन लक्ष्मीनारायण व न्हंय म्हळळो वाद 
विवाद थोडो काळ चलल्लो . उपरांत , हे दोगी पकलोच म्हण पुरत्या 
आधारांनी दुबाव नासतां रुजू जालें . 

ताच्यो तीनी कृतियो रामायणांतल्या एक न्हंय तर आनयेक घडि 
ताचेर बरयिल्ल्यो जावनासात . हातूंत , ' रामाश्वमेघ ' ताची अत्युत्तम कृति . 
हांतलो मुख्य विषय ' पद्मा पुराणां'तल्या कथा वस्तुचेर आधारित आसा . 
रामान वनवास संपवन पाटी येवन पाटार बसल्या उपरांत केल्ल्या अश्व 
मेधा यागा भवंती ही कथा गुंतल्या . हये कृतियेंतलें विशेस आकर्षण जावन 
आसा ताणे रचल्ले मुद्दण आनी मनोरमा म्हळळे दोन पात्र . मुद्दण ती कृति 

रचिल्लो कवि आनी मनोरमा ताची पतीण . तांच्या मधल्या स्वारस्य पूर्ण 
आनी प्रेमाळ संभाषणाच्या आवरणा भितर हये कृतियेंतली मुख्य कथा 
बांधून हाडल्या मात्र न्हंय कथेच्याकी चड सोभता . तीच कथा सुरू करतात , 
मधे मधे आड येतात आनी निमाणे आखेर करतात . कवि आनी विम 
र्शकाचे पात्र ती बरी करून चलोवन व्हरतात . कृतियेच्या सुर्वेर पावशिल्या 
दिसांचे सुंदर वर्णन आसा . हातूंत परनी संप्रदाय संपूर्ण सोडून नवे सब्द 
प्रयोग केल्यात . मुद्दणाची गद्य शैली चित्ताकर्षक जावनासोन एक्ये गतीन 
व्हाळटा . आख्या कन्नड साहित्य क्षेत्रांत हे एक नवेसांव म्हणाजाय . 


का शिकार 


thi 


अध्याय- IX 


आधुनिक साहित्याची सुरवात 


एदोळ पर्यंत आमी पुरातन आनी मध्यकालार रचिल्ल्या कन्नड 
साहित्याचेर एक सुकण्याची नदर घालो . आनी मुखल्या अध्यायांनो आधु 
निक कन्नड साहित्य कशें अस्तित्वार आयलें आनो ते या शतमानांत कशे 
विकसित जालें म्हळळे वर्गुचो आमचो शेवट आसतलो . आदल्या दोन काळां 
परीच हो काळयी खयंच्या अयिन्न तारकेर प्रारंभ जालो म्हण बोट दाक 
वन सांगोंक सुलभ न्हंय . रात संपतच , काळोक आसतानांच दीस उदेता 
म्हळळे सगळे जाणांत . खयंच्या अयिन्न घडिये फांतें उदेता म्हळळे सोधून 
काडूंक कष्ट . त्याच परि , आधुनिक साहित्य परन्या साहित्याची लक्षणां 
घेवन पयले पावटी प्रगट जाता . देकून ते केदाळा पुरतें आधुनिक जालें 
म्हळळे आमच्यान सांगोंक जायना . रुंदायेन सांगचें जाल्यार , आधुनिक 
कन्नड साहित्याचे फांतें एकुणवीसाव्या शतमानाच्या तिसऱ्या दशकांत उदेलें 
आनी त्या शतमानाच्या मध्य काळार ताण दीस उजवाड पळे लो म्हळयार 
सता थावन चड पयस जावं , ना . विसाव्या शतमानांत मात्र ताचेर प्रज्वल 
प्रकास फांकलो . पूण नीज रचनात्मक गद्य साहित्याचो सुर्यों या शत 
मानाच्या तिसऱ्या दशकांत कन्नड दिगंताचेर उदेलो . म्हणटच , दोन काळां 
मधलें अंतर चिक्के लांबच जालें जशें पृथ्विच्या थोड्या भागांनी फांतें 
लांब आसता . 1920 पर्यंत रचनात्मक प्रतिभा विविध रंगांनी फुलोन 
येवंकना म्हळळे सत . 

जशें हेरां भारतीय भासांचेर तशें कन्नडांत इंग्लिश शिक्षण आनी 
नवें चितप – हांचो बळादीक परिणाम जावन आधुनिक साहित्याचो उदभव 

जालो . गेलेत्या 40-50 वरसांचा साहित्याच्या विषयांत , वस्तूंत आनी 
शैलेंत हो परिणाम स्वष्ट दिसोन आयला . नवी रुप - दिशां आधारचे 
अंतःप्रेरण पयलेय आशिल्लें म्हळळे नीज . नवें आनी परनें एक करुन 
मुखार हाडी जाय म्हळळी समन्वय दृष्टियो आशिल्ली . या थराचें चिंतप 
एक हजार वरसां परस चड चलोन आयिल्ल्या कन्नड संस्कृतींतल्या बऱ्या 
संप्रदायाचें एक रूप म्हणयेत . अशें , कन्नड बरयणारांचे अंतःप्रेरण आनी 
समन्वय दृष्टि इंग्लिश भाषेच्या आनी तांतल्या साहित्या वर्वी पाश्चात्य 
प्रभावा खाल आयिल्ल्या वेळार आधुनिक कन्नड साहित्य ' जलमलें . भायल्या 
प्रभावांचें फळ जावन मात्र आधुनिक कन्नड साहित्य उबजलें म्हणचे पुरतें 
सत न्हंय . 


पुरातन काळार थावन पाश्चात्य ' गावंचे व्यापारी आनी साहसी 
मनीस भारताक आयल्यात . पश्चिम दन्या वाटेन येवन कर्णाटकाच्ये मातयेर 
पाय तेंकून या प्रदेशांत ते भोंवल्यात . ब्रिटिशांच्या काळार मात्र तांच्या 
जीवन रितिचो आनी साहित्याचो प्रभाव आमचेर विशेस पडलो . ब्रिटीश 
आमच्या गांवाक आयिल्लो खरो उद्देश जावनाशिल्लो व्यापार वहिवाट . 
काल क्रमेण भारतीय लोकाचें नित्राणपण तांकां कळोन आयलें . देशांतल्या 
वाडोन येवंच्या परिस्थितेचो लाभ उठोवन आपल्या ' भेद करून राज चलय ' 
म्हळळ्या धोरणान आनी आपल्या हातेरांच्या बळान सगळे राष्ट्र तांणी 
आपल्ये ताबेन हाडले . राज चलयतेल्या आनी परजे मधे एक गांच दव . 
रुंक ताणी लोकाक इंग्लिश भास शिकयली . पूण हातूंत तांकांच मार पडलो . 
निर्मोण्याचो विचित्र हात हांगा आंमी पळोवयेत . हया शिकपा पद्धति 
वर्वी आमकां ब्रिटीश साम्राज्याचे कुड्डे अनुयायी करून सदांकाळ तांच्या 
गुलांपणांत दवरयेत म्हण तांणी चिंतलें आसयेत . पूण त्याच पद्धते वीं 
आमचे थंय देश भक्तिची भावनां आनी स्वातंत्र्याच्यो बळादीक सकत्यो 
उदेवंकी कारण जालें . 

शाथीवंत फुडारपणा खाल आमच्या लोकान सोसलले कष्ट नष्ट आनी 
केल्लो त्याग स्वतंत्र भारत एक व्यर्थ सपाण म्हळळी भावना काडून उडोवन 
क्रमेण एक खरें सत करुंक पावलें . पूण ब्रिटीशांनी कर्णाटकाचे कुडके कुडके 
करुन अधिकार स्वाधीन करच्या झगड्यांत आपणाचे कुशीन आशिल्ल्यांक 
ते वांटून दिले . अशें हया प्रदेशाच्या लोकाचें पडबिंबच नांव नासतां 
गेले . साहित्य आनी संस्कृति मात्र न्हंय , बगर कन्नड भास सयत वांचोन 

उरात व ना म्हळळी भिरांत उठलो . वेवेगळ्या भासांच्या आघातान वेवे 
गळ्या थरांनी तिचे रुप विकार जाले . मुख्य ' जावन सीमा प्रदेशांनी कन्न 
डिगांक आपलेंच मुळावें व्यक्तित्व विसरोन गेलें आनो रुप विकृतच आपले 
खरे रुप म्हण ताणीं मांदून घेतले . इंग्लिश शिक्षणाचो परिणाम जावन 
या लोकाचेर एका थराची दोडती गुलामगिरी आयली म्हणयेत . 

सुदैवान म्हणाजाय , शिकपी कन्नडिगां थंय एक नवी राष्ट्रीय जागृति 
उठली . भारता थंय तांकां आसचो मोग आनी कन्नड प्रदेशा थंय आसचो 
मोग तांकां एकामेका विरोध दिसलोना . तांणी कन्नड भास , साहित्य आनी 
संस्कृति पुनरूज्जीवित करचें आदर्श आपणा मुखार दवरले . कन्नडा थंय 
तांकां आसचो अत्यंत प्रेम कोनशां कोनशांनी विसतारलो . सुर्वेर मात्र हांच्या 
मधल्या थोड्यांक उन्मत्ताभिमानी आनी उग्रगामी म्हण वोलायलें . ' स्वतंत्र ' 
भारत आनी एकवटीत कर्णाटक ' म्हळळे या शिकपी लोकाचें मंत्र जालें . 
खयंच्या शिक्षण पद्धते वर्वी असलें चिंतप काडून उडोवंक चिंतल्लेंगी त्याच 
शिक्षणा वर्वी अशें घडले म्हळयार विचित्र न्हंय ? 

त्या दिसांनी सुलभ आडळत्या खातीर कर्णाटकाचे जायते विभाग 
केल्ले . या विभागांचेर वेवेगळ्या कालार आनी वेवेगळ्या थरांनी पाश्चात्य 
प्रभाव पडलो . तेदाळा मद्रास प्रांतात आशिल्ल्या दक्षिण कन्नड व करावळी 
कर्णाटकाचेर इंग्लिश शिक्षणाचो प्रभाव पडोन हेरां प्रदेशांच्याकी पयले नवे 
विचार तांणी आपणायले . हांगाच्या शिकपी लोका थंय जीवन आनो साहि 
त्याचेर नवी नदर दवरचो दृष्टिकोण उदेलो . मुख्य जावन क्रिस्तांव धर्म 
प्रचारकांनी , तांचो प्रमुख उद्देश आपलें धर्म प्रचार करचो जावनासल्यारी 
कन्नडाची तांणी विशेस सेवा केली . आतां प्रचलित आसची आधुनिक 
कन्नड लिपि ताणीच दिली . आदल्या लिपियेच्या आधारान ती घडून हाडल्या . 
कन्नडांतलो पयलो छापखानोय ताणींच सुरु केलो . इतलेच न्हंय , तांणी 
भारतीय विद्वांसांच्या मजतीन व्याकरण , छंदो शास्त्र आनी सब्द - संग्रहा 
वयर पुस्तकां बरवन प्रकाशित केली . कन्नड भास आनी साहित्य शिक 
च्यांत ही मार्गदर्शी जालीं . केरी , मेकेरेल , रीव , किट्टेल , रायिस आनी 
काल्डवेल असल्या विद्वानांची नांवां उपकारी मनान आनी मानान आमी 
उगडास काडूंक फावो कित्याक कन्नड पांडित्याच्या सुविल्या हंतार तांणी 
केल्लें काम विशेस जावनासा . परन्या मैसूर प्रांतांत साहितिक संशोधन 
आनी परन्या कृतियांचे प्रकाशन रायाळ आश्रया खाल चलतालें . शिलालेखां 


कन्नड साहित्याचो इतिहास : 137 


तजवीज करुन प्रकाशित करचे काम व्हडल्या प्रमाणार हाती घेतलें . लूयी 
रायिस हाणे ' एपिग्राफिया कर्णाटिका ' जायत्या भागांनी प्रकाशित करून 
विद्वानांची कृतिज्ञता जोडल्या . या ग्रंथांनी छापल्लीं शिलालेखां कनाडगांक 
आपल्या प्रदेशाच्या चरित्रेचेर आनी संस्कृतेचेर एक भितरली दीष्ट जावंक 
पावलीं . 

शिलालेखां शिवाय कविता आनी शास्त्रीय संबंधी परन्यो कृतियोय 
पयले पावटी प्रकाशित जाल्यो . शतमानां थावन धरणी पंदा लिपोन आशिल्लें 
वैभवान भरिल्लें एक मंदीर एकाचफारा आपलो सगळो आदलो वैभव 
घेवन धरणी वयर आयलाशें दिसले . कन्नड प्रदेशांतल्या लोकाक मालघड्यांचें 
हैं गिरेस्त दायज उत्साह आनी अभिमानाक कारण जालें . 

उत्तर कर्णाटकांत , रातीचो काळोक पाजरोन वचोंक चड काळ 
लागलो . इंग्लिश शिक्षण भोव सवकास विसतारले . त्या शिवाय शिकपी 
मनशांच्या मतीचेर आशिल्लो अन्य भासांचो प्रभाव ' सदीळ जावंक वेळ गेलो . 
आजूनयी तो पुरतो वचोंक ना . 19 व्या शतमानाच्या उत्तरार्धात या 
क्षेत्रांतल्या कन्नड लोकाक प्राथमिक शालांनी पयली भास जावन मराठी 
शिकयताले . शिक्षण विभागाक हया वठाराची भास कन्नड म्हण समजोंक 
जायती वरसां लागली . तेंय शिक्षण अधिकारी जावनाशिल्ल्या एका इंग्लिश 
मानेस्तान या प्रदेशाची भोवंडी केल्या उपरांत . तेदाळा , प्राथमिक हतार 
मराठी थावन कन्नडाक परिवर्तन करचें म्हण ठरायलें . पूण त्या वेळार 
खयंचें एक बरें पाठ पुस्तक म्हळळे नाशिल्लें . कन्नडांत पाठ पुस्तक बर 
वंचे काम भोव श्रद्धेन हाती घेतले . या वेळार विशेस काम केल्ल्या शिक्ष 
णाधिकारी आनी विद्वांसां मधे डेप्यूटी चन्नाबसप्पा आनी वेंकट रंगोकट्टी 
हांची नांवां कृतज्ञतेन उचारुंक फावो . क्रमेण , कन्नड आनी इंग्शिल भासांनी 
मेळिल्ल्या योग्य शिक्षणा वीं एक नवो शिकपा वर्ग उदेलो . तांकां आपल्या 
मालघड्यांचा दायजाचो विशेस अभिमान आशिल्लो आनी तें आनिकी 
गिरेस्त करची सपणां तांणी पळेली . इंग्लिश साहित्यांत शिकोंक मेळल्ल्या 
कविता , मोटवी कथा आनी कादंबरी तसल्या आधुनिक साहित्य रुपांनी 
बरवन आपल्यो रचनात्मक कृतियो तांणी साहित्याक दिल्यो . 

आधुनिक साहित्याचे पयले हंत ( 1820-1920 ) ) 

19 व्या शतमानाच्या तिसऱ्या दशकांत आधुनिक साहित्याचे फांतें 
उदेलें म्हण आमी हाच्या पयलेंच सांगला . अशें सांगोंक मुख्य कारण कितें 


138 : कन्नड साहित्याचो इतिहास 


म्हळयार , 1823 व्या वरसा केंपुनारायणान बरयिल्ल्या ' मुद्रामंजूषांत ' 
नव्या आनी परन्या शैलेंचें एक नवेंच मिश्रण जालां . हाच्याकी पयले 
मैसूरच्या महाराजा कृष्णराय तिस - याच्या ( 1798-1868 ) प्रगतिपर दृष्टि 
कोणान आनी प्रोत्साहा वर्वी आधुनिक साहित्याची बुनयाद पडोन आयिल्ली . 
ताणे स्वतः जावन लगभग पन्नास कृतियो रचल्यो . हांतल्यो थोड्यो ताच्या 
नांवार दुसानी बरयल्यांत जावंक पुरो . हांतल्यो दोन व तीन सोडल्यार , 
हेर सगळयो गद्य रुपार आसात . मुखली जायती वरसां गद्य साहित्य च 
प्रधान रुप घेतेलें म्हळळो हिशारो तेन्नांच मेळिल्लो . अळिय लिंगराज 
म्हळळया रायाळ वंशाच्यान 47 कृतियो ' चंपू ' , ' सांगत्य ' आनी हेर रुपांनी 
रचल्यो . महाराजाच्या वंशावळीतल्यांनी आदल्या बरयणारां परस चड धाराळ 
लिखलें म्हणची एक अभिमानाची गजाल तरी तांतलें जायतें रचन मात्र 
शिवाय स्वतंत्र कृति न्हंय . राजाश्रयांत मेळिल्ल्या निश्चितपणान जांव , तो 
नासतां जाल्ल्या अनिश्चितपणान जांव , धाराळ कृतियो उबाजाल्यो तरी 
तांतूंत बरो साहित्य गूण आशिल्लो म्हणोंक जायना . हये अवदेत नव्ये 
रितिचें व शैलेचें कितेंय बरयिल्लें अधिकांश जावन अनुवादित व रुपांतर 
केल्लें जावनाशिल्लें . हाच्या पयलेंच उल्लेख केल्ल्या प्रमाणे ' मुद्रामंजूषांत 
परन्या सांगाता नव्या कन्नडाचो मेळ केल्लें धैरादीक साधन ल्हान तरी 
आधुनिक गद्याचे पयले कीर्ण जावंक पावले . विल्लियम केरै न 1809 
व्या वरसा पवित्र बायबलाचो भाषांतर करून 1823 व्या वरसा प्रकाशित 
केलो . आधुनिक कन्नडांतली ती पयली गद्य कृति जावंक पावलो . 


व्या शता 


हये अवदेंतली एक उल्लेखनीय गजाल जावनासा कन्नड नाटकांचें 
रचन . कर्णाटकाच्या एक हजार वरसां परस अधिक इतिहासांत जायते 
आधार मेळळयात . कि आदी थावन एका थराचो नृत्य - नाटक प्रचलित 
आशिल्लो . पूण सत्राव्या शतमानांत सिंगरायान बरयिल्लो ' मित्राविंदा 
गोविंद ' जावनासा उपलब्ध जाल्लो पयिल्लो नाटक . 19 
ब्दिच्ये सुर्वेर थोडे नाटक बरयिल्ले पळोवंक मेळळयात . हे अधिक जावन 
' यक्षगान ' रुपाचे . संगीत आनी नाच आशिल्लो तो एक लोक नाटक . 
हांतली पदां संगीतान बरयिल्ली तरी संभाषणां तयारी करिनासतां म्हणची 
आशिल्ली . हे नाटक बरवन दवरुंक नांत . हया शतमानांत मात्र असल्या 
नाटकांतली पदां तीं लिपोन वेतीत म्हळळया भियान बरवन दवरुंक सुरू 
केली . ' यक्षगान ' बरयतेल्यां पयकी सुब्बा आनी शांतय्या , हांची नांवां 


कन्नड साहित्याचो इतिहास : 139 


उल्लेखनीय जावनासात . हे नाटक करावळो कर्णाटकांत , प्रतेक जावन दक्षिण 
कन्नडांत , प्रचलित आसात . उत्तर कर्णाटकांत हाची वेगळी रुपां प्रचलित 
जाली . हातूंत अपराळ तिम्मण्णान बरयिल्लो ‘ कृष्ण - पारिजात ' नाटक 
भोव लोकामोगाळ जालो . तसली कार्यासक्ति कर्णाटकाच्या हेरां 
भागांनो विसतारली आनी हाच्या प्रभावान वृत्तिपर रंग - मंच अस्तित्त्वांत 
आयलो . मैसूर महाराजांच्या उदार आश्रयाखाल नव्या थराचे नाटक बर 
वंची आसक्ति वाडोन आयली . ' अभिनव काळिदास ' म्हण प्रसिद्ध जाल्ल्या 
बसवप्पा शास्त्रीन ' अभिज्ञान शाकुंतळ ' , 

शाकुंतळ ' , ' उत्तर राम चरिते ' आनी 
' चंड कौशिक ' या कृतियांचो भोव सुंदर अनुवाद केल्लो . शेक्सपियराचो 
' ओथेल्लो ' नाटक 

शर सेन चरिते ' म्हळळया शिरोनांवाखाल ताणे अनु 
वाद केलो . रचनात्मक बरपाचेर विदेशी प्रभाव पडल्लो हो पयलो दाखलो 
जावनासा . तें वरस जावनाशिल्लें 1895. चुरमुरी म्हळळयान ' ओथेल्लो ' 
नाटकाचो आनयेक भाषांतर ' राघवेंद्रराव ' म्हळळया नावाखाल 1885 व्या 
वरसा केलो . डि . एन . मुळबागिल म्हळळयान थोडे संस्कृत नाटक अनुवाद 
केले . केंपुनारायणाचें गद्य , मिश्र शैलेंत आशिल्लें तर मुळबागिलुची कवि 
ताय तितलीच मिश्रित आसोन वाचूंक विचित्र जातालें . अधिकांश अनु 
वादांनी भरल्ल्या या काळार थोड्यो स्वंत कृतियोय रचित जाल्यो . वेंकट 
रमण शास्त्री म्हळळयान ' इग्गप्पा हेग्गडेय विवाह प्रहसन ' म्हळळो सामा 
जिक नाटक 1887 व्या वरसा बोंबयांत प्रकाशित केल्ली गजाल उल्ले 
खनीय जावनासा . काजाराच्या निबान चलियांक विकच्या सामाजिक वाय 
टाचेर हो एक हास्यमय व्यंग्य जावनासा . कन्नडाची उपभास जावनाशिल्ल्या 
हव्यक भाषेत तो बरयला . या नाटकान एक चारित्रिक दाखलोच रचलो 
कित्याक हो आधुनिक कर्णाटकांतलो नैसर्गिकतेन भरल्लो पयलो सामाजिक 
नाटक . उपरांत , 1919-20 व्या वरसा हुयिलगोळ नारायण राव म्हळळयान 
थोडे परिणामकारी सामाजिक नाटक उत्तर कर्णाटकाच्ये ग्रामीण भाषेत 
बरयले . कला प्रेमींनी हे रंग - मंच्यार खेळोवन नांव जोडलें . प्रतिभावंत 
पत्रकार आनी बरयणार जावनाशिल्ल्या केरुर वासुदेवाचार्यांन इंग्लिश नाटक 
मुख्य जावन शेक्सपियराचे , स्थळीय वातावरण आनी भाषेक रुपांतर करुन 
ते स्वतंत्र म्हणचे इतलो परिणाम केलो . ' शी स्टूप्स टु कोंकर ' नाटक 
' पति वशीक रण ' म्हळळया नांवान तागे रुपांतर केलो . हो नाटक कन्नड 
रंग - मंच्यार भोव लोक प्रिय जालो . 1920 उपरांत टी . पी . कैलासम 
आनी श्रीरंग हांणी आपल्या विविध तांत्रिक कौशल्यान आनी पात्रांचो गंड 

अभ्यास आनी ग्रामीण भाषेचो धाराळ प्रयोग करुन सामाजिक नाटकांनी 
एक क्रांतिच उबजयली . तांचे उपरांत आयिल्ल्या सबार नाटककारांनी 
सामाजिक विषय भोव चतुरायेन प्रयोग करुन प्रेक्षकांक धादोशी मनोरंजन 
दिले . 


मोटवी कथा आनी हेर रचनात्मक साहित्यांत अनुवादांच्या प्रयो 
गान स्वतंत्र कृतियो रचूंक एक नवे वातावरण उबजलें . फुलोन येवंच्या 
बरयणारांक हेरां भासांच्यो कृतियो आदर्श जावन उब्यो जाल्यो . पयिल्ली 
कादंबरी जावनासा बन्यन हाच्या ' पिलग्रिम्स प्रोग्रेस ' म्हळळया कथेचो 
अनुवाद . ' यात्रिकन संचार ' म्हळळया नावांन आर . वीगल हाणे 1847 
व्या वरसा हो प्रगट केलो . उपरांत एस . जी . नरसिंहाचार्यान ' अल्ला 
वुद्दीनाचो अद्भूत दिवो ' , ' एसोपाच्यो नीतिकथा ' आनी ' गलिवराची 
पयणां ' हे अनुवाद प्रगट केले . बी . वेंकटाचार्यान बंकिमचंद्राच्यो बंगाळी 
मोटव्यो कथा आनी कादंबरी कन्नडांत अनुवाद केल्यो . गळगनाथान मराठी 
कृतियो कन्नड वातावरणाक रुपांतर केल्यो . त्या शिवाय ताणे स्वंत कृति 
योय रचल्यो आनी आपल्या धाराळ बरपां वर्वी वाचपाची खरी रुच 
उबजयली . पंजे , केरुर आनी एम . एन . कामत हांणी विसाव्या शतमानाच्या 
पयल्या दशकांत स्वंत मोटव्यो कथा बरवंक सुरु केल्यो . शिवरुद्रप्पा कुल 
करणीन बरयिल्ल्या ' नाड नेलेगार ' म्हळळया संग्रहांत आनी तसल्या हेर 
बरयणारांच्या संग्रहांनी काल्पनिक सक्तेचो गूण पळोवंक मेळटा . हे रचना 
त्मक प्रेरण कादंबरी कुशीन व्हाळळे . गुलवाडी वेंकटरायान 1899 व्या 
वरसा प्रगट केल्ल्या ' इंदिरा बाय ' पुस्तकाक पयली सामाजिक कादंबरी 
म्हळळी प्रशस्ति प्राप्त जाता . ताचे उपरांत , 1905 व्या वरसा बोळार 
बाबुरावाची ' वागदेवी ' , 1907 व्या वरसा गुलवाडी अण्णाजी रावाची 
' रोहिणी ' , 1908 व्या वरसा केरुराची ' इंदिरा ' प्रगट जाल्यो . केरुरान 
1916 इसर्वेत प्रकाशित केल्ली ' यदुमहाराजा ' पयली स्वतंत्र ऐतिहासिक 
कादंबरी . उपरांत , एम . एस . पुट्टण्णान बरयिल्ल्या कादंबरींनी त्या काळा 
च्या सामाजिक परिसराचो गूंड अभ्यास केल्लो दिसलो . केरुराच्या ' इंदिरा ' 
सामाजिक कादंबरीत कथावस्त स्वंत आनी काल्पनिक तरी थोड्या पात्र 
रचनांत काळाच्या महाराष्ट्रांतलो प्रगतिपर विचारांचो प्रभाव दिसता . 
एम . एस . पुट्टण्णाच्या कादंबरीयांनी सामाजिक वातावरण , पात्र सृष्टि आनी 
संभाषण अपूर्व नैसर्गिकतेन आनी स्थळीय परमळान भरल्यांत . 

या काळाची कविता विविध रुपांनी सजलेली तरी तांतूंत चाब 
ल्लेंच चाबोंक मेळोन निस्सार जाल्ली . तांतली भास परन्या सांगाता 
नव्या रुपांक आनी सब्दाक सवकास सोधून वेची दिसता . नाटक आनी 
कादंबरे परि , नवी कविताय भाषांतरां वर्वी आयली . हाचो पयलो दाखलो 
मेळटा 1857 व्या वरसा प्रगट जाल्ल्या ' यात्रिकन संचार ' पुस्तकांतल्या 
अनुवादित पद्यांनी . ही कथा ' पिलग्रिम्स प्रोग्रेस ' पुस्तकाचे रुपांतर म्हण 
हाच्या पयलेंच आंमी उल्लेख केला . मुळावे इंग्लिश श्लोक सरळ कन्नडांत 
रुपांतर केल्यात . थोडे ' भामिनी ' नेटांनी आसात तर , हेर इंग्लिशांत 
आशिल्ल्ये परि चार वोळींच्या नेटांनी बरयल्यात . परन्ये शैलेच्या आधारान 
बरयिल्ल्या नव्या नेटांचो तो पयलो दृष्टांत जाल्ल्यान तांका महत्व आसा . 
त्याच काळाच्या मिशोनारीच्या गितां पुस्तकांत इंग्लिश आनी जर्मन गितां 
कन्नडांत अनुवाद करुन पाश्चात्य संगीतान बसयिल्ली आमकां पळोवंक मेळ 
टात . थोड्यांनी वोळीच्या सुर्वेर आनी आखरेक प्रास आसा तर , हेरांनी 
आखरेक मात्र आसा . हरयेका पद्यांनी तीन मात्र्यांच्यो चार वोळी आस 
ताल्यो . हे एक नवे रुप जावन प्रयोग केलो . एकुणीसाव्या शतमानाच्या 
आनी विसाव्या शतमानाच्या पयल्या दोन दशकांनी नवी कविता अधिक 
जावन अनुवादाच्या रुपान बरवन गेली . इंग्लिश कविता कन्नडांत उत्रा 
यिल्ल्या प्रमुख व्यक्ति पयकी एच . नारायण राव , पंजे मंगेश राव , एस . 
जी . नरसिंहाचार , गोविंद पै आनी निमाणो तरी हेरां परस काय उणो 
न्हंय आशिल्लो बी . एम . श्रीकंठय्या ( श्री ) आशिल्ले . हे सर्व साहित्य ' 
क्षेत्रांत मार्गदर्शन केल्ले मानेस्त . तांच्या बरपां वर्वी आधुनिक कन्नडांत 
स्वतंत्र कविता रचूंक उत्तेजन मेळ ळे . ' श्री ' एकलो सोडन उरिल्ल्या सर्वांनी 
आदले नेट आनी छंदो शास्त्र प्रयोग केले . ' श्री'न मात्र नव्या नेटांचो 
आनी नव्ये शैलेचो बावटो उबारलो . मिशोनारीच्या कवितांनी आनी पदांनी 
नवी वाट आधारिल्ली खुणां दिष्टीक पडटाली . पूण ती सगळ्यांक रुच 
ताली म्हणोंक जायना . ' श्री ' मात्र एक वोरतो अनुवादक आनी स्वंत प्रति 
भेचो एक महान कवि जावन आशिल्लो . अशें तो विशेस शाथी आशिल्लो 
एक मार्गदर्शक म्हण नांव जोड्रंक पावलो . थोड्या प्रसिद्ध इंग्लिश गितांचें 
कन्नडांत रुपांतर केल्ली ताची कृति ' इंग्लिश गीतगळु ' आधुनिक काव्याच्या 
इतिहासांत एक मयला फातोर म्हण लेखाक धरल्या . इंग्लिशा थावन रुपां 
तर केल्लो ' श्री ' आनी हेर सर्व अनुवादक रुजवात दितात कि एक बरो 
अनुवादक एक मूळ कवियी आसोंक जाय . एच . नारायण रावान एकयी 

स्वंत कविता बरवंक ना म्हणटात . पूण एस . जी . नरसिंहाचार्यान थोडयो 
बरयल्यो . पंजे मंगेशरायान आनी ' श्री'न थोडींच तरी श्रेष्ट भाव गितां 
बरयली . गोविंद पै आधुनिक काळाचो एक श्रेष्ट ' कवि म्हण म्हणटात . 
आधुनिक कन्नडांत स्वतंत्र कविता रचिल्ल्यां पयकी पंजे पयलो म्हण दिसता . 
ताच्या सांगाता गोविंद पै , श्री , शांतकवि आनी बेंद्रे , हांणी आधुनिक 
कविता बरवंची बुनयाद घाली . 

आधुनिक साहित्याचे दुसरे हत ( 1621-1958 ) 

गेलेत्या शंभर वरसां थावन आधुनिक कन्नड साहित्याचेर आमी 
धावंती दीष्ट घाली . उदेंतीचो सुर्यो आपल्या रंगाळ किर्णांनी दिगंत कशे 
उजवाडायता त्याच परि आधुनिक कन्नडांतले साहित्य विविध भाव प्रद 
र्शनांनी प्रजळळे . भारताच्या आनी कर्णाटकाच्या इतिहासांत 1921 वरस 
महत्वपूर्ण जावनासा . या वरसा महात्मा गांधीन ब्रिटिश साम्राज्या विरोध 
असहकार आंदोळन सुरु केल्लें . स्वातंत्र्याच्या वेदिकेर पूर्ण स्वार्थ त्याग 
करुक ताणे उलो दिल्लो . जागृणेच्या भुयकांपींत सगळो देश हाल्लो . युव 
जणां मधे स्वदेशाभिमान , स्वार्थ – त्याग , स्वदेशी वस्तुंचो मोग आनी आपल्या 
भाषेचो मोग - या ऊंच आदर्शाची स्फूर्ति उबजली . स्वातंत्र्य गितांनी 
मळब गाजले . साहित्य क्षेत्रांत नवीं भावनां , नवे विषय आनी नवे नेट 
खळमीत नासतां उदेले . देशभक्तांनी स्वातंत्र्याच्या धनादीक उद्देशान भरोन 
विदेशी सरकाराकडे असहकार चलथिल्ल्या परि बरयणारांनी परनी संप्रदाय 
तुटोवन उडोवन आपल्या मायभाषेत स्वतंत्र भावनां पाचारून बरवंक सुरु 
केलें . पयले उल्लेख केल्ल्या प्रकार ब्रिटिशांनी जि स्वातंत्र्याची मूळ तत्वों 
आमकां शिकयिल्लीं तींच ब्रिटिशांच्या राजवटके थावन आमकां सुटका 
दिवंच्यांत कारणीभूत जाली . शिकपी भारत याचेर इंग्लिश साहित्याचो 
विशेस परिणाम जावन तो भारतीय साहित्याचे रुप आनो आत्मो बदलूक 
सकलो . समाजांतल्या शिकपी विभागान शेक्सप यर आनी मिलटन वाचून व्हड 
खुशालकाय भोगलो . वर्डसवर्थ , शेल्ली आनी कीट्स हांच्या कविते थंय 
आत्मीयता दाकयली , मिल आनी मोरलेच्या चिंतनां वीं घटाय जोडली , 
स्कोट आनी डिक्कन्साच्या कादंबरियां थावन स्फूर्ति चाकली . 

तांच्या मतींत इंग्लिश साहित्यांतली सन्निवेशां आनी पात्रां भरोन 
गेली . उपरांत , इंग्लिश आशिल्लें कितेंय अत्युत्साहान घेवंच्या पिसायेचेर 
प्रतिक्रिया उबजली . थोड्या थंय भारतीय संस्कृति समजोन घेवंची 

आतुराय उदेली . वेदोपनिषदांची जाणवाय सोधून दृष्टिकोण विशाल करची 
वाट तांकां उगडली . उदेंतीच्या आनी पाश्चात्य संस्कृतेंचो समन्वय करची 
आशा थोड्या थंय उबजली . सगळ्या देशांत उठल्ली नवी सकत कर्णा 
टकांतयी व्हाळळी . हेरा प्रांतांनी ती पयली व्हाळोंक लागली . 1920 
उपरांत या प्रदेशांतल्या राजकीय आनी सांस्कृतिक जिणयेंत ती विस 
तारली . सांगाताच स्वदेशाभिमान आनी मायभाषेचो मोग वाडोन आयलो . 
हो प्रदेश आनी हांगाची भास एकवटीत करुंक विद्यावर्धक संघ आनी कन्नड 
साहित्य परिषत असल्या संसथ्यांनी संघटित साधन केलें . खबरे पत्रांनी , 
नेमाळयांनो आनी पुस्तकांनी नव्या गद्याचे स्वरुप दिसोन आयलें . 1921 
थावन 1947 पर्यात मुळावें स्वतंत्र साहित्य रच्चो काळ जालो . स्वातं 
त्र्याच्या आंदोलनांत देश एका अनवारा थांवन दुसन्या अनवाराक सांपडलो 
तरी 1947 आगोस्ताच्या 15 तारिकेर परकी राजवट के थावन स्वातंत्र्य 
जोडलें . ये अवदेंत अस्तित्वा खातीरयी विशेस प्रयास चल्लो . साहित्यांतयी 
दोरी वोडचो स्प ? ज्यारो आशिल्लो . खयंच्याय दृष्टीन पळेल्यारी हो 
स्वातंत्र्य झुजाचो काळ म्हणयेत . 1947 उपरांतली अवदी स्वातंत्र्या पश्चात 
कार्य सक्तेची अवदो म्हणयेत . थोड्यांची अभिप्राय आसा कि 1939 उप 
रांतली स्वातंत्र्य आंदोलनाची वरसां प्रगतिपर साहित्याच्या आंदोलनाची 
वरसांय जावनाशिल्ली . या शतमानाच्या गेलेल्या 30-40 वरसांनी , 
मुख्य जावन स्वातंत्र्य लाभल्या उपरांत जायतीं घडितां आनी सक्ति कन्नड 
लोकांच्या जिणय आनी साहित्याचेर विविध परिणाम करुंक पावल्यो . हाचे 
वर्वी साहित्य सबार विषयांचें आनी रुपांचें जालें . आतां ही परिस्थिती 
आनिकी तीव्र गतीक पावल्या . आज साहित्य , जिणये इतलेच संकीर्ण 
जालां . देकून खंयच्याय अमुक अवदेंत उदेल्ली सगळी विशिष्ट स्वरुपां 
ताच्या उपरांतल्या अवदेंत कोनशाक पडोन दुसरीच रुपां मुखार आयलीं 
म्हणोंक जायना . 


बहुतेक जावन अनुवादांनी आनी रुपांतरांनी नवी कविता स्फोट 
जाली . एक्ये कवितेचे बरें रुपांतर व अनुवाद आनयेक्ये भाषेत केलो 
जाल्यार तेंय एक रचन म्हणयेत . दुसऱ्या हंतार , मुळावी रचनां आसपास 
च्या परिसरांतल्या जिणयेचेर दाकयिल्ली प्रतिक्रिया जावन उबजल्ली , यथेष्ट 
येवंक लागली . मैसूर तेवशिले डि . वि . जी . आनी मास्ती , मंगळूर तेव 
शिले पंजे , गोविंद पै आनी मुळिय तिम्मप्पय्या , धारवाड तेवशीले बेंद्रे , 

साली आनी आनंद कंद नव्या कवितेचे मार्गदर्शी जाले . तरन्या फुलत्या 
कविनी तांकां पुरतो सहकार दिलो आनी तांच्ये वाटेन चल्ले . मुख्य जावन 
' श्री'च्या फुडारपणाखाल ' तळिरु ' , पंजेच्या हाताखाल ' मित्र मंडळी ' आनी 
बेंद्रेच्या फुडारपणाखाल ' गेळेयर गुंपु ' या संसथ्यांनी नवी कविता पयले 
पावटी मुखार हाडली . इंग्लिश शिकल्लेच ' हये साहितिक चळवळीत अधि 
कांश जावन मुखार सरल्ले म्हळळे नीज . तरी इंगलिशाची थोडी जाणवाय 
आशिल्ले आनी इंग्लिशाची कायींच जाणवाय नाशिल्ले की यी नव्या शैलेंत 
कृतियो रचून प्रसिद्धि जोडूंक पावले म्हळळे विसरोंक जायना . 

परन्या बरयणारांचो लागशिलो संबंध आसोन तांच्या प्रभावाखाल 
आयिल्ल्या कुवेंपु , पुतिन , शंकर भट्ट , विनायक आनी हेरांनी इंग्लिश काव्या 
थावन आपापलें प्रेरण जोडून कन्नड ' संसाराक नव्या गितांचें दायजच अपिलें . 
तांतल्या थोड्यांनी कन्नड प्रदेशाची आदली संस्कृति आनी साहित्याचो 
वैभव बरवन गायलो . ग्रामीण प्रदेशांतले नांवाडर्द क कवी मधुर चन्ना 
आनी सिपि लिंगण्णा हांणी लोक गितां अशिकपी लोकाच्या तोंडांत थावन 
आयकोन तांचो संग्रह पुस्तका रुपार प्रगटलो . हे काम कर्णाटकाच्या हेरा 
भागांनी मुखार चलोन वेलें . हया काळाचो भोव श्रेष्ट कवि जावना 
शिल्ल्या बेंद्रेन आपल्यो थोड्यो कविता लोक शैलेर बरयल्यो आनी तांतूंत 
गूंड अर्थ भरलो . वर्डस्वर्थ आनी कोलेरिज हांच्या काळार इंग्लैंडांत प्रारंभ 
जाल्ली प्रवृत्ति कर्णाटकांतयी दिसोन आयली . मुख्य ' जावन परन्या लावणींचें 
पुनरुज्जीवन आनी समकालीन साहित्याचेर तांचो परिणाम वाडोन आयलो . 
आधुनिक कन्नडांत हो भावगितांचो व भाव काव्यांचो काळ म्हणयेत . स्वातंत्र्य , 
नवीकरण आनी वैविध्य हया कवितेचे प्रमुख लक्षण जालें . परन्या साहि 
त्यांत भाव काव्य आध्यात्मिक व धार्मिक विषयांचेर आसतालें . आधुनिक 
भाव गितां मात्र परन्या संप्रदायांतल्या तत्वा थावन पुरती मुक्त जाली . 
आपली चितना उचारुक कवीक स्वातंत्र्य मेळळे . अशें म्हणटच परन्या संप्र 
दाया थावन तो पुरतो वेगळो जालो म्हण समजानाये . हाचो अर्थ इतलोच 
कि ताका आपल्या मनोधर्मा आनी अनुभवा तेकीद तांतलें जाय जाल्लें 
विंचून काडचे स्वातंत्र्य आशिल्लें . आधुनिक कवीन पाश्चात्य प्रभावाखाल , 
सरळ गितां , छंदो रहित गितां , सुनीत आनी गीतानाटक असले नवे साहि 
तिक प्रकार आपणायले . नवी कविता सामाजिक जागरणेची जावनाशिल्ली 
तरी अधिकांश जावन ती अंतर्मुखी आनी व्यक्तिगत अनुभवाची . हये 
प्रवृत्तिचेर प्रतिक्रिया जावन प्रगतिशील बरयणारांनी अखिल भारतीय मट्टार 

रचल्ल्या संस्थ्याचो कर्णाटकांत शाखो काडलो आनी तांतूंत भरपूर आवाज 
मेळयलो . 1939 व्या वरसा सुरू जाल्ल्या दुसऱ्या जागतिक झुजा वेळी 
हे एक आंदोलना रुपार परिवर्तित जालें . बरयणारांनी खालत्या वर्गाचो 
मनोभाव आधारून शेतांत आनी कार्खान्यांत गोळच्या कामिका विषांत बर 
वंक वत्ताय जाली . पूण हाचो परिणाम चड काळ उरलोना 1947 व्या 
वरसा भारत स्वतंत्र जालें . स्वतंत्र भारताच्या समस्यांक शीघ्र समाधान 
मेळळेना . वरसां पाशार जातां जातां आमच्या प्रजाप्रभुत्वाच्या बाळपणाक 
लागोन ही समस्यां चड कठीण जावंक पावली . हये नव्ये परिस्थितेंत नव्या 
सब्दां - चित्रांची आनी प्रयोगाची भोव गरज आसा म्हण थोड्या कवींक 
भोगलें . नवीन काव्याचो असो जनम जालो . असली नवीन कविता बरवन 
ताचें भावना शास्त्र समजावन सांगलेल्यां पयकी विनायक पयलो जावन 
आसा . अडिग आनी हेरांनी आधुनिकतेचो अर्थ आपल्याच स्वंत विचारांनी 
करुन भाव गीतेंचो काळ संपलो म्हण दाकयलें . नवीन काव्याचे लक्षण 
आनी ताची गरज - या विषयांचेर वाद - विवादांचें झुजच आरंभ जालें . 
आधुनिकतेच्या बरयणारां मवेंच भिन्नाभिप्राय आसा म्हळळे दिसोन येता . 


पंजे , कामत आनी केरुर हांच्या लिखितांनी मोटव्या काणियांचो 
उदेव जालो . मास्तिच्या काणियांनी तो वाडोन एक मोठो व्हाळोच जालो . 
1920 थावन तो रुंदायेन आनी वेगान व्हाळोन आयला . आधुनिक अर्थार 
सांगचें जाल्यार , मास्तिच पयलो मोटव्यो काणियो बरयणार म्हणयेत . ताच्या 
मोटव्या काणियांनी विशेस तांत्रिकता ना तरी प्रयासा विणे व्हाळची कला 
दिसता . लोकाच्या उतरांनी आनी कार्यांनी दिसोन येवं . आपल्या भवं 
तींचें जन – जीवन आनी संस्कृति गुंड थरान समजोन घेतल्लेंच ताच्या 
प्रेरणेचो मुख्य आधार . आनंदकंद , सी . के . वेंकट रामय्या , गोरुर रामस्वामी 
अय्यंगार आनी कृष्णकुमार - हांच्या काणियांनी असलोच विचार दिसता . 
तांतांच्या कालेतीप्रमाणे तांची शैली आनी कथावस्त वेवेगळी आशिल्ली 
जावयेत . या सर्व काणियांनी , लोकाच्या , मुख्य जावन ग्रामीण लोकाच्या 
वेवेगळ्या आंगांचेर आर्यो दाकयला . कारंत , अ . न . कृ . , तरासु आनी हेरांनी 
लोकाची पिसाय आनी अतर्वणां , तांचे कष्ट अनवार , हांचेर उजवाड घाला . 
मिर्जी अण्णाराव आनी बसवराज कट्टीमनी असल्या कथा लेखकांनी आपल्या 
प्रदेशांतली दुबळी काय आनी दुकोळ भोव मार्मिक थरान चित्रायल्यात . 
आनंद आनी गोपाळ कृष्ण राव हांणी आपल्या भवंतणीची जन जीवनांतली 

दुर्दशा जाणासोनयी तांतलो संतोस आनी सोभाय दाकयल्या . ताणी दोगा 
यंनी तांत्रिक कौशल्याचेर दोळो दवरून मोटव्या काणयांचो प्रयोग केला . 
कन्नडांतली मोटवी कथा , विषयांत विविधता , व्याप्तींत संपूर्णता आनी 
तांत्रिक कौशल्यांत विभिन्नता भरोन आसा 

आसा म्हळयार अतिशयोक्ता 
न्हंय . त्याच वेळार हेय सांगाजाय पडटा कि थोडयो कथा नित्राण आनी 
अपरिपक्व आसात . आधार उगतो पाचारीनासतां अनुकरणीय शैलेंत आसोन 
गुणांच्याकी गात्राक चड महत्व दिला . सगळे आरावन सांगचें जाल्यार , 
कन्नडांतली मोटवी कथा एका उत्तम दर्जेक पावोन आधुनिक कन्नड काव्याच्ये 
कुशीन दुसरे स्थान घेता . 


आंमी हाच्या आदींच सांगलां कि कन्नडांतली कादंबरी गुलवाडी , 
बोळार , केरुर आनी पुट्टण्णा तसल्या मार्गदर्शी थावन आरंभ जाल्ली . नव्या 
मानव - प्रधान दृष्टींत प्रेरण मेळिल्ली सामाजिक कादंबरी दीस वेतां चड 
अस्तित्वाक आयलो . सुर्वेर , आदर्शवादी वास्तव रुप दाकवंचो उद्देश चड 
आशिल्लो आनी मध्यम वर्गाचे जन जीवन ताचो मुख्य कथा - विषय जालो . 
ऋमेण , हे बदलोन काणी चड व्यापक जाली , दुबळ्या धाकटयाची जीण 
काणियांनी आयली . आनंद कंद , कारंत , अ . न . कृ . , कुवेंपु , गोकाक , कट्टी 
मनी , तरासु , निरंजन , मिर्जी , इनामदार , पुराणिक , त्रिवेणी , एम . के . 
इंदिरा आनी हेरां जायत्यांनी हे शेत समृद्ध करुन बरेंच पीक लुवला . कथा 
वस्त विचून काडच्यांत एक उल्लास भरित नवी वाट तांणी आधारली . 
जीण इतली अगाध आसोन तांतली समस्यां हजार आसताना जाय पुरती 
विविधता आयली म्हण आंमी निघंट सांगोंक जायना . ' कानूरु सुब्बम्मा 
हेग्गडिति ' आनी ' मलेगळल्ली मदु मगळु ' यो कुवेंपुच्यो दोन व्हडल्यो 
कादंबरियो . मलनाडांतल्या लोकाचे जीवन व्हडल्या मापार हातूंत चित्रित 
जालां . कारंताची ' मरळि मण्णिगे ' तीन संततींची कादंबरी - विशाल 
क्षेत्राची आनी अर्थाची . गोकाकाची ' समरसवे जीवन ' अधिक व्हड प्रमा 
णाचेर लचून मार्मिक पात्र सृष्टि केल्ली महान कादंबरी . सदांच्ये परि , 
सवायेच्यो कादंबरियो भोव चड वाडोन बऱ्या कादंबरी परस चड लोक 
प्रिय जाल्यात . आनंद कंद , देवुड , तरासु आनी पुट्टस्वामय्या तसल्यांच्या 
हातांनी ऐतिहासिक कादंबरी यशस्वी जाल्यात . ' शांतळ ' कथा अद्भुत 
थरान रचिल्लो के . वी . अय्य र हांचे सांगाता आसा म्हणयेत . या क्षेत्रांत 
तरन्या बरयणारांनी चड भर्वसो दाकयला . पाश्चात्य साहित्या परि प्रादे 

शिक , समस्यात्मक , मनोवैज्ञानिक आनी मुख्य जावन प्रतीकात्मक तस्योच 
आधुनिकवादी कादंबरोयो कन्नड कल्पना साहित्यांत सोभल्यात . 

नाटकाच्या क्षेत्रांत पळोवंक गेल्यार , कन्नडांत थोडे अप्रतिम प्रतिभेचे 
नाटककार आपले सर्व हया संघटित कलेक दोवन गेल्यात . कन्नड रंगमंच 
वाडोन आयला तरी पुरत्या परिपिकायेक पावला म्हणोंक जायना . वृत्तिपर 
आनो हव्यासी रंगमंच्यामधे विशेस अंतर आसा . कलात्मक गूण आनो रंग 
मंच तंत्र दोनी मेळोन लोका मोगाळ जाल्ले नाटक काय चड नांत . कैला 
सम , संस , श्रीरंग आनी कारंत कन्नड नाटकांतली थोडी श्रेष्ट नावां जावना 
सात . नाटक गृहण सकत , विषय आनी ताच्या प्रतिपादनेत प्रयोग परीक्षा 
करची उर्बा आनी नांटकांची गरज कितें म्हळळे ते जाणाशिल्ले म्हणच्याक 
जायते आधार आसात . तांच्या नाटकांनी बरो गूण आशिल्लो आनी थोडे 
दुर्बळपणयी आशिल्लें . आपल्या रंगाळ संवादांनी कैलासम हेरां परस चड 
उंचल्या स्थानार आसा . संसान ऐतिहासिक घडितां भोव चतुरायेन दाकय 
त्यांत . तोपचे तसलें सामाजिक व्यंग्य , भ्रांति आनी चतुरोक्ति दाकवंच्यांत 
श्रीरंगाचो उकल्ललो हात . कारंतान काव्य - नाटक आनी संगीत नाटक 
यशस्वी थरान प्रयोग केल्यात . या नाटकिस्तांनी तशेंच बेंद्रे , कुवेंपु , पर्वत 
वाणी आनी एनकेन एकांकी नाटक भोव उंचल्या स्थानार हाडल्यात . आयले 
वारच्या वरसांनी गिरीश कार्नाड , लंकेश आनी हेर , नव्या चेतनाचे विविध 
विषय आनी तांत्रिक जाणवाय प्रयोग करून यशस्वी जाल्यात . ' तयारे विरेत ' 
नाटक आनी रेडियो नाटक , नाटक कलेची नवी रुपां जावन उदेल्यांत . 


व्यक्तिगत आनी चितनशील गद्य लेखन कन्नडाक नवेंच तरी , ए . एन . 
मूर्तिराव , एन . कस्तूरी , पी . टी . नरसिंहाचार , बीचि आनी राकु तसल्या 
प्रबंधकारांनी ही कला यशस्वी थरान आपणायल्या . तांतले थोडे , गंभीर 
आनी चिंतनशील लेखनां खातीर प्रसिद्ध जाल्यात तर , हेर विनोदी आनी 
व्यंग्य थरांक नांवाडल्यात . नवे बरयणार हे रुप प्रयोग परीक्षा करुन 
आसात . वैज्ञानिक साहित्य सुर्वेर भोव उणे आशिल्लें . पूण प्रांतांतल्या 
विश्वविद्यालयांच्या प्रकाशन विभागांनी आनी हेर साहसी प्रकाशकांच्या 
प्रयतनान आतां विशेस वाडलां . जीवन चरित्रा आनी प्रवास - कथा जायत्यो 
घडल्यात तशेंच तत्व शास्त्राची आनी सांस्कृतिक पुस्तकां आनी सर्वांगीन 
जाणवायेच्यो संशोधन कृतियोय चडोन आयल्यात . 


अध्याय- X 


आधुनिक कविता 
आदल्या अध्यायांत थोड्या सर्व विदित रुपांनी आधुनिक कन्नड 
साहित्याच्या प्रगते वयर आंमी वयल्या भार अवलोकन केले . या अध्याया 
थावन हर्येक प्रमुख रुप आंमी मातशें लांबायेन तजवीज करतेल्यांव ; कन्नड 
साहित्याच्या वाडावळीक त्या त्या रुपांतल्या लेखकांचें योगदान परीक्षा 
करतेल्यांव . 

आधुनिक कवितेचे काळीज पयिल्ले पावटी स्पंदन केल्लें पंजेच्या 
( 1874-1932 ) काव्यांनी . ती संख्यान भोव उणी आशिल्ली तरी तांतली 
भावात्मक तीव्रता आनी निरुपणेची सकत विशेस आशिल्ली . तांतली 
सबार , भुरग्यां खातीर बरयिल्ली आनी शाळेच्या पाठ पुस्तकांनी छापल्ली . 
तरी तांची श्रेष्टता काय उणी जायना . उदय राग ' तसली एक कविता , 
सुर्यो उदेवंच्या वेळाचें रंगा ळ दृश्य वणुंची . तांतूंत एक नीत शिकयल्या 
आनी एक संदेश पाठयला . ताची अती श्रेष्ट कृति जावनासा ' तेंकण गाळि 
याट ' . तांतूंत दक्षिणा थावन व्हाळचे वारें कशें वेग वाडोवन वेता आनी 
व्हाळल्ल्याकडे देस्वाट करता म्हळळे भोव मार्मिक थरान वणिला . सवकास 
व्हाळचे वारे कशे वेग वाडयता म्हळळे कवीन भोव उचित कल्पनेंत आनी 
सब्दां -- प्रयोगान दाकयला ते पळोवन आंमी भोव विजमित पावतांव . हांतली 
छंदोगति , सब्द , वेग , प्रास आनी ध्वनि - ही सगळी सांगाता मेळोन गरज 
आशिल्लो परिणाम करची ही एक श्रेष्ट कलाकृति . 

बी . एम . श्रीकंठय्या ( श्री ) ( 1884-1946 ) 
आधुनिक कन्नड चळवळीत एक नवी वाट दाकथिल्लो फुडारी म्हण 

' श्री'ची आंमी हाच्या पयलेंच ओळक करुन दिल्या . ' इंग्लिश गीतगळु ' 
म्हळळया ताच्या चरित्रा घडच्या लहान पुस्तकांत ताची तीन स्वतंत्र काव्यां 
आनी 60 इंग्लिश कवितांचे अनुवाद आसात . वर्ड्सवर्थ , शेल्ली , बर्स 
आनो ब्रौनिंग तसल्या भावशील ' इंग्लिश कविंची थोडी प्रसिद्ध काव्यां विंचून 
ताणे ती कन्नड काव्यांत हाडली . ती सगळी अनुवादित काव्यां म्हण नांव 
दिवयेत तरी अनुवादाच्या प्रक्रियेतच ती मुळावी तशी आमकां दिसोन 
येतात . तांतल्या अधिकांश कवितांनी मूळ कवितेचो सार समजोन घेवन 
कवीन फावोत्या नेटा आनी सब्दां - प्रयोगा वीं तो अनुवादांत हाडचें 
प्रयतन केला . यशस्वी अनुवादांची बरी निदर्शनां म्हण तांचो आंमी उल्लेख 
करयेत . हांच्ये पयकी थोमस हुड कविची ' दि ब्रिज आफ सायिस ' ( दुखाचो 
सांकोव ) कवितेचे रुपांतर अती श्रेष्ट म्हणयेत . आपल्या कृतियांनी ' श्री'न 
तरन्या पिळगेच्या कवींक एक खरी वाट दाकयल्या आनी भावशील कवि 
तेची घट बुनयाद घाल्या . निसर्ग , मोग आनी स्वदेशाभिमान असल्या विष 
यांचेर इंग्लिश कविनी बरयिल्ली कवितां कन्नडांत रुप घेतांना तरन्या 
कवींक तसलीच कवितां कन्नडांत रच्चें प्रेरण लाभले . ' श्री'न नवो छंदस 
आनी रुपां प्रयोग परीक्षा केली . साहित्य भंडारांतले शुद्ध कन्नड सब्द विचून 
ताणे एक खरी कन्नड शैली घडून हाडली . या थरान एक नवी वाट 
उजवाडायली आनी एक महान साहिती म्हण नांव जोडलें . आधुनिक 
कवितेचो तो प्रेरक जालो आनी ती सारक्ये वाटेन हाडली . 

ताची स्वंत काव्यां होंगनसुगळु ' म्हणजे ' बांगराळी सपणां ' 
म्हळळया संकलनांत प्रकाशित जाली . हे नांव भोव उचित दिसता कित्याक 
ताचे जीवन - दर्शन , भारत आनी मैसूराचेर ताका आसचो अपार मोग आनी 
कन्नड प्रदेशाच्या गत कालाची आनी भविष्याची ताका आसची गुंड सम 
जोणी - हीं सर्व तांतूंत आटापल्यात . ताची एक श्रेष्ट कविता जावनासा 
कन्नड ताय नोट ' . ताच्या मनांतली कन्नड आवय ये कवितेत निरंतर 
उद्वेगभरित दिसोन येता . आवयन उचारची थोडी काळीज कडवंची उतरां 
सकल दिल्यांत : 

आयक म्हज्या भावा , हांव एक म्हातारी बायल , आदी व्हडपणाची 
जीण जियेल्ली . आतां हांव दुबळी आनी अस्कत . 

म्हजी भुरगीं भागोन मेल्ली हांवे पळेली . हाच्याकी चड हांव 
अस्कत जाल्ली . म्हाका मरण आयलेंना ! म्हाका मरण ना पूण हांव 

मोरोन येतां . नवो पावस पडटा आनी नवे व्हाळ व्हाळटात . म्हज्यो सर्व 
भयणी नव्या अभिमानान नवें चेतन घेतात . ती सगळी सोभित आसात . 
तांकां बांगारान जोकयेत . पळे , पळे , मुखार पाटी घलोन ती खुशालकाय 
आधारतात ! ' कसले दृश्य ! या दुखाळ काणयेच्या अंत्याक ती परते परते 
म्हणटा , ' म्हज्या भुरग्यांक एकच एक दीस संतोस खुशालकाय मेळाना ' . 
है आयकाताना आमचे काळीज मुर्मुरता . शेंभर वोळी परस चड आसोन 
स भाग आशिल्ली ही कविता गिता रुपार बरयल्या आनी एक शाश्वत 
स्फूर्तिचे कारण जाल्या . ताच्या हेर कवितां पयकी ' शुक्रगीते ' ताच्या 
विशाल जिणये दर्शनाचो सार सांगता . सत मात्र जयतेवंत जातेले शिवाय 
फट न्हंय . जाणवाय मात्र अमृत जावनासा शिवाय नेणारपण न्हंय . आमच्या 
विश्व दर्शनाची भारत माता जावन आसच्या ' विश्वभारतीक ' मात्र शिवाय 
दुसऱ्या कोणायकी नमान करीनाका . ' 

गोविंद 
गोविंद पै पयल्या पिळगेचो भोव वोरत्या कवीं पयकिलो एकलो . 
ताच्यो स्वंत कविता ' गिळिविंडु ' म्हळळया नावांखाल संकलन केल्यात . 
उमर खय्यामाच्यो भाषांतरित आनी ताच्यो हेर थोड्यो कविता वेगळ्याच 
थराच्यो म्हणयेत . ताची काव्य प्रतिभा , चरित्रा आनी जाणवायेंत भरोन 
गेल्या सब्दां चित्रांनी सुफळ जाल्या . थोडे पावटीं तो पुस्तक पंडित म्हण 
दिसता कित्याक , आपलोच सब्दां - प्रयोग आनी पाना सकल टिप्पणी तो दिता 
जाल्ल्यान . पूण ताणे बरयिल्ल्या थोड्या श्रेष्ट कृतियांनी खरी कविता 
आसा म्हणचे कोणेय नेगार करुंक जायना . ताचें सक्तिभरित आनी भक्ति 
पूरित जिणये दर्शन ' कोल टु बेटल ' नावाच्या जर्मन कवितेच्या रुपांतरांत 
पळोवयेत . थोड्या महान व्यक्तिच्या जिणियेची गूंड समजोणी घेवन तांच्या 
जिणियेच्या निमाण्या दिसा वयर ताणे बरयिल्ल्यो लांब कविता ताचें एक 
अती वोरतें योगदान म्हणयेत . हये वाटेन ताचें अती श्रेष्ट साधन जाव 
नासा क्रिस्ताक कुर्सार मारिल्ल्या दिसाची घडितां वर्णन करची ताची प्रज्व 
लित कविता ' गोलगोथा ' . ही 400 वोळींची कविता एका भारतीय कवि 
च्या संवेदन आनी कल्पना सक्तेची बळादीक साक्स जावनासा . ताणे आपल्या 
परिसरा आनी काळा थावन पुरतो पयस आशिल्लो एक विषय घेतलो ; 
त्या दुखाळ घडिताची चरित्रा आनी जागो गूंडायेन आनी तपशिलेन अध्ययन 
करून तांतलो सार आपल्या मनांत चाळन एक महान कविता रचली . ही 

कविता सुरू थावन आखेर पर्यात एक बळादीक रचनात्मक घडीत , योग्य 
कल्पना सकत , गरजेची तपशील आनी स्वयं प्रेरीत सब्दां - प्रयोगान नेट 
यिल्ली जावनासा . तांतूंत रुपकां आनी उपमेंचे अलंकार भरल्यात ; तांचो 
उपयोग औचित्या भायर जावंकना व ते आडंबरी सब्दयी न्हंय . कवितेच्या 
पयल्या बोळींतच ताचे स्वरुप आमकां झळकाता . कोंबो तिसये पावटी 
साद घालतच , जेजूक जिवेशी मारुंक आशेवंच्या जुदेवांच्या अंतस्कर्ना परि 
मौन जालो . आनी इतल्या निष्करुणेन नितिदारान ताची नीत केल्ली 
पळोवन सोसूक तांकानासतां चंद्र बुडलो . ' जेजूक गोलगोथा दोंगरार वरून 
कुर्सार खिळायिल्ल्या वेळार गिदान आपल्या दावल्यांनी धरिल्ल्या एका 
सुकण्या परि , अस्तमतीच्या मोळवार दिसच्या बाळ चंद्रा परि , धोणवाक 
खोवयिल्ल्या तीरा परि आनी मरणाच्या रुकार धळच्या अमर फळा परि 
तो दिसलो . हांगासर दिल्ली उपमा भोव उचित आनी अर्थांगभित जाव 
नासात . याच नेटांत गोविंद पैन बुद्धाच्या निमाण्या दिसा वयर ' वैशाखी ' 
म्हळळी आनयेक लांब कविता बरयल्या . तेंच बुद्धंतकायेचे साधन आनी 
तीच काल्पनिक भितरली दीष्ट दाकवंची 600 वोळी आसची ही एक 
लांब कविता . पूण ' गोलगोथा ' इतली परिपूर्ण उंचाय हातूंत येवंक ना . 

डी . वी . गुंडप्पा 
पयल्या पिळगेचो आनयेक श्रेष्ट कवि जावनासा डी . वी . गुंडप्पा . 
ताणे मधे मधे बरयिल्ली कवितां ' वसंत कुसुमांजलि ' आनी ' निवेदन ' 
म्हळळया संग्रहांनी प्रगटल्यांत . बेळूरच्या चेन्नकेशव दिवळांतल्यो वोणती 
वयल्यो मूर्ति वणुंची ताची गितां ' अंतःपुर गीते ' म्हळळया संग्रहांत 
आयल्यांत . ताणे उमरन खय्याम ' उमरन ओसगे ' म्हळळया नांवान कन्नडांत 
रुपांतर केलो . ताची अती श्रेष्ट कृति जावनासा चाचार वोळींच्यो लगभग 
एक हजार पद्य आशिल्ली कविता ' मंकु तिम्मन कग्ग . ' तांतूंत कथाविषय 
जांव पात्र पोषण जांव , ना . परिपक्व विवेचन सकत आशिल्ल्या एका 
कवीन जिणयेचेर केल्लें गूंड व्याख्यान तें . उदेंतीच्या आनी अस्तमतीच्या 
चिंतनाचो अगाध अनुभव आनी गूंड समजोण - हया बुनयादीचेर बसयिल्ले 
तें कवीचे जिणये तत्वयी जावनासा . ही सर्व जाणवाय फकत पदां रुपांनी 
हाडीनासतां उत्तिम काव्यांत परिवर्तन केल्या . हाची निदर्शनां सर्कल 
दिल्यांत : ' पुस्तकांनी मेळची जाणवाय तकलेर दवरिल्ल्या माणका परि . 
बदला , मतींत वाडोन येवंची समजोणी रुकार फुलच्या फुला परि . ' ' जीण 

जावनासा घोड्यागाडी , आनी निर्मोण जावनासा ताचो ' सायब ' ( चालक ) , 
तूं जावनासाय घोडो , प्रवासी ताका विधेय ' काजाराक जांब , स्मशानाक 
जांव , ताणे सांगल्ल्यकडे धांव , धांटोन पडशी , धरण तुका राकोनंच आसा . 
जिणयेचेर विडंबनात्मक व्याख्यान करतासताना कवि साहस आनी आत्म 
विश्वास भरिल्ल्या जाणवायेच्या उतरांनी म्हणटा : ' नीत सोधतेल्या परि , 
निति खातीर झुज , तीर्मान दिताना साक्षी परि थटस्त राव , जीवन यात्रेत 
एका सन्यासी परि चल आनी भितरल्यान एका सुकण्या परि राव ' , ' जो 
कोण जीण म्हळ्यार एक झुज म्हण चिंतून भियान धावंता तो विधीक 
तोंड दीवंक सकात ? काळीज फातर करुन , मन गदा कर , तुज्या निर्मोण्याक 
तोंड दी आनी तूं खंडित जिकतलोय . ' 


मास्ति वेंकटेश अय्यंगार ( श्रीनिवास ) 
मास्ति , आधुनिक कन्नडांतल्या श्रेष्ट लेखकां मधलो एकलो . ताणे , 
श्रीनिवास ' या लिखणे नांवा खाल सबार गितां आनी वर्णनात्मक 
काव्यां बरयल्यांत . कन्नड कवितेक ताणे विशेस योग दान दिला . आधुनिक 
पण सोडिनासताना आमच्या देशांतल्या संस्कृतेंतलें बयांतलें बरें जिरोवन 
घेतल्लें ताचें एक विशेस व्यक्तित्व . देवा थंय भक्तिपण आनी शरण , 
बन्याचेर विश्वास , आपल्या देशाचो मोग आनी स्त्रियांक मान- हे आनी 
असले हेर गूण ताच्ये भितर गूंडायेन रोबोन ताच्या कृतियांनी उचित 
उतरांनी भायर पडल्यात . गद्य आनी पद्य रुपार काणी सांगच्यांत ताचो 
उकल्ललो हात . ताची शैली नीट आनी सरळ , कला दाकवनयी लिपोवंची . 
' बिन्नह ' ' अरुण ' ' तावरे ' ' लुवु ' ' मलार ' ' सुनीत ' ' मनवि ' - हे 
ताचे थोडे कविता संग्रह . ' बिन्नह ' आनी ' मनवींत ' ताची भक्ति गीतां 
आटापल्यांत . सांप्रदायिक भक्तिच्या रुपार आसात तरी ती फकत अनु 
करणीय म्हणोंक जायना . कवीच्या खऱ्या अनुभवा थावन फुटोन आयिल्ली 
ताची अनुभूति आनी चिंतनां तांतूंत व्हाळची दिसतात . उंचलीं सब्दां 
चित्रां व तीव्र भावोद्रेक घालिनासतां ही कवितां आनी गितां कृत्रिम भाव 
नासतां सहज आनी निर्मळ जावनासात . ' तावरे ' आनी ' चेलुव देवी ' या 
दोन कवितांनी कविची जिणये आनी निसर्गा थंय सहज प्रतिक्रिया 
दाकयल्या . दुसये कवितेत , विद्या पर्वतां पाटल्यान सुर्यो अस्तमची अपूर्व 
सोभाय आनी एक स्त्री उदाक हाडूंक नदीकडे गेल्लें दृश्य कवीक सोभा 
येचें एक दर्शन जावंक पावलां . आमची काळजां जिकची सोभाय म्हणटात 

ती या संसारांतल्या मानव संबंधी दिसानाशिल्ल्या परम सकतेन पडद्या 
पाटल्यान खेळचो खेळ . ' मलारांत ' घडितां आनी व्यक्ति वयर बरयिल्ली 
अयशां परस चड सुनीता आसात . ' गौडर मल्ली ' ' राम नवमि ' ' 

' मूकन 
मक्कळु ' ' नव रात्रि ' ताची थोडी निरुपक काव्यां . ' रामनवमी'तली कथा 
अशी आसा : गावंचो मुख्यस्त पातयेता कि हरयेका राम नवमि दिसा 
राम , सीता आनी लक्ष्मण सांगाता आपल्या वनवासांत पयणार आसताना 
हरयेका वरसा , थयिंच लाग्गी आशिल्ल्या एका रुकाच्ये सावळेंत रावतालो . 
या विषयाचेर कवीक सताचें ध्यान करचो अवकास लाभला . तो म्हणटा , 
आमची जीण उजवाडायता तें सत जावनासा . जे तशें करिना ती मेल्लो 
बावली जावनासा ! म्हणटच , जे कितें तुका खरी वाट दाकयता , तें सत . 
तें भ्रमणयी जावयेत . ' ' नव रात्री ' संकलनांत विविध विषयांचेर छंदो 
विन : बरयिल्ल्यो वीस निरुपक कविता आसात . यो वाचताना , साधो 
निरुपण व्हाळो गद्य रुपार व्हाळल्ल्ये परि दिसता तरो , एक सूक्ष्म काव्य 
प्रज्ञा हातूंत आसोन हया काणियांक विशेस आकर्षण आयला . 

दिवाकर 
रंगनाथ दिवाकर एक प्रसिद्ध राष्ट्रवादी आनी बरयणार . ताणे 
भारतीय तत्व शास्त्र आनी भक्तिक साहित्य अर्थ करुन दिवंची सबार 
मोलादीक पुस्तकां कन्नडांत बरयल्यांत . ताचें ल्हान पुस्तक ' अंतरात्मनिगे 
बाराव्या शतमानांतल्या ' वचन ' रुपा परि दिसची विशिष्ट साहित्य शैलेची 
कृति . अंतरात्म व भितरल्या आतम्याक उलो मारुन बरयिल्ल्या 57 भाव 
गितांच्या प्रवाहांत बरयणाराची आत्म परीक्षा , भक्तिपण आनो आनंद 
दिसोन येतात . तांतल्या थोड्यांनी गतकालाची आनी वर्तमान कालाची 
प्रतिध्वनि आयकाता . तरी एका आधुनिक भक्ताचो , जो खयंच्याय एका 
तत्वाचो पाटलाव करीनासतां आध्यात्मिक पथाचेर चलता ताचो स्वयं प्रेरित 
उलो आटापचें तें एक महत्वाचे पुस्तक . 


सालि 


सालि रामचंद्रराव एक मालघडो कवि . ता . भावपूरित मन निस 
र्गाच्या सोभायक आनी ऊंच विचारांक भुलता . आपल्ये शैलेंत आनी अनु 
प्रासांत ताणे अधिक जावन परनी परंपरा आधारल्या . ताचो देशाभिमान , 
कन्नडा वयलो अत्यंत गुंड मोग , निसर्गाचो अगाध प्रेम आनी आदर्शवाद ताच्या 

' चित्र सृष्टि ' म्हळळया कविता संकलनांत पळोवन आंमी संतोसतांव . सामान्य 
जावन मोवाळ आनी स्फूर्तिभरित आसची ताची शैली जिणये आनी 
निसर्गातली उचांबळाय वणिताना उंचल्या हंताक पावल्या . ताची काल्प 
निक सकत थोडे पावटी ऊंच मोळबाक पावता . ताची ' अभिसार ' एक 
श्रेष्ट निरुपक कविता , टागोरान त्याच विषयाचेर घरयिल्ल्या कवितेच्या 
प्रेरणान बरयिल्ली . कुटमांतल्या मरणा वर्वी दुख भोगून ताणे बरयिल्ले 
' तिलांजली ' भोव उत्कट ' शोक - गीत जावनासा . 


द . रा . बेंद्रे ( अंबिकातनयदत्त ) 
आधुनिक कन्नड काव्याच्या महान मार्गदर्शी पयकी बेंद्रे चड प्रसिद्ध 
जावनासा . अंबिकातनयदत्त ' म्हळळया लिखणे नांवा खाल ताणे भोव 
संख्यान गितां आनी निरुपक काव्यां बरयल्यांत . हातले पयलें जावनासा 
' कृष्ण कुमारी . ' ' गरि ' धरलेलें ' बाहत्तर ' पर्यात ताचे साधारण 20 
कविता - संग्रह एदोळ प्रगटल्यात . हातले थोडे संग्रह एकटांय करुन ' अरळु 
मरळु ' म्हळळे नांव दिला . जिणयेंतल्या सर्व अंगां थावन ताणे आपले 
विषय विचल्यात , जशे भौतिक , अत्यावश्यक , मानसिक आनी अती मानसिक . 
बहुतेक जावन ताची काव्यां गितां रुपार आसात तरी ताच्या थोड्या 
काव्यांनी निरुपणेचो व्हाळो आसा . दृष्टांताक , सखीगीत ' महळळी 
ताची लांब कविता ताच्या काजारी जिणयेचेर बांधून हाडल्या . ' मूर्ति ' 
संकलनांत सांकेतिक महत्वाची सबार कवितां आसात . ' हाडु पाडु ' म्हळळे 
ताचें शोक गीत कुटमांतल्या मरणाचेर बरयिल्लें . ताच्या थोड्या गितांक 
काल्पनिक कथा व नाटक आधार जावनासात . दन्यांतल्या गुंडाये थावन एकाच 
फारा उदका वयर पडच्या द्वीपां परि ती तकली उकलतात . ताचो वैयक्तिक 
अनुभव ताच्या कवितांनी कितलो प्रतिबिंबित जाला म्हळळे सांगोंक कष्ट . 
कित्याक , ताच्या कविताची बांधावळ जायते पावटी हाताक मेळानाशिल्ल्या 
थरान संकीर्ण आसा . 


आनयका अर्थान पळोवंचें जाल्यार , बेंद्रेच्यो कविता फकत ताच्या 
भावोद्रेकाच्यो फटाकी न्हंय बगर रसानुभवाच्या मट्टार जाणवायेचे व्यायाम . 
अनुभवाची आनी चिंतनाचीं पदरां भरोन ती अर्यागभित जाल्यांत . तांतली 
श्रेष्ट म्हणटात ती पावसा घोणवाच्या वर्णापरि प्रजळटात . तांतूंत एक 
रहस्यमय वातावरण आसा . भाव गितांचो गूण होगडायनासतां ताच्या 
कवितांनी बुदवंतकायेचो आनी आध्यात्मिकतेचो हिशारो आसा . असली 

ताची एक श्रेष्ट कविता भाव गीते ' भाव गीते वयर बरयिल्ली 
भावगीता . ' हक्कि हारूतिदे नोडिदिरा ' हातूंत वेळा - सुकण्याची उबणी 
विश्व व्यापक सब्दां - चित्रांनी पिंत्रायल्या . ' कुणियोण बार ' कवितेत कवीचें 
जिणये दर्शन जावन संपूर्ण आनंदच जिणयतले भोव वोरतें तत्व म्हण दाक 
यला . ' तुत्तिन चील ' ' कुरुडु कांचाण ' आनी हेर थोड्या काव्यांनी 
आमच्या देशांतल्या दुबळीकायेचेर आनी जिणयेत आसच्या अंतरांचेर बळा 
दीक उजवाड घाला . 


' तुत्तिन चील ' कवितेत भुकेल्ल्या लोकाची दुर्दशा पाताळाक देंवल्या . 
हाचे बळादीक चित्र या सकयल्या भिरांकुळ सब्दांनी दाकयला : ‘ मेल्ल्या 
देवाक समाधि उबारन धर्माचो धूप जळोवन , उस्वासाची घांट बडोवन , 
मरणाची आनी दुखीची हिंसा भोगून , दुबळयांची भितरल्या भितरली 
उडिये पोती ( पोट ) बोबाटता , एकाच घासान सगळो संसार गिळूक . 
कुरुडु कांचानांत ' गिरेस्तकायेचो हंकार काळीज कडोवंच्या थरान चित्रा 
यला . लहान लहान भावगितांनी सैत कशी श्रेष्ट कविता जलमाता म्हळळयाक 
हो एक दृष्टांत . 

चालती भास उपयोग करुन ती अर्था गभित करच्यांत बेंद्रेक सरि 
जाल्लो दुसरो ना . लोक कविताच्यो वेवेगळयो चित्राकृति भोव परि 
णामकारी जावन ताणे प्रयोग केल्यात . सर्व तरांचे ( वैदिक सहित ) नेट 
आनी अनुप्रास ताणे प्रयोग परीक्षा केल्यात . ताच्या कवितेत भावना 
रुपाची आध्यात्मिक सावळी आसा . अशें जाल्ल्यान ताचो सब्दां - प्रयोग 
थोडेकडे अचतुर आनी कृत्रिम दिसता . ताचो जाणवाये सिद्धांत आनी 
आध्यात्मिक अनुभव ताच्या जिवाच्या आनी साहित्याच्या लोवे लोवेंत 
रिगला आसतां , भोव सूक्ष्म दर्शी वाचकाक सैत ताचो उद्देश समजोन 
घेवंक कष्ट मारतात . ताच्या थोड्या कवितांनी सब्दांचें आनी प्रासांचें 
फेस्त चड आसोन तांतलो सार लिपयता . हे दोष आसात तरी एक 
मुळावी विश्व प्रज्ञा आनी गूंड विचार - व्हाळो ताच्या श्रेष्ट कवितांनी 
पळोवंक मेळटात . ताची काव्यां कन्नड कवितेच्या भंडारांत सोभोन ती 
गिरेस्त केल्या ; नव्या प्रमाणाक हाडून विशेस प्रजळायल्या . 

कृष्ण शर्मा बेटगेरी ( आनंद कंद ) 
पयल्या समूहांतलो एक महत्वाचो कवि जावन आशिल्लो ' आनंद 

कंद ' . कन्नडांतल्या श्रेष्ट परन्या कृतियां आनी लोक साहित्या थावन ताणे 
प्रेरण जोडले . स्वातंत्र्य चळवळी वेळार देश भक्तिची कवितां लिखून ताणे 
आपलें साहितिक जीवन सुरु केले . त्या वेळार थावन ताणे भुरग्या मनाचेर , 
निसर्गाचेर आनी मोगाचेर कविता बरयल्यात . ताची ' मुद्दन मातु ' भुरग्यां 
खातीर कन्नडांतलो पयलो कविता संग्रह . भुरग्या मन तातूंत चित्रायिल्ले 
पळेताना टागोरान बरयिल्ल्या ' दि क्रेसेंट मून ' ( बाळ चंद्र ) हाचो उग 
डास हाडटा तरी ताचो प्रभाव ताचेर पडोंकना . साहित्यांतले समानंतर 
दाकवंचो हो एक दृष्टांत . ताच्या ' विरहिणी ' आनी ' ओडनाडि ' म्हळळया 
दोन पुस्तकांनी मोग , मिलनाचो आनंद आनी विरहाचें दुख - हया भोव परन्या 
विषयांचेर बरयलां . कन्नड काव्यांत गाझल ताळे पयिल्ले पावटी प्रयोग 
केल्ले ताणे . रुंदायन सांगचें जाल्यार , विषय व काव्य चित्र कल्पित 
करच्या परस उचित सब्दां - प्रयोग करच्यांत तो चड प्रवीण . 


सगळी जीण भर दुरदृष्टाच्या पासांत सांपडाल्लो एक कवि जावन 
आसा श्रीधर खानोलकर . तरी दुरदृष्टाक खालतीमान घालीनासतां आपलो 
खुशाली जिनोस ताणे सांबाळळो . आनंद कंदा परि राष्ट्रीय चळवळी 
वेळार ताणे बरवंक सुरु केल्लें . उपरांतयी आपली निरुपक कवितां आनी 
लोकप्रिय गितां तो बरवनंच गेलो . आपल्या ' बोयिगळु ' कवितेत दुबळया 
आनी निर्गतिक पालकी वावयतेल्यांचे दारुण चित्र ताणे सोडयलां . एम . आर . 
श्रीनिवास मूर्ति म्हळळया आनयका कवीन ‘ यमन सोलू ' म्हळळया काव्य संक 
लनांत धार्मिक मनीस म्हणटात तांचे कपटपण उगते केला . श्रीरंग प्रमुख 
जावन एक नाटक बरयणार तरी ताणे “ आहवास ' म्हळळो कविता - संग्रह 

आपल्या भवंतणीच्या जिणये वयर तिकसाणेचे व्याख्यान ताणे 
केलां . 


प्रगटला . 


चन्नमल्ल हळसंगी ( मधुर चन ) 
मधुर चन्न ऊंच स्थानार आसचो एक आध्यात्मिक कवि . नव्या 
कवितेच्या गायन वृदांत आपलोय ताळो ताणे मेळयलो . ल्हान ग्रामांत 
जलमोन व्हड जाल्ल्यान प्राथमिक शाळा वयले शिक्षण ताका मेळळे ना . 
पूण स्व - शिक्षणान आनी व्हड वावंटीन तो इंग्लिश आनी हेर थोडयो भासो 
शिकलो . सर्वां परस वोरतें कितें म्हळयार , श्री अरविंदाचो खरो शिस 
जावन ताणे आपली जीण आध्यात्मिक साधनेंत खरचिली . आंतरिक अनु 
भवाच्या गुंडायेंत बुडोन आपलो अनुभवच ताणे बरयलो . विशेस मापान 

ताणे बरयिल्लें ना तरी ताच्या साधनेची चरित्रा अद्भुत जावन आसा . 
ताची एक प्रमुख कृति जावनासा नन्ना नल्ला ' . तांतूंत परम सक्तेक केल्ली 
गूंड सोधना आनी ताका मेळल्ली सिद्धि आनी ताच्ये वीं लाभल्लें अपूर्व 
समाधान आनी संतोस ताणे वर्णिला . ' मधुर गीत'त इष्टगतेची साहस 
कथा वणिल्या . धार्मिकता नाशिल्ली कविता ताका अर्थ नाशिल्ली . ताची 
' देवत पृथिवि ' असली गितां सैत तीव्र धार्मिकतेन भरल्ली जावनासात . 

बी . सीतारमय्या ( वी . सी . ) 
Pre वी . सी . आमच्या प्रख्यात कवि मधलो एकलो . जिणये आनी साहि 
त्याच्या परन्या आनी नव्या मनोभावां मधली वाट ताणे आधारली . ताच्या 
गितांच्या 4-5 संग्रहांनी ताच्या काव्य संवेदना सक्तेची विशालाय आनी 
मोवाळाय दिसता . त्याच कारणान , आमकां नास्तिकपणाची तशीच शरण 
येवंची मनःस्थिति , सांप्रदायिक मोलांचे आराधन , तशेंच परिवर्तनाचो नव्या 
मांडावोळीचो उत्कट उलो तांतूंत दिसता . ताच्या काव्याचे प्रतेक लक्षण 
जावनासा जिणयेचेर आनी जिणयेंतल्या शाश्वत मोलांचेर ताका आसचो 
विशेस भर्वसो . प्राचीन भारताची जाणवाय आनी आधुनिक संसारांचे प्रग 
तिपर चिंतन - हया दोनांय वर्वी तो समासम प्रेरित जालो . ' कस्मै देवाय 
' अभीः ' ' हेम्मर ' इत्यादी कवनांनी ताचो विचार आनी दर्शन भोव सुंदर 
यरान चित्रित जाला . या कवीक भायल्या स्वरुपा थंय विशेस गुमान 
आशिल्ल्यान थोडे पावटी भितरलो सार भायल्या सजोवणेत अस्वष्ट जाला . 

के . वी . पुट्टप्पा ( कुवै पु ) 
' कुवेंपु ' आधुनिक कन्नडांतलो एक अती उत्कृष्ट कवि . ताच्ये 
थंय भावगोत लक्षण आनो प्राचीन साहित्याचो मोग , दोनी मेळोन अती 
गिरेस्त आनी समृद्ध कविता रचून आयली . निसर्गाच्या सोभायेक नांव 
वेल्ल्या मलेनाडांत जलमाल्लो तो एक अती उंचलो निसर्ग कवि जाल्ल्यांत 
नवाल ना . प्राचीन आनी आधुनिक भारताच्या संतां थावन तशेंच श्रेष्ट 
इंग्लिश आनी भारतीय कवि थावन तो प्रेरित जालो . आदल्या कन्नड 
काव्यांतलें वांतलें बरें ताणे चिवोन आपलें चिंतन आनी सब्दां - भंडार 
वाडयलो . ताच्या साधारण 20 गितां संग्रहांनी आमकां धाराळ विषय 
पळोवंक मेळळ्यात . पूण ताच्या कल्पना सृष्टींत निसर्गाचो हातच चड दिसता . 
निसर्ग प्रेम आनी दैविक प्रेम - हे ताच्या कवितेचे दोन प्रमुख विषय . थोडे 


9 


158 : कन्नड साहित्याचो इतिहास 


पावटी ते एक दुसन्यांत मेळोन तांचे मधलें अंतर दिसाना . वेवेगळ्या ऋतुं 
विषांत ताणे बरयिल्ल्या कवितेंनी निसर्ग वणिल्ल्यो यो आकर्षक वोळी 
वाचूंक मेळटात : ' फुला थावन फुलाक उडी मारन तांचे मोव चिवोन मोवा 
मूस सगळयांक उलो मारुन म्हणटा ' येया , वसंत ऋतु आयलो ' हिंव 
काबार जावन येता आनी फुलांनी भरल्ल्या वाली वयर संतोसान पिशे 
जाल्ले मोवा मूस स्वतंत्र जिवीं परि भोवतात . कोगुळ गायता , कोर गायता , 
म्हणोन पळे आयला वसंत ! ' ताच्या थोड्या काव्यांत जाणासोन व नेणासोन 
अनुकरणाची प्रतिध्वनि 

आयकाता . 

तशेंच थोडी आकर्षक रुपांतरा 
आसात . जशें ब्रौनिंगाची ‘ पाइड पायपर ऑफ हेमलीन ' कविता ताणे 
' किंदर जोगी ' म्हळळया नांवान रुपांतर केल्या . ही मुळावो स्वतंत्र कृति 
म्हणचे इतली सुंदर आसा . 

कुवेंपुची कविता ताच्या काल्पनिक सक्तेन , दार्शनिक गुंडायेन आनी 
सुलभ शैलेंत गिरेस्त जाल्या . ताच्या श्रेष्ट कृतियांनो आधुनिक काव्याक 
एक विशेस सोभाय हाडल्या . निसर्गीय कवितेत ताका समान दुसरो ना . 
पूण संयम चुकोन आनी औचित्या भायर गेल्ल्यान थोडे पावटी ताच्या 
कवितेची सोभाय आनी गंभीरता होगडायल्या . 

ताचें अधिक वोरतें साधन जावनासा ' श्री रामायण दर्शनं ' म्हळळी 
महा कविता . वाल्मीकी ' रामायणा ' थावन आपल्या जीवन दर्शनाच्या 
दृष्टीन कवीन अर्थ विवरण केल्ली कविता हो . तशें जाल्ल्यान तांतल्या 
थोड्यां घडितां आनो व्यक्ति थंय ताणे व्हड बदलावण केल्या . 23,000 
वोळी आसोन चार भागांनी प्रगट जाल्ल्या हया आधुनिक महाकाव्याचो 
प्रमाण नीज जावन आश्चर्यजनक . आज काल गितांनी भरोन गेल्या साहि 
त्यांत असल्या महागात्राच्या काव्याक जागो ना म्हणचो वाद फटकिरो 
म्हण हे पुस्तक रुजु करता . आमी जियेवंच्या आतांच्या काळाची उत्कांक्षा 
आनी उणेपण प्रतिबिंबित जावंची ती आधुनिक महाकविता म्हणोंक जायना 
जावयेत . पूण हेंय आमी मांदीजाय पडटा कि एका कविचेर आमी विष 
याचो व स्वरुपाचो निबंध घालूक जायना आनी ताका आपलेच दर्शन आप 
णेंच विचलेल्या रुपांत मांडून हाडचे स्वातंत्र्य आसोंक जाय . 

पी . टी . नरसिंहाचार ( पुतिन ) 
पी . टी . नरसिंहाचार एक उत्कृष्ट कवि , सूक्ष्म संवेदना शक्ति 
आशिल्लो . ताचें कवि – व्यक्तित्व , स्वष्ट दर्शन आनी सूक्ष्म कल्पना सक्तेत 

दिसोन येता . जीवनाच्या झुजाक तोंड दीवंक तशेंच तांतलो पाटी सरोंक 
ताणे केल्ल्या विशेस साधनेचो फळ जावन ताका मेळल्ली निसर्गाची शांति 
आनी मनाची शांति -हया दोन विषयांनी ताची लिखितां प्रभावित 
जाल्यांत . गीता काव्यांच्या रुप आनी विषयाचेर ताका पाश्चात्य प्रभावाखाल 
येवंक साध्य आशिल्लें तरी ताची स्फूर्ति अधिक जावन भारतीय जावनासा . 
एदोळ प्रकाशित ताच्या गितां आनी लांब कवितेच्या 7-8 संकलनांनी 
ताणे निसर्गाचें नाजूक आनी गूंड स्वरुप आनी जिणयेच्या पडद्या पाटले 
दृश्य दाकयलां . दृष्टांताक , ताच्या ' चिकुहू ' कवितेतल्यो थोड्यो वोळी 
वाचयेत . हातूंत कोगुळेच्या ' कूकू ' गायनाचो उल्लेख केला . हो स्वादीक 
आवाज सर्ग विसराल्ली स्वर्गीय सुंदरी निदेंतली जागी जावन आपणाकयी 
सांडून वचात म्हण पृथिव भियेवन आसताना , तिका पाटी व्हरोंक अमरा 
वतीच्या इंद्र देवान धाडल्ल्या दूताच्या आवाजा परि आयकाता . या 
कवितेत कवीन अनंत काळाचो रसानुभव भोव मनोहर रितीन चित्रायला . 
आनयेक्य कवितेत कविचे नीज स्वरुप आनी काम आधुनिक रुपार अशें 
पित्रायलां , ' तूं जावनासाय रेडियो यंत्रा तसलें आध्यात्म यंत्र , ऊंच ध्वनि 
वाहका थावन गीत स्वीकार करचें आध्यात्म यंत्र . निसर्गान ते एका शिल्पी 
परि कांतयला . रुप विकृतीच्या पदरांतल्यान शिवाचें गीत स्वष्ट आयका 
सारकें करची शाथी ताका आसा . रस सरस्वती ' कवितेत होच विषय 
ताणे विस्तारित केला . ताची काल्पनिक शक्ति आनी सब्दां- व्हाळो ताच्या 
हरयका कवितेत दिसता . थोडे पावटी मात्र ताच्या अचतुर सब्दा - प्रयोगा 
वर्वी ताची कविता भोव सूक्ष्म आनी अर्थ जायना तसली जाल्या . 

जी . पी . राजरत्नम ( रत्न ) 

कन्नड काव्याक नवीं रुपां मेळयिल्ली कीर्त जी . पी . राजरत्नम 
म्हळळया श्रेष्ट कवीक फावो जाता . हे नवेसांव ताच्या 

रत्नन पदगलु " 
आनो ' नागन पदगळु ' म्हळळया कविता संग्रहांनी अधिक जावन पळोवंक 
मेळटा . 

रत्नन पदगळु ' अर्थात रत्नाचीं पदां ग्रामीण भाषेत बरयल्यांत . 
तांतूंत एक काल्पनिक आमाली मनीस जिणये वयर आपले विलक्षण विचार 
मांडटा . काव्यांत हो विशिष्ट नवो प्रयोग प्रशंसनीय जावनासा . न्हयींच 
हातूंत खरें वास्तविक रुप दाकयलां आनी विषय आनी तो चित्रायिल्ली 
रोत भोव बरी जावनासा , बगर सूक्ष्मदर्शी वाचप्याक हांतलो गूंड अर्थ 
दिसता . हया कवितां पयकी ' येंडद तोंदरे ' अती उत्तम जावनासा . 

हातूंत आमालीचो उळटो- पळटो संसार बऱ्या थरान दाकयला . तो म्हणटा 
' तूं अनिष्ट रसत्या , कसली ही अव्यवस्था ? तुर्जे शरीर सगळे वांकडे 
तिकडे जावन तसो कित्याक पिशा परि नाचताय ? तुर्वे म्हाका फटय 
यलोय आनी मातें मर पियेलोय . तूं चंद्रा , तुजें तोंड कित्याक वांकडे ? 
व्हय , तूंय पियेलाय . मार्गाचे दिव्या खांब सैत पियेल्ल्या आमालान गुंवोन 
भोंवाडो मारतात . या सगळ्या आमालींच्या मधे रावोंक म्हाकाच नाली 
साय भोगता . देकुन हांव परतें सोन्याच्या दुखानाक पाटीं वेतां . ' राज 
रत्नमाची सबार गितां ' शांति ' म्हळळया पुस्तकांत संग्रहित केल्यांत . भुरग्यां 
खातीर ताणे बरी कवितां बरयल्यांत आनी ती लोक प्रिय जाल्यांत . 

टी . एन . श्रीकंठय्या 
एक श्रेष्ट कन्नड विद्वान जावनाशिल्ल्या टी . एन . श्रीकंठय्यान थोडी 
गितां बरयल्यांत . ती संख्यान भोव उणीं तरी ताचो विषय आनी स्वरुप 
भोव निर्मळ आसा . ताच्यो साधारण बारा कविता ' तळिरु ' आनी ' किरिय 
काणिके ' म्हळळया संकलनांनी प्रगट केल्यात . फुलत्या कविनी बरयिल्ल्या 
काव्या संग्रहां पयकी ती पयलीं जावनासात . ताच्या ' ओलुमे ' पुस्तकांत 
आधुनिक कन्नडांतल्यो पयल्यो कविता ताणे दिल्यात . तांतूंत मोग म्हणटात 
तो स्वाभाविक आनी धनादीक थरान आमी वाखणच्ये रितीर दाकयला . 
' नेत्र नटियरु ' तसल्या कवितांनी वास्तव रुपाच्या मजभूत बुनयादीचेर 
कल्पना शक्तिचें रावळेर ताणे बांधला . 


के . शंकर भट्ट 


के . शंकर भट्ट आमच्या प्रसिद्ध कवीं पयकी एकलो . करावळी 
कर्णाटकांत जलमोन आनी वाडोन थंयचे दृश्य आनी ध्वनी समजोन घेतल्लो . 
ताचे 3-4 कविता संग्रह आसात . ताची काल्पनिक आनी अभिव्यक्त 
करची सकत ‘ नलमे ' म्हळळया ताच्या 

म्हळळया ताच्या लांब निरुपक काव्य संग्रहांत 
उंचल्या हंताक पावल्या . ही कवितांच न्हंय , भावगीतांय जावनासात . या 
पुस्तकांतलीं तीनयी लांब निरुपक कवितां वेवेगळया सन्निवेशांनी मोगांत 
निराशी जावन उबजोंच्या दुरंता विषांतली . ' होनिय मदुवे ' कवितेत 
होन्नि आपणाक विचलल्या गिरेस्त नोवऱ्याकडे काजार जावंक आयका 
नासतां आपल्या प्रेमी सांगाता दुरंत मरण आपणायता . माद्रिय चिते ' 
कवितेत माद्री आनी शिराप पडलेल्या पांडुराजाची करुणाभरित कथा 

आसा . वेगळाचारांत आनी मिलनांत तांचो मोग सुंदर थरान वर्णिला . 
हयो तीनयी कविता अभिव्यक्ति , चितन आनी शैलेची परिपिकाय दाकयतात . 

वी.के. गोकाक ( विनायक ) 
वी . के . गोकाक आमच्या तेजस्वा कवीं पयकी एकलो . ताचे थंय 
सपणेलो आनी व्यावहारिक , हे दोनयी गूण सांगाता मेळल्ले . मलेनाडच्ये 
देगेन सोभच्या निसर्गान ताका पुळकित केलां ,; कन्नड आनो इंग्लिश काव्यां 
तल्या आध्यात्मिकतेन ताचो प्रतिभा पुष्टि केल्या . भारता भायल्या उदेंत 
आनी अस्तमतीच्या देशांनी भोंवोन , भारतांत वेवेगळ्या जाग्यांनी वसती 
करुन आनो विभिन्न लोकाचो संपर्क दवरून ताचो दृष्टिकोण विशाल आनो 
अनुभव – गिरेस्त जाला . श्री अरविंदाचे तत्व शास्त्र ताच्या चिंतनांचें मूळ 
जालां . समाजवादाचें तत्व शिकोन ताची सामाजिक प्रज्ञा तीव्र जाल्या . 
कन्नड काव्यांत एक व दोन नव्यो वाटो आधारुन रुप आनी विषयांत ताणे 
अपूर्व प्रयोग केल्यात . पंद्रा परस चड ताच्या काव्य संग्रहांनी आमकां उंचल्या 
दरजेची गितां , दीर्घ कविता आनी काव्य नाटक पळोवंक मेळटात . ताच्या 
गितांनी उत्कांक्षो आनो जिरोवंचें व्यक्तित्व - हो मनोभाव आनी विचार 
प्रतिबिंबित जाल्यात . 

परमात्माक शरण येवं , उंचलें आदर्श उत्कट 
भाषेत अभिव्यक्त जालां . शेल्लेची सपणाशीलता , कविचे तयार केल्लें 
रुप जालां . पूण शैली आनी रुपाच्या निबान तो खयंच्याय कुशीन चड 
पयस वोचाना , तें आमी मतींत दवरुंक जाय . आपल्या संगीत मेळांत 
सर्व वेवेगळे ताळे ताणे सांगाता हाडल्यात . हाका ताचें भारतीय संप्र 
दाय आनी ताचें साधन कारण जालां . 

दऱ्यांतल्यान इंग्लैंडाक पयण करताना दन्याची विविध रुपा ताणे 
पळेली आनी दया गितां ( समुद्र गीतगळु ) बरवंची स्फूर्ति ताका मेळळी . 
सरळ रुपान बरयिल्ली ही गितां कन्नड काव्याक एक अपूर्व काणिक जाल्यांत . 
आदल्या महाकवितेंनी आशिल्ल्या सदांच्या वर्णने थावन हातूंत वेगळी वाट 
धरल्या . या संग्रहांत आशिल्ल्या ' नौका - यंत्र ! ' तसल्या कवितां वर्वी कवि 
थंय नवे प्रमाण आनी नवी सामाजिक प्रज्ञा आशिल्ली स्वष्ट दिसोन आयली . 
अभ्युदय ' आनी ' नव्य गीतेगर्छ ' 

नव्य गीतेगळु ' संग्रहांनी ही प्रवृत्ति चडोन 
आयली . ' नव्य गीतेगळु ' संग्रहा वर्वी गोकाकान कन्नड काव्यांत आधुनिक 
पणाची कवितां हाडली आनी एक नवी वाट दाकयली . 
द्यावा पृथिवि ' आनी 

आनी ' बाळदेगुलदल्ली ' ताच्यो दोन श्रेष्ट 

कृतियो . पयल्यांत दोन दीर्घ कविता आसात . एक , पृथ्वीर रावोन मळ 
बाचे वर्णन करची आनी दुसरी , विमानार थावन पृथ्विक पळोवंची . गिरेस्त 
सब्दां -चित्रांनी आनी गूंड दृष्टीन या काव्याचो परिणाम वाडला . दुसऱ्या 
कवितेत आधुनिक जिणयेच्या पाटल्या पडद्या वयर विविध थराची व्यक्ति 
चित्रां सोडयल्यांत . जिणयेच्या दिवळांत यो व्यक्ति आराधक म्हण दाकयलां . 
विनायकाचे रचनात्मक उत्पादन विविध कविता गुणांनी समृद्ध आसा तरी 
ताच्या अनुभवा पुरती ताची अभिव्यक्ति दिसाना . ताच्ये शैलेंत एका थराची 
अस्वष्टता आनी असमता दिसता . हे सांगताना , ताचे सुंदर सब्दां- प्रयोग 
आनी प्रास आमी विसरोंक जायना . ते ताच्ये कवितेक नेटयतात आनी 
ताच्या श्रेष्ट कृतियांनी अनुभव आनी अभिव्यक्ति - हांच्या मिलनाची 
साक्स दितात . 

रसिक रंग 
रसिकरंग आनयेक कवि जो आपलेच एक विशिष्ट व्यक्तित्व बांधून 
हाण्णायला . तें व्यक्तित्व आपल्या भवंतणीच्या निसर्गा आनी जिणये थंय 
संवेदनाशील आनी आकर्षित जालां . परनी कन्नड कविता आपल्या सर्व 
मेटांनी ताच्ये जिणयेचेर प्रभाव घालूक पावल्या . एदोळ पर्यात चार पुस्त 
कांनी आयिल्ल्या ताच्या गितांनी सौंदर्याचो मोग , मोगांत विश्वास , आध्या 
त्मिक वोडणी आनी कष्ट अनवारांती भविष्या थंय अपार विश्वास दिसोन 
येतात . चातक वृत ' आनी ' जक्कव्व जाणि ' म्हळळी दीर्घ कवितां ताणे 
बरयल्यांत . पयल्ये कवितेत चातक सुकणे एक नवें संकेत आनी पुराण 
जावन बरयिल्ली कथा आसा . दुसरी कविता लोक शैलेर बरयिल्लें 
आधुनिक गीत . रसिक रंगाच्ये कवितेत ताचीच एक नाजूकाय आनो सकत 
आसा . थोडे पावटी मात्र ताच्या कवितेत एका थराचो निबंध दिसता . 
पयस थावन येवंचे काळे कूप बरोच पावस दीनासता फकत थोडे थेंबे 
शेणावन पाशार जायत जाल्यार जावंची अतृप्ति भोगता . 

' ईश्वर सणकल ' दुबळीकायेच्या खर्गांत सांपडोन कष्टाल्लो एकलो 
कवि . ताणे कष्ट अनवारांचेर जैत व्हरुन उंचल्या शिखराचेर मेट दवरला . 
खडपांत थावन फुटोन येवंच्या सोभित फुला परि तो सोभता . ' कोरिके ' 
म्हळळया ताच्या संग्रहांत न्हयींच तो आपलें दूख दाकयता , बगर ताचे वीं 
कसो आपुण उदात्तगण शिकलों म्हणयी दाकयता . ताच्ये एक्ये कवितेत 

' संसार सगळो हासोन खेळोन आसोंदी आनी संसारांचे सगळे 


तो म्हणटा , 

दुख म्हज्या वाटयाक येवंदी . हांव रडटाना संसार म्हाका वेंगेंत धरचो ना 
काय कितें ? हा हासोन संसार रडात तर म्हज्यान ते सोसूक जायत ? ' 


' शिपि लिंगण्णा ' आमी पयले उल्लेख केल्ल्या मधुर चन्नाचो 
लागशिलो सांगाती . ताणे हिंदी कवि त्रिपाठीची कृति ' मिलन ' अनु 
वाद केल्या . ताणे आध्यात्मिक शैलेर गितां आनी वचनां बरयल्यांत . ' मुगिल 
जेनु ' म्हळळया ताच्या काव्य संग्रहांत दिसचो ताचो विशाल मनोभाव आनी 
संकेत -प्रयोगाची सकत आमकां विजमित करता . ' दिनकर देसाय ' एक 
गमनाह कवि जावनासा . ताणे भुरग्यां खातीर कवितां बरयल्यांत . 
ताच्या लिखितांनी साध्या मनशा थंय चिंता दाकयल्या . ताची सबार चुटुकां 
( सारभरित उतरां आसची मोटवीं कवनां ) हरयेकल्याच्या तोंडार गोळळयांत . 
तांतूंत समकालीन परिस्थितेचेर व्यंग्यार्थान बरयिल्ली टीका आसा . 

के . एस . नरसिंहस्वामी एकलो उंचल्या दरजेचो कवि . वेळा काळा 
प्रमाणे तो वाडला . आपली संवेदन सकत खयंच्याय प्रभावा खाल ताणे 
येवंक सोडूंक ना . “ मैसूर मल्लिगे ' म्हळळया ताच्या काव्य संग्रहा वीं 
तो लोका - मोगाळ जालो . तांतूंत आपल्या उबार हंताचेर आसोनयी काजारी 
मोगा विषांत बरवंक तो पाटी सरलोना . या कवितेंनी संयम , हास्य 
आनी सुसंस्कृत रुच आसोन समाजींत आनी साहित्यांत मोगाक एक ऊंच स्थान 
मेळळे . बेंद्रे , कुवेंपु आनी इतर आधुनिक कवींच्ये शैलेर त्यो आसात तरी ताणे 
आपल्याच व्यक्तित्वाची म्होर तांचेर मारल्या . ताच्या उपरांतल्या संग्रहांनी 
उत्कट सामाजिक प्रज्ञा आनी व्यंग्य दिसोन येता . पूण ताच्या कलात्मक 
शैले वीं तांतूंत मोवसाण आयल्या . थोडे पावटीं ल्हान विषयांक आनी 
घडितांक ताच्या कवितांनी गुमानंच दीवंकना . गंभीर आनी लघु शैली 
एकमेका मिश्रित जावन सोभाय उणी जाल्या . 


डी . एस . ककि एक शाथिवंत कवि ; ब्रम्हांडाची सोभाय आनी रहस्य 
सूक्ष्म थरान ग्रहण करुन नाजूक प्रास आनी छंदस्स भरन नेटोवंक पळेल्लो . 
ताच्या गितां- संग्रहांनी हया स्वरुपाची थोडी आकर्षक कवितां आसात . 
ताच्या भाव तीर्थ ' म्हळळया पुस्तकांत कन्नड प्रदेशांतल्या पवित्र जाग्यांचे 
आनी कलावस्तुंचे वर्णन आनी प्रशंसा आसची कवितां आसात . 


एस . वी . परमेश्वर भट्ट आनयेकलो शाथिवंत कवि . निसर्ग आनी 
जिणये थंय प्रतिक्रिया जावन ताणे उंचलीं गितां बरयल्यांत . ताची 

कविता ' विजयनगराचे कीर ' भोव श्रेष्ट म्हण मांदून घेवयेत . 

तांतले 
कीर फकत कीर न्हय बगर विजयनगराचो आदलो वैभव उगडासाक हाडचे 
प्रतीक जावनासात . 

कृष्णमूर्ति पुराणिकाची देशभक्ति गितां भोव शक्तिशाली जाव 
नासात . दुबळं काय , अनीत आनी अत्याचाराचेर बरयतासतां तो चड सफल 
जाता . पेजावर सदाशिव राव तरन्या पिरायेर इतालींत आवचित मरणाक 
बलि जावन कन्नडाक एक फुलतो कवि दोळयां आड जालो . ताणे थोडींच 
तरी महत्वपूर्ण गितां बरयल्यांत . वरुणाक उलो ' म्हळळया काव्यांत 
इतालींत एक पावसाळी सांज ताणे वर्णिल्या . ही ताची एक भोव शक्ति 
शाली कविता , गिरेस्त सब्दां - चित्रांनी आनी सब्दां - प्रयोगान नेटयिल्ली . 


आधुनिकतेचो प्रवेश जावंच्या पयलें नांव वेल्ल्या जायत्या कवि 
विषांत मोटव्यान तरी बरवंक हांगा साध्य ना ; फकत तांची नांवां उल्लेख 
करयेत . तांचे पयकी थोडे जावना सात पांडेश्वर गणपत राव , बि . एच . 
श्रीधर , वी . जी . भट्ट , एम . वी . सीतारामय्या आनी विनीत रामचंद्र . 
आधुनिक कन्नड काव्याक तांणी फावोतें योगदान दिला . 

गोपालकृष्ण अडिग एकलो प्रधान कवि आनी आधुनिक चळ 
वळीचो मुखेली म्हण प्रसिद्ध जाला . एका अर्थान सांगचें जाल्यार , दुसऱ्या 
आनी तिसऱ्या पिळगेच्या कवीं मधलो तो एक गरजेचो गांच . ताच्या पयल्या 
दोन कविता - संग्रहांनी भावशील गितां पळोवंक मेळटात . उपरांत आयि 
ल्ल्या संग्रहांनी आधुनिकतेची कविता चड दिसोन येता . आंमी ती कशीय 
बापोंव तरी , अडिगाची कवितां शक्तिशाली जावन प्रगतेचो मनोभाव आनी 
सामाजिक प्रज्ञा दाकयतात . ताच्या , उपरांतल्या कवितांनी नवी वाट धर 
ल्ली चड स्वष्ट आनी उठोन दिसता . ' भूमिगीत ' आनी ' चंडेमद्दळे ' 
कवितांनी आधुनिकतेचे तंत्र जायतें सुफळ जालां . ' हिमगिरिय कंदर ' 
आनी ' गोंदलपुर ' ही कवितां नीज जावन आधुनिकतेचो उदेव पाचारतात . 
तांतलो विषय आनी स्वरुप असाधारण जावनासात . तांतले सूक्ष्म सब्दां 
चित्र आनी नवीन सब्दां- प्रयोग आमकां बरो लागता तरी तांतली मांडून 
हाडल्ली कृत्रिम शैली योग्य म्हणोंक जायना . तांतूंत इंग्लिश सब्द , आव 
रणां भितरली उतरां आनी ग्रामीण उतरां गंभीर सब्दां- सांगाता मेळोन 
गेल्यात . आधुनिकतेची मेटां आपल्याच व्यक्तिगत शैलेन काडल्ल्या कवीं 
पयको रामचंद्र शर्मा , चंद्रशेखर पाटोल , चंद्रशेखर कंबार , निस्सार अहमद , 

पी . लंकेश , आनी ए . के . रामानुजन थोडे जावनासात . सबार तरने कवि 
नवीं तंत्रां प्रयोग करुन वेवेगळ्या थरान यशस्वी जाल्यात . थोड्यांनी 
बरवंचो स्वतंत्र कविता , स्वरुप होगडायिल्लें गद्य रुप म्हणयेत . ही कवि 
नाच काय कितें म्हळळे सवाल गंभीरायायेन विचार करचो वेळ आयला . 

तिसऱ्या पिळगेचे कवि आयलेवारच्या वरसांनी दिगंतार उदेवन 
आयल्यात . हांची शेंभरां वयर संकलना आमचे मुखार आसात . तांतली 
थोडी प्रथम मेटां तर , दुसरी थोडी दोष आसल्यारी भविष्या थंय भर्वसो 
दाकयतात . तांतूंत खयंच्येय तत्व ना - जांव भावगितांचे व आधुनिकतेचें . 
कवयित्री पयकी जयदेवी तायी लिगाडे हिचें नांव प्रमुख जावनासा . तिणे 
दोन व्हड कृतियो रचल्यात . एक , शोलापुरच्या सिद्धरामयोगोच्ये जिणिये 
वयर बरयिल्ली काव्य चरित्रा . दुसरी नांवां जावनासात बी . जानकम्मा , 
जानकी बयकाडी , पार्वती देवी हेग्गडे आनी एल . जी . सुमित्रा . कन्नड 
काव्यांत स्त्री कवि उंचल्या दरजेक येदोळ पावोंकनांत म्हळळे सत आमी 
मांदीजाय पडटा . 

आधुनिक काव्याची ही धावंती समीक्षा नव्या पिळगेच्या थोड्या 
प्रसिद्ध कवींचो उल्लेख केल्याशिवाय परिपूर्ण जावंची ना . तांतलो एकलो 
जावनासा चन्नवीर कणवी ताची काव्य प्रतिभा उंचली आनी ताची शैली 
आनी मनोभाव मुळावो . ताच्या या संकलनांची आमी एका पाटल्यान 
एक परीक्षा करुं तर ताच्या अनुभवाची तीव्रता , आनी ताच्या सब्दां - चित्राचे 
आनी सब्दा प्रयोगाचे नवेसांव आमकां पळोवंक मेळटा . निसर्गाचो निरंतर 
खेळ , मोगाची हजार रुपां आनी जिणयेंतली कोडु सतां आनी मानव 
स्वभावाची संकीर्ण रुपा ताच्या कवितांचे विषय जावनासात . 

ताच्ये 
अभिव्यक्तींत भावगीतांचो आनी आधुनिकतेचो ताळो सांगाता मेळोन 
आशिल्ल्यान ताच्या कवितेचे वर्गीकरण करुंक कष्ट मारतात . 

तितलोच शाथिवंत आनी भर्वसो दाकवंचो आनयेकलो कवि जाव 
नासा जी . एस . शिवरुद्रप्पा . ताच्या कवितांनी संवेदनाशील आनी विवेच 
नीय मन दिसता . आपलो विषय विच्चांत आनी तो प्रतिपादन करच्या 
रितींत तो भावगीतां थावन आधुनिकते पर्यात पावला . पूण हया खंय 
च्याय रुपांची कुड्डी पूजा ताणे करुंक ना . ताच्या थोड्या कृतियांनी 
विशिष्ट मुळावें चिंतन दिसता . उरल्ल्या कवि पयकी सिद्दय्या पुराणिक , 
गंगाधर चित्ताल , एच . बी . कुलकर्णी , एस . आर . एक्कुंडि आनी रामचंद्र 

कोट्टलगी हांचो प्रमुख उल्लेख करिजाय पडटा . हे सगळे कवि आपल्या 
कवितेत अभिवृद्धि आनी प्रगति आपणावन जयताच्ये वाटेर चलोन आसात . 

बेंद्रेन एक्ये कवितेत म्हळां कि निसर्गात शंभर रुक आनी शंभर 
ताळे आसात आनी हरयेक ताळो एका परस एक चड गोड आसा . ही 
उतरां आधुनिक कन्नड काव्याक आनो तांतल्या समृद्ध आनी विविध रुपांक 


लागू जातात . 


WORLO 


KONKAN 


कोकणी 


1984 


CENTRE 


लय 


३ 


48vaan 


अध्याय- XI 


मोटवी कथा आनी कादंबरि 


कन्नडांत मोटवी कथा आनी कादंबरी गेलेत्या पन्नास वरसां 
थावन अद्भुत प्रगति करुन आयल्यांत . मोटव्यांतली मोटवी काणी आनी 
ल्हान कादंबरि सैत मुखार आयल्यात . 


मोटवी कथा बरयणारा पयकी दुबावावीण मास्ति पयलो आनी 
अग्रगण्य जावनासा . ताच्यो साटां परस चड कथा एदोळ प्रगट जाल्यात . 
काणी बरवंची शाथी ताका जल्मा थावनंच आयल्या . सराग व्हाळची 
सुलभ शैलि आनी उत्सुकता ताच्या काणियांची विशेसता जावनासा . ताच्या 
सर्व काणियांनी भवंतणीच्या जीवना वयली आसक्ति , लोक कथांचेर ताचें 
कुतूहल आनी कन्नड लोकाच्ये संस्कृति वयर ताका आसचो अभिमान दिसता . 
त्याच परि ताचें दिगंत विशाल जावन भारताच्या आनी जगाच्या जीवन 
आनी साहित्या वयर ताची दीष्ट गेली . हेच कारण जावनासा , ताणे 
रामानुजाचार्यांच्या काजारी जिणये वय र ' आचार्य पत्नि ' म्हळळी कथा 
बरयली . तशीच श्रेष्ट ' जर्मन कवि गेटेच्या जिणयेंतल्या निमाण्या दिसा 
वयर एक कथा बरयली . ताच्या थोड्या काणियांनी कथा - वस्त इंग्लैंड , 
फ्रांस आनी जपान तसल्या परकी गांवांत थावन काणघेल्ली जावनासा . 
' हेमकूटदिद बंद मेले ' आनी ' गौतमिय कथे ' म्हळळया ताच्या काणियांनी 
परन्या कथा वस्तुच्या आधारान कथा बांधून हाडची बळादीक काल्पनिक 
सकत दिसता . हो आधार ताका काळीदासाच्या ' शाकुंतळ ' कृतियेंत मेळळो . 
' सुब्बण्णा ' म्हळळी ताची कथा सामान्य कथे परस लांब आनी विशाल 

का 


TE IPF 


पडद्याचेर सोडयिल्ली तरी एक श्रेष्ट मोटवी कथा जावनासा . तांतूंत एका 
गायकाची जीण आनी व्यक्तित्व दाकयलां जो आपल्या संगीता थावन जिण 
येची जाणवाय शिकलो . स्वाभाविक आनी अनौपचारिक निरुपण रीत 
मास्तिच्या कलेची बुनयाद जावनासा . नीज जावन सांगचें जाल्यार , कसलेय 
क्रमबद्ध तंत्र नाशिल्लेंच जावनासा ताचें तंत्र . ताच्या श्रेष्ट काणियांनी 
लिपयिल्लीच कला दिसता शिवाय तांत्रिक कुशलता न्हंय . मानव जीवन 
आनी स्वभाव आनी मुख्य जावन कन्नड संस्कृतेचे उंचले ध्येय भोव सूक्ष्म 
थरान दाकयिल्ल्यांत तो यशस्वी जाला . ही गजाल आमकां अभिमान 
आनी आनंदाची जावनासा . ताच्या काणियांनी एक विशिष्ट रुच आनी 
मोल आसा . तांतल्या रुपाक आनी जीवाक 

रुपाक आनी जीवाक ' मास्तिपण ' म्हण नांव 
दिवयेत . 

ज 
नवरत्न राम राव , ए . आर . कृष्ण शास्त्रि आनी एस . जी . शास्त्रि 
जावनाशिल्ले मास्तिचे थोडे समकालीन . हांच्या मोटव्या काणियांनी 
स्वाभाविकता , अनुभवाची परिपिकाय आनी साधी कला दिसता . मोटव्या 
काणियांच्या आनी इतर क्षेत्रांनी तांच्या उत्कृष्ट साधने खातीर कारंत , 
देवुडु , सी . के . वेंकटरामय्या आनी आनंद कंद तसली नांवां उगडास 
दवरची तसली जावनासात . कारंतान समाजितले दोष आनी फितिसपणां 
दाक्षेण नासतां उजवाडाक हाडल्यांत . देवुडून परन्या आनी नव्या व्यक्ति 
पात्रांचें मनोवैज्ञानकि अध्ययन केलां . सी . के . वेंकटरामय्यान शहरांतल्या 
आनी ग्रामांतल्या जीवनांतले थोडे अंग चित्रायल्यात . आनंद कंद उत्तर 
कर्णाटकांतल्या मोटवी कथा बरयणारां मधलो पयलो जावनासा . ग्रामीण 
जीवनाची आनी लोक विद्येची ताका जाणवाय आशिल्ली . लोकप्रिय कथा 
आनी शिलाशासनांतल्या उतरांच्या आधारान ताणे बरयिल्ल्या मोटव्या 
कथांनी ताचेंच विशिष्ट व्यक्तित्व आसा . आनंदकंदाच्या शैलेंत उंचली 
रुच आनी सोभाय भरल्या . 


आपल्या तांत्रिक कुशलतेन मोटवी कथा बरयणार आनंदान हे रुप 
उंचल्या हंताक पावयलां . ताणे बरयिल्ल्या 25 मोटव्या काणियां पयकी 
वीस मुळाव्यो आनी पांच रुपांतरां . ताच्या थोड्या काणियांनी आधुनिक 
मोटव्यो काणियो बरवंचे तंत्र भोव निपुणायेन प्रयोग केला . हातूंत बांधा 
वळीची शिस्त , संवादांतली बुद्वंतकाय आनी सगळयां परस वोरतें कितें 
म्हळयार , अंत्य परिणामांत कुतूहल आनी चितिनासले घडाप आसा . पूण 

थोडे पावटी तंत्र कुशलतेक चड महत्व दिल्यान काणयेचें सहज आकर्षण 
उणे जालां . सुखी काजारी जीण आनी भुरगें- मन चित्रण करच्यांत तो 
चड यशस्वी जाला . सामाजिक समस्ये आनी तांचो परिणाम जावन घडचें 
दुरंत ताणे दाकयला . 


कें . गोपालकृष्ण राव , के . कृष्णकुमार आनी ए . एन . कृष्णराव 
हांणी कन्नड मोटव्या काणयांचे विविध विषय प्रयोग करुन ती गिरेस्त 
केल्या . गोपालकृष्ण रावान पात्र सृष्टि थंय दिल्लें इतले ध्यान दुसऱ्या 
वस्तूंक दीवंकता . कृष्णकुमारान जिणये थंय विशेस आसक्ति दाकयल्या . 
मोन्यो प्राणी सैत ताच्या काणयांनी स्वाभाविक दिसतात . हरयेक ल्हान 
तपशिलेक ताणे दिवंचे महत्व आमकां विजमित करता . ए . एन . कृष्णराव 
समाजीतले दोष तीव्र थरान खंडन करता . ताचे थंय मानव हिताचो 
मनोभाव दिसता . आनयेक प्रसिद्ध मोटवी कथा बरयणार जावनासा भारती 
प्रिय . मनशा स्वभाव समजोंच्यांत आनी ताच्य निरुपण कलेक आमी ताची 
प्रशंसा करूंक फावो . ग्रामीण जीण जियेवन ती चित्रण केल्ल्या पयकी 
गोरुरु रामस्वामी अय्यंगार , मिरजी अण्णाराव आनी बसवराज कट्टिमनि 
हांचो आमी प्रतेक उल्लेख करीजाय पडटा . ग्रामीण जिणयतली थोडी 
स्वारस्य व्यक्तिचित्रां सोडोवन गोरू रान कन्नड साहित्य गिरेस्त केला . तांतल्यो 
सगळयो मोटव्यो काणियो संपूर्ण म्हणोंक जायना तरी तांतूंत बऱ्या काणि 
येत आसाजाय आशिल्ले विशेस गूण आसात . मिरजी अण्णाराव ग्रामीण 
सन्निवेशांनी घडची घडितां बरो जाणा . दुबळया आनी दबाव पडलल्यांचें , 
दुष्काळ परिस्थितेतले कठोर जीवन बसवराज कट्टिमनीन चित्रायला . ताणे 
असमता , अनीत आनो आक्रमणा विरोध आपलो आवाज उठयला . इतरां 
पयको एच . बी . जोशी , तेंगसे , श्री स्वामी आनी एम . वी . सीतारामय्या 
हांणी मोटव्या काणयांच्या क्षेत्रांत नांव जोडलां . 


कन्नड काव्यांक विशेस योग दान दिल्ल्या बेंद्रे आनी कुवेंपु तसल्या 
कविनी उत्कृष्ट श्रेणीच्यो कथाय बरवन प्रसिद्धि जोडल्या . कस्तूरि , राज 
रत्नम , बीचि , आनो वी . जी . भट हाणी हास्य भरित आनो खरो गूण आशिल्ल्यो 
मोटव्यो काणयो बरयल्यात . प्रगतिपर बरयणारां पयकी तरासु आनी 
निरंजन हांणी आपणे विंचून काडिल्ले विषय मांडून हाडच्या रितींत जिणयेचेर 
आपलो दृष्टिकोण व्यक्त केला . गेलेल्या तीन दशकांनी कितलेशा बरय 
णारांनी आपले कथा - संग्रह प्रगट केल्यात . हांचो मोटव्यान तरी उल्लेख 

करुंक असाध्य जाला . तांच्या पयकी थोड्यांनी शाथीवंत लिखितां बरयल्यांत 
तरी तांची कला संपूर्ण जावंक आनिकी लांब वोचोंक आसा . हेरा थोड्या 
बरयणारांनी मोटव्या काणयांच्या थोड्या प्रतेक क्षेत्रांनी आपली शाथी 
दाकयल्या . मुख्य जावन अश्वत्थान कर्णाटका भायल्या प्रदेशां आनी जाग्यां 
विषांत बरवन मोटव्या काणयेची मीत मेर वाडयिल्लो एक दाखलोच 
रचलो . ताच्या बरपांत तंत्राची जाणवाय भरल्या तरी ती भायर दिसाना . 
ताच्या पात्र चित्रणांत आनी निरुपणेत आत्म विश्वास आनी संयम दिसता . 
एल . बेंद्रे आपल्या बुदवंत विषयां वर्वी एकाचफारा उजवाडाक आयलो . 
वी . एम . जोशीन सगळ्या भारतांतल्यो कथा वस्तु विंचून मोटव्या काण 
यांची व्याप्ति वाडयली . दुसऱ्या महाझुजांत उदेंतीच्या रणथळांनी झुजाचो 
नीज अनुभव ' ताणे जोडलो . उदेंत आस्याच्या देशांची जीण वणिताना 
आपल्या काणयांनी ताका वेगळे सन्निवेश हाडची गरज पडल्या आनी अशें 
करताना वाचकाची अभिरुच सुरू थावन आखेर पर्यात ताणे वाडोवन हाडल्या . 
व्यासराय बल्लाळान आपल्या काणयांनी स्वातंत्र्याचे झुज , स्वातंत्र्या उपरांतली 
समस्यां तशेंच भारताचे विभजन केल्ल्यान उबजाल्ली समस्यां - हांचेर चड 
उजवाड घाला . डी . बी . कुलकर्णीन नाजूक पात्र सृष्टि केल्ल्यो बन्यो 
काणयो कन्नडाक दिल्यात . पूण थोडे पावटी ती व्यक्ति -चित्रणां व व्यक्ति 
गत निबंध म्हणयेत . आयलेवारच्या बरयणारां पयकी यशवंत चित्ताल 
बरीच शाथी आशिल्लो आनी प्रगते पथार सराग मेटां काडचो . हया 
क्षेत्रांत देवल्लीं स्त्री बरयणारां संख्यान वाडोन आयल्यांत . पूण एक 
निर्दिष्ट दिशा एदोळ तांकां मेळोक ना . गौरम्मा , वाणी , गीतादेवी आनी 
जयलक्ष्मी हांणी आपले विषय चमतकारेन ' गुतूंन नांव जोडलां . 

आधुनिक काव्या सांगाता आधुनिक काणयेनयी मुखार मेटा काडल्यांत . 
हाच्या पयलें , रामचंद्र शर्मा आनी यु . आर . अनंतमूर्ति असले थोडे मात्र 
हया नव्या प्रवृत्तिचे प्रतिपादक जावनाशिल्ले . आयलेवार हो संखो वाडला 
आनी वाडत आसा . रामचंद्र शर्मान नवे तंत्र परिणामकारी जावन प्रयोग 
केले तरी तांतूंत स्वष्टता नाशिल्ली . त्याच प्रमाणे , यु . आर . अनंतमूर्तिच्या 
' ही काणी संपची न्हंय ' म्हळळया कथा संग्रहांत ' हुलिय हेंगरुळु ' ( वागि 
णिचें स्त्री - हृदय ) म्हळळये काणियेत आधुनिकपण आसा ; 
नासतां काणयेत अर्थाचो भार आसा . चितिना तसल्या अंत्या वर्वी ती 
वाचप्याचेर एकाचफारा उडी मारता म्हणयेत . पूण काणये भितर आवरणां 
भितरलीं जतरां काणयेक अधिक गरज आशिल्ली म्हण आमकां दिसाना . 


अस्वष्टता 

कन्नडांतल्या मोटव्या काणयेंतली विविधता आनी गुणां विषांत ही 
संक्षिप्त आनी धावंती समीक्षा वाचकाक एक खरें कल्पन दीवंक सकतेली . 
या परिशीलनेत आमी भारतांतल्या आनी हेरां देशांच्या भासां थावन अनु 
वाद केल्ल्यो काणयो मेळोवंकनांत . त्या शिवाय भुरग्यांच्यो काणियो तशेंच 
वृत्त पत्रांनी आनी साप्ताहिकांनी सांकळे रुपार प्रगट जाल्ल्यो काणियो आमी 
उल्लेख करुक नांत . सगळे आरावन सांगचें जाल्यार , कन्नडांतली मोटवी 
काणी समृद्ध जावन वैविध्यान भरल्या . पूण थोडे अपवाद सोडल्यार , 
जिणयेंतलो थरावळ अनुभव बरी कला जावन परिवर्तित जाला म्हण सांगोक 
जायना . थोड्या बऱ्या काणयांनी काय ना कांय तरी दोष आसात . आम 
सोरान केल्लें अंत्य , विश्वसनीय गूण व प्रचाराचो उर्बा नासचें . तरी आमी 
आनंद आनी अभिमान भोगूंक जाय कित्याक , मोटव्या काणियांच्या फाल 
क्यांत थोडे उंचले शिखर आसात . मोटव्ये काणये थावन आमी कादंबरे 
कुशीन परतों तर हे क्षेत्र आनिकी विशाल जाल्ले पळोवयेत . गेलेल्या 25 
वरसांनी कादंबरियांचे पीक इतले समृद्ध जालां आनी वाडोनंच वेता कि 
खयंचोय एक समीक्षक जर कन्नडांतल्यो आज पर्यातल्यो पूरा कादंबरी 
वाचून आपणे तांचे संपूर्ण अध्ययन केलां म्हळळो वाद मांडीत , ते कोणेय 
पातयेवंक साध्य जावं.ना. 

कन्नड कादंबरीकारां मधे के . एस . कारंताक मानाचो जागो फावो 
जाता . पंचवीसां परस चड ल्हान व्हड कादंबरियांनी ताणे सामाजिक 
जीवनाचे विविध फांटे चित्रण केल्यात . आपणे लागी रावोन पळेल्लें आनी 
परिपूर्ण जाणा जाल्लें तो बरयता म्हळळे महत्वाचे जावनासा . स्वताच्या 
अनुभवाचे मात्र आपुण बरयतलों म्हळळो सोपुत ताणे घेतला म्हळळे परि 
भोगता . हो अनुभव जोडूक तो वयर थावन सकला पर्यात देशांत भोंवला 
आनी प्रतेक जावन आपुण जलमल्ल्या दक्षिण कन्नडाचे कोनशे कोनशे 
जाणा जाला . ताचो अनुभव विशाल आनी जिणयेतल्या समस्यांचेर ताणे 
चिंतन केला . आपल्याच एका थराच्या आदर्शवादाक तो मानता तरी ताच्या 
व्यक्तित्वाचें एक विशेस कितें म्हळ्यार ताका खरें वास्तविक रुप दाकवंचो 
धृढ निचेव आसा . फाल्यांचे जीवन बांधून हाडपाक कितले कष्ट आसात 
म्हळळे जाणा जावंक आयचे जीवन समजोन घेवंची एक प्रामाणिक इत्सा 
हया वास्तवपणाचे कारण म्हणयेत . एका अर्थान पळोवंचे तर ताच्यो सर्व 
कादंबरियो प्रादेशिक जावनासात , कित्याक तांतली कथा आनी पात्र , बर 
यणार अधिक जाणा आशिल्ल्या प्रादेशिक सन्निवेशांत गुंवोन आसतात . 

तरी ' मरळि मण्णिगे ' ' बेट्टद जीव ' आनी कुडियर कूसु ' म्हळळयो 
ताच्यो कादंबरियो प्रादेशिक म्हणोनंच बरयल्यात . ' मरळि मण्णिगे ' अधिक 
व्हड कादंबरी . करावळी प्रदेशांतल्या एका गरीब कुटमाच्या तीन पिळगेंचें 
संकीर्ण जोवन तांतूंत आसा . ही कादंबरी पर्ल बक्क हिणे बरयिल्ल्या 
' गुड अर्थ ' म्हळळया प्रसिद्ध कादंबरेतली थोडी लक्षणां आटापता जाल्ल्यान 
ताचो उगडास हाडटा तरी त्या कादंबरीचे अनुकरण न्हंय . कादंबरीकारान 
आपल्या परिपक्व आनी परिपूर्ण शिकल्ल्या कलेन आमच्या कौटुंबिक जिणयेत 
गेलेत्या शंभर वरसांनी जाल्ली बदलावण आनी तांचे वर्वी उबजाल्ली समस्या 
प्रज्वलित थरान चित्रायल्यांत . दन्याची विविध मुखां आटापचे स्थळीय 
वातावरण पाटल्या पडद्यार भोव परिणामकारी जावन हये कादंबरेत दाक 
यलां . निसर्गाचे अर्थाभरित वर्णन , कथा वस्तुचें संयम सहित विस्तारित 
विवरण , पात्र रचनेची संपूर्णता आनी गावंटी भाषेचो फावोतो प्रयोग 
केल्ल्यान ' मरळि मण्णिगे ' एक श्रेष्ट ' कादंबरि जाल्या . हये अगाध कादं 
बरीत स्त्री पात्रांचे जिवें जिवे रुप पळेताना अद्भुत भोगता . हांतल्यो 
पारोती , सरसोती आनो नागवेणी तसल्यो स्त्रियो भारतीय नारीचे कष्ट , 
त्याग आनी सोसणीकायेच्यो मूर्ति जावन आमचे मुखार उब्यो रावतात . 
बेट्टद जीव ' आनयेक यशस्वी प्रादेशिक कादंबरी . ही ' मरळि मण्णिगे ' 
परस मोटवी आसा . हातूंत कथावस्त , पात्र रचन आनी वातावरण भोव 
सुंदर रितीन एकामेका मेळटात . ' कुडियर कूसु ' गात्रांत या दोनों 
मधलो आसोन गुणांनी ' मरळि मण्णिगे ' क लागी आसा . हये कादंबरेंत 
कारंतान आपली बळादीक कथन कला शक्ति दाकयल्या . ' मले कुडियरु ' 
म्हळळया . पाटल्या वर्गाच्या लोकाच्ये जिणयेची हरयेक तपशील - तांच्यो 
सामाजिक आनी धार्मिक रिती रिवाजी आनी शिकारेची साहसां हातूंत 
चित्रायल्यांत . हेरां कादंबरियांनी सामाजिक आनी राज की समस्या ताणे 
अधिक संख्यान चित्रण केल्यांत . ताच्या कादंबरी सृष्टेतले भोव काळ ज 
कडोवंचे दृश्य बहुश ' चोमन दुडित पळोवंक मेळटा . हातूंत एका अस्पृ 
श्याची दुरंत कथा आसा . विशेस आशेन आनी घोर प्रयतन करुनयी आप 
णाचोच म्हळळो एक ल्हान भुंय जागो मेळनासतां मोरचे निर्भाग ताचें . 
इतर कादंबरियांनी विदवीचे दुख , वेश्यापण , काजारी जिणयेत भोंगोस्तोळ , 
राजकी कपटपण आनी स्वार्थ आनी एका शाळा अध्यापकाची दारुण कथा 
वाचूंक मेळटात . सुविल्या हंतांनी कारताच्या निरुपणेत विडंबन आनी व्यंग्य 
आसोन उपदेशात्मक व्हाळो दिसतालो . पूण तो क्रमेण शांत आनी निष्पक्ष 

पाती जावन वाडलो . तांतूंत समृद्ध अनुभवाचे भंडार आसा , एका कला 
काराची तपशील दाकवंची दीष्ट आसा आनी वास्तव रुप दाकवंचो विवेको 
मनोभाव आसा . आपल्या भवंतणींची जीण लक्षेत दवरन आपलो व्यक्ति 
गत विचार चड मुखार लोटीनासतां बरवंची कला कारंतान परिपूर्ण आप 
णायल्या . थोडे पावटी उद्वेगभरित सन्निवेशां तो आम्सोरान मुखार व्हरता 
जाल्ल्यान विश्वास बसाना . तरी पूण तो आमचो एकलो उत्कृष्ट कादंबरी 
कार . न्हयींच कर्णाटकाक , बगर भारताक सैत ताचे थंय खरो अभिमान 


भोगूंक फावो . 


अ.न. कृष्णराव एकलो प्रतिभावंत आनी लोकप्रिय कादंबरीकार . 
ताच्यो कादंबरी साध्या वाचप्यांक पिशार घालतात . सुलभायेन व्हाळची 
शैली आनी अभिव्यक्ति दाकवंच्यो शेभरां वयर सामाजिक आनी चारित्रिक 
विषयांच्यो कादंबरियो ताणे बरयल्यात . विशेस जावन चित्रकार , संगीतकार , 
अभिनेता , साहिती आनी शिल्पी असल्या कलाकारांच्या जिणये वयर ताणे 
सबार कादंबरियो रचल्यात . या कादंबरियांनी कलाकारान आपले ध्येय 
आनो आदर्श सुफळ करच्या खातीर भोगचे कष्ट - नष्ट आनी ताचें चडणे 
आनी पडणे - हांचेर उजवाड घाला . ' संध्याराग ' म्हळळी ताची कादंबरी 
सहज जावन अती श्रेष्ट म्हण मांदून घेतल्या . हातूंत लक्ष्मण म्हळळया 
संगातकाराची जीण चित्रायल्या . तो आपली जीण भर संध्याराग ( सांजेचें 
गायन ) अभ्यास करून रंगमंच्यार अती सुंदर रितीन गायताना आपलो 
निमाणो उसवास सोडटा . थोड्या कादंबरियांनी बरयणारान प्राचीन भार 
तीय संप्रदायाची ऊंच मोलां उकलन धरल्यांत . सत्रियांचो पात्र ' देवता 
स्त्री ' म्हणचे इतलो ताणे उबारला . हेर थोड्या कादंबरियांनी आधुनिक 
जिणयेचे घाणेड्डे रुप दाकवंचे भिरांकुळ चित्र सोडोवन पुरुष आनी 
स्त्रियक भोव नीच रुपार दाकयला . ताच्या तीन कादंबरींनी व्हडल्या 
शहरांनी चलचें वेश्यापण चित्रायला . ते वाचूंक भिरांकुळ आसा . अ . न . 
कृष्णराव आकर्षक सन्निवेशां घडच्यांत आनी स्वारस्य भरित संवादां वीं 
काणियेंतली अभिरुच उरोवंच्यांत भोव हुशार . पूण थोडे पावटी ताची 

- वस्त कृत्रिम आनी पात्र रचनेत विसंगति दिसता . त्या शिवाय आदर्श 
वादाचो व्हाळोय चड दिसता . हे दोष नाशिल्ले तर , ताच्यो कादंबरियो 
अनिकी श्रेष्ट आनी आकर्षक जावंक पावत्यो . 


कथा 


त . रा . सुब्बराव व ' तरासु ' आनयेकलो प्रतिभावंत आनी समृद्ध 

बरयणार . ताणे तिसां परस चड कादंबरीयो बरयल्यात . तांतल्यो बहुतेक 
सामाजिक . चित्रदुर्गाच्या पाळेगारां वय र ताणे बरयिल्ल्या चारित्रिक कादंब 
यांची सांकळ एक शाथीवंत बरयणार म्हण ताका कीर्त हाडूंक पावल्या . 
चरित्रेची कल्पना आसचो एकलो विशेस कथाकार म्हण तो प्रसिद्ध जाला . 
चित्रदुर्ग अधिपतींच्या राज्यांत जियेवन आशिल्ल्या एकल्या स्वाभिमानी 
आनी प्रतिभाशाली संगीतकाराची जीण ' हंसगीते ' म्हळळया उत्कृष्ट कादं 
बरियेंत ताणे बरयल्या . ही बरवंच्यांत एक नवेवांस ताणे आधारलां . संगीत 
काराक जाणाशिल्ल्या थोड्या व्यक्तिनी ताच्ये तिषांत आपल्या दृष्टि 
कोणाचेर वेवेगळे सन्निवेश मांडून हाडून काणी वाडयल्या . आपल्या सामाजिक 
कादंबरियांनी ' तरासु'न अधिक जावन वेश्यापण आनी पारिवारिक जीवनाचे 
भंग परते परते चित्रायल्यात . पूण ताच्या ' पुरुषावतार ' कादंबरियेत एक 
नवी समस्या काणघेल्या- कोणायकी नाका जाल्ल्या एका अनाथ भुरग्याची 
काणी परिणामकारी जावन दाकयल्या . ताची विवरणात्मक दृष्टि आनी शाथी 
कोणेय दुबावंची न्हंय पूण ताची कथावस्त आनिकी चड घट जायत , पात्र 
चित्रणांत चड संयम आनी सहज व्हाळो आसत , तर ताची कला चड 
परिपक्व जाली म्हणयेत . 

बसवराज कट्टिमनि एकलो उगतो आनी खडाखड बरयणार . ताणे 
विसां परस चड कादंबरियो बरयल्यात . आपुण एकलो स्वातंत्र्य झुजारी 
जाल्ल्यान ताणे स्वातंत्र्य चळवळी वयर दोन परिणामकारी कादंबरियो 
बरयल्यात . धनिक आनो गरिबां मधलो संघर्ष , अस्पृश्यतेचो शिराप , जाती 
वाद , कपटपण - हया थोड्या समस्यांचेर ताणे इतर कादंबरियांनी निर्भय 
पूर्वक विचार केला . तेदोळ पर्यात कादंबरीकारांनी ध्यान दीनाशिल्ल्या 
गरीब आनी दलितांच्य जिणये वयर ताणे उजवाड घाला . हया वर्वी ताच्या 
काणयांनी एक नवेसांव आनी ताच्या बरपांत निर्भयता दिसता . जायते 
पावटी नीज जिणयतलीं घडितां आनी मनशां ताच्या लिखितांनी वेगळ्या 
रुपार तीव्र खंडनाक पात्र जाल्यांत . वास्तव रुप दाकवंच्या साहित्यांत हे 
स्वाभाविक म्हण दिसत तरी बरयणाराच्या निष्पक्षपाती धोरणाक आड 
वेचो अपाय आसा . ' मण्णु मत्तु हेण्णु ' ( माती आनी स्त्री ) ताच्या कादं 
बरियां पयकी अती श्रेष्ट . तांतूंत विशेस थरान वास्तव रुप दाकयलां तरी 
संयम आनी एकसुरपणयी आसा . संक्षिप्तायेन सांगचें जाल्यार , ताच्या 
कादंबरियांनी असत्य आनी अनीत - हांचेर केल्लो विरोध आसा ; प्रत्यक्ष 
जिणयेच्या विविध सतांची समजोणी आसा . जरतर तो एका खऱ्या कला 

काराचो निष्पक्षपात आपल्या कृतियांनी दाकयत , तर तांचे मोल खंडित 
वाडटले . 

आपले बळादीक शैलेक नांव वेल्लो आनयकलो कादंबरीकार 
जावनासा निरंजन . काणयो आनी निबंधां शिवाय ताणे वीस कादंबरी 
बरयल्यात , अधिक जावन सामाजिक . ' कल्याण स्वामी ' ताची एक चारि 
त्रिक कादंबरी . हातूंत कोडगुच्या धयरादीक लोकान ब्रिटिशां थावन आपलें 
राज पाटी घेवंक केल्ल्या असफल प्रयतनाचे वर्णन आसा . ' चिरस्म रणे ' 
कादंबरियेत केरळाच्या लोकान स्वातंत्र्य झुजांत खेळिल्लो साहसी पात्र 
वणिला . ताच्या सामाजिक कादंबरियांनी बरयणार सामाजिक आनी आर्थिक 
परिस्थितेंत कष्टोन असहायक जाल्ल्या जनसामान्यांचे एक प्रभावपूर्ण चित्रण 
दिता . ताच्या विमोचने म्हळळया कादंबरियत ताची तंत्रण आनी 
पात्र सृष्टिची कला उठोन दिसता . 

कृष्णमूर्ति पुराणिक आनयेकलो प्रसिद्ध कादंबरीकार . ताणे येदोळच 
पन्नासां परस अधिक कादंबरियो बरयल्यात . ताच्यो सबार कादंबरियो 
सवायेच्या आवृत्तिनी प्रगट जाल्यात तरो ताणे सवायेच्या लोकप्रियतेक 
भुलोन बरयिल्लेंना . खरे म्हळयार ताणे आपल्या कृतियांनी उंचली कला 
दाकवंचें यत्न केला . तशेंच आपल्ये कथा बांधावळींत आनी व्यक्ति 
चित्रणांत ताणे वास्तव रुप आनी आदर्शवादाच्या मधले समतोलन सांबाळ , 
प्रयतनयी केलां . ' मुत्तैदे ' ' बेवरिन बेले ' इत्यादि ताच्या बऱ्या कादं 
बरियां पयकी थोड्यो . वी . एम . इनामदार एकलो शाथीवंत कादंबरीकार . 
ताच्या बारा परस चड कादंबरियांनी शिकपी वर्गाची समस्या ताणे चित्रा 
बल्यांत . पात्र सृष्टि आनी परिस्थिति विषांत ताणे विश्लेषण केला . विशेस 
जावन , ताची संभाषणां आकर्षक आसात . ताच्या शाप ' कादंबरियेत एक 
नवो विषय भोव जाणवायन ताणे दाकयला . आवय बापायच्ये खोटये 
जिणयेचो परिणाम भुरग्यांचेर कसो जाता म्हळळे हातूंत वाकयलां . मिरजी 
अण्णारायान धा बयो कादंबरियो बरयल्यात . ताणे ग्रामीण जीवन सूक्ष्म 
थरान निरीक्षण करुन ताचे वयर वाचप्यांचें ध्यान वोडलां . ' निसर्ग 
म्हळळी ताची प्रथम कादंबरी भोव लोकप्रिय जाली . तांतूंत , कष्टाल्ल्या 
एक्ये सुनेची दारुण कथा उत्तर कर्णाटकाच्ये देगेर रावंच्य ग्रामीण भाषेत 
बरयल्या . कर्णाटकाच्या ग्रामांनी चलोन आशिल्ल्या स्वातंत्र्य चळवळिये 
वय र तपशिलेन वर्णन केल्ली ताची ' राष्ट्रपुरुष ' कादंबरी गावान व्हड आसा . 

एम . वी . सीतारामय्यान प्रचलित सामाजिक समस्यां वयर सरळ 


c 

आनी नितळ शैलेर बरयलां . स्त्री बरयणारां पयकी त्रिवेणीन आपलोच 
एक जागो थिर केला . तिच्या कादंबरियांनी कथा विषयांचे वैविध्य आनी 
उंचले गूण आसात . मनोविज्ञानाची गूंड जाणवाय तिणे आपल्या कादंब 
रियांनी दाकयल्या . ' बेक्किन कण्णु ' आनी ' शरपंजर ' म्हळळया तिच्या 
श्रेष्ट कादंबरियांनी मानसिक विकार , घरच्या आनी सामाजिक वातावरणांत 
कसो उबजाता म्हळळे सूक्ष्म विश्लेषण कलापूर्ण रितीन दाकयला . एम . 
के . इंदिरा आनी गीता कुलकरणी , हेर थोड्यो कादंबरीकार जावनासात . 
ताणी येदोळच नांव जोडलां आनी बरें साहित्य घडून आसात . 

कविता , कथा आनी नाटका तसल्या दुसऱ्या साहित्य रुपांनी प्रसिद्ध 
जाल्ल्या थोड्या बरयणारांनी कादंबरी क्षेत्रांत बरेंच नांव जोडला . तांणी 
बरयिल्ल्यो थोडयो कादंबरी श्रेष्ट कलाकृति जावनासात . हांचे पयकी 
पयलो जावनासा आनंदकंद . ताणे 1933 व्या वरसा ' सुदर्शन ' म्हळळी 
पयली सामाजिक कादंबरी बरयली . उपरांत एक सामाजिक आनी दोन ऐति 
हासिक कादंबरियो ताणे बरयिल्यो . ताच्यो ‘ मगळ मदुवे ' आनी ' अशांति 
पर्व ' श्रेष्ट कृतियो म्हण मांदून घेवयेत . देवुडून चार कादंबरियो बरयल्यात . 
तांतूंत ' अंतरंग ' कन्नडांतली पयली मनोवैज्ञानिक कादंबरी ; ' मयूर ' ऐति 
हासिक , ' महाब्राम्हण ' आनी ' महाक्षत्रिय ' पौराणिक जावनासात . या सर्व 
कादंबरियांनी बरयणाराची काल्पनिक शक्तेची झर आनो निरुपण शक्तेची 
कला दिसता . कुवेंपुन ' कानूरु सुब्बम्मा हेग्गडिति ' आनी ' मलेगळल्ली 
मदुमगळु ' म्हळळयो दोन बृहत कादंबरी बरयल्यात . त्या दोनायंती मले 
नाडुच्या लोकाचें जोवन भोव तपशिलेन आनी स्थळीय वातावरणांत भोव 
व्हड प्रमाणार दाकयलां . एक श्रेष्ट कवि , भावुक , आध्यात्मिकते थंय 
वोडणी आशिल्लो , आपल्या कादंबरियांनी इतलो वास्तविक आसा म्हळळे 
विशेसच म्हणाजाय . वी . के . गोकाकान ‘ सम रसवे जीवन ' म्हळळी विशाल 
कादंबरि बरयल्या . हातूंत थोडे प्रमुख पात्र रचून काजारी जिणयेतली 
शांति - अशांति वणिल्या . रसिक रंगान तीन समस्यात्मक कादंबरियो बर 
यल्यात – ' बाळुरि ' , ' कारण पुरुष ' आनी ' अन्न ' . हातूंत क्रमाप्रमाणे भारतां 
तल्या शिकपी बेकार वर्गाची समस्या , कर्णाटकाची समस्या आनी खाणा 
वोर्वेची समस्या - हांचेर उजवाड घाला . नाटककार श्रीरंगान स कादंब 
रियो बरयल्यात . तांतल्यो चार भारताक स्वातंत्र्य मेळळया उपरांत बर 
यिल्ल्यो आनी विचारपूरित जावनासात . पयलेंच्या दोन कादंबरियां पयकी एक 
भुता थंय आसच्या भिया विषांत आनी दुसरी , काणी अस्कत तरी समाज चेर 

तीव्र विडंबन जावनासा . के . शंकर भट्टान तीन उंचल्यो कादंबरियो बरयल्यात . 
पास्तीन दोन ऐतिहासिक कादंबरियो बरयल्यात . एक , चन्नबसवनायक 
आनी दुसरी ' चिक्कवीर राजेंद्र ' . हातूंत ताणे केळदि आनी कोडगुचीं 
राज घरांणी कशी आपल्या अंत : कलह आनी अवनति वीं ब्रिटिषांच्या हातांत 
पडली म्हळळे भोव कुशलतापूर्वक दाकयलां . कादंबरी - दिगंतार अकसमात 
उदेल्लें एक नेकेत्र जावनासा के . वी . अय्यर . ल्हान एका काणियेच्या आधा 
रान बरयिल्ल्या ' रुपदर्शी ' म्हळळया कादंबरेंत ताणे कलेचें एक रावळेरच 
बांधला . महाकलाकार जावनाशिल्ल्या मैकल आंजेलोन जेजु क्रिस्ताचें तेला 
चित्र सोडोवंक फावोत्या प्रतिरुप ( मोडेल ) भुरग्याक सोधचे प्रयतन हांगा 
वणिला . ' शांतळ ' ताची दुसरी एक प्रज्वलित कादंबरी . हातूंत होयसळ 
राय विष्णुवर्धनाच्ये बायलेचो शांतळाचो आदर्श पात्र सूक्ष्म थरान चित्रा 
यला . वी . पुट्टस्वामय्यान कल्याण चालुक्यांच्या अंतिम काळा विषांत सांकळ 
कादंबरी बरयल्यात . उपरांत जावन गेल्ल्या बिज्जळाची राजवटकी आनी 
बसवेश्वराची जीण आनी कर्तृवांचेर यो कादंबरियो पाटली कूस जाव 


नासात . 


लेखाक धरिजाय आशिल्ल्या सर्व कादंबरीकारांचो जांव , उंचल्या 
गुणाच्या सर्व कादंबरियांचो जांव , आमी वयल्या भार सैत उल्लेख केला 
म्हणचे इतले साहस करिनांव . तांतल्या थोड्यांची तरी वाचप्यांक ओळक 
दीवंक आमी प्रयतन केलां . हो अध्याय समाप्त करच्या पयले आयले 
वारच्या वरसांनी नांव वेल्ल्या थोड्या कादंबरियांचो उल्लेख करीजाय 
पडटा . तांतली एक रावबहादूरान रचिल्ली ' ग्रामायण ' . हातूंत ग्रामीण 
जिणयेचे संपूर्ण चित्र भोव कुशलतेन दाकयला . आनयेक , एस . एल . भैर 
प्पान बरयिल्ली ' वंशवृक्ष ' . तांतूंत संप्रदाय आनी आधुनिकते मधल्या 
संघर्षाचे सर्व अंग चित्रायल्यात . 


अध्याय- XII 


नाटक सृष्टी 


हाच्या आदल्या अध्यायत कन्नड नाटकाचो उदभव आनी वाडावळ 
हाचे वयर आमी रुंदायेन उल्लेख केला . एकुणविसाव्या शतमानाच्या उत्त 
रार्धात आनी उपरांत , दोन तीन स्वतंत्र मुळावे नाटक बरयिल्ले तरी 
नाटक बरवंचो अखंड व्हाळो या शतमानाच्या तिसऱ्या दशकांत प्रारंभ 
जालो म्हणयेत . नाटकाच्या क्षेत्रांत स्वरुप , विषय आनी शैली वयर जायते 
प्रयोग चल्ल्यात . पूण एक विशेस गजाल कितें म्हळ्यार , वृत्तिपर आनी 
हव्यासी नाटकां आनी रंगमंच्या मधे आसा तें विशेस अंतर . वृत्तिपर 
नाटकांत मनोरंजना थंय भार दिला तर , हव्यासी नाटकांत कला आनी 
विचार , हांकां चड मोल दिला . या दोनी क्षेत्रांनी तृप्ति दिवंचे नाटक 
भोव विरळ म्हणयेत . या कारणान , या दोनां मधलें अंतर वाडोन 
आयलां . काव्य नाटक , संगीत नाटक व ओपेरा , स्वतंत्र काव्य नाटक 
आनी रेडियो नाटक -हे सर्व धाराळ आसात . त्या शिवाय , पूर्ण लांबायेचे 
नाटक आनी एकांकी नाटकयी जायते आसात . एकांकी नाटक संख्यान 
अधिक आसोन गुणानियी चड बरे म्हणयेत . ' श्री ' न काव्य नाटक सृष्टिक 
एक खरें उत्तेजन दिले . ताणे ' गदायुद्ध नाटक ' अश्वत्थामन ' आनी 
' पारसीकरु ' म्हळळे रुपांतरित नाटक बरयले . जशें ताचें ' इंग्लिश गीत 
गळु ' पुस्तक आधुनिक कवितेचे प्रेरण जाल्ले , त्याच परि है , नाटक सृष्टीक 
जाले . मुळाव्यो कलाकृति रुपांतर करच्यांत तो इतलो प्रतिभाशाली आशिल्लो 
कि रुपांतरित कृतियोय मूळ कृतियां परि दिसताल्यो . डी . वी . गुंडप्पान 
' विद्यारण्य ' म्हळळो नाटक वाच्चा खातीर बरयलो . एकलव्याच्या प्रसिद्ध 

प्रकरणा वयर गोविंद पैन बरयिल्लो ' हेब्बेरळु ' एक उद्वेगभरित नाटक . 
मास्तीन पौराणिक आनी चारित्रिक मेळोन 12 नाटक बरयल्यात . हातूंत 
यशोधरा ' छंदो रहित सरळ काव्या रुपार , ' चित्रांगदा ' गद्य काव्या 
रुपार आनी दुसरे सर्व गद्य रुपार बरयल्यात . काव्य नाटकां पयकी 
यशोधरा ' आनी गद्य नाटकां पयकी ' ताळीकोटे ' अत्युत्तम जावनासात . 

नव्या नाटककारा पयकी टी . पी . कैलासम विशेस प्रतिभाशाली 
आनी असाधारण व्यक्ति . एक उज्वल नेकेत्रा परि कन्नड नाटक दिगंतार 
तो एकाचफारा प्रजळळो . आपलो स्वत रंगमंच आनी नाटक मंडळि 
घडली . ' एकलव्य ' आनी ' कर्ण ' तसल्या महाकाव्या विषयांचेर ताणे गंभीर 
नाटक इंग्लिशांत बरयल्यात . पूण ताचे सर्व सामाजिक नाटक , जांव गंभीर 
व विनोदी , कन्नडांत ताणे बरयले . ताणे नाटक बरयले म्हणचेंय तितले 
सारके दिसाना . जे कोण ताच्या संपर्कात आयले , तांकां कळोन आयलें 
कि ताचे सबार नाटक ताच्या मतींत आकार घेवन आयले . ते ताच्या 
जिबेर सराग व्हाळोंक लागले- तयार जाल्ल्या वस्तु परि . उलयतां 
उलयतां , तो एकाचफारा खयंचोय एक नाटक निरुपण करुंक लागतालो . 
हातूंत फावोतें रंगमंच दिग्दर्शन आसताले आनी संवाद अभिनयन करून 
दाकयतालो . 

दुसऱ्या कोणाचोय नाटक तो तोंडापाशी खेळोवन दाकयतारों 
तेदाळा दिसतालें . तांतले थोडेच तो बरोवंक पावलो आनी उरिल्ले सांडोन 
गेले . ताचो पयलो नाटक ' टोळळु गट्टि ' ( पोकळे आनी घट ) कन्नड नाटक 
संसारांत एक मौन क्रांति करुंक पावलो . हातूंत नाटक कलेच्या तंत्रणा 
मुखांतर जिणयेच्या खऱ्या मोलां विषांत ' भाषण ' आशिल्लें . धाराळ इंग्लिश 
सब्द ग्रामीण कन्नडांत प्रयोग केल्ले . या नाटकांत पुट्ट एक पुस्तक वाच्चो 
पिसो आनी माधु विशाल काळजाचो . हया दोगां भावां मधलें अंतर भोव 
सुंदर रितीन चित्रयलां . नाटकाच्या आखरेक , पुस्तकाचो किडो परीक्षांनी 
पयल्या स्थानार उत्तीर्ण जाल्यारी तो पोकळो , आनो माधु परीक्षेत नापास 
जाल्यारी , आपल्या पिडेस्त आवयची सेवा करता आनी त्या खातीर तो 
घट म्हण दाकयला . या नाटकाच्या प्रस्तावनेत प्रसिद्ध समीक्षक सी . आर . 
रेड्डी म्हणटा , ' हांगासर एक श्रेष्ट वज़ भोव उंचल्या शैलेर कातरलेले 
दिष्टीक पडटा . ' ही अतिशय प्रशंसा स्वीकार करुंक कष्ट तरी कैलासमाची 
अप्रतिम नाटकी प्रतिभा मांदून घेतललो हो पयलो दाखलो जावनासा . 
ताच्या नाटकांनी हरयेक थराचे स्त्री - पुरुष ' क्ष ' किरणा खाल आयल्यात 
बायलेचो गुलाम घोव , राजकी कपटी , बंडवाळ नाशिल्लो वकील , प्रभावी 

बायल आनी सांप्रदायिक विधोव . बहुशः ताचो ‘ सूळे ' ( वेश्या ) ताच्या 
नाटकां पयकी बळादीक . या नाटकांत कैलासम , वेश्यापण एक शिराप 
म्हण भोव परिणामकारी जावन दिाकयता . ते फकत मरणान मात्र आखेर 
जाता . ' होमरुल ' म्हळळया ताच्या ल्हान नाटकांत यजमानाच्या बायले 
आनी आवय मधे चलचो आखेर जायनासली लडाय दाकयल्या . यजमान 
म्हणटा ' हया घरांत फकत एक धनी आसा आनी ती जावनासा धनीन ' . 
कैलासमान सन्निवेशां बरीच मांडून हाडल्यांत तरी , पात्र जीवंत आसोन 
आपल्या संवादांनी चमत्कारी उतरां आनी विडंबन प्रयोग करतात तरी , 
नाटकीय दृष्टीन पळेल्यार ते संपूर्ण म्हणोंक जायना . थोडे पावटीं सन्निवेशां 
कृत्रिम दिसतात , सगळेय पात्र एकाच थराच्या ऊंच बुदवंतकायेन उलयतात , 
आपलेंस्तकी उलवंचें चड लांब आसा आनी संवादांनी इंग्लिश वाक्यां 
गरज नासतां चड मेळयल्यांत . तरी पूण कैलासमाची प्रतिभा कन्नड गांवांत 
वादाळा परि व्हाळळी . भारतीय आनी जागतिक नाटक क्षेत्रांत हे एक 
अद्भुतच सय . 


आद्य रंगाचार्य म्हळयार ' श्रीरंग ' , वोरती शाथी आशिल्लो आनी 
कलासंपत्तीत भरिल्लो नाटककार . आधुनिक कन्नड नाटकाक ताणे दिल्ले 
देणे अपूर्व . ताणे वीसां परस चड सामाजिक , एक चारित्रिक आनो सबार 
एकांकी नाटक बरयल्यात . सांप्रदायिक समाजेचें तीव्र खंडन आनी धारे 
भरित विडंबन केल्ल्यांत तो पयलो आनी अग्रगण्य जावनासा . आपल्या 
सामाजिक नाटकांच्ये कथा वस्तूंत ताणे संप्रदाया भायले आधुनिक विचार 
प्रतिपादन केल्यात . स्वातंत्र्या पुरवीं बरयिल्ल्या ताच्या थोड्या नाटकांनी 
धार्मिक कपटपणाचें कठोर खंडन केलां आनो तांतल्या थोड्या पात्रां मुखां 
तर समाज सुधारणेचेर आपले विचार मांडल्यात . तांतूंत सगळ्यांत व्यंग्य 
आनी भ्रमण , लांब लांब संभाषणांतली चतुरता आनी दोड्या अर्थाच्या 
सब्दांचे मिश्रण आसा . ताच्या श्रेष्ट नाटकां पयकी एक जावनासच्या 
हरिज नवारां'त फकत चुनावणेत जिकच्या इराद्यान हरिजनोद्धारा विषांत 
उलोवंच्या एका कुटमाच्या व्हडीलाची दोन मुखां दाकयल्यांत . हाका सरी 
विरोध जावन ताच्या सांप्रदायिक बायलेन रस्त्या देगेन पडोन आशिल्ल्या 
एका हरिजन भुरग्याक वांचयिल्लो मनशापणाचो विषय बरयणारान चित्रा 
यला . स्वातंत्र्या उपरांतल्ये अवदेंत अधिकाराक लब्धाल्ल्या आमच्या चिल्लर 
राजक रणींची मनःस्थिति आनी आजकाल देशांतल्या सर्व क्षेत्रांनी आमची 

उप 


नैतिक दुर्दशा - हांचेर ताणे उजवाड घाला . ' शोकचक्र ' स्वातंत्र्या 
रांतल्या काळाचो नाटक . हातूंत राजकीय कामेल्यांचो मनोभाव आनी मह 
त्वाकांक्षा स्वातंत्र्या पुर्वी कशी आशिल्ली आनी उपरांत कितली बदल्ली 
म्हण दाकयता . रंगमंच तंत्रणांत ताणे थोडे फळादीक प्रयोग केल्यात . हातूंत 
एक जावनासा , सांगाताच दोन दृश्यां दाकवंचो . प्रायशः ताच्या हरयेका 
नाटकांत ताणे थोडे पात्र रचल्यात जे ताचो आदर्शवाद आनो सर्व विषयां 
वयर ताचे प्रतेक विचार प्रचार करचे ताचे दुसरे मुख जावनासात . ताच्या 
तंत्रणांत गंभीर आनी हास्याचें एक विचित्र मिलन आसा . थोडे पावटी 
ताच्या संवादांनी झळकोंचें सूक्ष्म व्यक्ति चित्र आमी स्वीकार करतांव तर 
हेर थोडे पावटीं तेच संवाद दोड्या अर्थाचे सब्द आनी शाणे सब्द अतिशय 
आसोन आमची सोसणीकाय पारकीतात . सगळे आरावन सांगचें जाल्यार , 
' श्रीरंग ' मुळाव्या प्रतिभेचो आनी कल्पना संपत्तीचो नाटककार . 
नाटकांच्या चरित्रेत ताका एक उंचलें स्थान फावो जाता . 


कन्नड 


कारंत , एक श्रेष्ट कादंबरीकार , नाटक क्षेत्रांतयी प्रयोग करून 
कन्नड रंगमंच्याक आपलें देणे दीवक पावला . ताचे दोन नाटक पूर्ण 
लांबायचे तरी , लांब नाटकां परस एकांकी नाटक ताणे चड बरयल्यात . 
ताच्या प्रयोगांचे उद्देश - साधन बहुतेक जावन ताच्या मोटव्या नाटकांनी 
पळोवयेत . ताणे रंगमंचार हाडिल्ल्या आनी यशस्वी केल्ल्या काव्य 
नाटकांनी आनी संगीत नाटकांनी ताचें विशेस देणे दिसता . 


नाटक प्रतिभेत कैलासमाच्या लागी पाविल्लो आनयेकलो नाटक 
कार जावनासा संस . पूण जायत्या विषयांनी ते वेवेगळे आसात . कैलास 
मान महाकाव्यांतले आनी सामाजिक नाटक बरयले . संसान ऐतिहासिक 
नाटक बरोवंच्यांत कुशलता जोडली . ताणे बरयिल्ल्या नाटकां पयकी 23 
आमकां उपलब्ध जाल्यात . मैसूर महाराजांच्या चरित्रक संबंधित घडितांचेर 
आनी व्यवितिचेर आधारून हे सगळे बरयल्यात . ही चरित्रा परिपूर्ण अभ्यास 
करून शेक्सपियराच्या उज्वल आनी बळादीक शैलेंत ताणे हे नाटक बरय 

ताचो अती श्रेष्ट नाटक जावनासा ' विगड विक्रम राय ' . हातूंत 
एकल्या महात्वकांक्षी सेनापतीन भायल्या देखीक आपुण रायाचो विश्वासी 
म्हण दाकयल्यारी ताचें राज आपणा स्वाधीन करुंक खेळची दुष्ट कारस्थांना 
उंचल्या नाटकीय प्रतिभेन दाकयल्यांत . तसलेच बळादीक व्यक्ति चित्रण 
ताच्या हेरा नाटकानियी आसा . 


ल्यात . 

थोडे श्रेष्ट कवि , नाटक क्षेत्रांत आपलो हात घालन- भोव यशस्वी 
जाल्यात . शेक्सपियराच्या ' हयामलेट ' आनी ' टेंपेस्ट ' नाटकांचेर आधारुन 
कुवेंपुन दोन लांब नाटक बरयले . ताणे सबार ल्हान एकांकी नाटक सरळ 
काव्या रुपार बरयले . सत्यवान सावित्रीच्ये कथे वयर आधारुन ताणे 
बरयिल्लो पयलो काव्य नाटक ' यमन सोलु ' आधुनिक कन्नडांती पयलो 
जावनासा . ताचे अधिकांश नाटक पौराणिक आनी महाकाव्याच्या प्रेरणान 
बरयिल्ले . ते सगळे गद्य रुपांत आसात . एम . आर . श्रीनिवासमूर्तिन दोन 
नाटक ' नागरिक ' आनो ' धर्मदुरंत ' सरळ काव्या रुपार बरयल्यात . कुवें 
पुच्या नाटकांनी ताची रचनात्मक कल्पना शक्ति आनी सब्दां चित्रणाची 
सुलभाय पारकीयेत . बेंद्रेच्या नाटकांनी सामाजिक समस्यांचे गूंड विश्लेषण 
आनी मनशाच्या अस्कतकायेचेर कठीण व्यंग्य आसा . 

पुतिनान उंचल्या हंताचे काव्य नाटक आनी संगीत नाटक रचल्यात . 
ताणे आपले विषय ' रामायण ' आनी ' भागवत ' थावन घेतल्यात . ताच्या 
कृतियांनी दिसची एक विशेसता कितें म्हळ्यार , त्या त्या संदर्भाचे भावो 
द्वेग परिणामकारी जावन दाकवंच्या खातीर ताणे वेवेगळे नेट आनी पदा 
रुपां प्रयोग केल्यांत . ' अहल्ये ' आनी ' गोकुल निर्गमन ' संगोत आनी कविता 
मिलन करच्या ताच्या कलेचे दृष्टांत जावनासात . ' वी . सी . ' न ' आग्रह 
आनो ' सोहराब रुस्तुम ' म्हळळे नाटक परन्या कथा वस्तु थावन परिणाम 
कारी जावन दाकयल्यात . विनायकान महाश्वेते ' आनी ' तीरद दारि ' 
तसले अर्थाभरित काव्य - नाटक आनी संगीत नाटक बरयल्यात मात्र न्हंय 
' जननायक ' आनी ' युगांतर ' तसले पूर्ण लांबायेचे सामाजिक नाटकयी 
गद्य रुपार बरयल्यात . ताणे ' विमर्शक वैद्य ' म्हळळो एकांकी प्रहसन बरयला . 
' जननायकांत ' एका फुडायाच्या खासगी आनी सार्वजनिक जिणये मधले 
संघर्ष आनी ताचे वर्वी जावंचे दुरंत थोड्या उद्वेगभरित सनिवेशांनी 
दाकयला . ' युगांतर ' कन्नडांत एक नव्या थराचो नाटक . हातूंत साम्यवाद 
आनी आध्यात्मिकता कशी एकवोटोन रावयेत म्हळळे नाटकीय रुपार दाक 
यलां . रसिक रंगान आपले एकांकी नाटक ' एत्तिद के ' म्हळळया पुस्तकांत 
एकटांय केल्यात . ताणे सामाजिक आनी चारित्रिक मेळोन 6 पूर्ण लांबा 
येचे नाटक बरयल्यात . जडभरताच्या सपणां वयर आधारुन ताणे थोडे 
नाटक बरोवन पावन पावक ' म्हळळया पुस्तकांत संग्रह केल्यात . जड 
भरतान बरयिल्लो ' मूक बलि ' एक्ये काजारी चलियेचें भितर भरिल्ले दुख 
आनी कष्ट दाकवंचो बळादीक नाटक . कृष्णमूर्ति पुराणिकान “ सैरधि ' 

आनी ' राधेय ' तसले ल्हान सरळ काव्य नाटक बरोवन आपल्या नाटक 
सक्तेचो दाखलो पाचारला . 

वृत्तिपर रंगमंच्याक नाटक बरयिल्ल्यां पयकी बी . नरहरिशास्त्री , 
बी . पुट्टस्वामय्या , सदाशिवराव गरुड आनी कंदगल्ल हनुमंतराव हांचो 
हांगासर उल्लेख करीजाय पडटा . हांतले अधिकांश नाटक पौराणिक 
अथवा चारित्रिक जावनासात . हे नाटक रंगमंच्यार विशेस आकर्षक आसोन 
प्रेक्षकांक अधिक संख्यांनी वोडूंक लागले . पूण त्यो सगळयो शाश्वत मोलाच्यो 
कलाकृतियो म्हण सांगोंक असाध्य . 

हव्यासी रंगमंच्यार नाटक बरथिल्ल्या कैलासम , श्रीरंग आनो हेर 
थोडयां शिवाय , सी . के . वेंकटरामय्या , ए . एन . कृष्णराव , एन . कस्तूरि 
आनी हेरांचोय उल्लेख करुंक जाय . तांचे थोडे नाटक हव्यासी रंगभूमीर 
यशस्वी जाल्यात . ते वृत्तिपर रंगमंच्या परस वेगळे आसोनी खऱ्या नाटक.य 
गुणांनी भरिल्ले . एनके , कृष्णकुमार , पर्वतवाणी , क्षीरसागर आनी हेरांचे 
एकांकी नाटक कलापूर्ण आसोन रंगमंच्यारयी परिणामकारी जाल्यात . एल . 
जे . बेंद्रे या क्षेत्रांत नवोच तरी आपल्या एकांकी आनी पूर्ण लांबायेच्या 
नाटकांनी वास्तव दृष्टिचे खरें रुप दाकयता . एच . के . रंगनाथ , बीचि , 
शिवस्वामी आनी हेर थोडे , रेडियो नाटक बरवंच्यांत यशस्वी जाल्यात . 
आनंदकंद आनी एनके या क्षेत्रांत काव्य नाटक बरोवंक लागल्यात . 

आधुनिकपणाचो नाटक आनी असंबद्ध नाटक सवकास प्रगतिच्ये 
वाटेर मेटां काडून आसात . मुखल्या वरसांनी ते आनिकी मुखार पावंचें 
धयर आसा . कर्णाटकांत आधुनिक नाटक आनी आधुनिक रंगमंच विशेस 
प्रगति करुन आसात . पूण भारतांतल्या हेर प्रदेशांनी चलची प्रगति जोड्रंक 
तांणी सर्वांगीन वाडावळ करची पडटलो . प्रादेशिक वातावरणाक संबंधित 
प्रयोग परीक्षा चालु दवरीजाय आनी कुड्डे अनुकरण रावयजाय . हव्यासी 
आनी वृत्तिपर नाटककारां मधलें वाडोन येवंचे अंतर उणे करीजाय . बरे 
नाटय गूण आशिल्ले नाटक रंगमंच्यार लोकामोगाळ करुंक जाय . आयच्या 
नाटककारांनी आधुनिक काळाचे पंथाहवान स्वीकार करीजाय आनी कलेचे 
उंचलें स्थान होगडायनासतां रंगमंच सामाजिक परिवर्तनाचें एक हातेर 
जावन प्रयोग करीजाय . 


अध्याय- XIII 


निबंध आनी हेर गद्य रुपा 


कविता आनी मोटवी काणी पाश्चात्य प्रभावाखाल आयिल्ल्या 
परि निबंध , प्रवास - वृत्तांत आनी हेर गद्य रुपांय आधुनिक भारतीय साहित्यांत 
प्रवेश जाल्यांत . कविता आनी तसल्या हेर रुपांक एक परनी संप्रदाय आसा . 
पूण निबंधाक तसली संप्रदाय ना . कन्नडाच्या मट्टाक सागचें तर , निबंध , 
तांतूय व्यक्तिगत निबंध नवोच म्हणाजाय . तरी या रुपांतली लिखितां 
उंचल्या हंताची जावनासात . तांतले गूण उंचले म्हण आमी धयरान 
सांगयेत तरी तांतूंत विषयाची विविधता व विस्ताराय आसा म्हणोंक 
जायना . ताचो पयलो प्रवेश जालो खबरे पत्रांनी आनी नेमाळयांनी आनी 
क्रमेण एक वेगळेच रुप जावन वाडलो . बहुशः निबंधाचें पयले पुस्तक 
जावनासा वासुदेवाचार्य केरुराचे ' निबंध माले . ' उपरांत गोविंद पं , एम . 
एन . कामत , ए . आर . कृष्णशास्त्री आनी हेर मालघड्यांनी तांतूत प्रयोग 
केलो . गेलेत्या साधारण तीस वरसांनी विविध थरांचे विनोदी तशें गंभीर 
निबंध छापोन आयल्यात . पूण ते निबंधच म्हण बोट जोकून सांगोंक 
जायना कित्याक थोडे पावटी निबंध , मोटवी कथा आनी व्यक्ति चित्रण 
सगळी सांगाता मेळोन वेगळेच एक रुप जाता . व्यक्तिगत निबंध लेखकां 
पयकी ए . एन . मूतिराव अग्रगण्य जावनासा . ताचे निबंध ' हगलुगनसुगळु ' 
आनी ' अलेयुव मन ' तसल्या संग्रहांनी प्रगट जाल्यात . ताणे लेखाचेच 
निबंध बरयल्यात . तरी व्यक्तिगत निबंधाचे ते आदर्श जावनासात 
कित्याक ते लेखकाच्या समृद्ध व्यक्तित्वा थावन उदेल्यात . शैलेत ते स्वा 
भाविक आनी गंभीर आसात . वरसां पाशार जातां संवेदनांत आनी 


कन्नड साहित्याचो इतिहास : 185 


विवेचनांत वाडोन आयिल्ली व्यक्तिगत संस्कृतेची म्होर हरयेका मेटाक आमी 
देखतांव . या निबंधांची शैली सुसंस्कृत तरी तांतलो पारदर्शक आनी आक 
र्षक गूण आमकां वोडटा . ताच्या पाटल्यान आसा आनंद , एक नांवाड 
दीक मोटवी कथा बरयणार . ताणे थोडेच पूण श्रेष्ट निबंध बरयल्यात जे ताच्या 
' नन्न प्रयाण सखी ' म्हळळया पुस्तकांत संग्रहित केल्यात . ताचे हेर थोडे 
निबंध इंग्लिश निबंधांच्या प्रेरणान बरयल्यात . दोन निबंध मात्र मुळावे 
जावनासात . बेंद्रे , वोसी , पी . रामानंदराव आनी एन . कस्तूरि आनी 
हेरांनी कन्नडाक निबंधांचें समृद्ध भंडार दिला . बेंद्रे विचारांची गूंडाय 
दाकयता तर , वीसी सूक्ष्म निरीक्षण दाकयता आनी पी . रामानंदराव व्यक्ति 
चित्राची शाथी दाकयता . 


हांच्या पाटल्यान आनयेक जमो आसा . हातूंत अधिक संख्यान 
प्रगतेच्य वाटेन चलचे निबंधकार दिसतात , जशे एनके , एचेसके , गदगकार 
आनी वाडप्पी . हया निबंधकारांच्या थोड्या बरपांनी बऱ्या निबंधाची 
लक्षणां दिसतात तरी अती महत्वाची एक 

एक गजाल म्हणजे परिपक्व 
जागृती आनी सोड - दोड करचें प्रतेक व्यक्तित्व तांतूंत झळकाना . थोडे 
पावटीं विनोद रीण हाडिल्लो , उतळ व हलक्या रुचीचो आनी निबंध 
सामान्य दरजेचो आसता . आयलेवारच्या निबंधकारां पयकी आर . वी . 
कुलकर्णी व राकु एक उंचल्या दरजेचो बरयणार . आपल्या व्यक्तिगत 
निबंधांनी संस्कृत आनी कन्नड काव्यांतलीं उतरां धरलली सामाजिक 
विडंबनाची सर्व हातेरां तो उपयोग करता . विमर्शकांनी ताचे निबंध 
सुंदर कलाकृति म्हण मांदल्यात आनी ताका 

आनी ताका ए . एन . मूतिरावाच्या 
उंचल्या स्थानार दवरला . चिंतनात्मक आनी सांगाताच व्यक्तिगत जावनासच्या 
निबंधाक श्री . डी . वी . जी . , मास्ती , गोविंद पै , ए . आर . कृष्ण शास्त्री , 
बेंद्रे , कुवेंपु , गोकाक , पुतिन , ए . एन . के . माळवाड आनी हेर प्रसिद्ध जाल्यात . 
तांतूंत दार्शनिक विचार आनी साहितिक विमों आसा . श्रीच्या निबंधांनी 
सोभाय आनी अभिव्यक्ति सांगाता भावोद्रेक आनी उत्साह आसा तर , 
डी . वी . जी . च्या निबंधांनी सरळ वाद आनी शैलेची गंभीरता आसा . मास्ती 
आपली चितनां आनी विचार भोव साध्या आनी मार्मिक थरान मुखार 
दवरता . गुंड अध्ययन केल्ली संशोधनात्मक लेखनां बरवंच्यांत गोविंद 
पैचो उकल्ललो हात . ताणे लघु शैलेर थोडे व्यक्तिगत निबंधयी बरयल्यात . 

ए . आर . कृष्णशास्त्री आपले विचार एका शिस्तीन मांडून होडटा . 

बेंद्रे मूळ सुधारणेचो एक चिंतक . ताचे विचार अनुभवाची सबार पदरां 
आंनी मुखां दाकयतात . कुवेंपु आपली चिंतनां उत्तेजित करची नैसर्गिक 
सोभाय वर्गुच्यांत हुशार . गुणग्रहण करचे विमर्शात्मक निबंधयी ताणे बर 
यल्यात . पौर्वात्य आनी पाश्चात्य चिंतनांच्या पाटल्ये कुशीर गोकाक विचार 
विश्लेषण करुन संयोजित करता . पुतिनन आपल्या व्यक्तिगत निबंधांनी 
इतलो चिंतनात्मक विषय भरला कि ते फकत मतीचे सडीळ गुळे जावन 
उरानांत . विज्ञानाच्या विषयाचेर धाराळ निबंध प्रबुद्ध कर्णाटका तसल्या 
नेमाळ्यांनी प्रगट जाल्यात . 

विडंबनात्मक आनी विनोदी रुपाचो निबंध आज लोका मोगाळ 
जावन आयला . थोडे पावटीं तो आपलें विदेशी मूळ लिपोवन स्वतंत्र म्हळळे 
परि दिसता . त्या शिवाय ' कोरवंजी ' आनी ' विनोद ' तसल्या हास्य 
नेमाळयांनी जायतें मुळावें बराप प्रगट जालां आनी उपरांत पुस्तका 
रुपार आयला . कारंत , श्रीरंग , कस्तूरि , गोरुरु , आर . शिवराम तसल्या 
मालघड्या वर्गा सांगाता बीचि , नाडिगेर , सुंकापुर , दाशरथी दीक्षित , 
ए . आर . सेतुराम आनी लांगूलाचार्य तसल्या तरन्या वर्गाच्यांनिय आधुनिक 
कन्नडांत विडंबन आनी विनोदाची सृष्टि समृद्ध केल्या . तसल्या निबंध 
संग्रहां पयकी कारंताचो ' ज्ञान ' , श्रीरंगाचो ' ऋतूसंहार ' , कस्तूरिचो ‘ उपाय 
वेदांत ' हांचो प्रतेक थरान उल्लेख करोजाय पडटा कित्याक मुळाव्या 
विनोदाचे ते उत्तिम दृष्टांत जावनासात . विनोदी बरयणारांनी हे मतींत 
दवरुंक जाय कि परकी व गूंडाय नाशिल्लो विनोद तात्कालिक मनोरंजन 
दीत तरी तो कलात्मक न्हंय तर शाश्वत उरचो ना . 


साहितिक टीकाय प्रगतेची मेटां काडून आसा आनी हाचे वयर 
फावोती पुस्तकां प्रगटल्यांत . मास्ती आनी डी . वी . जी . सर्वां परस पयले 
हया क्षेत्रांत आयले . उपरांत बेंद्रे , कुवेंपु , वीसी , एस . वी . रंगण्णा , गोकाक , 
टी . एन . श्रीकंठय्या आनी हेर विमर्शक मुखार आयले . टीके विषांत 
बरयिल्ली थोडी पुस्तकां जावनासात मास्तीचे 

साहित्य ' , 

डी . 
वी . जीचे ‘ जीवन सौंदर्य मत्तु साहित्य ' , बेंद्रेचे ' साहित्य मत्तु विमर्श ' , 
गोकाकचे ' कवि काव्य महोन्नति ' आनी हेर पुस्तकां , वीसीचें ' अर्थ 
मत्तु मौल्य ' . टी . एन . श्रीकंठय्याचें ' भारतीय काव्य मीमांसे ' भारतीय 
काव्य लक्षणा वयर एक प्रमाण कृति जावनासा . प्रतेक विमर्शा विषांत 
सांगचे जाल्यार एकेक कवि वयर बरयिल्ली पुस्तकां आसात जशी पंप 

आसात . 


महाकवि ' , ' रन कवि प्रशस्ति ' , ' हरि हर देव ' , ' आंडय्या ' , ' कुमार व्यास 
प्रशस्ती ' , ' निज गुण स्वरुप दर्शन ' , ' लक्ष्मीश ' आनी ' मुद्दण ' . साहितिक 
विषयांचेर बरविल्या विमर्शात्मक लेखनांचो संग्रह कुवेंपुच्या ' काव्य विहार ' 
आनी ' तपोनंदन ' , टो . एन . एस . हाच्या ' काव्य समीक्षे ' आनी ' समा 
लोकन ' असल्या पुस्तकांनी मेळटा . के . डी . कुर्तकोटीन आधुनिक 
कन्नड साहित्यांतल्या सर्व रुपांच्या लिखितांनी एक गमनीय समीक्षा 
बरयल्या आनी तो मनोहर ग्रंथ मालेच्या ' नडेदु बंद दारि ' पुस्तकांत 
प्रगटल्या . उपरांत तीच 

उपरांत तीच ' साहित्य ' आनी ' युगधर्म ' म्हळळया शिरोनांवां 
खाल वेगळीच प्रगट केल्या . साप्ताहिक आनी नेमाळ्यांनी विमर्श येवनंच 

पूण खरी टीका , स्वतंत्र आनी निष्पक्षपाती , कन्नड मातयेत 
आनिकी पाळां रोबोवंकना . टीकेची नियमां आनी मार्गदर्शनाचेर तवळ 
तवळ चर्चा करन एक अनुकूल वातावरण उबजोवंची गरज आसा . 

संशोधनेच्या क्षेत्रांत आपापल्या अध्ययनाच्या वठारांत विद्वानांनी 
मोलादोक काम केला . लुविस राइस , फ्लीट आनी किट्टेल तसल्या विदेशी 
विद्वानांनी शाशन शास्त्र , व्याकरण आनो सब्दां कोशां विषांत मूळ मार्ग 
दर्शनाचे काम केला . आर . नरसिंहाचार्यान जायत्या वरसांच्या संशोधन 
आनी अध्ययनान ' कर्णाटक कवि चरित्रे ' म्हळळया पुस्तकाचे तीन भाग 
प्रगट केले . एफ . जी . हलकट्टोन ' वचन ' साहित्याचे समृद्ध भंडार भक्ति 
पणान शिकोन उजवाडायलें आनी वीर शैव संतांच्ये जिणये वयर पुस्तका 
बरयली . आदल्या कन्नड कवींच्या तारिके आनी जिणये विषांत ए . वेंकट 
सुब्बय्या , गोविंद पै , राज पुरोहित हांणी केल्लें काम कितल्या महत्वाचें तें 
अंदाज करुंक जायना . सिद्धरामप्पा पावटे , एम . आर . श्रीनिवास मूर्ति , 
एस . एस . बसवनाळ आनी बी . शिवमूर्तिशास्त्रीन वीरशैव ' कृतियो संपादन 
करुन आनी व्याख्यान दीवन कन्नड साहित्याच्या विद्यारथ्याक व्हड उपकार 
केला . एम . आर . श्रीनिवासमूर्तिन आपली जीण वीर शैव साहित्य शिकच्यांत 
खरचिली . आनी ' भक्ति भंडारी बसवण्णा ' आनी ' वचन धर्म सार 
म्हळळी विद्वत्तपूर्ण पुस्तकां बरयली . हांगासर , ' वचन ' आनी ' कीर्तनांचो ' 
अर्थ दीवन आर . आर . दिवाकरान ' वचन शास्त्र रहस्य ' आनी ' हरि 
भक्ति सुधे ' म्हळळया कविता संग्रहांनी केल्लें प्रस्तावन नीज जावन 
प्रशंसनीय . जी . एस . वेंकण्णय्या , टी . एन . श्रीकंठय्या , डी . एल . नरसिंहा 
चार , एस . एस . भूसनूरमठ आनी आर . सी . हिरेमठ हांणी व्यवस्थित 
थरान आनी भोव वावंटीन मूळ ग्रंथ संपादन करन परन्या कृतियांचे अध्ययन 

करची वाट दाकयल्या . डी . एल . नरसिंहाचार्यांचें , मूळ ग्रंथ संपादन करच्या 
विज्ञानाचेर बरयिल्लें , ' ग्रंथ संपादने ' कन्नडांत या थराचें पयले पुस्तक 
जावनासा . या प्रांतांतले विश्वविद्यालय , मद्रास विश्व विद्यालय , कन्नड 
साहित्य परिषद आनी हेर खासगी प्रकाशकांनी आदल्यो कृतियो पीठिके 
आनी लघु सब्द - संग्रहा सैत उजवाडाक हाडल्यात . 

प्रवासा वयले साहित्य प्रामुख्यतेत वाडोन आयलां तरी ते विस्ता 
रित प्रमाणार एदोळ येवंकना . विदेशी प्रवासा वयले पयले पुस्तक वी . 
के . गोकाकान पत्रां रुपार समुद्रदाचेयिंद ' म्हळळया शिरोनांवाखाल 
प्रगटलां . हातूंत फकत प्रशंसा नाशिल्ली . इंग्लिश मनशांच्ये जिणये आनी 
संस्कृति वयर , तांच्या विशेस गुणांचेर आनी उण्यापणाचेर तें एक जनेल 
जालें . वीसीन हंपिक भेट दीवन थयंच्या पडलल्या बांधपांचे वर्णन करचो 
' पंपयात्रे ' म्हळळो पयलो प्रवास - वृत्तांत बरयला . कारंतान ' अपूर्व पश्चिम ' 
आनी ' अबुर्विद बरामक्के ' म्हळळे दोन स्वारस्य प्रवास - वृत्तांत बरयल्यात . 
पयल्यांत , ताचो युरोपांतलो आनी दुसऱ्यांत , भारता भितरलो प्रवास वर्णन 
केला . आयलेवारच्या वरसांनी आमेरिका , रश्या आनी जपान देशांनी 
पयण करन मेळिल्ले अनुभव प्रवासवृत्तांतांनी आयल्यात . 

चरित्रा आनी जिणय - कथा वयर धाराळ पुस्तकां बरयल्यांत . 
कन्नड चळवळयेचो पिता आलूर वेंकटरायान बरयिल्लें ' कर्णाटक गत वैभव ' 
पुस्तक एक दाखलोच रचूंक पावले . ताचें आनयेक पुस्तक ' कर्णाटकद 
वोर रत्नगळु ' चरित्रा आनी जिणये कथा दोनी आटापिल्लें स्फूर्ति भरित 
शैलेन बरयिल्लें . कर्णाटकाच्या इतिहास आनी संस्कृतेचेर उजवाड घालची 
पुस्तकां पंचमुखी , लक्ष्मीनारायणराव , पी . बी . देसाय आनी हेरांनी बरयल्यांत . 
चैतन्य , रामकृष्ण परमहंस , विवेकानंद , टागोर , अरविंद आनी गांधी तसल्या 
महान व्यक्तिच्यो जिणये चरित्रा उंचल्यो आसात . एस . कृष्णशर्म , डी . 
बी . कुलकर्णी आनी एच्चेस्के जिणयेकथेचे निबंध आनी साहितिक लक्षणां 
आशिल्ली व्यक्ति चित्रां बरोवंच्यांत यशस्वी जाल्यात . एदोळ आयिल्ल्या 
थोड्याच आत्मकथे पयकी जी . पी . राजरत्नम , कारंत आनी नवरत्न राम 
राव हांच्यो उल्लेख करीजाय पडटात . 

विज्ञान साहित्य ' अधिक जावन विश्वविद्यालयां थावन प्रचार जाता . 
वैज्ञानिक विषयांचेर ल्हान आनी व्हड पुस्तकां आपल्या प्रकाशन विभागां 
थावन प्रगट करुन आधुिनक जाणवाय लोकाच्ये भाषेत मेळाशी करच्यांत 

तांणी विशेस योग दान दिला . श्री नरसिंहय्या , के . एस . सावणूर आनी 
पद्मनाभ पुराणिकान या क्षेत्रांत केल्लें काम गमनीय जावनासा . बिंदु 
माधव बुरलोन संपादित करन ' मिचिन बळिळ ग्रंथमाले ' न आधुनिक 
विज्ञान आनी विचारा वयले शेभरां वयर पुस्तक प्रगट केल्लें काम भोव 
श्लाघनीय जावनासा ... 

आपल्ये जिणये दर्शनाच्या अनुभवान उदेल्लो स्वतंत्र 
विचार पाचारची परिणामकारी पुस्तकां बरयल्यांत कारंत , डी . वी . जी . , 
एस . बी . जोशो आनी आर . आर . दिवाकरान . एस . बी . जोशीन 
कर्णाटकाच्या आदल्या इतिहास आनी संस्कृते वयर बरयिल्ली पुस्तकां या 
क्षेत्रांतल्या विद्वानांक संतोस दीवंक पावल्यांत . मैसूर विश्वविद्यालय , कन्नड 
विश्वकोश वेवेगळ्या संपुटांनी प्रगट करन आसा . हये वाटेन प्रप्रथम 
साधन केल्लें कारंतान आपल्या ' बाल प्रपंच ' आनी हेर पुस्तकां वी . 
कन्नड साहित्य परिषदेन हाती काणघेल्ल्या कन्नड - कन्नड सब्दा कोशाचो 
पयलो संपुट एदोळ प्रकाशित जाला . डी . एस . कर्की , आर . वाय . धार 
वाडकर , एच . पी . नागराजय्या आनी एम . चिदानंदमूर्तिन 

एम . चिदानंदमूर्तिन छंदोशास्त्र 
आनी भाषा विज्ञानाचेर पुस्तकां बरयल्यांत . 


KONKANA 


WORLD 


विश्व 


CENTRE 


1686 


कोंकी 


पुस्तकालय 


ISRARY 


समारोप 


( कन्नड साहित्याची प्रमुख लक्षणां ) 


कन्नड 


या पुस्तकांत आंमी पुरातन , मध्यम आनी आधुनिक 
साहित्याची एक विमर्शात्मक समीक्षा मोटव्यान करचे प्रयतन केलां . पुरा 
तन आनी मध्य काला , साहित्य चड लांबायेन परिशीलन केला . आधु 
निक साहित्याक हया पुस्तकाचो साधारण तिसरो वांटो वेगळो दवरला . 
सर्व रुपांनी रचनात्मक कार्य शक्ति सुरु जाल्ल्या तवळ थावन आधुनिक 
कन्नड साहित्याची काळ साधारण 50 वरसां तरी , हये आवदेंत रचिल्ल्यो 
कृतियो अपार आनी थरावळ जावनासात . आधुनिक साहित्याचेर खरो 
उजवाड घालचो तर चड जाग्याची गरज आसा . पूण हया पुस्तकाक 
नमयारलेल्या आवरणा भितर ते बसोवंक साध्य जालेंना . त्या शिवाय , 
साहित्य चरित्रकारान सर्व बऱ्या लिखितांचेर समीक्षा करुंक असाध्य , 


हये समीक्षे वीं वाचकांक स्वष्ट जाला आसतलें कि कन्नड 
साहित्यान सुर्वेर थावन भारतीय साहित्याचे आनी संस्कृतेचे प्रेरण जोडलां 
तरी ताका आपलेच एक विशिष्ट व्यक्तित्व आसा . ताची थोडी 
प्रमुख लक्षणां हांगा पुनरावर्तन करची गरज दिसता . हेरां भारतीय भासांचें 
आनी साहित्याचे भोव निकट थरान ज्ञान आसल्या शिवाय ही लक्षणां 
फकत कन्नड साहित्याक लागू जातात म्हण आंमी सांगों तर , तो पोकळो 
हंकार म्हणटीत . पूण भारतीय साहित्य इतले विस्तारित आनी वैविध्यान 
भरिल्लें जावनासा कि कोणे एक्ये व्यक्तीन ते संपूर्ण अध्ययन केला 
म्हण पाचांरंक धयर ना . खरे म्हळ्यार , आमच्ये आतांच्ये जाणवाये 

प्रमाणे या विषयाचेर तुलनात्मक समीक्षा करुंक साध्य ना . तरी जे कितें 
आधार भारतीय साहित्याचेर आमकां आज उपलब्ध जाल्यात तांचे वर्वी 
थोडी लक्षणां आंमी परीक्षार्थ जावन सांगल्यार चूक जायशीना . 

संस्कृत भास आनी साहित्य आमच्या देशाची भोव पूर्वाजित संपत्ति 
जावनासा म्हळळे एक सत . संस्कृता उपरांत , तमिळ आनी कन्नड आमच्या 
भोव पुरातन भासां पयकिल्यो जावनासात . हया भासांची आदली रुपां 
एकामेका इतली ताळ पडटालीं कि एका काळार त्यो दोनी प्रायश एकचः 
जावनाशिल्ल्यो . हांच्या मूळ द्राविड आवय भाषेत या दोनी भासांचे भोव 
परने अंग मेळोन आशिल्ले . त्याच वेळार तेलुगु तसल्या हेर द्राविड भासांनी 
खेळिल्लो पात्रयी लेखाक धरुंक जाय . कन्नड साहित्य क्रिस्त शकाच्या 
सुर्वेर थावन अस्तित्वार अशिाल्ले म्हणच्याक आधार आसात . पूण यो 
खो रुजवाती म्हण सांगोंक जायना . या पुस्तकाच्या सुविल्यिा अध्या 
यांनी आमी दाकयिल्ल्या प्रकार कन्नड साहित्य क्रि . 

साहित्य क्रि . श . 500 थावन 
खंडित आरंभ जावन गेलेत्या 1500 वरसांचे अखंड संप्रदाय आटापून 
आसा . खयंच्याय साहित्याचो गूण ताच्या प्राचीनतेचेर व तांतल्या लेखकांच्या 
संख्याचेर मात्र निर्णय करुंक साध्य ना . पूण यो दोनी वस्तुस्थिती साहि 
तिक संप्रदाय कितली पुरातन आनी गूंड आनी ताचो प्रभाव एक प्रतेक 
भास उलोवंच्या लोकाच्ये जिणयेचेर कितलो घट आसा म्हळळे पाऊक 
आमकां मजत करतात . खंयच्याय एक्ये भासेंतल्या साहित्याचे मोल फकत 
साहितिक प्रमाणां वर्वी निर्णय करुंक जाय म्हळळे कोणी इनकार करचोना . 
या दृष्टिकोनाचेर आंमी कन्नड साहित्य पळेल्यार सवाल उठा कि तें 
कितले मुळावें आनी भायल्या प्रभावां थावन कितलें स्वतंत्र म्हळळे . आंमी 
जाणा जाल्ल्या भोव सुविल्या काळार थावन सैत कन्नड साहित्य तशी 
कन्नड भास संस्कृताच्या प्रभावा खाल वाडोन आयल्या . उपलब्ध जाल्ली 
पयली कृति ' कवि राज मार्ग ' दंडीच्या ' काव्यादर्शाच्या ' आधारान 
बरयल्या तरी ती एक फकत अनुवाद न्हंय . आमी जाणा जाल्ली पयली 
महाकविता ' पंप भारत ' , ' व्यास भारता ' थावन स्फूर्ति जोडिल्ली जाव 

ताची दुसरी कृति ' आदि पुराण ' जिनसेनाच्या ' महापुराणा ' 
थावन प्रेरित जाल्या . उपरांतल्ये अवदेंतयी जायत्या बरयणारांनी एक न्हंय 
एक रुपाच्या संस्कृत साहित्याचो आधार काणघेला म्हण मांदून घेतला . 
साधारण जावन परने साहित्य संस्कृत आनी प्राकृत मुळां थावन प्रेरित 
जाला . प्रतेक जावन ' उपनिषद ' , ' आगम ' , ' पुराण ' , ' भगवद्गीता ' , 


भासा . 

रामायण ' , महाभारत ' आनी ' भागवत ' थावन स्फूर्ति जोडल्या . तशें 
जाल्ल्यान परन्या कन्नड कृतियांनी अधिकांश जावन मुळावो विषय 
मुळावो विचार नाशिल्लो म्हळळे खरें जावनासा . पूण आंडय्याच्या ' कब्बि 
गर काव ' आनी कनकदासाच्या रामधन्य चरिते'च्या वस्तु विषयांत आमकां 
एक अपूर्व स्वतंत्र चिंतप दिसता . खयंच्याय एक्ये कृतियेचे साहितिक 
मोल , जांव ताचो वस्तु विषय व विचार खयंच्याय मुळा थावन काडिल्ल्लो 
आसल्यारी , ती रचिल्ल्या रिती आनी नमुन्याचेर अवलिंबत आसा . हे 
कन्नड साहित्याकच न्हय , सर्व साहित्याक , विशेस जावन परन्या साहित्याक 
लागू जाता . कन्नड बरयणारांनी आपणे विचलले विषय जिरोवन घेतल्यात 
आनी ते कलापूर्ण जावन परत बांधून हाडटाना आपलो प्रभाव 
आनी जाणवाय दाकयल्या आनी आपले जिणये दर्शन व्यक्त केला . थोडे 
पावटी तांच्या कथा बांधावळेंत नवे विषय आनी पात्र चित्रणांत नवे अर्थ 
आयल्यात . दृष्टांताक , ‘ पंपभारत ' आनी ' हरिश्चंद्र काव्यां'त कथा बांधून 
हाडची नवी रीत व निरुपण आमी पळेतांव . ' वचनां ' , ' कीर्तनां ' सर्व 
ज्ञाच्यो सांगण्यो आनी लोक कविता तसल्या आध्यात्मिक व भक्तिक 
साहित्यांत ताचे मुळावें चेतन खरेंच भारतीय आसल्यारी संत कवीच्या आंत 
रिक अनुभवान आनी ताच्या व्यक्तिगत प्रतिभे वर्वी तांतल्या स्वरुप आनी 
विषयांत नवीनता आयल्या . आधुनिक साहित्य पाश्चात्य प्रभावाखाल 
आयल्यारी आपल्या कल्पनेंत आनी कार्य रुपांत मुळावें चिंतन दाकयता . 
त्या त्या लेखकांच्या वेवेगळ्या अनुभवांचेर आनी व्यक्तित्वाचेर अवलंबित 
जावन हे बदलोन वेता . सगळे आरावन अवलोकन करचें तर , कन्नड 
साहित्यांत जिणये थंय पारकीयेत तसलो एक मनोभाव आनी दृष्टीकोण 
शतमानां थावन उठोन आयला आनी हो कन्नड संस्कृतेचे एक लक्षण जाला . 
हाचो निर्णय असो करयेत . तो सर्व बन्या प्रभावांखाल येवंक साध्य आसा . 
थोडे पावटी आपल्या स्वतःच्या संप्रदाय आनी संस्कृतीचेर मार पडचो 
तसो तो हया प्रभावां वर्वी पीडित जाला तरी साधारण जावन ताणे 
आपले व्यक्तित्व सांबाळळां आनी आपली स्वताची आनी परकी मुळां 
मेळोवन एक अत्युत्तम नवे रुप काडलां . कन्नड साहित्याची थोडी प्रमुख 
लक्षणां जावनासात आर्य आनी द्राविड संस्कृते मधलो संघर्ष आनी संस्कृत 
कन्नडा मधलें झगडे तशेंच उदेंत आनी अस्तमतीचे परस्पर विरोध विचार 
समाधान करन एक संयोजित मनोभाव मुखार हाडिल्लें . तेच कारण 
जावनासा ताच्या लांब इतिहासांत धर्माची आनी जातींची विविधता दिसोंक . 

या विविधतेवी थोडे पावटी संघर्ष आनी उद्वेग उबजाल्यात तरी एक 
व्हडली गजाल किर्ते म्हळ्यार कन्नड साहित्यान निमाणे तरी एक 
नवें विवेक जोडलें आनी एक नवें सामरस्य आपणायलें . परनें कन्नड 
साहित्य जैन , वीरशैव , शांकर , माध्व आनी रामानुज तसल्या सर्व धर्मांचे 
आनी चिंतनांचें एक उंचलें आनी धनादीक माध्यम जाला . तांतूंत हांचे 
मधलो संघर्ष तसोच सामरस्य - हया दोनांयचीय लक्षणां दिसतात तरी 
निमाणे साम रस्यच वांचोन उरलें . कन्नड साहित्याची गिरेस्तकाय आनी 
वैभव हातूंत आसा . हेरां भारतीय भासांच्या साहित्यांतयी असलो मनोभाव 
आनी अभिव्यक्ति दिसोन आयल्या म्हळयार पावाना . कन्नड संस्कृतेंत आनी 
साहित्यांत वैदिक आनी अवैदिक मत तत्वांचे वैविध्य आनी विस्तार आनी 
तें संयोजित करुंक काडलले साधन हेरा साहित्यांनी आसा म्हण आम का 
भोगाना . तसल्या दार्शनिक वैविध्या सांगाता कन्नड साहित्यांत वस्तु - विषय , 
साहितिक रुप , नेट आनी शैलेचीयी विविधता आसा . 

आसा . भोव 

भोव सुविल्या 
काळार थावन सैत हाचो आधार आसा . पयले पयलें , संस्कृत मुळां 
थावन विषय काडून कन्नडांत ताका रुप आनी उजळ दिवंची महाकाव्याची 
प्रवृत्ति बळ आशिल्ली . ताचे उपरांत विषय कन्नडाच्या मुळां थावन 
काडून कन्नडाच्या रिवाजींत ताका रुप दिवंची प्रवृत्ति चालू जाली . तरी 
संस्कृताचो प्रभाव पुरतो गेलो म्हणोंक जायना . हाचो परिणाम जावन 
कन्नड प्रदेशाच्या साहित्य भंडारांत विविध रुपांच्यो विविध कृतियो भरोन 
गेल्यात . आधुनिक काव्यांत आनिकी चड वैविध्य आसा . आयचो बरय 
णार आपल्या विषयाक फावोते रुप विचून काडटाना खयंच्याय निबंधांत 
पडाना . परिणाम जावन कविता , कथा , कादंबरी आनी नाटकांत नवीं 
रुपां आनी मिश्रणां उदेल्यांत . कन्नड साहित्याची लक्षणां उल्लेख करताना 
थोड्या टीकाकारांनी तांतली उणीपणां दाकवन दिल्यांत . दृष्टांताक , तांतूंत 
पांथिक बराप विशेस आसा , बरयिल्लेंच परतें बरयलां , कवितेचे संप्रदाय 
राकोंक वचोन खरी कविता होगडायल्या , संस्कृताचो प्रयोग अधिक जाला 
आनी लांब लांब विवरणां आसात , इत्यादी . हे दोष खयंच्याय भारतीय 
भाषेतल्या परन्या भारतीय साहित्याक सामान्य जावनासात . कन्नड हाका 
कांय अपवाद न्हंय . आदी अस्तित्वार आशिल्ल्या साहितिक परिस्थितेंत हे 
चुकोवंकी साध्य नाशिल्लें . पूण हे आमी समजोंचें गरज आसा कि कन्नड 
बरयणांरानी आपल्यो आडकळयो पयस क रचे प्रयतन करन तवळच्ये 
परिस्थितेच्या निबंधा भितर आपली प्रतिभा दाकवंचे साधन केला . हया 

शतमानाच्या सुर्वेर ई . पी . रायसान कन्नड भाषेक आनी साहित्याक व्हड 
अन्याय केला . 

' केनरीस लिटरेचर ' ( कन्नड साहित्य ) म्हळळे पुस्तक 
बरोवन ताणे कन्नडाक मुळावी सेवा अपिल्या तरी कन्नड साहित्याची 
लक्षणां ' म्हळळया ताच्या निमाण्या अध्यायांत थोडी अधि सतां आनी 
थोडी असत्यांय ताणे उचारल्यांत . हो विवादांश तपशिलेन चर्चा करचो 
आमचो इरादो न्हंय . पूण तांतल्या एका उगत्या निरुपणे विषांत आमी 
उल्लेख करीजाय पडटा तो हांगा दिला : 

' केनरीस बरयणार आपली भास चमतकारेन प्रयोग करच्यांत 
भोव हुशार आसात आनी मूळ बरपांत ते कानांक मधुर म्हण मांदीजाय 
पडटा तरी जागतिक जाणवायच्या आनी प्रेरणाच्या भंडाराक तांणी दिल्ले 
देणे भोव उणे . तांतूंत मनशाच्या शाश्वत अभिरुचीक संबंध जाल्ले 
मुळावें आनी शाश्वत चिंतन उणे . तशें जाल्ल्यान तांतूंत भर्वसो उठोवंचें 
आनी व्हड साहसांक स्फूर्ति दिवंचे काय ना . ' या निरुपणेत जर सत 
आसा , सताच्या प्रेमींनी हे मांदून घेवंक जाय . आदल्या काळाच्या कन्नड 
साहित्याचे एक प्रामाणिक विवरण दिवंचे खरें प्रयतन आमी केला . निष्प 
क्षपाती वाचकान आतां निर्णय करुंक जाय कि कन्नड साहित्यान दिल्ले 
देणे ‘ भोव उणे ' व न्हंय . आमच्या मट्टाक सांगचें जाल्यार , आमची 
अभिप्राय जावनासा , कन्नड साहित्यान दुबावावीण जागतिक जाणवायेच्या 
आनी प्रेरणाच्या भंडाराक समृद्ध योगदान दिला . 

एक हजार वरसां परस अधिक इतिहासांत कवींनी आनी लेख 
कांनी आपल्याच विकसित व्यक्तित्वा वर्वी बळादीक कलाकृति रचल्यात 
आनी जाणवायची उतरां उचारल्यांत जशी ' सर्व मनशाकुळ एक जाव 
नासा ' ( पंप ) , ' हो नश्वर संसार सोमयाचे टंकसाल जावनासा ' ( बस 
वेश्वर ) , ' उपेजाय आनी जिकाजाय ' ( पुरंदरदास ) , ' तुजेपरीच दुसऱ्या 
यंय वर्तन कर आनी तूं सर्गार आसतलोय ' ( सर्वज्ञ ) आनी वेळाच्ये 
वाटेर अनंत प्रेरणाचे शाश्वत खांभे म्हळळे परि लायले . कन्नड मनीस 
तांचे थावन प्रेरण जोडून आसात आनी आपल्ये जिणयेक रुप दितात . 
जशे ते हेर उत्कृष्ट साहित्या थावन प्रेरण जोडटात तशेंच कन्नड साहि 
त्यांतलें बांतलें बरें अन्य भारतीयांक आनी संसारांतल्या हेरा देशांच्यांक 

आमच्या विविध भारतीय भासांची साहित्य - चारित्रा प्रकाशित 
कलंक साहित्य अकादमीन केलले आयोजन भोव संतोसाची गजाल 
जावनामा . ह्या श्रेष्ट भासांक उत्तेजन दीवन तांकां एकामेका लागी हाड , 
माहित्य अकादमीच्या प्रमुख ध्येयां मधले एक जावनासा . तांची 
पाळां - मळां आनी स्फूर्त एक सारकी आनी त्यो वाडोन आयिल्ले 
मानसिक वातावरणयी बहुतेक जावन समासम आसा . तांच्या सर्वांचेर 
पाश्चात्य चितंनाचो आनी प्रभावाचो परिणाम जाला . दक्षिण भारतांतल्यो 
भासो सैत , तांचो उद्रभव वेगवेगळो आशिल्लो तरयी 

तसल्याच 
वातावरणांत वाडोन आयल्यात . तशें जाल्ल्यान आमी हे सांगोवयेत की 
ह्या प्रमुख भासां मधली खयंचीय एक भास भारतांतल्या एक भागाची 

मात्र न्हय , ह्या देशाचे चितन , संस्कृती आनी वाडावळ , हांचे 
प्रतिनिधित्व करची भारताचीच एक नीज भास जावनासा . 


भास 


आमच्या वेगवेगळया भासांचे साहित्य शीदा समजोन घेव , 
आमच्या मधल्या जायत्या जणांक साध्य जांवचेना . पूण आपूण सुशिक्षित 
म्हण समजोंच्या हरये का भारतीयान आपल्ये भासे शिवाय हेर भासां 
विषातयी थोड्या मापान तरयी जाणा जीवचें बरें . त्या भासांनी 
बरयिल्ल्यो शास्त्रीय कृती आनी प्रसिद्ध पुस्तकां ताणे जाणा जायजाय 
आनी ह्या मारिफात भारतीय संस्कृतीचें विशाल आनी बहुमुख स्वरुप 
आपल्या जिवितांत जिरोन घेवक जाय . 


ह्या प्रक्रियेक मजत दिवच्या उद्देशान आमच्या ' हरयेका भासतल्यो 
प्रसिद्ध कृतियो इतर भासांनी अनुवाद करचें आनी भारतीय साहित्यांची 
चरित्रा तयार करचें काम साहित्य अकादमीन हाती घेतला . अशें , 
साहित्य अकादमी आमच्या भारतीय संस्कृतीचे ज्ञान वाडोवन ताची 
बुनयाद मजभूत करता ; भारतीय विचार आनी साहितिक पाटल्या 
कुसीचो ए कतार आमकां समजासो ' करता . 


-जवाहरलाल नेहरु 


